

ಕುರಿಕಿವಿ

ಕಾದಂಬರಿ ಪರಣಿ



ಪ್ರಕುಂತಲಾ

ಮನು, ಬಾಹ್ಯೇಯ್



ಕುರೂವ್ ಕಾದಂಬರಿ ಸರಣಿ ಪುಸ್ತಕ 131

'ಶಕುಂತಲಾ'

ಲೇಖಕ: ಮನು ಬಾಹ್ಯೇಯ್

ಪ್ರಕಾಶಕ:

ಪುನವ್ ಪ್ರಕಾಶನ್

ಮಿತ್, ಮಂದಿರ್,

ವಾಮಂಜೂರ್ ಇಗರ್ಜಿ ಸಾಮ್ಯರ್,

ವಾಮಂಜೂರ್ ಪೋಸ್ಟ್,

ಮಂಗ್ಲೂರ್ - 574 508.

ದಸೆಂಬರ್, 1999

ಮೊಲ್: ಗಾಂವಾಂತ್: ರು. 7.00

ವಿದೇಶಾಂತ್: ರು. 10.00

'SHAKUNTALA' konkanni novel by **Shree Manu Bahrain** and published by Dolphy F. Lobo for Punov Publications, 'Mithr Mandir', Opp. Vamanjoor Church, Vamanjoor Post, Mangalore 574 508.

Phone: 762158, **FAX:** 0824-762158

ಪ್ರಥಮ್ ಛಾಪೊ : 1999

ಹಕ್ಕಾಂ : ಲೇಖಕಾಚಿಂ

ಮುಖಚಿತ್ರ್ : ಪಿಂಟೊ, ವಾಮಂಜೂರ್

ವರಾಕ್ 12ಪುಸ್ತಕಾಂ ಪ್ರಕಟ ಜಾತಲಿಂ. 12ಪುಸ್ತಕಾಂಕ್ ಸಾಂಗಾತಾ ಪಯ್ಲೆ ಮುಂಗಡ್ ಫಾರಿಕ್ ಕರುಂಕ್ : ರು. 80/-; ವಿದೇಶಾಕ್ : ಟಿಪ್ಪಾಲಾರ್ ರು. 350/-

ಧಾಡುಂಕ್ ವಿಳಾಸ್ :

**The Manager,
Punov Publications, Opp. Vamanjoor Church,
Vamanjoor Post, Mangalore 574 508.**

**Printed at Vikas Printers, Vamanjoor, Mangalore 574 508.
(Ph: 762058)**



ವಿಚಾರ ಮಂಥನ

ಮೊಗಾಳ್ ಸಂಪಾದಕಾ,

ಸತಾಂ ಆನಿ ಖಿತಾಂ

ದಸೆಂಬರ್ ಅಂಕ್ಯಾರ್ ಶ್ರೀ ಮನು, ಬಾಹ್ಯೇಯ್ ಹಾಣೆ ಬರಯಿಲ್ಲಾ 'ಸತಾಂ ಆನಿ ಖಿತಾಂ' ವಿವರಣಾಚೆರ್ ಮೊಜಿ ಅಭಿಪ್ರಾಯ್.

*ಶ್ರೀ ಮನುಚ್ಯೆ 'ಚೇತನಾ' ಕಾದಂಬರಿಂತ್ ಕಾಲ್ಚೊ ವಾಂಟೊ ಖಿತಾಂ ಆಸೊಂಕ್ ಪುರೊ ಮ್ಹಣ್ ಹಾಂವೆ ವಿಮರ್ಶಾಂತ್ ಬರಯಿಲ್ಲೆಂ. ತಿಂ ಖಿತಾಂ ಖಂಚಿಂ ಪೂರಾ ಮ್ಹಣ್ ಹಾಂವೆ ದಾಕವ್ನ್ ದಿಲ್ಯಾಂತ್. ಲೇಖಕಾಚೆಂ ವಿವರಣ್ ಹಾಂವೆ ದಾಕವ್ನ್ ದಿಲ್ಲ್ಯಾ ಖಿತಾಂಕ್ ಮಾಜ್ವಾಂವ್ಕ್ ಸಕಾನಾ.

ಖಿತಾಂ ಸಮರ್ಥನ್

ಖಿತಾಂ:1. ದಾಕ್ಟಲ್ಯಾ ಚೇತನಾಚೆ ಜಾಣ್ವಾಯೆ ವಿಶ್ವಾಂತ್ ಲೇಖಕಾನ್ ಬರಯಿಲ್ಲೆಂ ಚಡ್ ಜಾಲೆಂ.

ಲೇಖಕಾಚೆಂ ವಿವರಣ್: ಚಡಿತ್ ಹುಶಾರ್ಕಾಯ್, ಬುದ್ಧಂತೆಕಾಯ್ ಆಸ್ಚಿಂ ಭುರ್ಗಿಂ ಆಸ್ತಾತ್.

ಖಿತಾಂ ಸಮರ್ಥನ್: ನಾ ಮ್ಹಣೊಂಕ್ ಜಾಯ್ನಾ. ಸಂಸಾರಾಚಾ ಖಂಚಾಯ್ ಎಕಾ ಮುಲ್ಕಾರ್ ತಸಲೆಂ ಏಕ್ ಭುರ್ಗಿಂ ಆಸ್ತಾತ್ ಕೊಣ್ಣಾ. ಕಿತ್ಯಾಕ್ ಮ್ಹಳ್ಳಾರ್ ಇಲೆಕ್ಟ್ರಿಕ್ ಪವರ್ ಲಾಗಾನಾತ್ಲೊ, ಸೊರ್ಪಾಚೆಂ ವೀಕ್ ಚಲಾನಾತ್ಲೊ ಮನಿಸ್‌ಯೀ ಆಸಾ ಮ್ಹಳ್ಳೆಂ ಹಾಂವೆ ಆಯ್ಕಾಲಾಂ. ಅಸಲ್ಗೆ ಆಪೂರ್ ವ್ಯಕ್ತಿ ವ ಸಂಗಿಚೆರ್ ಕಾಣೆ ಬರಯ್ಲ್ಯಾರ್ ಕಾಣ್ಕೆಚಿ ನೈಜತಾ ಉಣೆ ಜಾತಾ.

ಖಿತಾಂ:2. ನೀತಾಕ್ ಜಿವೆಶಿಂ ಮಾರ್ಲೆಂ ಕೊಣೆ? ಆವಯ್ನ್ ಧುವೆಕ್ ಹುಲ್ಮಾವ್ನ್ ಜಿವೆಶಿಂ ಮಾರ್ಲೆಂ ಮ್ಹಳ್ಳೆಂ ಹಾಂವೆ ಯೆದೊಳ್ ಆಯ್ಕೊಂಕ್.

ಲೇಖಕಾಚೆಂ ವಿವರಣ್: ನೀತಾಕ್ ಜಿವೆಂಚ್ ಹುಲ್ಮಾಯಿಲ್ಲೆಂ ತಾಚಾ ಸಾಸುಗರ್ ಶಿವಾಯ್ ಆವಯ್‌ಗೆರ್ ನ್ಹಂಯ್.

ಖಿತಾಂ ಸಮರ್ಥನ್: ಕಾಣ್ಕೆಂತ್ ಪಾನ್ 54 ಹಾಂತುಂ ನೀತಾಚಾ ಮರ್ಣಾ ಪಯ್ಲೆಂ 'ಆವಯ್-ಧುವೆಕ್ ಸ್ಕಾಂದಲ್' ಹೆಂ ವಾಕ್ಯೆಂ ಆಸಾ. ಹ್ಯಾ ಜಾಗ್ಯಾರ್ 'ಸಾಸು-ಸುನೆಕ್ ಸ್ಕಾಂದಲ್' ಮ್ಹಣ್ ಬರಯ್ಣಾಯ್ ಆಸ್‌ಲ್ಲೆಂ. ಲೇಖಕ್ ಘುಸ್ಪಡ್ಣಾ ಜಾವ್ನ್. ತಶೆಂ ಜಾಲ್ಲ್ಯಾನ್ ಸವಾಲ್ ಉದೆತಾ, ನೀತಾಕ್ ಜಿವೆಶಿಂ ಮಾರ್ಲೆಂ ಕೊಣೆ? ತಿತ್ಲೆಂಚ್ ನ್ಹಂಯ್ ಮೊಜಾ ಸವಾಲಾಚಿ ಜವಾಬ್ 'ಆವಯ್' ಸಬ್ಬಾ ತೆವ್ಚಿಂ ಮಾಲ್ತಾತಾ.

ಖತಾಂ: 3. ರವಿನ್ ಮರಿಯಾಲಾಗಿಂ ಸತ್ ಗಜಾಲ್ ಸಾಂಗಾನಾಸ್ತಾಂ ತಾಕಾ ಘಾತ್ ಕರ್ನ್ ಪಯ್ಸ್ ವ್ಹೆಚೆಂ ಸಾರ್ಕೆಂ ಮ್ಹಣ್ ಭಗಾನಾ.

ಲೇಖಿಕಾಚೆಂ ವಿವರಣ್: ರವಿಕ್ ಆಪ್ಲೆ ಭಯ್ಲಿವಿಶಿಂ ಸ್ಯಾಂದಲ್ ಚಾಲ್ಲೆಂ ಮರಿಯಾ ಲಾಗಿಂ ಸಾಂಗೊಂಕ್ ನಾಕಾ.

ಖತಾಂ ಸಮರ್ಥನ್: ಪುಣ್ ರವಿನ್ ಮರಿಯಾಚೊ ಮೋಗ್ ಕೆಲ್ಲೊ ಆನಿ ತಾಕಾ ಕಾಚಾರ್ ಜಾತಾಂ ಮ್ಹಣ್ ಉತಾರ್ ದಿಲ್ಲೆಂ. ಉಪ್ರಾಂತ್ ತಾಕಾ ಘಾತ್ ಕರ್ಚೊ ಮ್ಹಳ್ಯಾರ್ ಚಿಲ್ಲ್ಯಾರ್ ಸಂಗತ್‌ಗೀ? ಮರಿಯಾಯೀ ಆಪ್ಲೆ ಭಯ್ಲಿಬರಿಂಚ್ ಏಕ್ ಚಲಿ, ಏಕ್ ಮನ್ಯಾಜೀವಿ ಮ್ಹಳ್ಳೆಂ ತಾಣೆ ಕಿತ್ಯಾಕ್ ಚಿಂತುಂಕ್? ರವಿ ಮರಿಯಾ ಥಾವ್ನ್ ಸತ್ ಲಿಪಂವ್ಚಾಂತ್ ಯಶಸ್ವಿ ಜಾಲೊಗೀ?

ಖತಾಂ: 4. ಮರಿಯಾನ್ ರವಿ ವಯ್ರ್ ಆಸ್ಚೊ ರಾಗ್ ನೆಂಟ್ಯಾ ಚೇತನಾಚೆರ್ ಕಾಡ್ಚಿ ರೀತ್ ಪಳೆತಾನಾ ತೆಂ ಕಿತ್ಲೆಂ ಕಸಾಪ್ಪಿ ಆಸೊಂಕ್ ಪುರೊ ಮ್ಹಣ್ ಭಗ್ತಾ.

ಲೇಖಿಕಾಚೆಂ ವಿವರಣ್: ಪಾನ್ 47,48,49 ಮರಿಯಾನ್ ಚೇತನಾ ಥಂಯ್ ಚಲ್‌ಲ್ಲಿ ರೀತ್ ಕಸಾಪ್ಪಿ ಆಸೊಂಕ್ ಪುರೊ. ಪುಣ್ ಮರಿಯಾಕ್‌ಯೀ ಏಕ್ ಕಾಳಿಜ್ ಆಸಾ.

ಖತಾಂ ಸಮರ್ಥನ್: ಪಾನ್ ನಂಬ್ರಾಂ ಬರಯ್ತಾನಾ ಲೇಖಿಕ್ ಪರತ್ ಘುಸ್ಪಡ್ಲಾ. ಲೇಖಿಕ್ ಖುದ್ ಒಪ್ತಾಕೀ ಮರಿಯಾನ್ ಚೇತನಾ ಥಂಯ್ ಚಲ್‌ಲ್ಲಿ ರೀತ್ ಕಸಾಪ್ಪಿ ಆಸೊಂಕ್ ಪುರೊ. ತರ್ ಕಸಾಪ್ಪಿ ರೀತಿರ್ ಚಲ್‌ಲ್ಲಿ ವ್ಯಕ್ತಿಯೀ ಕಸಾಪ್ಪಿ ಆಸೊಂಕ್ ಪುರೊ ಮ್ಹಣ್ ಭಗ್‌ಲ್ಲಾಂತ್ ಕಿತೆಂ ಜೊಕ್ ಆಸಾ? ಉಪ್ರಾಂತ್ಲೆಂ ವಿವರಣ್ ಮೊಜ್ಯಾ ವಿಮರ್ಶಾಕ್ ಲಗ್ತಿ ಜಾಯ್ನಾ.

ತರೀಪುಣ್, ಲೇಖಿಕಾನ್ ಥೊಡಿ ಮಾಹತ್‌ಯೀ ದಿಲ್ಯಾ ಜಾಲ್ಲ್ಯಾನ್ ಹೆಂ ವಿವರಣ್ ಮ್ಹಾಕಾ ಬರೆಂ ಲಾಗ್ಲೆಂ. ಹಾಂವ್ ಶ್ರೀ ಮನುಚೊ ಅಭಿಮಾನಿ ಜಾವ್ನಾಸಾಂ. ಪುಡೆಂಯೀ ಜಾವ್ನಾಸ್ತಲೊಂ.

- ವಿಲ್ಲಿಯಮ್ ಮಜಲಕೋಡಿ, ಬೋರ್ಕಟ್ಜೆ

'ಅಸಾಧ್ಯ'

ದೋನ್ ಅಂಕ್ಯಾಂನಿ ವಾಚುಂಕ್ ದಿಲ್ಲಿ 'ಅಸಾಧ್ಯ' ಕಾದಂಬರಿ ಬರೀ ರುಚಿ. ಲೇಖಿಕಾಕ್ ರಾಸ್ ರಾಸ್ ಅಭಿನಂದನ್. ಚಿಲ್ಲ್ಯಾರ್ ಮ್ಹಣ್ ಲೆಖ್‌ಲ್ಲೊ ದೊಮಿನಿಕಾನ್ ಖಿಳ್‌ಲ್ಲೊ ಪಾತ್ರ್ ವಾಚ್ಪ್ಯಾಕ್ ವಿಜ್ಞಿತ್ ಕರ್ತಾ. ಆಜ್‌ಕಾಲ್ಚೆಂ ರಾಜಕೀಯ್ ಕ್ಷೇತ್ರ್ ಇತ್ಲೆಂ ಗಲೀಜ್ ಜಾಲಾಂಕೀ, ತ್ಯಾ ವಿಷ್ಯಾಂತ್ ಉಲಂವ್ಚೆಂಚ್ ಭೆಷ್ಣೆಂ. ಹ್ಯಾ ವೆಳಾರ್ ದೊಮಿನಿಕಾ ತಸಲೆ ರಾಜಕಾರಣಾಂತ್ ಮೆತರ್ ಜಾಲೆ ತರ್ ಲೊಕಾಚೊ ವಿಶ್ವಾಸ್ ವಾಡೊನ್ ಕಿತ್ಲೆಂ ಬರೆಪಣ್ ಜಾಂವ್ಚೆನಾ?

1999 ಜನರ್ ಆನಿ ಫೆಬ್ರರ್ ಮಹಿನ್ಯಾಂನಿ ತುಂವೆ 'ವಾಟಿ ವಯ್ಲೊ ಕಾಂಟೊ' ಕಾದಂಬರಿ ದೋನ್ ವಾಂಟ್ಕಾಂನಿ ಫಾಯ್ಸ್ ಕೆಲ್ಲಿಯ್. ಆತಾಂ ಪರತ್ 'ಅಸಾಧ್ಯ' ಕಾದಂಬರಿ ದೋನ್ ಭಾಗಾಂನಿ ದಿಲಿಯ್. ಹ್ಯಾ ದೊನ್‌ಯೀ ಕಾದಂಬರಿಂನಿ ಏಕ್ ವ್ಯಕ್ತಿ ಆನ್ವೇಶ್ ವ್ಯಕ್ತಿಕ್ ನಾಸ್ ಕರುಂಕ್ ಪಳೆತಾ. ಶಿವಯ್ ಬರೆಂ ಕರುಂಕ್ ಪಳೆನಾ, ಅಶೆಂ ಮ್ಹಾಕಾ ಭಗ್ತಾ. ತರೀಪುಣ್ ಸತ್ ಆನಿ ನೀತ್ ಸಲ್ತಾನಾ. ಅಸಲ್ಯೊಚ್ ಉಂಚ್ಚೊ ಕಾದಂಬರಿ ಪುಡ್ಲ್ಯಾ ವರ್ಸಾಂತ್ ಆಮ್ಕಾಂ ವಾಚುಂಕ್

ಮೆಳೊಂದಿತ್ ಮ್ಹಣ್ ಆಶೆತಾಂ.

- ಎಮ್. ಫೆರ್ನಾಂಡಿಸ್, ಬೆಳ್ಳೂರ್

ಭಿಲ್ಕುಲ್ ಅಸಾಧ್ಯ್ ನ್ಹಯ್

ನವೆಂಬರ್ -ದಸೆಂಬ್ರಾಚಿ ಕಾದಂಬರಿ "ಅಸಾಧ್ಯ್" ವಾಚುನ್ ತೃಪ್ತಿ ಭಗ್ನಿ. ಉತ್ತೀಮ್ ಕಾದಂಬರಿ ಮ್ಹಣ್ಣಾಂತ್ ದೋನ್ ಉತ್ರಾಂ ನಾಂತ್. ಕಾಣೆ ಭಾರಿಚ್ ಕುತೂಹಲ್ಪರಿತ್ ಜಾವ್ನಾಸೊನ್ ಕಾಣ್ಯೆಚಾ ಪಯ್ಲ್ಯಾ ಭಾಗಾನ್ ದುಸ್ರ್ಯಾ ಭಾಗಾ ಖಾತಿರ್ ರಾಕಾಶೆಂ ಕೆಲ್ಲೆಂ. ಉಂಚ್ಲೆ ಸಬ್ದ್, ವಿಂಚ್ಣಾರ್ ಉತ್ರಾಂ, ಸುಡಾಳ್ ಶೈಲಿ ವಾಪರೆಲ್ಲೆ ಹ್ಯೆ ಕಾಣ್ಯೆಂತ್ ಘುಸ್ಪಡಾಯ್ ಉಣೆ. ಕಾದಂಬರಿಚೊ ಲೇಖಕ್ ಸ್ಟೇನ್ ಆಗೇರಾ, ಮುಲ್ಕಿ ಹಾಕಾ ಮೊಜೆ ರಾಸ್ ರಾಸ್ ಉಲ್ಲಾಸ್. ತಶೆಂಚ್ ಪರ್ನಿ ತರೀ ಉಂಚ್ಲಿ ಕಾದಂಬರಿ ವಿಂಚುನ್ ನವ್ಯಾನ್ ಫಾಯ್ಸ್ ಕೆಲ್ಲಾ ತುಕಾಯೀ ಮಸ್ತು ದೇವ್ ಬರೆಂ ಕರುಂ.

ಕಾಣ್ಯೆ ವಿಶ್ವಾಂತ್ ಸಾಂಗ್ಲೆಂ ಜಾಲ್ಯಾರ್ ಕಥಾನಾಯಕ್ ದೊಮಿನಿಕಾಚೊ ಪಾತ್ರ್ ಬರೊ ಲಾಗ್ಲೊ. ಕಾಲೇಜ್ ಜಿಣ್ಯೆ ಪರ್ಯಾಂತ್ ಆಪ್ಣಾಚಾನ್ ಖಿಂಚಿಯ್ ಕಾಮ್ ಅಸಾಧ್ಯ್ ಮ್ಹಣ್ ಪಾಟಿಂ ರಾವ್ಲೆಲ್ಲೊ ತೊ ಮುಖ್ಲೆ ಜಿಣ್ಯೆಂತ್ ಕಿತೆಂ ತರೀ ಸಾಧನ್ ಕರ್ನ್ ದಾಕಯ್ಲಾಯ್ ಮ್ಹಳ್ಳಾ ನಿರ್ಧಾರಾಕ್ ಯೆತಾ ಆನಿ ಆಪ್ಣಾ ಥಂಯ್ ಲಿಪೊನ್ ಆಸ್ಲಿ ಬುದ್ಧಂತೆಕಾಯ್, ಧಯ್, ನ್ಯಾಯ್-ನೀತಿಚೊ ಮನೋಭಾವ್ ಸರ್ವ್ ಎಕ್ವಾಂಯ್ ಕರ್ನ್ ವ್ಹಡ್ ಏಕ್ ಸಾಧನ್ ಕರ್ನ್ ದಾಕಯ್ಲಾ. ಕಾಣ್ಯೆಚ್ಯೆ ಆಕ್ರೇಕ್ ನಾಯಕಿ ರಚೆಲ್ಯಾಯೀ ಬದ್ಲಾತಾ ಆನಿ ದೊಮಿನಿಕಾಕ್ ಕುಮೊಕ್ ಕರ್ತಾ ಜಾಲ್ಲ್ಯಾನ್ ದೊಮಿನಿಕಾಕ್ ತಿಚೆರ್ ಪರತ್ ಮೋಗ್ ಉಬ್ಜಾಲ್ಲ್ಯಾಂತ್ ನವಾಲ್ ನಾ. ಮುಖ್ಯ ಜಾವ್ನ್ ಪ್ರೇತನ್ ಕೆಲ್ಯಾರ್ ಖಿಂಚಿಯ್ ಕಾಮ್ 'ಭಿಲ್ಕುಲ್ ಅಸಾಧ್ಯ್ ನ್ಹಯ್' ಮ್ಹಳ್ಳೆಂ ಲಿಸಾಂವ್ ಹ್ಯೆ ಕಾಣ್ಯೆ ಥಾವ್ನ್ ಮೆಳ್ತಾ.

ಚಡಾವತ್ ಹರೆಕೆ ಕಾಣಿಯೆಂತ್ ಚಡ್ ಯಾ ಉಣೆ ಬಂಡಲ್ ಆಸ್ತಾ ತಶೆಂ ಹಾಂತುಂಯೀ ಆಸಾ. ಆಜ್ಕಾಲ್ ಕುಂಕ್ವಾ ಗುಡಾಕ್ ಸಯ್ತ್ ಥಾಲೆಂ ಆಸಾ ಆಸ್ತಾಂ, ಸಮಾಜೆಂತ್ಲಾ ಗಣ್ಯೆ ವ್ಯಕ್ತಿಂಚೆಂ ರಹಸ್ಯ ಮೀಟಿಂಗ್ ಹಾಚಾಕೀ ಅಭದ್ರ್ ಜಾಗ್ಯಾರ್ ಚಲ್ತಾ ಮ್ಹಳ್ಳಾರ್ ಪಾತ್ಕೆಂವ್ ಜಾಯ್ನಾ. ಭಾಂದ್ಪಾ ವಯ್ ಚಡೊಂಕ್ ನಿಸಣ್, ಲೊಟ್ರಾನಾ ಭಿತರ್ ವ್ಹೆಚಿಂ ದಾರ್, ದಾರ್ಚ್ ನಾತ್ಲಿ ಶಿಡಿ.... ತಿತ್ಲೆಂಚ್‌ಗೀ, ದೊಮಿನಿಕಾನ್ ಮಿಟಿಂಗಾರ್ ಆಸ್ಲಲ್ಯಾ ದುಸ್ರಾನಾಂ ಮುಖಾರ್ ತಾಳಿಯೊ ಪೆಟುನ್ ಮುಖಾರ್ ವ್ಹೆಚಿಂ ಆನಿ ತಾಣೆ ತಾಕಾ ಕಸಲೊಯೀ ಅಪಾಯ್ ಕರಿನಾಸ್ತಾಂ ಪಾಟಿಂ ವ್ಹೆಚೊಂಕ್ ಸೊಡ್ಲೆಂ, ಹೆಂ ಸರ್ವ್ ಬಂಡಲ್ ಕಶೆಂ ದಿಸ್ತಾ. ಹಾಂಗಾಸರ್ ಕಾಣ್ಯೆಂತ್ ಆಸ್ಲೆಂ ಥಿಲ್ ಆನಿ ಸಸ್ಟೆನ್ ಚುರಾನ್ ಚೊರ್ ಜಾತಾ. ಕಾಣ್ಯೆಚಾ ಅಂತ್ಯಾಕ್ ನಾಯಕ್ ನಾಯಕಿಚಾ ಮಿಲನಾ ವಿಶ್ವಾಂತ್ ಇಲ್ಲೆಂ ತರೀ ಬರಯ್ಲಾಯ್ ಆಸ್ಲೆಂ.

ಒಚ್ಚಾರ್ ಸಾಂಗ್ಲೆಂ ಜಾಲ್ಯಾರ್ ಹಿ ಕಾದಂಬರಿ ವಾಚ್‌ಲ್ಯಾಕ್ ಖೊಬ್ ಮನೋರಂಜನ್ ಮೆಳ್ತಾ ತೆಂ ಖಂಡಿತ್. ಶ್ರೀ ಸ್ಟೇನ್ ಆಗೇರಾ ಥಾವ್ನ್ ನವಿ ಕಾದಂಬರಿ ಆಶೆತಾಂ. ಸ್ಟೇನ್‌ರೋ

ಆಜೆಕಾರ್ ಹಾಣೆ ಆಪ್ತಿ 'ಭಾವ್' ಕಾಣೆ ಜಬರ್‌ದಸ್ತ್ ಶೈಲೆರ್ ಬರಯ್ಲ್ಯಾ. ಪುಣ್ ಕಾಣೆ ಅರ್ಥ್ ಕರುಂಕ್ ಪರತ್ ಆನಿ ಪರತ್ ವಾಚಿಜಾಯ್ ಪಡ್ತಾ. ಸ್ವೀವನ್ ಪಿಂಟೊಚೆಂ ಕವನ್ ಏಕ್ ಪಾವ್ಲಿಂ ವಾಚ್ಲಾರ್ ಅರ್ಥ್ ಜಾತಾ ತರೀ ಪರತ್ ಆನಿ ಪರತ್ ವಾಚ್ಲಾಂ ಮ್ಹಣ್ ಭಗ್ತಾ. ಆಕೇರ್ಪುಂಚಾ ಆದಿಂ, ದಸೆಂಬರ್ ಅಂಕ್ವಾಂತ್ಲ್ಯಾ ಸರ್ವ್ ಲೇಖಕಾಂಕ್ ಹಾಂವ್ ಉಲ್ಲಾಸಿತಾಂ. ತಶೆಂಚ್ 'ಪುನವ್' ಪ್ರಕಾಶನಾಚಾ ಹರ್ಯೆಕಾ ಸಾಂದ್ಯಾಕ್, ಪ್ರತ್ಯೇಕ್ ಜಾವ್ನ್ ಸಂಪಾದಕಾ ತುಕಾ ನತಾಲಾಂ ಫೆಸ್ತಾಚೆಂ ಆನಿ ನವ್ಯಾ ವರ್ಯಾಚೆ ಶುಭಾಶಯ್ ಪಾಟಯ್ತಾಂ.

- ವಿಲ್ಲಿಯಮ್, ಬೋರ್ಕ್‌ಟೈ (ಮಜಲಕೋಡಿ)

ಭ್ರಮರ್

ಭ್ರಮರ್ ಹಾಂವ್
ಪುಲಾಂಚೆಂ ಮೊಂವ್
ಚಿಂವ್ತಾಂ ಮ್ಹಣ್ ಬೊಮಾರ್ಚಾ
ಮನ್ಯಾ...
ಹಾಂವೆ ಚಿಂಪೊನ್ ಭಾಂದ್ಲೆಲ್ಯಾ
ಮೊಂವಾಚೆ ಪೊಳಿಯೆಂತ್ಲೆಂ
ಅಮೃತ್ ಕಿತ್ಯಾಕ್ ಲೆಂವ್ತಾಯ್
ತೆಂ ಸಾಂಗ್‌ರೇ
ಲೆಂವ್ಚ್ಯಾ.....

ಸಾಳಕ್

ರವಿಕ್ ಪಳೆವ್ನ್
ಪಾಕ್ಲೊ ಉಸಂವ್ಚಾ
ಸಾಳ್ಯಾಕ್
ಅನೈತಿಕ್ ವ್ಯವಹಾರಾಂತ್
ಹರ್ದೆಂ ದಾಖಂವ್ಚೆ ವೇಶ್ಯಾಕ್
ಕಿತೆಂ ಫರಕ್?
ಸಾಳಕ್ ಆಸಾ ಕೇದಾಂತ್
ತಶೆಂ ವೇಶ್ಯಾ
ಆಸಾ ಶ್ಹೆರಾಂತ್

ಪಳೆಂವ್ಕ್ ದೊಗಾಂಯ್
ದಿಸ್ತಾತ್ ಸೊಬಿತ್
ದೀಂವ್ಕ್ ಕೊಣೇ ಸುಟ್ಕಾ
ಸರ್ಪಿಂನಾಂತ್ ಶಾಬಿತ್
ಕಿತ್ಯಾಕ್
ಸಾಳ್ಯಾಕ್ ಕಾಡುಂಕ್ ಉಬಿರ್ ಆಸ್ತಾ
ವೇಶ್ಯಾಕ್ ಹಾಡ್ಲಾರ್
ಸಮಾಜ್ ಹಾಸ್ತಾ
ದೆಕುನ್ ತಿಂ
ದೊಗಾಂಯ್ ಥಂಯ್ಚ್ ಕುಸ್ತಾತ್.

ಬಿವ್ಳು ರೊ

ಆಮಾಸೆಚೆ ರಾತಿಂ
ಹಾಂವ್ ತುಜೆಲಾಗಿಂ
ಆಸ್ತಾನಾ
ಕಾಜುಲ್ಯಾಂನಿ ಟೋರ್ಚ್
ಘಾಲ್ನ್ ಭಂವ್ತಾನಾ
ವೇಂಗೆ ಕಿತ್ಯಾ ಸುಟಿಯಾಂಯ್ ಮೊಗಾ
ಕಾಜುಲ್ಯಾಂಕ್
ಬಿಯೆಂವ್ಚ್ಯಾ ತುಂ
ಮ್ಹಾಕಾ ಕಿತ್ಲೊ ಸಾಂಬಾಳ್ತೆ?

- ಮನು, ಬಜಾಲ್

ಶಕುಂತಲಾ

ಶ್ರೀ ಮನು ಬಾಹ್ಯೇಯ್

ಎಲ್ಲಾರ್ ಪದವ್

ಉಗ್ತಾನ್ ನಿದ್‌ಲೊ.... ಸಬಾರ್ ವರ್ಸಾಂನಿ..... ತ್ಯಾ ಪದ್ವಾಕ್ ಕೊಣ್‌ಂಚ್ ವಳ್ಕಾನಾತ್‌ಲ್ಲೆಂ.... ತಾಚೆಂ ನಾಂವ್ ಫಕತ್ ತ್ಯಾ ಸುತ್ತುರಾಂತ್ ಆಸ್‌ಲ್ಲಾ ಬೋವ್ ಥೊಡ್ಯಾ ಕುಟ್ಮಾಂಕ್, ಕಳಿತ್, ವಾ, ತ್ಯಾ ವಠಾರಾಂತ್ ಜಿಯೆಂವ್ಚ್ಯಾ ಮನ್ಶಾಂನಿಂಚ್ ತ್ಯಾ ಪದ್ವಾಕ್ ನಾಂವ್ ದಿಲ್ಲೆಂ ಜಾಂವ್ಕ್ ಪುರೊ. ತ್ಯಾ ವಠಾರಾಂತ್ ಪಯ್ಸ್ ಪಯ್ಸ್ ಘರಾಂ ಆಸ್‌ಲ್ಲಿಂ ಆನಿ ಪದ್ವಾಕ್ ಏಕ್ ಸ್ಥಾನ್ ದಿಲ್ಲೆಂ.

ಖಾಲಿ ಕರಾಡ್ ಮಾತ್ ಉಬ್ಬೊಂವ್ಚಾ ಹ್ಯಾ ಪದ್ವಾರ್ ರೂಕ್ ಝಡಾಂ ನಾತ್‌ಲ್ಲಿಂ ಆನಿ ವಾರೆಂ ಸ್ವತಂತ್ರ್ ಥರಾನ್ ವಾಳ್ತಾನಾ ವಿಚಿತ್ರ್ ಆವಾಜ್ ಯೆತಾಲೊ. ಪದ್ವಾಚಾ ಕೊನ್ಯಾಕ್ ಥೊಡಿಂ ಘರಾಂ ಆಸ್‌ಲ್ಲಿಂ. ಆನಿ ಪದ್ವಾಚಾ ಏಕಾ ಪೊಂತಾರ್ ಏಕ್ ಕ್ರಿಸ್ತಾಂವ್ ಘರ್, ತಾಣೆಂ ಥೊಡೆ ಕಾಜುಚೆ ರೂಕ್, ಅಂಬ್ಯಾಚೆ ರೂಕ್ ಲಾವ್ನ್ ಊರ್ಚಿತ್ ಕೆಲ್ಲೆಂ. ತ್ಯಾ ಘರಾ ಲಾಗ್ಸಾರ್ ತ್ಯಾ ಕ್ರಿಸ್ತಾಂವ್ ಕುಟ್ಮಾಚಾಂನಿ ಏಕ್ ಬೃಹತ್ ಮಿರಿಸ್ ಉಬಾರ್‌ಲ್ಲೊ. ಆನಿ ಹ್ಯಾ ಪದ್ವಾರ್ ನಾಡ್ ಭೊಂವ್ತಾ ಮ್ಹಳ್ಳ್ಯಾ ಏಕಾ ಉಲ್ಟಾನ್ ಮಿಸಾಕ್ ಮಾನ್ ಮೆಳ್ತಾಲೊ. ಹೊ ಮಿರಿಸ್ ಪಯ್ಸ್ ಪಯ್ಸ್ ದಿಸ್ತಾಲೊ. ಮಿಸಾಕ್ ವರ್ತೊ ಮಾನ್ ದೀವ್ನ್ ತೇರ್ಸ್, ಮಾಗ್ಲೆ ಮ್ಹಣ್ತಾಲಿಂ.

ಹೊ ಪದವ್ ಫಜೀರ್ ಫಿರ್ಗಜೆಕ್ ಲಾಗಿಂ. ತೆಣೆ ಮುಡಿಪ್, ಹೆಣೆ ಪಾನೀರ್, ಉಳ್ಳಲ್ ಫಿರ್ಗಜ್ ಹ್ಯಾ ಪದ್ವಾಕ್ ಲಾಗಿಂ ಮ್ಹಣ್ತೆತ್. ತಶೆಂ ರಾಣಿಪುರ, ಫಜೀರ್ ಫಿರ್ಗಜೆಚ್ಯಾ ಫೆಸ್ತಾಕ್ ಕೊಡ್ಯಾಳ್ ಥಾವ್ನ್ ವೆಚೆಂ ಜಾಲ್ಯಾರ್ ತೆದ್ನಾಂ ಬಸ್ಸಾಂ ನಾತ್‌ಲ್ಲಿಂ. ಬಗಾರ್ ಬಜಾಲ್ ಕಡ್ಲ್ಯಾ ಥಾವ್ನ್ ದೋಣಿಚೆರ್ ಪಯ್ಸ್ ಕರ್ನ್ ಗಟ್ಟಿ ಕುದ್ರುಚಾನ್, ವಾ ಅಡ್ಕಾರ್ ಕಡ್ಲ್ಯಾ ಕಡ್ಲ್ಯಾನ್ ಪಯ್ಸ್ ಕರ್ನ್ ಚಲೊನ್ ಗುಡ್ಯಾ ದೊಗ್ರಾಂನಿ ಪಾಂಯ್ ವಾಟೆನ್ ವ್ಹೆಚಾಚಾಯ್. ನೇತ್ರಾವತಿ ನಂಯ್ ಮಧೆಂ ವ್ಹಾಳ್ತಾಲಿ, ಆನಿ ಹೈ ನೇತ್ರಾವತಿ ನಂಯ್ ಏಕ್ ಸಾಂಖೊವ್ ಬಾಂದುನ್ ತೈ ಕುಶಿಕ್ ಸಂಪರ್ಕ್ ಕೆಲ್ಲೊ ಸುಮಾರ್ ಚಾಳೀಸ್ ವರ್ಸಾಂ ಆದಿಂ.

ನೇತ್ರಾವತಿಕ್ ಸಾಂಖೊವ್ ಬಾಂದ್ತಾನಾ ಕುಶಿಕ್ ರೈಲಾ ಸಾಂಖೊವ್ ಅಸ್‌ಲ್ಲಾನ್

ಧೋಡಿಂ ಪಾಂಯ್ ವಾಟೆನ್‌ಂಚ್ ವೆತಾಲಿಂ. ಬಸ್ಸಾಂ ವೆಚೊ ಸಾಂಖೊವ್ ಪ್ರಖ್ಯಾತ್ ಹಿಂದುಸ್ತಾನ್ ಕನ್‌ಸ್ಟಿಟ್ಯೂಟ್ ಕಂಪೆನಿನ್ ಭಾಂದ್‌ಲೊ. ಆನಿ ಹ್ಯಾ ಸಾಂಖ್ಯಾಕ್ ಚಡಾವತ್ ಜಲ್ಲಿ ಫಾತರ್ ಬಜಾಲ್ ಫಿರ್ಗಜೆಂತ್ಲ್ಯಾ ಜಲ್ಲಿ ಗುಡ್ಯಾರ್ ಥಾವ್ನ್ ವೆತಾಲೆ. ಜಲ್ಲಿ ಗುಡೊ ಮ್ಹಳ್ಳೆಂ ನಾಂವ್ ಫಕತ್ ಹ್ಯಾ ಸಾಂಖ್ಯಾವರ್ವಿಂ ಆಯಿಲ್ಲೆಂ. ತ್ಯಾ ಪಯ್ಲೆಂ ಜಲ್ಲಿ ಗುಡೊ ಮ್ಹಳ್ಳೆಂ ನಾಂವ್ ನಾತ್‌ಲ್ಲೆಂ. ಏಕ್ ಬೃಹತ್ ಪಾಜ್, ತಾಚ್ಯಾ ವಯ್ರ್ ಏಕ್ ವಡ್ಲೊ ಫಾತರ್ ಅಸೊನ್ ತ್ಯಾ ಫಾಜೆಕ್ 'ನಿನ್ನಿ' ಪಾಜ್ ಮ್ಹಳ್ಳೆಂ ನಾಂವ್ ಹ್ಯಾ ಚಾಳಿಸ್ ವರ್ಸಾಂ ಪಯ್ಲೆಂ ಆಸ್‌ಲ್ಲೆಂ. ತಿ 'ನಿನ್ನಿ' ಪಾಜ್ ಮ್ಹಳ್ಳಿ ವಡ್ಲಿ ಪಾಜ್. ಕಾಳ್ಕಾ ಗುಮ್ಮಾಬರಿಂ ಉಬಿ ಆಸ್‌ಲ್ಲಿ. ಆನಿ ತ್ಯಾ ಗುಡ್ಯಾಕ್ ಪಯ್ಲೆಂ 'ಕುಚ್ಚು' ಗುಡೊ, ವಾ 'ಕಾಜುಚ್ಚೊ ಪಾಡಿಚೊ' ಗುಡೊ ಮ್ಹಣ್ ಆಪಯ್ತಾಲೆ. (ಹ್ಯೆ ನಿನ್ನಿ ಪಾಜೆ ವಿಶಿಂ ಏಕ್ ಕಥಾ ಹಾಂವೆ 'ನಿಳ್ಕೆಂ ಸಾಳಕ್' 'ಕುರೊವಾ'ಚೆರ್ ಲಿಖ್ಲ್ಯಾಂ.) ಹಿ ಪಾಜ್ ಪಿಟೊ ಕರ್ನ್ ಹಜಾರಾಂಚೆ ಲೋಡ್ ಜಲ್ಲಿ ಹ್ಯಾ ಗುಡ್ಯಾ ಥಾವ್ನ್ ವೆಲ್ಲಿ. ಆನಿ ಹ್ಯಾ ಗುಡ್ಯಾರ್ ಆಸ್‌ಲ್ಲಿ ಪಾಜ್ ನಿಸ್ಸಂತಾನ್ ಕೆಲ್ಲಿ. (ಆತಾಂಯ್ ಹ್ಯಾ ಗುಡ್ಯಾರ್ ಎಕೆ ಕಡೆ ಜಲ್ಲಿ ಕ್ರಶ್ಮರಾಕ್ ಬುನ್ಯಾದ್ ಘಾಲ್ಲಿ ಪಳೆಂವ್ಕ್ ಮೆಳ್ತಾ. ಆತಾಂ ಹ್ಯಾ ಗುಡ್ಯಾಕ್ 'ಜಲ್ಲಿ ಗುಡ್ಡೆ' ನಾಂವ್ ಪಡ್ಲಾಂ. ಆನಿ 'ಜಯನಗರ' ಮ್ಹಳ್ಳೆಂ ಅನ್ಯೇಕ್ ನಾಂವ್ ಪಡ್ಲಾಂ. ಶೆಂಬೊರಾನಿ ಘರಾಂ ಅಸೊನ್ ಹೊ 'ಕುಚ್ಚು ಗುಡೊ' ಮಾಡಾಂನಿ ಫಳ್ ವಸ್ತುಂಚಾ ಝಡಾಂನಿ ಆವೃತ್ ಜಾಲಾ. ಖಾಲಿ ತಳ್ವೆ ಮಾಡ್ ಆಸ್‌ಲ್ಲೆ ಆತಾಂ ನಪಂಯ್ ಜಾಲ್ಯಾತ್) ನೇತ್ರಾವತಿ ಸಾಂಖೊ ಬಾಂದ್ಲ್ಯಾ ಉಪ್ರಾಂತ್ ಬಸ್ಸಾಂಚಿ ಸವ್ವತಾ ಸುರು ಜಾಲ್ಲಿ ಆನಿ ದೇರಳಕಟ್ಟೆಂತ್ಲ್ಯಾನ್ ಪಾವೂರ್ ಮ್ಹಣಾಸರ್ ಫಜೀರ್ ಫಿರ್ಗಜೆಂತ್ಲ್ಯಾನ್ ಬಸ್ಸಾಂ ವೆತಾಲಿಂ. ಎಲ್ಯಾರ್ ಪದ್ವಾಕ್ ನಾಂವ್ ಆಯಿಲ್ಲೆಂಚ್ ಪಾಟ್ಲ್ಯಾ ಥೊಡ್ಯಾ ವರ್ಸಾಂನಿ. ಎಲ್ಯಾರ್ ಪದ್ವಾರ್ ಸೊಮ್ಮಾಚೆಂ ಮುಖಮಳ್ ದಿಸ್ತಾ ಮ್ಹಳ್ಳಿ ಖಬಾರ್ ಫಾಯ್ಸ್ ಜಾವ್ನ್ ಹಾರಿಂ ಹಾರಿಂನಿ ಲೋಕ್ ಪಳೆಂವ್ಕ್ ಗೆಲ್ಲೊ. ಆನಿ ಸಬಾರಾಂಕ್ ಸೊಮ್ಮಾಚೆಂ ರುಪ್ಲೆಂ ದಿಸ್ತಾ ಮ್ಹಣ್ ಸಾಂಗ್ಲೆಂ ಆಸ್‌ಲ್ಲೆ. ಮಾಗ್ಲೆ, ತೇರ್ಸ್, ಕಂತಾರಾಂ, ಭಕ್ತಿಪಣ್ ಉಟೊನ್ ದಿಸ್ತಾಲೆಂ. ಸಭಾರ್ ಜಾತಿಕಾತಿಂಚೆ ಮನಿಸ್ ಹ್ಯಾ ಎಲ್ಯಾರ್ ಪದ್ವಾಕ್ ಪಾವುಲ್ಲೆ. ಲೊಕಾಚೆ ಖೆಟ್ ಜಾಲ್ಲಿ. ಲಾಗ್ನಿಲಿಂ ಮ್ಹಳ್ಳಾರ್ ಧರ್ಮ ತೊಟಾಂತ್ಲಿಂ, ಹರಿ ತೊಟಾಂತ್ಲಿಂ, ಕೊಪ್ಲಾಂತ್ಲಿಂ, ಫಜೀರ್‌ಚಿಂ, ಬಾರ್ವಾಚಿಂ, ದಡಸ್, ಬೊಳ್ಕಾಂ, ರಾಣಿಪುರ, ಅಸೈಗೊಳಿಂತ್ಲಿಂ, ತಶೆಂ ದೇರಳಕಟ್ಟೆ ಪಾಣೇರ್ಚಿಂ, ಫಜೀರ್, ಮುಡಿಪ್ ಫರಗ್‌ಜೆಂತ್ಲಿಂ. (ಮುಡಿಪ್ ಗುಡ್ಯಾರ್ ಜುಜೆ'ವಾಸಾಚೆಂ ಅಚರ್ಯಾಂಚೆಂ ಸ್ಥಾನ್ ಆಸಾ) ಎಕಾ ಮನಾನ್ ವೆತಾಲಿಂ. ಆನಿ ಹ್ಯಾ ಪದ್ವಾಚಿ ಕೀರ್ತ್ ಗಾಜಯ್ತಾಲಿಂ. ಹ್ಯಾ

ಪದ್ಮಾರ್ ಮಾಗ್ಗೊಂ, ರಚಾರ್ ಕರ್ತಾಲಿಂ. ಖುರ್ಸಾಕ್ ವರ್ತೊ ಮಾನ್ ದಿತಾಲಿಂ.

ಹ್ಯಾ ಪದ್ಮಾರ್ ಥಾವ್ನ್ ಪಳೆಲ್ಕಾರ್ ದಾವ್ಣೆ ಕುಶಿಕ್ ಉಳ್ಳಾಲ್ ಸಂಖೊ ಆನಿ ದಯೊ ದಿಸ್ತಾ. ಮಧೆಂ ಭರ್ಲಿ ನಂಯ್ ದಿಸ್ತಾ. ಮುಕಾರ್ ಜಲ್ಲಿಗುಡೊ ದಿಸ್ತಾ. ಉಜ್ವಾಕ್ ಅಡ್ಕಾರ್ ಕುದ್ರು ದಿಸ್ತಾ. ಪಯ್ಸ್ ಗುಡ್ಯಾಂಚಿ ಸೊಭಾಯ್ ತಶೆಂ ನೇತ್ರಾವತಿ ನಂಯ್ಚೆಂ ನಾಚೊನ್ ಯೆಂವ್ಚೆಂ ದೃಶ್ಯ ದಿಸ್ತಾ. ಹ್ಯಾ ಪದ್ಮಾರ್ ಬಸೊನ್ ಪಳೆಲ್ಕಾರ್ ಮತಿಕ್ ಸಮಾಧಾನ್ ಮೆಳ್ತಾ. ತಿಂ ಪಳೆಲ್ಲಿಂ ದೃಶ್ಯಾಂ ಮತಿಂತ್ ಉರ್ತಾತ್ ಆನಿ ಸಾಂಚ್ ಜಾತಾನಾ ಸುರ್ಯೊ ಬುಡ್ಲೆಂ ದೃಶ್ಯ ಸೊಭಿತ್ ದಿಸ್ತಾ. ಕಾಪ್ಲಾಂಚೆಂ ಪಯ್ಸ್ ಸುಕ್ಲಾಂಚೆಂ ಗಾಯನ್ ಪಳೆಂವ್ಕ್, ಆಯೊಂಕ್ ಮೆಳ್ತಾ.

ಚಾಳೀಸ್ ವರ್ಸಾಂ ಆದಿಂ ಫಜೀರ್ ಫೆಸ್ತಾಕ್ ಗೆಲ್ಲಿಂ ಹ್ಯಾ ಪದ್ಮಾ ವಯ್ಸ್ಕಾನ್ ಚಲೊನ್ ಗಳೊನ್ ಗೆಲ್ಲಿಂಯಿ ಆಸಾತ್. ಕುಟ್ಮಾಚೊ ಮೋಗ್ ಉಡಾಸ್ ದವರುಂಕ್ ಆದಿಂ ಫೆಸ್ತಾಂ ಕರ್ತಾಲಿಂ ಜಾಲ್ಯಾರ್ ಆತಾಂ ತ್ಯಾ ಫೆಸ್ತಾಕ್ ಅರ್ಥ್‌ಚ್ ನಾ ಜಾಲಾ. ಕಾಳೊಕ್ ಪಡ್ತಾ ಪಯ್ಲೆಂ ಪದ್ಮಾರ್ ಥಾವ್ನ್ ದೆಂವ್ತಾಲಿಂ. ಕಿತ್ಯಾಕ್, ವಾರ್ಯಾಚೊ ವಿಚಿತ್ರ್ ಅವಾಜ್ ತೆದ್ನಾಂಚಾಂಕ್ ಮೆಲ್ಲ್ಯಾಂಚೊ ಉಡಾಸ್ ಕಾಡಯ್ತಾಲೊ. ಪದ್ಮಾಚೆ ಕುಶಿಕ್ ಏಕ್ ವಡ್ಲಿ ಝಿರಿ ಆಸಾ. (ತಿ ಆತಾಂ ಮಾರ್ಗಾಕ್ ಸರಿ ಜಾಲ್ಯಾ). ತೆ ಝಿರ್ಕೆಂತ್ ರಾನ್ವಟ್ ಮನ್ಶಾತಿ ಅಸ್ತಾಲೊ. ರಾನಾಚಿ ಸುವಾತ್ ಹಿ. ಹ್ಯಾ ರಾನಾಂತ್ ರಾನ್ ದುಕೊರ್, ಕತ್ತೆ ಕಿರುಬ, ಸೊಂಸೆ, ವಿಕಾಳ್ ಜಿವ್ವಾಳಿ, ತಶೆಂ ವಾಗ್ ಆಸ್ತಾಲೆ. ವಿಶಾಲ್ ರಾನಾಂತ್ ನಮೂನ್ಯಾವಾರ್ ರೂಕ್ ಝಡಾಂ ಆಸ್ತಾಲಿಂ. ಕಾಜುಚಿ ಪಾಡ್, ಮುಖ್ಯ ಜಾವ್ನ್ ಕರ್ಕಾರ್ ಸೊಂಟೆ, ಬೆಣ್ಣೆಚಿಂ ಝಡಾಂ, ಅಂಬ್ಯಾ ರೂಕ್, ಬಿಂಡಾಂಚೆಂ ರೂಕ್ ಆನಿ ಹೆರ್ ಜಾತಿಂಚಿಂ ಝಡಾಂ, ಹ್ಯಾ ಪದ್ಮಾಚಾ ಚ್ಯಾರಾಂಯ್ ಕುಶಿಂನಿ ವಾಡ್ಲಿಂ. ಆನಿ ಹೆ ಕುಶಿಕ್ ಘರಾಂಚ್ ಉಣೆಂ. ತ್ಯಾ ದಿಸಾಂನಿ ಹ್ಯಾ ಗುಡ್ಯಾಕ್, ಎಲ್ಕಾರ್ ಪದ್ಮಾಕ್ ಮಂಗ್ಳುರ್ಚ್ಯಾ ತಶೆಂ ದ. ಕನ್ನಡ ಜಿಲ್ಲ್ಯಾಚ್ಯಾ ಹರೈಕಾ ಮನ್ಶಾಚಾ ತೊಂಡಾಂತ್ ಏಕ್‌ಚ್ಚೆ ನಾಂವ್ ಯೆತಾಲೆಂ, ಸೊಮ್ಯಾಚೆಂ ಮುಖಮಳ್ ಎಲ್ಕಾರ್ ಪದ್ಮಾರ್ ದಿಷ್ಟಿಕ್ ಪಡ್ಲಾಂ.

ಸೊಮ್ಯಾಚೆಂ ರುಪಾಂ ಜಾಯ್ತೆ ಪಾವ್ಲೆಂ ದಿಷ್ಟಿಕ್ ಪಡೊನ್ ಮನ್ಶಾಕ್ ಮಾಗ್ಲ್ಯಾಚೊ ಉಡಾಸ್ ಕಾಡ್ನ್ ಜಿಣಿ ಬದ್ಲುಂಕ್ ಸಕ್ತಾ. ದೆವಾಚ್ಯೊ ವಾಟೊ ಮನಿಸ್ ಖಂಡಿತ್ ನೆಣಾ. ಜಾಯ್ತ್ಯಾ ವಾಟಾಂನಿ ದೆವಾನ್ ಮನ್ಶಾಕ್ ಜಾಗ್ಗಣಿ ದಿಲ್ಯಾ. ಜಾಯ್ತ್ಯಾ ವಾಟಾಂನಿ ಮನ್ಶಾಚೆಂ ಪಾಪ್ ಕಳಯ್ಲಾಂ. ಜಾಯ್ತ್ಯಾ ವಾಟಾಂನಿ ದೆವಾಚೊ ರಾಗ್ ಮನ್ಶಾಕ್ ಕಲವ್ನ್ ಜಾಲಾಂ. ಹಾಕಾ ಜಾಯ್ತಿಂ ಘಡಿತಾಂ ಉದಾಹರಣ್ ದಿಲ್ಯಾಂತ್. ನೀಜ್ ಘಡಿತಾಂ

ಘಡ್ಲಾಂತ್. ನಾಸ್ತಿಕಾಂನಿ ದೆವಾಚ್ಯೆ ಹೈ ವಾಟೆಕ್ ಹಂಕಾರಾನ್ ತಿರಸ್ಕಾರ್ ಕೆಲ್ಲ್ಯಾನ್ ಸಬಾರ್ ಕಷ್ಟಾರ್ ಪಡೊನ್ ಗುಪಿತ್ ಥರಾನ್ ಪ್ರಾಚಿತ್ ಕರುನ್ ಜಿಣಿ ಬದ್ಲಿಲ್ಲೆಯ್ ಸಬಾರ್ ಆಸಾತ್. ಅಶೆಂ ಹ್ಯಾ ಪದ್ವಾಕ್ ಮಾನ್ ದಿಲ್ಲೆಯ್ ಆಸಾತ್. ಆನಿ ನಾಕಾ ಜಾಲ್ಲ್ಯೊ ಖಬ್ರೊ ಕೆಲ್ಲೆಯ್ ಆಸಾತ್. ಪಾತ್ಕಾಂ ವಳ್ಕಾಲ್ಲೆಯ್ ಆಸಾತ್. ಪಾತ್ಕಾಂತ್ ಪಡ್‌ಲ್ಲೆಯ್ ಆಸಾತ್. ಭಕ್ತಿಕ್‌ಯೀ ಆಸಾತ್. ನಾಸ್ತಿಕ್‌ಯೀ ಆಸಾತ್. ಪೈಸೆ ಹೊಗ್ಡಾಯಿಲ್ಲೆಯ್ ಆಸಾತ್. ಪೈಸೆ ಕೆಲ್ಲೆಯ್ ಆಸಾತ್. ಕಿತ್ಯಾ ದೆವಾಚ್ಯೊ ವಾಟೊ ಕಸಲ್ಯೊ ತೆಂ ಮನಿಸ್ ಬಿಲ್ಕುಲ್ ನೆಣಾ. ಹ್ಯಾ ಪದ್ವಾಕ್ ಹಾರಿಂನಿ ಲೋಕ್ ಯೆತಾನಾ ಸೆಜಾರ್ಚೊ ಹಳ್ಳೆಂತ್ಲಿಂ ಮನ್ಶಾಂ ಯೆತಾಲಿಂ. ತ್ಯಾ ಪೈಕಿ ಏಕ್ ಭಕ್ತಿಕ್ ಕುಟ್ಮಾಂತ್ಲೆಂ ಮಾಣಿಕ್ ಹ್ಯಾ ಪದ್ವಾಕ್ ಪರ್ಯ್ ಕರ್ನ್ ಸೊಮ್ಯಾಕ್ ಹೊಗ್ಳುಂಕ್ ಆಯಿಲ್ಲೆಂ.

ಸಿಸಿಲಿಯಾ....ಶಕುಂತಲಾ.

ಏಕ್ ಸಾಂತಿಣೆಚೆಂ ನಾಂವ್, ಅನ್ಯೇಕ್ ಭಾರತೀ ದೇಶಾಂತ್ಲೆಂ ನಾಂವ್. ಸಿಸಿಲಿಯಾ ಕಂತಾರಾಂ,ಚಿ ಸಂಗೀತಾಚಿ ಸಾಂತಿಣ್ ಜಾಲ್ಯಾರ್, ಶಕುಂತಲಾ ಏಕ್ ಭಾರತಾಚೆ ಸಂಸ್ಕೃತಿಚಿ ನಿಶಾನಿ. ದೆಕುನ್ ಹೈ ಕಾಣ್ಯೆಂತ್ಲ್ಯಾ ಪಾತ್ರ್‌ಧಾರಿಕ್ ಹಾಂವ್ ಶಕುಂತಲಾ ಮ್ಹಳ್ಳೆಂ ಸೊಭಿತ್ ನಾಂವ್ ದೀವ್ನ್ ಕಾಣಿ ಮುಂದರ್ಸಿತಾಂ.....

ಶಕುಂತಲಾ ಅಸೈಗೋಳಿಂತ್ಲ್ಯಾ ಗುಡ್ಯಾಚಾ ಫಾಲ್ಕಾಂನಿ ದೆಂವೊನ್ ಬೊಳ್ಳಾಂ ಆನಿ ದಡಸ್ ಮದ್ಲೆ ಕುಶಿಂತ್ಲ್ಯಾ ಏಕ್ ಭಕ್ತಿಕ್ ಘರಾಂತ್ ಜಲ್ಮಾಲೆಂ, ಮಾಲ್ಗಡೆಂ ಫಳ್ ಜಾವ್ನ್.

ಉಳ್ಳಾಲ್ ಪಾನೀರ್ ಮೆರ್ಸಿ ಸಾಯ್ಪಿಣೆಚ್ಯೆ ಇಗರ್ಜೆಂತ್ ಶಕುಂತಲಾಕ್ ಪವಿತ್ರ್ ಸ್ನಾನ್ ದಿತಾನಾ ಶಕುಂತಲಾಕ್ ಜಾಗ್ ಜಾಲ್ಲಿ! ತೆಂ ಲ್ಹಾನ್ ಆಸ್‌ಲ್ಲೆಂ. ಆನಿ ಹೆಂ ಕೀಟ್ ಆಜ್ ವ್ಹಡ್ ಜಾವ್ನ್ ಘರಾಂತ್ ರಾಜ್ ಕರ್ತಾ. ಚಡಿತ್ ಶಿಕಾಪ್ ನಾ ಜಾಲ್ಯಾರೀ ಪರಿಸರಾಚೊ ಮೋಗ್ ಕರ್ನ್ ಆಪ್ಲೆಂ ತರ್ನಾಟ್‌ಪಣ್ ಖರ್ಚಿತಾ. ರೂಕ್ ಝಡಾಂ, ಸುಕ್ಕಿಂ, ಸಾವ್ಲಾಂ, ಗಾಯ್ತಾಂ, ಕುಂಡಾಂ, ಬೊಕ್ಕೊ ಹಾಂಚೆ ಸಾಂಗಾತಾ ಜಿಯೆತಾ. ಶಕುಂತಲಾ ಎಕ್ಲೆಂ ದಯಾಳಿ, ಮಯ್ಬಾಸಿ ಮ್ಹಳ್ಳೆಂ ಸೆಜಾರಾ ಕಿತ್ಯಾಕ್ ತೋಂಡ್ ಯೇನಾತ್ಲ್ಯಾ ಮನ್ಶಾತಿಂಕ್ ಸೈತ್ ಕಳಿತ್ ಜಾತಾ. ಮನ್ಶಾಚೆಂ ಅಂತಸ್ಕರ್ನ್ ಜಾಣಾ ಜಾಂವ್ಚೆಂ ಶಕುಂತಲಾ ಮನ್ಶಾತಿಂ ಭೆಗ್ಲಾಂ, ಭುಕ್, ತಾನ್, ತೆ ಜಾಣಾ ಜಾತಾ. ತಾಚೆ ಪಾಟ್ಲ್ಯಾನ್ ಜಲ್ಮಾಲ್ಲ್ಯಾ ತೀನ್ ವರ್ಸಾಂ ಉಪ್ರಾಂತ್ಲ್ಯಾ ಆಪ್ಲ್ಯಾ ಭಾವಾಕ್ ಮೊಗಾನ್ ಪಳೆತಾ. ಘರಾಂತ್ ಸಮಾಧಾನ್, ಮಾಯಾಮೋಗ್ ಮ್ಹಳ್ಳೆಂ ಭಿಂ ಕಿರ್ಲಾತ್ ಫಾಲ್ನ್ ದೆವಾಕ್ ಹರ್ಸಿತಾ.

ಚಡ್ ಕಿತ್ಯಾಕ್, ಶಕುಂತಲಾ ಸೆಚಾರ್ನ್ಯಾಂಕ್ ಮೊಗಾಚೆಂ ತಶೆಂ ಸಹಕಾರ್ ದಿಂವ್ಚೆಂ ಚೆಡುಂ ಜಾವ್ನ್ ವಾಡೊನ್ ಯೆತಾ. ಹೆರಾಂಚೆಂ ಸುಖ್ ತೆಂ ಜಾಣಾ. ತಶೆಂಚ್ ಕಷ್ಟ್ ಜಾಣಾ ಜಾವ್ನ್ ತಾಣೆ ಜಾಯ್ತ್ಯಾಂಕ್ ಸಮಾಧಾನ್ ಕೆಲಾಂ.

ಆಟ್ಲಿ ಶಿಕೊನ್ ಶಿಂವ್ಲೆಚೆಂ ಶಿಕಾಪ್ ಶಿಕಲ್ಲೆಂ ಶಕುಂತಲಾ, ಪ್ರಾಯೆನ್ ಬಾವೀಸ್ ವರ್ಸಾಂಕ್ ಪಾಟಿಂ ಫಾಲ್ಡ್ ಮುಕಾರ್ ವೆತಾ. ತಾಕಾಯಿ ತರ್ನಾಟ್‌ಪಣ್ ಆಯ್ಲಾಂ. ತಾಣೆಂಯ್ ಜಾಯ್ತೆಂ ಮತಿಂತ್ ಆಟಯ್ಲಾಂ, ಕುಡಿಕ್ ದಂಡವ್ಲಿ ದಿಲ್ಯಾ. ತಾಚಾ ಸಾಂಗಾತ್ಯಾಂಕ್ ಕಾಜಾರ್ ಜಾಲಾಂ. ಆನಿ ಆಮ್ಚೊರಿಂ ಮಿತ್ರಿಣ್ಯಾಂಕ್ ಭುರ್ಗಿಯೆ ಜಾಲ್ಯಾಂತ್. ತ್ಯಾ ಭುರ್ಗ್ಯಾಂಚಾ ವೊಲಾಕ್ ಗೆಲಾಂ. ಕಾಜಾರ್ ಜಾವ್ನ್ ಝಗ್ಡೆಂ ಜಾಲ್ಲೆಂಯ್ ಪಳೆಲಾಂ. ಪುಣ್ ಶಕುಂತಲಾಚಿಂ ಆವಯ್, ಬಾಪಯ್ ಬಮಪ್ಪ ಸೈರಿಕೆಕ್ ತೋಂಡ್ ಸೊಡ್ತಾನಾ, 'ಶಕು' ಅಂತ್ರಳಾಕ್ ಪಳೆತಾ, ಪೃಥ್ವಿಕ್ ಪಳೆತಾ. ರೂಕ್ ಝಡಾಂಕ್ ಪಳೆವ್ನ್, ಶಾಂತ್ ಜಾತಾ. ಮೂಕ್ ಪ್ರಾಣಿಂಕ್ ಪಳೆವ್ನ್ ತಾಂಚೊ ಸಾಂಗಾತ್ ಧರ್ತಾ. ಜಾಲ್ಯಾರೀ ಕಾಜಾರಾಚಿ ವೊಡ್ಲಿ ಜಾಂವ್, ಕೂಡಿಚಿಂ ಭಗ್ಣಾಂ ಜಾಂವ್ ವ್ಹಡಿಲಾಂಕ್ ಪ್ರದರ್ಶಿತ್ ಕರಿನಾ. ತಶೆಂ ಸೆಚಾರ್ನ್ಯಾಂಕ್ ತಿಳ್ಳಿನಾ. ಸೊಭಾಯೆಚೆಂ ಸಾಳಕ್ ತೆಂ. ಭಲಾಯ್ಕೆಭರಿತ್ ಕೂಡಿಚೆಂ, ಸಂಘ್, ಸಂಸ್ಥಾಂನಿ ತೆಂ ನಾ ಜಾಲ್ಯಾರೀ ಮೆರ್ಸಿನ್ ಸಾಯ್ಬಿಣಿಚ್ಕೆ ಇಗರ್ಜೆಂತ್ ತೆಂ ರಿಗ್ತಾನಾ ಖಿಂಚಾಯೀ ಚೆಡ್ತಾಕ್ ಆಪ್ಣಾ ಸರ್ಪಿಂ ವೊಡ್ಲಿ ಏಕ್ ಸಕತ್ ಶಕುಂತಲಾ ಥಂಯ್ ಆಸಾ ಮ್ಹಣ್ತಾಂಕ್ ಜಾಯ್ತ್ಯೊ ರುಜ್ವಾತಿ ಮೆಳ್ತಾಂತ್.

ದೇರ್‌ಕಟ್ಟೆಂತ್ ಆಸ್ಲೊ ಮಹಿಳಾ ಸಂಘಾಂತ್ಲ್ಯಾ ಸಂಸ್ಥಾಂತ್ ತಾಣೆ ಶಿವ್ಲೆಚೆಂ ಶಿಕಾಪ್ ಜೊಡ್‌ಲ್ಲೆಂ. ದುಸ್ರೊ ಕಿತೆಂಯ್ ಕೋರ್ಸ್ ಕರುಂಕ್ ತಾಕಾ ಪಯ್ಸ್ ಧಾಡುಂಕ್ ತಾಚಾ ವ್ಹಡಿಲಾಂನಿ ಅತುರಾಯ್ ದಾಕಯಿಲ್ಲಿ ನಾ. ಆನಿ ಆಟ್ಲಿ ಶಿಕಲ್ಲ್ಯಾ ಚೆಡ್ತಾಕ್ ಖಿಂಚೊ ಕೋರ್ಸ್ ಆಸಾ ತೆಂ ತಾಂಕಾಂ ಕಳತ್ ಜಾಲ್ಲೆಂ ನಾ. ಆನಿ ಚೆಡ್ತಾಂನಿ ಚಡಿತ್ ಶಿಕ್ಲೆಂ ಖಿಂಚಾ ಫಾಯ್ದಾಂಕ್ ಮ್ಹಳ್ಳೆಂ ಚಿಂತಾಪ್ ತ್ಯಾ ಶಕುಚಾ ಅವಯ್, ಬಾಪಾಯ್ ಮಧೆಂ ಉದೆಲೆಂ. ಕಾಜಾರ್ ಜಾವ್ನ್ ಘೊವಾಚಾ ಘರ್ರೆ ರಾಂದ್ಲಿಚೊ ಗೊಬೊರ್ ಕಾಡ್ಲೊ ಚೆಡ್ತಾಂಕ್ ಶಿಕಾಪ್ ಕಿತ್ಯಾಕ್? ಹೆಂ ಏಕ್ ಹಳ್ಳೆಂತ್ಲೆಂ ವಾತಾವರ್ಣ್ ತ್ಯಾ ಘರಾ ಆಯಿಲ್ಲೆಂ. ಆನಿ ವ್ಹಡಾಂಗೆಲ್ಯಾ ಚಲ್ಯಾಂಕ್ ಅಶೆಂವ್ಚೆಂ ಭಾಗ್‌ಯೀ ಶಕುಂತಲಾಕ್ ನಾಕಾ ಆಸ್‌ಲ್ಲೆಂ.

ದೋನ್ ಎಕ್ರೆ ಗುಡ್ಯಾ ಸುವಾತ್, ಗೇಣಿಕ್ ಆಸ್‌ಲ್ಲಿ ತಿ ಭುಮಿ ನಿಯಮಾಂ ಪ್ರಮಾಣೆ ಸ್ತಂತ್ ಜಾತಾನಾ ಶಕುಂತಲಾಚಾ ಬಾಪಾಯ್ ಕಿತೆಂಗಿ ವಿಶೇಸ್ ದಿಸ್ಲೆಂ. ತಾಂಚೊ ಧನಿ ಜಾಲ್ಯಾರೀ ಹ್ಯಾ ಕುಟ್ಮಾಕ್ ಬೊರೆಂ ಕರ್ನ್ ಪಳೆತಾಲೊ. ಹ್ಯಾ ದೋನ್ ಎಕ್ರಾಚ್ಕೆ ಗುಡ್ಯಾ

ಸುವಾತೆರ್ ಶಕುಂತಲಾಚೊ ಬಾಕುಯ್ ಬೆಂಜಮಿನಾನ್ ಕಷ್ಟ್ ಕಾಡುನ್ ಘರ್ ಭಾಂದುನ್ ಕೃಷಿ ಕೆಲ್ಲಿ. ಆನಿ ಉರ್ಲೆಲ್ಲಿ ಗುಡ್ಯಾ ಸುವಾತೆರ್ ಕಾಜುಚಿ ಪಾಡ್ ಅಸೊನ್, ತ್ಯೆ ಪಾಡ್‌ಚಿತ್ ಹೆರ್ ಝಡಾಂ ಉದೆವ್ನ್ ಮಾತ್ಯೆಕ್ ಥಂಡಾಯ್ ದಿತಾಲಿಂ. ತ್ಯಾ ದೆಕುನ್ ಬೆಂಜಮಿನಾಕ್ ಸೊಪಾಕ್ ಆನಿ ಕಾಜುಚಾ ಬಿಯಾಂಕ್ ತಶೆಂ ಹೆರ್ ಕೃಷೆಕ್ ತೊಂದ್ರೆ ಜಾಯ್ತಾಂ ಜೀವನ್ ಸುಗಮಾಯೆನ್ ಚಲ್ತಾಲೆಂ. ಚೆಡ್ವಾಚಿ ಪ್ರಾಯ್ ಚಡ್ವಾನಾ ತಾಚಿ ತಾಂಕ್ ಅಸ್ಕತ್ ಜಾತಾಲಿ. ತಶೆಂ ಖಿಂತ್ ಲಾಗೊಂಕ್ ಸುರು ಜಾಲ್ಲಿ. ಸುಮಾರ್ ಸೈರಿಕೆಚಿ ಮ್ಹಾಲೆ ತಾಂಚಾ ಘರಾ ಬಾಗ್ಲಾಕ್ ಆಯಿಲ್ಲೆ ಆನಿ ಚೆಡ್ವಾಕ್ ಶಿಕಾಪ್ ಉಣೆ ಮ್ಹಳ್ಳೆಂ ನೀಬ್ ದೀವ್ನ್ ಪಾಟಿಂ ಪರ್ತಾತಾಲೆ. ವ್ಹಡಾಂಗೆಲ್ಯಾ ಚೆಡ್ವಾಂಕ್ ಅಶೆಂವ್ಚೆಂ ಮನ್ 'ಶಕು'ಕ್ ಆಸಾ ಜಾಲ್ಯಾರೀ ಘರ್ಚ್ಯಾಂಚಿ ತಾಂಕ್ ತೆಂ ಚಿಂತಾಲೆಂ. ತಶೆಂ ಜೀವನ್ ಆಟಯ್ತಾಲೆಂ. ಆಪ್ಣಾ ವರ್ವಿಂ ಆವಯ್ ಬಾಪಾಯ್ಕ್ ಖಿಂತ್ ಜಾತಾ ತೆಂ ತೆಂಯೀ ಜಾಣ್ಣಾ. ಹಳ್ಳೆಂತ್ ಕಾಜಾರ್ ಕರ್ನ್ ದಿಲ್ಲ್ಯಾ ಥೊಡ್ಯಾಂಚೆಂ ಜೀವನ್ ಆಯ್ಕೊನ್ ತೆಂ ಜಾಣ್ಣಾ. ಪುಣ್ ಆಪ್ಣಾಕ್‌ಯೀ ಎಕ್ಲೊ ಚಲೊ ಪಳೆಂವ್ಕ್ ಯೆತಲೊ, ಆಪ್ಣಾಚೊ ಹಾತ್ ಧರ್ತಲೊ ಆನಿ ಜಿವಿತ್ ದಿತಲೊ ತೆಂ ತಾಕಾಯೀ ಕಳಿತ್ ಜಾತಾಲೆಂ. ದೀಸ್ ವೆತಾಲೆ, ಸಂಗಿಂ ಹಪ್ಪೆ, ಮಹಿನೆ ಪಾಶಾರ್ ಜಾತಾನಾ ಶಕುಂತಲಾಚಿ ಪ್ರಾಯ್‌ಯೀ ಭರೊನ್ ಯೆತಾಲಿ, ಸೊಭಾಯ್ ಚಡ್ತಾಲಿ.

ವ್ಹಡಾಂಗೆಲ್ಯಾ ಭುರ್ಗ್ಯಾಂಚೆಂ ಖಾಣ್ ತಾಣೆ ಖಾಂವ್ಕ್ ನಾ. ಬಗಾರ್ ಪಡ್ವೆಂತ್ ಕಿರ್ಲಾಲ್ಯೊ, ಮಿದ್ನ್ ಲಾಯಿಲ್ಯೊ ಫಳ್ ವಸ್ತು ತೆಂ ಖಾಂವ್ನ್ ಜಾಣ್ಣಾ. ಘರಾಂತ್ ತೀನ್ ಬೆಳ್ಳಾಂಚೊ ತಾಂದುಳ್ ಜೆವ್‌ಲ್ಲಿ ತಾಚಿ ಕೂಡ್ ಆಂಬೆ, ಪಮಸ್, ಅಣ್ಣಾಂ, ಬೆಣ್ಣಾಂ, ಬೊಂಡಲಾಂ, ಬಿಂಡಾಂ, ಜಾಂಬ್ಯಾಂ, ಪೊಪಾಯ್, ಪೆರಾಂ, ಪೊಡ್ಕಳಾಂ, ಸೀರ್‌ಂಟಾಂ ಖೆಲ್ಲಿ ಜೀಬ್, ಕಿರಾತೆಂ, ಕಾಳ್ಕೊ ಅಂಕ್ರೊ, ಕಾರೆಣೊ, ಭಾಜಿ, ಬೆಂಡಾಂ, ಸಾಂಗೊ ಹರೈಕಾ ನಮುನ್ಯಾಚಿ ರಾಂದ್ವಯ್ ಖಾಂವ್ನ್ ಜಿರಯಿಲ್ಲೆಂ ಪೋಟ್, ಖೆಳಿಂ, ಮ್ಹೊಂವ್ ಚಾಕ್‌ಲ್ಲೆಂ ತೋಂಡ್ ತಶೆಂ ಮಾಸ್, ಮಾಸ್ಕಿ ಖೆಲ್ಲೆಂ, ಶಕುಂತಲಾ ಸೊಭಾಯೆನ್ ಭರೊನ್ ಯೆತಾಲೆಂ ಜಾಲ್ಯಾರೀ ತಾಚಾ ಘರ್ದೆಂ ಕಾಮ್ ಕರ್ತಾನಾ ತಾಕಾ ಕಸಲಿಂಚ್ಚ್ ಚಿಂತಾಂ ಯೇನಾತ್‌ಲ್ಲಿಂ.

ಆನಿ ಆತಾಂ ಎಲ್ಯಾರ್ ಪದ್ವಾರ್ ಅಚರ್ಯೆಂ ಘಡ್ಣಾಂ ತೆಂ ತಾಚಾ ಗುಮಾನಾಕ್ ಆಯಿಲ್ಲೆಂ ಆನಿ ತೆಂಯೀ ತಾಚೆ ಇಷ್ಟಿಣೆ ಸಂಗಿಂ ಎಲ್ಯಾರ್ ಪದ್ವಾಕ್ ಗೆಲ್ಲೆಂ. ಎಲ್ಯಾರ್ ಪದ್ವಾಕ್ ತೆಂ ಹಾಚಾ ಆದಿಂಯೀ ಗೆಲಾಂ. ಕೊಪ್ಲಾಂತ್ ತಾಂಚಾ ಸೈರ್ಯಾಂಚೆಂ ಘರ್ ಆಸಾ. ಆನಿ ಸರ್ವಿ ಆಸ್‌ಲ್ಲ್ಯಾ ಬಾರ್ವಾಂತ್ ತಾಚಾ ಮಾವ್ಯಾಚೆಂ ಘರ್ ಆಸಾ. ಮಾವ್ಯಾಚೆ

ಧುವ ಪಟ್ಟುಕ್ ಯೇವ್ ತೆಂ ಪದ್ವಾಕ್ ಪಾವುಲ್ಲೆಂ.

ಆಚ್ ತೆಂ ಘಾಗ್ಲೊ ಭಾಜು ಘಾಲ್ನ್ ಪತಾನಾ ಧುವೆಚೆಂ ನಡ್ತೆಂ ವಿಚಿತ್ರ್ ದಿಸ್ಲೆಂ ಬೆಂಜಮಿನಾಕ್. ಎಲ್ಕಾರ್ ಪದ್ವಾಕ್ ಅಸಲೆಂ ಅಚರ್ಯೆಂ ಜಾತಾನಾ, ತೆಂವಿ ಹೈ ಹಳ್ಳೆಂತ್ ಘಡ್ತಾನಾ ಧುವೆಕ್ ವ್ಹಚೊಂಕ್ ಆಡಾಯ್ಲೆಂ ನಾ ತಾಣೆ. ಕಿತ್ಯಾ ಧುವೆಚೆರ್ ದರ್ಶೊ ಭರ್ವಸೊ ಆಸ್ಲೊ.

ಏಕ್ ಪಾವ್ಲಿಂ ಶಕುಂತಲಾಕ್ ಅಸ್ಲೊ ಧಾಂಪಿನಾಸ್ತಾಂ ಪಳೆಂವ್ಕ್ ಲಾಗ್ಲೊ ತೊ. ಸಗ್ಲೆ ಹಳ್ಳೆಂತ್ಲಾ ಜಿಡ್ತಾಂಕಿ ಪಾಟಿಂ ಘಾಲ್ನ್ ವೆಚಿ ಸೊಭಾಯ್ ಶಕುಂತಲಾಚಿ, ತರ್ ಹ್ಯಾ ಜಿಡ್ತಾಕ್ ಸೈರಿಕ್ ಕಿತ್ಯಾ ಲಾಗಾನಾ? ಖಾಲಿ ಶಿಕಾವ್ ಮ್ಹಳ್ಳೆಂ ದೆಣೆ ಉಣೆ ಆಸ್ಲ್ಯಾನ್. ಜಾಂವ್ಚಿ ವಿಂಚಿ ತರೀ ವೆಳ್ತಲಿ. ಹೈ ಹಳ್ಳೆಂತ್ ಅಸಲೆಂ ಆಜಾಪ್ ಘಡ್ತಾ ಜಾಲ್ಯಾರ್ ದೆವಾಚೆಂ ನಿರ್ಮೋಣೆ ಕಶೆಂ ತರೀ ಆಸ್ತಲೆಂ ಮ್ಹಳ್ಳೆಂ ಚಿಂತ್ಲಾಂ ಉದೆವ್ನ್ ಬೆಂಜಮಿನಾಕ್ ಆಪ್ಲ್ಯಾ ಪುತಾಕ್ ಶಕುಂತಲಾ ಪಟ್ಟುಕ್ ಧಾಡ್ಲೊ. ಆಪ್ಲ್ಯಾ ಭಾವಾ, ಗುಸ್ತಿನಿ ಸಾಂಗಾತಾ ಶಕುಂತಲಾ ಎಲ್ಕಾರ್ ಪದ್ವಾ ಕುಶಿಕ್ ಮೆಟಾಂ ಕಾಡುಂಕ್ ಲಾಗ್ಲೆಂ.

ಹಜಾರಾಂನಿ ಲೋಕ್ ಥಂಯ್ ಪತಾನಾ ಶಕುಂತಲಾ ಗೆಲ್ಲ್ಯಾಂತ್ ಕೊನಾಯ್ಕಿ ಬೆಜಾರ್ ನಾ. ದುಬಾವ್ ನಾ ಜಾಲೊ.

ಆಸೆಗೋಳಿ ಥಾವ್ನ್ ದವಸ್ ಪಾಟೆನ್ ಹಿಂ ವೆತಾನಾ ಜಾಯ್ತ್ಯಾ ನಾಯ್ತ್ಯಾಂಚಿ ಲುಂಗಿ ವಾಗ್ವ, ಗೆಲ್ಲಿ ಶಕುಂತಲಾ ಗಮನಾಕ್ ಆಯಿಲ್ಲೆಂ. ಆನಿ ತೆಂ ತೈ ಪಾಟೆನ್ ಇತ್ಲ್ಯಾ ಮಾರ್ಗರಾಯಿನ್ ಗೆಲ್ಲೆಂಯಿ ಕೊಣೆ ಪಳೆಲ್ಲೆಂ ನಾ ಜಾಲ್ಯಾರಿ ನಾಯ್ತ್ಯಾಂಚಿ ತಿಳ್ಳಿ ಕಿತೆಂ ಹಿಂವಿ ಪದ್ ಗಾಡ್ನ್ ಆಪ್ಲೆ ಜಿವಿಚಿ ಬೊರೊಚ್ ಕಾದ್ತಲಿ. ಫೊಡೆ ಬೊಣ್ಣೆ. ಸಾಂವೊಂಚಿ ಜಾತಿಚಿ ಪಾಂಕಾಂ ವಳೆತಾಲೆ. ಶಕುಂತಲಾ ಪಟ್ಟುಕ್ ಹೆರ್ ಘೊಡಂ ಜಾಯ್ತಾಂ ಆಸ್ಲ್ಯಾನ್ ಬೊಣ್ಣೆ ಪೊಗೆ ರಾವ್ಲ್ಯಾರಿ ನಾಯ್ತ್ಯಾಂಚೊ ಜಿವೊ ಹಾಲ್ತಾಲೊ. ಹ್ಯಾ ಸವಾಗಕ್ ಶಕುಂತಲಾ ಗುಮಾಸ್ ವಿನಾತ್ಲೆಂ.

ಬಾಯ್ಲಿ ಪಾಟ್ ಜಿಲ್ಲೊ ಎಲ್ಕಾರ್ ಪದ್ವಾಚಿ ಕುಶಿಕ್ ತಿಂ ಪಾವ್ಲಿಂ. ಸಾಂಚ್ ಬಾವ್ಲಿ ಯತಾಲಿಂ. ಆನಿ ರಾತ್ ಜಾಲ್ಯಾರ್ ಬಾರ್ವಾ ಮಾಮಾಘರ್ ರಾಂವ್ಚೆಂ ಮ್ಹಣ್ ಶಕುಂತಲಾನ್ ಬಾಪಾಯ್ಕ್ ನಾಂಗ್ಲೆಂ. ತ್ಯಾ ಖಾತಿರ್ ಗುಸ್ತಿನಾಕ್ ಧಾಪ್ಲೊ ತಾಣೆ. ಆಪ್ಲಿ ಧುವ್ ಪದ್ವಾಕ್ ಗೆಲ್ಲ್ಯಾ ಹ್ಯಾ ಅಚರ್ಯಾ ಬರಾಬರ್ ತಾಕಾ ಏಕ್ ಸೈರಿಕ್ ಲಾಗೊಂದಿ ದೆವಾ ಮ್ಹಣ್ ತೊ ಮಾಗ್ತಾಲೊ ಆನಿ ಆಪ್ಲೊ ಪರಿಣೆಕ್ ಪಳೆತಾಲೊ.

ರವಿರಾಯ್ ಅಸ್ತಮ್ಲೊ ಪೇಳ್ ಜಾಲ್ಯಾನ್ ಚಿಕಾರ್ ಲೋಕ್ ಭರ್ಲೊ ತ್ಯಾ ಪದ್ವಾರ್.

ಜಾಯ್ತಾ ಬಾಸಾಂಚಾ ಲೊಕಾಕ್ ಪಳೆಲೆಂ ಶಕುಂತಲಾನ್. ಗುಸ್ತಿನಾಚಾ ಹಾತಾಕ್ ಧರ್ನ್‌ಚ್ ತೆಂ ಮುಕಾರ್ ವೆತಾಲೆಂ. ಲೊಕಾಚೆಂ ಗಣ್ಣೆ ತಾಕಾ ನಾ. ಫಕತ್ ಜೆಜುಚೆಂ ರುಪ್ಣೆಂ ಪಳೆಂವ್ಕ್ ಅತ್ರಗ್ ಚಡ್ತಾಲೆ. ಲೊಕಾ ಮಧೆಂ ತಾಕಾ ಅಡ್ವಣೀ ಜಾತಾ ಜಾಲ್ಲ್ಯಾನ್ ತೆಂ ಆನಿ ತಾಚಾ ಮಾವ್ಯಾಚಿ ಧುವ್, ಗುಸ್ತಿನ ಕರ್ನ್ ಪದ್ವಾಚಿ ತೆನ್ನಾ ಕುಶಿಕ್ ಚಲೊನ್ ಗೆಲಿಂ.

ಎಕ್ ಪವಿತ್ರ ಜಾಗ್ಯಾಕ್ ಗೆಲ್ಲಾಬರಿಂ ಭಗ್ಣೆಂ ಶಕುಂತಲಾಕ್. ತಾಕಾ ತ್ಯಾ ಜಾಗ್ಯಾಕ್‌ರ್ ಎಕ್ ಭಕ್ತ್ ಉದೆವ್ನ್ ಆಯ್ಲಿ. ಕಿತೆಂಗೀ ಚಿಂತುನ್ ತಾಣೆ ಹಾತ್ ಜೊಡ್ಲೆ. ಸಬಾರ್ ಲೋಕ್ ಥಂಯ್ ಆಸ್‌ಲೊ. ಮಾಗ್ಣೆ ಕರ್ತಾಲೊ. ತ್ಯಾ ಮಧೆಂ ಸಭಾರ್ ಜಾತಿಂಚೆ ಮನಿಸ್ ಉಡ್ತಾಲೆ. ಶಕುಂತಲಾಕ್ ಮಿರಿಸ್ ದಿಸ್ಲೊ, ಸಂಗಿಂ ಜೆಜುಚೆಂ ರೂಪ್ ಆಸ್‌ಲೆಂ ಪಿಂತುರ್ ದೆಕೊಂಕ್ ತೆಂ ಅತ್ರಗ್ತಾಲೆಂ.

ಪಾತ್ಕಿ ದೊಳ್ಯಾಂಕ್ ಖಿಂಚೆಂಯ್ ದಿಸಾನಾ, ಎಕ್ಲೆ ಬಾಯ್ಲೆಚೊ ಉದ್ಗಾರ್ ಶಕುಕ್ ಆಯ್ಲೊ. ಜೊಡ್‌ಲೆ ಹಾತ್ ಸೊಡುನ್ ತಿಕಾ ಪಳೆಲೆಂ ತಾಣೆ.

"ಭಾವಾಡ್ತಾನ್, ಭರ್ವಸ್ತಾನ್ ಆಯ್ಲಾಯ್ ಜಾಲ್ಯಾರ್ ಮೊಗಾನ್ ಉಲಯ್ ಮಾಮ್ಲೆ. ಜಮ್ಲೆಲ್ಯಾ ಲೊಕಾಕ್ ದೊಕಿಂತ್ ಘಾಲಿನಾಕಾ."

ಶಕುಂತಲಾಚೆ ಜಿಬರ್ ಥಾವ್ನ್ ಉತ್ರಾಂ ಗೆಲ್ತಾನಾ ತಿ ಬಾಯ್ಲೆ ಹಾಕಾ ಪಳೆಲಾಗ್ಲಿ. ಸೊರಾಚೊ ವಾಸ್ ತಿಚಾ ತೊಂಡಾ ಥಾವ್ನ್ ಯೆತಾಲೊ. ತಕ್ಲೆಂತ್ಲೊ ಇಲ್ಲೊ ಮೆಂದು ಆರ್ ಮಾರ್‌ಲ್ಲೆ ಭಾಶೆನ್ ಜಾಲ್ಲೊ.

"ಮಾದ್ರ್ ಜಾಂವ್ಕ್ ಪುಣೀ ವೆತಾಯೆಗೋ ತುಂ? ಮ್ಹಾಕಾ ಶಿಕಯ್ತಾಯ್, ಎದೆಂ ವ್ಹಡ್ಲೆಂ ಜಾಲಾಂಯ್, ತುಜಾ ಆವಯ್ ಬಾಪಯ್ ಕಾಜಾರ್ ಕರುಂಕ್ ಸಾಂಗ್." ತಿ ಆನ್ಯ್ ಬಾಯ್ಲೆ ಉಲಯ್ತಾನಾ ಶಕುಂತಲಾಕ್ ಮಾವ್ಯಾಚೆ ಧುವೆನ್ ಪಾಟಿಂ ವೊಡ್ಲೆಂ. ಕಸಲೊಗಿ ಅಕಾಂತ್ 'ಶಕು' ಥಂಯ್ ಉದೆಲೊ, ತಿ ಉಲವ್ನ್‌ಚ್ ವೆತಾಲಿ.

"ಅಸಲ್ಯಾಂಕ್ ಜೆಜು ನ್ಹಯ್ ದೆಂವ್ಚಾರ್ ದಿಸ್ತಾ. ಆಮಿ ಯಾ -ಗೋ ತ್ಯೆ ಕುಶಿಕ್ ಹಿಚ್ಯಾ ದೊಳ್ಯಾಂ ಭಾಯ್ರ್. ಹಿಚಾ ದೊಳ್ಯಾಂಕ್ ಪರತ್ ಪಡ್ಲೆಂ ನಾಕಾ" ಮಾವ್ಯಾಚಿ ಧುವ್ ವದ್ತಾಡ್ತಾಲೆಂ.

"ರಾವ್-ಗೊ ತಿ ಕಿತೆಂ ಉಲಯ್ತಾ ತೆಂ ಪಳೆವ್ಣಾಂ. ಹ್ಯಾ ಗಾಂವ್ಚಿ ಸ್ತ್ರೀ ತಿ. ಬಹುಶಾ ತಿಕಾ ಹಾಂಗಾ ಖೆಳ್ಕುಳಾಂ ಕರುಂಕ್ ಧಾಡ್ಲಾಂ ಆಸ್ತಾಲೆಂ. ಮೊಜೆಂ ಕಾಜಾರ್ ಕರುಂಕ್ ಭಾಯ್ರ್ ಸರ್ಲ್ಯಾ. ಕಿತೆಂ ಮೊಜಿಂ ಅವಯ್ ಬಾಪಯ್ ನಾಂತ್‌ಗೀ" ಶಕುಂತಲಾ ಇಲ್ಲೆಂ

ತಾಪೊನ್ ಯೆತಾಲೆಂ. ಗುಸ್ತಿನಾನ್ ಭಯ್ಲಿಕ್ ಬೊಳಾಯ್ಲೆಂ.

"ಬಾಯೆ ತಿಕಾ ಪಿಯೆವ್ನ್ ನಿಟ್ ನಾ. ಚಲ್ ಆನಿ ತೆಣೆ ಯಾ. ಭಯ್ಲಿಕ್ ಬೊರೆಂ ಕರ್ನ್ ಪಳೆಂವೊ ಎಕ್ಲೀಸ್ ವರ್ಸಾಂಚೊ ಪಾಲಿಟೆಕ್ಶಿಕ್ ಶಿಕ್ಪೊ ಭುರ್ಗೊ ತೊ. ವಾಯ್ಸ್ ದೊಳ್ಕಾಂ ಧಾವ್ನ್ ಭಯ್ಲಿಕ್ ರಾಕೊಂಕ್ ಆಸಾ. ಕೊಣಾಯ್ಲಿ ದೀಷ್ಟ್ ಅನೈತಿಕ್ ಧರಾನ್ ಪಡೊಂಕ್ ನಜೊ ಮ್ಹಳ್ಳಾನ್ ಬೆಂಜಮಿನಾನ್ ತಾಕಾ ಧಾಡ್ಲೊ. ಎಕ್ಲೀಸ್ ವರ್ಸಾಂ ಜಾಲ್ಯಾರೀ ಶಾಂತ ಸ್ವಭಾವಾಚೆ ಚೆರ್ಕೊ ತೊ.

ತಿಂ ತೆಗಾಂಯ್ ತ್ಯಾ ಕುಶಿಕ್ ಗೆಲಿಂ. ಕಾಜುಚಿ ಪಾಡ್ ತಿ. ಆನಿ ಹಾಂಚೆ ಸಾಂಗಾತಾ ಆಯಿಲ್ಲಿಂ ಬಾಯ್ಲಾಂ ವಿಂಗಡ್ ಜಾಲ್ಲಿಂ. ಆನಿ ತ್ಯೆ ಕಾಜುಚಿ ಪಾಡಿಂತ್ ಮಂಗ್ಳುರ್ ಧಾವ್ನ್ ಆಯಿಲ್ಲೆ ತರ್ನಾಟಿ ಬಸೊನ್ ವಿಶ್ರಾಂತ್ ಘೆತಾಲೆ. ಹೆರ್ ಕಡೆ ಜಾಯ್ತಿಂ ಬಾಯ್ಲಾಂ ಭುರ್ಗಿಂ ಬಸ್ಲಿಂ. ಆನಿ ಹ್ಯಾ ತರ್ನಾಟಾಂ ಪೈಕಿ ರೋಶನಾಚಿ ದೀಷ್ಟ್ ಶಕುಂತಲಾಚೆರ್ ಪಡ್ಲಿ.

ಶಕುಂತಲಾ ಆನಿ ಗುಸ್ತಿನ್ ತಶೆಂ ರೀಟಾ (ಮಾವ್ಣಾಚಿ ಧುವ್) ಏಕ್ ಕಡೆಂ ಬಸ್ಲಿಂ. ಶಕುಂತಲಾಚೆ ಮತಿಂತ್ ತ್ಯೆ ಬಾಯ್ಲೆನ್ ಸಾಂಗ್ಲಿಂ ಉತ್ರಾಂ ಗುರವ್ತಾಲಿಂ. ಎಕೆ ವಿಚಿತ್ರ ಭಂಗೆರ್ ತೆಂ ಆಸ್ಲೆಂ ರೋಶನಾನ್ ಪಳೆಲೆಂ.

ವ್ಹಾ, ಕಿತೆಂ ಸೊಭಾಯ್ ಹ್ಯಾ ಚೆಡ್ಪಾಚಿ, ವಿಂಚಿ ಮಾತ್ಯೆಂತ್ ಹಿ ಕೂಡ್ ರಚ್ಣಾಯ್ ದೆವಾ ತುಂವೆ. ಕಿತೆಂ ಆಕರ್ಷಕ್ ತ್ಯೆ ಕುಡಿಕ್ ಕೆಲ್ಯಾಯ್ ತುಂವೆ. ವಿಂಚೆಂಚ್ ಫೇಶನಾಂಚೆಂ ಆಯ್ಸ್ ನಾಸ್ತಾಂ ನೈಸರ್ಗಿಕ್ ಸೊಭಾಯೆನ್ ವಾಡ್ಲಲ್ಯಾ ಚೆಡ್ಪಾಕ್ ಮೊಜ್ಯಾ ದೊಳ್ಕಾಂ ಮುಕಾರ್ ಧಾಡ್ಲಾಂಯ್ ದೆವಾ ತುಂವೆ. ಸಭಾರಾಂನಿ ಅಚರ್ಯಾಂ ಘಡ್ತಾ ಹ್ಯಾ ಪದ್ವಾಕ್ ಮೇಟ್ ದವರ್ಲಲ್ಯಾಕ್ ಆಜ್ ಮೊಜ್ಯೆ ಮತಿಂತ್ಲ್ಯಾ ಮೊಜ್ಯಾ ಭಗ್ಲಾಂಚಾ, ಅಂಜಾಕ್ ತುಂವೆ ಮ್ಹಾಕಾ ದಾಕಯ್ಲೊಯ್ ಸೊಮ್ತಾ. ಶಹರಾಂತ್ಲ್ಯಾ ವಿಂಚಾಯ್ ಚೆಡ್ಪಾಚಿ ಸೊಭಾಯ್ ಹ್ಯಾ ಚೆಡ್ಪಾಕ್ ಆಸ್ಲಾರೀ ವಿಂಚಾಯೀ ಚೆಡ್ಪಾಚೆಂ ಶರೀರ್ ಹ್ಯಾ ಚೆಡ್ಪಾಕ್ ತಾಳ್ ಪಡಾನಾ. ಸೊಮ್ತಾ ತುಜ್ಯೊ ವಾಟೊ ಹಚಾರ್ ಆಸಾತ್. ಮೊಜ್ಯಾ ಪುಡಾರಾಚಿ ವಾಟ್ ಆಜ್ ಹ್ಯಾ ಪದ್ವಾರ್ ದಾಕಯ್ಲಲ್ಯಾಕ್ ತುಕಾ ಅರ್ಗಾಂ ದಿತಾಂ, ರೋಶನ್ ಬೆಂತಾಲೊ ಆನಿ ಶಕುಂತಲಾಕ್ ಪಳೆತಾಲೊ. ತಿಂ ಹೈ ಕುಶಿಚಾ ಸಂಸಾರಾಂತ್ ನಾತ್ಲಿಂ. ಜಾಲ್ಯಾರೀ ಗುಸ್ತಿನ್ ಹಾಂಚೆ ಮಧೆಂ ಚಡಿತ್ ವೇಳ್ ಬಸಾನಾಸ್ತಾಂ ಉಟೊನ್ ಗೆಲ್ಲೊ.

ರೋಶನಾನ್ ಶಕುಂತಲಾಕ್ ಪಳೆಲೆಂ. ಉಲಂವ್ಚೆಂ ಧಯ್ ತಾಣೆ ಘೆತ್ಲೆಂನಾ. ತಾಚಾ ಇಷ್ಟಾಕ್ ಶಕುಂತಲಾಚಿ ಸೊಭಾಯ್ ದಾಕಯ್ಲಿ.

"ಹ್ಯಾ ಚೆಡ್ವಾಚಿ ಖಬಾರ್ ಕಾಣ್ಲೆರೆ ವಿನ್ಸಿ. ಸಬಾರ್ ಸೈರಿಕ್ಲೊ ಹಾಂವೆ ಸೊಧುಂಕ್ ಸಾಂಗ್ಲಾತ್ ಪುಣ್ ಹರೈಕ್ ನಾಪಾಸ್. ಪಳೆ, ಹೆಂ ಚೆಡುಂ ಮ್ಹಾಕಾ ಪಸಂದ್ ಜಾಲಾಂ. ಜಾಂವ್ ತೆಂ ದುಬೈಂ, ಶಿಕಾಪ್ ನಾತ್ಲೆಂ, ಪುಣ್ ತೆಂ ಚೆಡುಂ ಮ್ಹಾಕಾ ಜಾಯ್. ಚಲ್ ತನ್ನಿ ಕರ್, ಹೆಂ ಮಾಣಿಕ್ ಖಂಚಿಂಗಿ ಮ್ಹಣ್."

"ಅರೇ ರೋಶನ್, ಹ್ಯಾ ಗಾಂವಾಂತ್ ಆಮಿಂ ನವೆಚ್ಚ್. ಹಾಂಗಾಚೆಂ ಅಜ್ಯಾಪ್ ಪಳೆಂವ್ಕ್ ಆಮಿ ಉದ್ಯಾವರ್ ಥಾವ್ನ್ ಆಯಿಲ್ಲ್ಯಾಂವ್. ಆಮಿ ಉದ್ಯಾವರಾಕ್ ಚ್ಚ್ ಪಾಟಿಂ ಯಾ. ತುಕಾ ಥಂಯ್ ಖಂಚಿಯೀ ಸೈರಿಕ್ ಲಾಗ್ತೆಲಿ. ಆನಿ ಹಾಂಗಾ ಹೈ ಹಳ್ಳೆಂತ್ ಹಳ್ಳೆಂತ್ಲಾ ಗುಗ್ಗು ಕಡೆ ಸೈರಿಕ್ ಉಲಂವ್ಚೆಂ ಪಿಶೆಂಪಣ್ ಕರಿನಾಕಾ...." ವಿನ್ಸಿ ಉಲಯ್ಲೊ.

"ಅರೇ ಚೆಡ್ವಾ, ತೆಂ ಚೆಡುಂ ಮ್ಹಾಕಾ ಪಸಂದ್ ಜಾಲಾಂ. ಹಾಂವ್ ಶಿಕ್ಪಿ ಜಾಂವ್ಕ್ ಪುರೊ. ಚೆಡ್ವಾಂಚೆಂ ನಡ್ತೆಂ ಪಾರ್ಕುಂಕ್ ಜಾಣಾ. ಸಗ್ಳ್ಯಾ ಶಹರಾಂತ್ ಚೆಡ್ವಾಂ ಸಭಾರ್ ಆಸ್ತಿತ್. ಪುಣ್ ಜೆಂ ಕಿತೆಂ ಮ್ಹಾಕಾ ನಿರ್ಮಿಲಾಂ ತೆಂ ಹ್ಯಾ ಹಳ್ಳೆಂತ್ಲೆಂ ಜಾಲ್ಯಾರ್ ಖಂಡಿತ್ ಘಡೊನ್ ಯೆತಲೆಂ. ಅಳೆ, ತ್ಯಾ ಚೆಡ್ವಾಂ ಸರ್ಶಿಂ ಥೊಡಿಂ ಪ್ರಾಯೆಚಿಂ ಆಯ್ಲಿಂ. ತಾಂಚೆಂ ಕಡೆ ಉಲವ್ಚಾಂ, ಯಾ."

"ಹಾಂಗಾ ಜಾಗ್ರುತ್ಯಾಯ್ ಸಾಂಬಾಳ್. ತುಜೆಂ ಘನ್ ಸಾಂಬಾಳ್, ಡಿಗ್ರಿ ಜೊಡುನ್ ಕಾಮ್ ಕರ್ಚೊ ಚೆಡೊ ತುಂ ಕಾಜಾರಾಕ್ ಆಯ್ಲೊ ಜಾಲಾಯ್ ಮ್ಹಣ್ ಮೆಳ್‌ಲ್ಲ್ಯಾ ಚೆಡ್ವಾಂಚಿ ಚಂಗಾಯ್ ಧರಿನಾಕಾ. ಹಿ ಹಳ್ಳಿ. ಆನಿ ಹೈ ಕುಶಿಕ್ ಆಮ್ಕಾಂ ಕಿತೆಂಯ್ ಮಾಹೆತ್ ನಾ. ಪಳೆ, ತೆಣೆ ರಿಫಿರಿ ದಿಸ್ತಾ. ತೈ ಕುಶಿಕ್ ರಾನ್ ದಿಸ್ತಾ. ಆಮಿಂ ಆಯ್ಲಾಂವ್ ಫಕತ್ ದೆಖ್ಲಿ ಪಳೆಂವ್ಕ್, ಚೆಡ್ವಾಂಕ್ ಪಳೆಂವ್ಕ್ ನ್ಹಯ್" ವಿನ್ಸಿ ಸಾಂಗ್ತಾಲೊ.

"ತೆಂ ಹಾಂವ್ ಜಾಣಾರೇ ಭಾವಾ, ಪುಣ್ ಮೊಜೆಂ ಮನ್ ಆತಾಂ ತ್ಯಾ ಚೆಡ್ವಾಚೆರ್ ಭುಲ್ಚಾಂ. ಫಾಲ್ಕಾಂಯೀ ಆಮಿಂ ಹಾಂಗಾ ಯೆವ್ಚಾಂ."

ರೋಶನ್ ಆನಿ ವಿನ್ಸಿ ಕರ್ನ್ ಉಟೊನ್ ಗೆಲೆ. ವೆತಾನಾ ಶಕುಂತಲಾಕ್ ಪಳೆವ್ನ್‌ಚ್ ಗೆಲೆ. ಆತಾಂ ರೋಶನಾಕ್ ಪಾಟಿಂ ವ್ಹಚೊಂಕ್ ಮನ್ ಆಯಿಲ್ಲ್ಯಾ. ಶಕುಂತಲಾ, ರೀಟಾ ಆನಿ ಹೆರ್ ದೊಗಾಂ ಬಾಯ್ಲಾಂ ಗುಸ್ತಿನಾಕ್ ರಾಕ್ತಾಲಿಂ. ಸಾಂಜ್ ಮಾಜ್ವಾತಾಲಿ. ಪಾಟಿಂ ವೆಚಿ ಅತುರಾಯ್ ಸರ್ವಾಂಕ್ ಆಸ್‌ಲ್ಲಿ. ಲೋಕ್ ಉಣೊ ಜಾತಾಲೊ. ಪದವ್ ಪರತ್ ವಿಣೊ ದಿಸ್ತಾಲೊ ಹ್ಯಾ ವಾಟೆನ್ ಲೊಕಾಚೊ ಸಂಚಾರ್ ಉಣೊ ಜಾಲೊ. ಗುಸ್ತಿನ್ ಆಯಿಲ್ಲೊ.

ಶಕುಂತಲಾ ಆನಿ ರೀಟಾ ಗುಸ್ತಿನ್ ವಟ್ಕುಕ್ ಪಾಟಿಂ ವ್ಹಚೊಂಕ್ ಉಟ್ಲಿಂ. ರೋಶನ್

ಗಲಾಯೆನ್ ಚಲ್ತಾಲೊ. ತಾಣೆ ಬಾಯ್ಕ್ ಹಾಡ್ಲೆಂ ಜಾಲ್ಯಾನ್ ಕೆದ್ನಾಯ್ ತಾಂಕಾಂ ವ್ಹಚ್ಚೆಂ.

ಸಭಾರ್ ಲೊಕಾ ವಟ್ಕುಕ್ ಹಿಂಯೇ ಪಾಟಿಂ ಪರ್ತಾಲಿಂ.

"ಫಾಲ್ಯಾಂ ಥಾವ್ನ್ ಸಾಂಚೆರ್ ತೇರ್ ಆಸಾ. ಫಾಲ್ಯಾಂಯೇ ಯೆವ್ಕಾರಿ ಗುಸ್ತೆನ್. ಆಜ್ ಮಾಮಾಫರಾ ರಾವ್ಯಾಂ. ರಾತಿಕ್ ದಡಸ್ ವ್ಹೆಚಿಂ ಕಶೆಂ? ಬಾರೀ ಪಯ್ಸ್ ಆಸಾ. ಚ್ಯಾರ್ ಮೈಲಾಂಚಿ ವಾಟ್, ಆಮಿಂ ಬಾರ್ವಾಚ್ ರಾವ್ಯಾಂ" ಹಿಂ ಉತ್ರಾಂ ಶಕುಂತಲಾ ಸಾಂಗ್ತಾನಾ ಜಮ್ನಾ ಮಧೆಂ ಅಸ್ಲಾ ರೋಶನಾನ್ ಆಯ್ಕಾಲಿಂ.

ತರ್ ಫಾಲ್ಯಾಂ ಹಿಂ ಯೆತಾತ್, ರೋಶನ್ ಆಪ್ಸುರೊ. ಫಾಲ್ಯಾಂ ಉಲವ್ತೆತ್ ಮ್ಹಣ್ ಎನ್ನಿ ಆನಿ ರೋಶನ್ ಬೈಕಾ ಸರ್ಪಿಂ ಗೆಲೆ.

ಶಕುಂತಲಾಕ್ ತ್ಲೆ ಪಿಯೆಲ್ಲೆ ಬಾಯ್ಚೊ ಜೊಪ್.

ರೋಶನಾಕ್ ಶಕುಂತಲಾಚಿ ಸೊಭಾಯ್ ಮತಿ ಭರ್ನ್ ಜಾಲ್ಲಿ. ದುಸ್ರ್ಯಾ ದಿಸಾ ಆಪ್ಲೆ ಆಪಯ್ಕ್ ಆಪವ್ನ್ ಹಾಡ್ನ್ ತಿಕಾ ಮುಕಾರ್ ಫಾಲ್ಡ್ ಶಕುಂತಲಾ ಕಡೆ ಉಲಂವ್ಚೆಂ, ಚಿಂತ್ಲೆಂ ತಾಣೆ.

ಹಾಂಗಾಯ್ ಆಪ್ಲೆಂ ಘನ್ ಸಾಂಬಾಳಿಂ ತಾಣೆ.

ಬಾಯ್ಕ್ ಚಲಯ್ತಾನಾ ಶಕುಂತಲಾ ಆನಿ ಹೆರಾಂ ಪಾಶಾರ್ ಜಾಲಿಂ ಜಾಲ್ಯಾರೀ ರೋಶನಾನ್ ಕಿತೆಂಯ್ ಚಡಿತ್ ಆವ್ತಾರ್ ಕೆಲೆನಾಂತ್.

ಶಕುಂತಲಾ ತಾಚಿ ಮತಿಂತ್ ಘಟ್ ರಿಗ್ಲೆಂ ಆನಿ ಕಾಳ್ಜಾಂತ್ ಥಿರ್ ರಾವ್ಲೆಂ.

ಹಜಾರ್ ಲೋಕ್ ಹಜಾರ್ ಥರಾನ್ ಉಲಯ್ತಾಲೊ.

ಎಲ್ಕಾರ್ ಪದವ್ ಆತಾಂ ಸರ್ವಾಂಚೆ ಮತಿಂತ್ ತಶೆಂ, ಕಾಳ್ಜಾಂತ್ ಥಿರ್ ರಾವ್ಲೊ. ಗೆಲ್ಲಿ ಗೆಲ್ಲಿ ಮನಿಸ್ ಚಿಜುಚಿಂ ರೊಪ್ ವಿವಿಧ್ ಥರಾನ್ ಸಾಂಗ್ತಾಲೆ, ವರ್ಗತಾಲೆ, ಲೊಕಾಚೊ ಜಮೊ ಯೆತಾಲೊ.

ಶಕುಂತಲಾಕ್ ಆಜ್ ಕಿತೆಂಗೀ ಎಕಾ ಥರಾಚಿಂ ಆಕರ್ಷಣ್.

ಬೈಕಾರ್ ವ್ಹೆಚಾ ತರ್ನಾಟ್ಯಾಂಕ್ ತಾಣೆ ಪಳೆಲೆಂ, ಆಪ್ಲಾಕ್ ಚ್ಹೆ ಪಳೆಂವ್ಚ್ಯಾ ತರ್ನಾಟ್ಯಾಚಿ ದೀಪ್ ಆಪ್ಲ್ಯಾ ದೊಳ್ಕಾಂನಿ ಪಳೆಲ್ಲಿ, ಕಿತೆಂಗೀ ಜಿವಾಂತ್ ಎಕ್ ಥರಾಚಿಂ ಭಗ್ನಾಂ ಉದೆಲ್ಲಿಂ. ಪುಣ್ ರೀತಾ ಆನಿ ಗುಸ್ತೆನ್ ಸಾಂಗಾತಾ ಆಸ್ತಾನಾ ತೆಂ ಚಡಿತ್ ಉಲಯ್ಚಿಂ ನಾ. ರೋಶನಾನ್ ಶಕುಂತಲಾಕ್ ಪಳೆತಾನಾ ಶಕುಂತಲಾಚಿ ದೀಪ್ ತೆದಾಳಾಚ್ ರೋಶನಾ ವಯ್ರ್ ಮಿಂಚ್ಲಿ ತೆಂ ಹೆರಾಂಕ್ ಕಳಿತ್ ನಾ.

ಚೆಡ್ವಾಂಚಿ ದೀಷ್ಟ್ ಹರೈಕೆ ವಾಟೆನ್ ಜಗ್ಗಾಣ್ಣಾ ಬರಿಂ ಪಡ್ತಾ, ಹೆಂ ಹರೈಕೊ ಜಾಣಾ. ತಶೆಂ ಶಕುಂತಲಾ ಥಂಯ್‌ಯೀ ಘಡ್‌ಲ್ಲೆಂ.

ಖಿಂಚಾಗಿ ಆಕರ್ಷಿಕ್ ಥರಾನ್ ರೋಶನಾಚೆಂ ರುಪ್ಲೆ ತಾಚೆ ಮತಿಂತ್ ಆಯಿಲ್ಲೆಂ. ದೆಕುನ್‌ಂಚ್ ರೋಶನಾಕ್ ಆಯ್ಕಾಸಾರ್ಕೆಂ ತಾಣೆ ಬಾರ್ವಾಚೆಂ ಆನಿ ತೇರ್ವಾಚೆಂ ನಾಂವ್ ಕಾಡ್‌ಲ್ಲೆಂ. ಕಿತ್ಯಾ ರೋಶನಾಕ್ ತೆಂ ಕಳಿತ್ ಜಾಂವ್ಕ್.

ಆಪ್ಣಾಕ್ ಪಳೆಂವ್ಚಾ ತರ್ನಾಟ್ಯಾಕ್ ಮೆಚ್ಚಾಂವ್ಕ್ ಖಿಂಚಿ¹ಯ್ ಚೆಡುಂ ವೊಪಾರಿಂನಿ ಉಲಯ್ತಾ ಆನಿ ಆಪೊಲ್ಲೆ ವಿಳಾಸ್ ವಾ ರಿಕಾಣೊ ವ್ಯಕ್ತ್ ಕರ್ತಾ.

ಸಾಂಜ್ ದಾಟ್ ಜಾವ್ನ್ ಫಾಡ್ಲಾಚೊ ರಂಗ್ ಬದ್ಲಾಲೊ.

ವಾರ್ಯಾರ್ ಕಾವ್ಯಾಂಚೆಂ ಸಂತಾನ್ ಉಬೊನ್ ವೆತಾಲೆಂ. ನಾ, ನಾ ಥರಾಚೊ ಅವಾಜ್ ಎಲ್ಯಾರ್ ಪದ್ವಾರ್ ಆಯ್ಕಾತಾಲೊ. ನೇತ್ರಾವತಿ ಶಾಂತ್ ಆಸ್‌ಲ್ಲೆ, ದಿಸಾಕ್ ಸುರ್ಯಾಚಾ ಕಿರ್ಣಾಂಕ್ ಪಾಲ್ವಾಲ್ಲೆ ದಿವೆ ಆತಾಂ ಸುರ್ಯೊ ಬುಡ್ತಾನಾ ಪರತ್ ಪೆಟ್ಲೆ. ವಾಹನಾಂಚೊ ಅವಾಜ್ ಉಣೊ ಜಾತಾನಾ, ಶಕುಂತಲಾ ಝಿರಿ ದೆಂವ್ತಾಲೆಂ. ದಾವ್ಯೆ ಕುಶಿನ್ ಭಿತರ್ಲೊ ವಾಟೆನ್ ತಿಂ ಬಾರ್ವಾ ಪಾವ್ಲಿಂ. ಗಾದೆ, ತೋಟ್ ಉತ್ರೊನ್ ತಾಂಚಾ ಮಾವ್ಯಾಚೆಂ ಘರ್. ಸಾಮಾನ್ಯ ಘರ್, ಘರಾ ಪಾಟ್ಲ್ಯಾನ್ ಹ್ಯುಕ್ ಜಾತಿಚಾ ಸೊಪಾಂನಿ, ಝಡಾಂನಿ ಭರ್ಲೆಲೊ ಗುಡೊ. ಚಿಕ್ಕೆ ಪಯ್ಸ್ ಗುಡ್ಯಾ ಮಧೆಂ ಉಬಾರ್ ಏಕ್ ಪಾಜ್, ತ್ಯೆ ಪಾಜೆ ಸಮೊರ್ ಕಾಜುಚೆ ರೂಕ್, ತಶೆಂ ಬೆಣ್ಣೆಚೆಂ ಬೊಳಾಧಿಕ್ ಝಡಾಂ, ದೋನ್ ತೀನ್ ಬಿಬಿಯಾಚೆ ರೂಕ್, ಪಾಜೆರ್ ಚಡೊಂಕ್ ಯೋಗ್ಯ್ ಜಾಂವ್ಚೆ ಹೆರ್ ದಾಕ್ಟೆ ಫಾತೊರ್. ತ್ಯೆ ಕುಶಿಕ್ ಅಸ್ತಿ ವಡ್ಲಿ ಪಾಜ್ ತಿ, ಹ್ಯಾ ಗುಡ್ಯಾರ್ ಗರ್ಜ್ ನಾಸ್ತಾಂ ಕೊಣೀ ವಚಾನಾಂತ್. ಖಾಲಿ ಸೊಪಾಕ್ ಮಾತ್ರ ವೆಚೆಂ. ಆನಿ ಕೂಡಿಚಿ ಗರ್ಜ್ ತಿಸುಂಕ್, ತ್ಯೆ ಕುಶಿಕ್ ಕೊಣಾಯ್ಚಾ ಘರಾ ಕಾಕುಸ್ ನಾ.

ಶಕುಂತಲಾ, ಗುಸ್ತಿನ, ದೊಗಾಂಯ್ ಮಾವ್ಯಾಘರಾ ರಾವ್ಲಿಂ. ಮಾವ್ಯಾಚೆಂ ಉದಾರ್ ಕಾಳಿಜ್. ರೀಟಾನ್ ಶಕುಂತಲಾಚಿ ಜವಾಬ್ದಾರಿ ಕಾಣ್ಲೆಲಿ. ಎಲ್ಯಾರ್ ಪದ್ವಾರ್ ಹೆಂ ಆಚರ್ಯೆಂ ಘಡ್ಲ್ಯಾ ಉಪ್ರಾಂತ್ ಶಹರಾಂತ್ಲ್ಯಾ ಸಬಾರ್ ಲೊಕಾಕ್ ಹ್ಯಾ ಕುಶಿಚಾ ಮನ್ಶಾಂನಿ ದೊಳ್ಕಾಂನಿ ಪಳೆಲೆಂ. ನಮುನ್ಯಾವಾರ್ ಮುಸ್ತಾಯ್ಕಿ ನೆಸೊನ್ ಯೆತಾನಾ ಹ್ಯಾ ಕುಶಿಚಿಂ ಚೆಡ್ವಾಂಯೀ, ತಶೆಂ ಚೆಡೆಯ್ ಫೇಶನಾಂತ್ ಆಕರ್ಷಕ್ ಜಾಲ್ಲಿಂ. ಖಾಲಿ ಲುಂಗೆರ್ ಅಸ್ಲೆ ತರ್ನಾಟೆ, ಪೇಂಟ್ ಫಾಲುಂಕ್ ಆಶೆತಾಲೆ, ಖಾಲಿ ಜಾಗ್ರಾ ಬಾಜ್ವೆರ್ ಆಸ್‌ಲ್ಲೆಂ ತರ್ನಾಟಿಂ ಚೂಡಿದಾರ್ ಮಿಡಿ, ಸಾಡಿಯೊ ನೆಸೊನ್ ಕೂಡ್ ಪ್ರದರ್ಶುಂಕ್

ವದ್ವಾಡ್ಲಾಲಿಂ. ಘಡ್ಲಡ್ಲಾಚೊ ಆವಾಚ್ ಕರ್ನ್ ಶಿಂವ್ಲ್ಯಾ ಮಿಶಿನಾಚೊ ಟೈಲರ್ ಡ್ರೆಸ್ ವಿಂಚಾ ಫ್ಯಾಶನಾಚಿ ಶಿವೈತ್‌ಗಿ, ತೆಂ ಚಿಂತಾಲೊ.

ಶಕುಂತಲಾನ್ ಆನಿ ರೀಟಾನ್ ಪದ್ವಾಚಿ ವಡ್ವಿಕಾಯ್‌ಚ್ ಸಾಂಗ್ತಾನಾ ಜೆಜುಚೆಂ ರುಪ್ಣೆ ಲಿಪೊನ್ ಗೆಲೆಂ. ಮನ್ಯಾಂಚೊ ಜಾತ್ಯೊಚ್ ವರ್ಗತಾಲಿಂ ಶಿವಾಯ್ ಹರ್ ಕಿತೆಯೇ ನಾ, ಆಪ್ಲೆ ಕುಶಿಕ್ ದೆವಾನ್ ದೀಷ್ಟ್ ಫಾಲಿ ಹೆಂಚ್ ಚಿಂತಾಲಿಂ ಸರ್ವಾಂ. ಆನಿ ಆತಾಂ ಮಾಗ್ಲೆ ರಜಾರ್ ಸುರು ಕರುಂಕ್ ಜಿಣಿ ಬದ್ಲಂಕ್, ಲೋಕ್ ಅಯ್ಲೊ ಜಾಲ್ಲೊ. ಕಾಳೊಕ್ ಚಡಾತ್ತ್ ವೆತಾಲೊ. ಆತಾಂ ಪದವ್ ಉಗ್ತೊ ವಿಣ್ಣೊ ಆಸ್‌ಲ್ಲೊ.

ರೋಶನ್, ವಿನ್ಸಿ ಜೈಕಾರ್ ಪದ್ವಾಕ್ ಪಾಟಿಂ ಫಾಲ್ಡ್ ಉಳ್ಳಾಲ್ ಸಾಂಖ್ಯಾರ್ ಏಕ್ ಪಾವ್ಲಿಂ ರಾವೊನ್ ಪಾಟಿಂ ಪಳೆಲೆಂ ತಾಣೆಂ. ಪದವ್ ದಿಸ್ಲೊ ನಾ. ಪಯ್ಲ್ ಮುಕಾರ್ಸಿಲೆಂ ತಾಣೆಂ.

ಶಕುಂತಲಾಚೆಂ ರುಪ್ಣೆಂ ಕಾಳ್ಜಾಂತ್ ಅಸ್‌ಲ್ಲ್ಯಾನ್ ಖಿಂಚಿಯೇ ಚೆಡ್ವಾಂ ರೋಶನಾಕ್ ದಿಸ್ಲಿಂನಾಂತ್. ಎಕಾಚ್ ವೆಗಾನ್ ತೊ ಮುಕಾರ್ ವೆತಾಲೊ, ಆನಿ ಕಿತೆಯ್ ಪೊಟಾಕ್ ಫಾಲ್ಲೊ ನಾ. ತೆ ಉದ್ಯಾವರ್ ಪಾವ್ಲೆ ರಾತ್ತ್ಯಾ ವೆಳಿಂ.

ಎಲ್ಕಾರ್ ಪದ್ವಾಚಿ ವಡ್ವಿಕಾಯ್ ಘರಾಂತ್ ಸಾಂಗ್ಲಿ.

ವಿಂಯ್ ಉದ್ಯಾವರ್ ಆನಿ ಖಿಂಯ್ ಎಲಿಯಾರ್ ಪದವ್.

ಎಲ್ಕಾರ್ ಪದ್ವಾಚಿ ಚರಿತ್ರಾ ಸಾಂಗ್ತಾನಾ ರೋಶನಾಚ್ಯೆ ಆವಯ್ಕ್ ರೀನಾ ಬಾಯೆಕ್ ಆನಿ ಬಾಪುಯ್ ಜೆಮಿಯಾಬಾಕ್ ಕಿತೆಂಗಿ ರೋಶನಾಚೊ ವಾಸ್ ಮಾರ್ಲೊ. ಎಕ್ಲೊಚ್ ಪೂತ್, ಕಿತೆಂಗಿ ಪದ್ವಾಚಿ ಖಬಾರ್ ಚಡಿತ್ ಉಲಯ್ತಾ. ಗಜಾಲ್ ಕಿತೆಂ ತರೀ ಆಸಾ ತೆಂ ತಾಂಚಾ ಗುಮಾನಾಕ್ ಗೆಲೆಂ.

ರಾತ್ಲೆಂ ಜೆವಾಣ್ ಜಾವ್ನ್ ವಿರಾಮ್ ಜಾತಾನಾ ಆವಯ್ಕ್ ವಿಚಾರ್ಲೆಂ:

"ಪದ್ವಾರ್ ಹರ್ ಕಿತೆಂ ಪಳೆಲೆಯ್‌ರೆ ರೋಶನ್?"

"ಪದ್ವಾರ್ ಜೆಜುಚೆಂ ರುಪ್ಣೆಂ ಪಳೆಂವ್ಕ್ ಗೆಲ್ಲೊ" ಮಾಂಯ್, ಪುಣ್ ತಾಚಾಕೀ ಪಯ್ಲೆಂ ಎಕೆ ದೇವಿಚೆಂ ರುಪ್ಣೆಂ ಪಳೆಲೆಂ. ತ್ಯಾ ರುಪ್ಣಾಂತ್ ಹಾಂವೆ ಮೊಜೆಂ ಜಿವಿತ್ ಪಳೆಲೆಂ. ತ್ಯಾ ಪದ್ವಾರ್ ಜಾಯ್ತಿಂ ಅಚರ್ಯಾಂ ಘಡ್ತಾತ್ ಮಾಂಯ್, ಸಬಾರ್ ಲೋಕ್ ವಿವಿಧ್ ಭಾಸಾಂನಿ ಉಲಯ್ತಾ, ಆನಿ ಹಜಾರಾಂನಿ ಖಬ್ರೊ ಕರ್ತಾತ್. ಜೆಜುಚೆಂ ರುಪ್ಣೆಂ, ನೀಚ್ ಭಾವಾಡ್ತಾನ್ ಪಳೆಲ್ಲಿ ಜಾಯ್ ಆಸಾತ್. ಪುಣ್ ಮಾಂಯ್ ಹಾಂವೆ ಪಳೆಲ್ಲೆಂ ರುಪ್ಣೆಂ ತುಕಾಯೀ ದಾಕಂವ್ಕ್ ಮನ್ ಯೆತಾ."

ರೋಶನಾಚಾ ಉತ್ರಾಂಕ್ ಚೆಮಿಯಾಚ್ ಲಾಗಿಂ ಆಯ್ಲೊ.

ಪುತಾನ್ ಕಿತೆಂ ತರೀ ಮತಿಂತ್ ಹಾಡ್ಲಾಂ. ಇತ್ಲೊ ಸೈರಿಕೊ ಆಯ್ಲಾರೀ ಬಾಗ್ವಾನಾತ್ಲೊ ಆಜ್ ಎಲ್ಯಾರ್ ಪದ್ವಾರ್ ಗೆಲ್ಲೊ, ರುಪ್ಣೆಂ ಮ್ಹಣ್ತಾ ತರ್ ಕಿತೆಂ ತರೀ ಕರ್ ಆಯ್ಲಾ ಹೊ.

"ಕಿತೆಂರೇ ಸೊಡವ್ನ್ ಸಾಂಗ್" ಉಲಯ್ಲೊ ತೊ.

"ವ್ಹಯ್ ಆನಾ.... ಹಾಂವೆ ಚೆಡುಂ ಪಳೆಲೆಂ.... ಎಲ್ಯಾರ್ ಪದ್ವಾರ್. ಚೆಡುಂ ಪಳೆಲೆಂ ತೆಂ ಮ್ಹಾಕಾ ಪಸಂದ್ ಜಾಲಾಂ."

"ನಾಂವ್ ಕಿತೆಂರೆ ತಾಚೆಂ. ತ್ಯೆ ಕುಶಿಕ್ ಸಗ್ಳಿ ಹಳ್ಳಿಚ್." "

"ಶಕುಂತಲಾ. ತ್ಯೆ ಕುಶಿಕ್ ಹಳ್ಳಿಚ್ ಜಾಲ್ಯಾರ್ ಹ್ಯಾ ಕುಶಿಕ್ ಕಿತೆಂ ಶಹರ್? ತೆಣೆ ನೇತ್ರಾವತಿ ವ್ಹಾಳ್ತಾ, ಹೆಣೆ ಸೀತಾ ವ್ಹಾಳ್ತಾ" ರೋಶನ್ ಉಲಯ್ಲೊ.

"ಶಕುಂತಲಾ? ಹಿಂದು ಚೆಡುಂ? ಕಿತೆಂರೆ ದುಸ್ರೆಂ ಖಂಚಿಯ್ ನ್ಹಯ್ ಮೂರೆ."

"ಶಕುಂತಲಾ ಆಯ್ಲಾಲೆಂ ಹಾಂವೆ. ತಾಚೆಂ ನೀಜ್ ನಾಂವ್ ಕಿತೆಂ ತೆಂ ವಿಚಾರುಂಕ್ ತುಮ್ಕಾಂ ಧಾಡ್ತಾಂ. ಶಕುಂತಲಾ ಮೊಜ್ಯೆ ಮತಿಂತ್ ರಿಗ್ಲಾಂ, ಆನಿ ತುಮಿಂ ಖಂಚಿಯೆ ಸೈರಿಕ್ ಸೊದ್ವಿನಾಕಾ. ಹಾಂವೆ ಕಾಜಾರ್ ಜಾಲ್ಯಾರ್ ತ್ಯಾಚ್ ಚೆಡ್ವಾಕಡೆ. ಫಾಲ್ಯಾಂ ಆಮಿಂ ಪದ್ವಾಕ್ ಚೆಲ್ಯಾಂ, ಭಾಡ್ಯಾಚೆಂ ಕಾರ್ ಕರ್ಯಾಂ, ಚಿಕ್ಕೆ ವೆಗ್ಗಿಂ ಯಾ" ರೋಶನ್ ಆಮ್ಚೊರ್ಟಾಲೊ.

ಚೆಡ್ವಾಚೊ ಆಮ್ಚೊರ್ ಪಳೆವ್ನ್ ರೀನಾಬಾಯೆಕ್ ಆಪ್ಲೆ ಸುನಕ್ ಪಳೆಂವ್ಚಾ ತಿತ್ಲೊ ಸಂತೊಸ್ ಜಾಲೊ. ಪುಣ್ ಹ್ಯಾ ಚೆಡ್ವಾಕ್ ಖಂಚಿಯ್ ವರ್ಗಾನಾತ್ಲೆಂ. ಹರೈಕಾ ಚೆಡ್ವಾಕ್ ಖೊಡಿ ಕಾಡ್ತಲ್ಯಾಕ್ ತೆಂ ಖಂಚೆಂ ಆನಿ ಕಶೆಂ ಆಕರ್ಷಿತ್ ಜಾಲೆಂ.

"ಚೆಡ್ವಾಕಡೆ ಉಲಯ್ಲೊಯ್ ಮೂರೆ ತುಂ?" ವಿಚಾರ್ಲೆಂ ತಿಣೆ.

"ತಾಚೆ ಕಡೆ ಉಲಂವ್ಕ್ ತ್ಯಾ ವಿಸ್ತಿನ ಆಡಾಯ್ಲೆಂ, ನಾಕಾ ಜಾಲ್ಲೆಂ ಭೆಷ್ಣಾವ್ಣೆ ದಿಲೆಂ. ಆನಿ ತಶೆಂ ಪೂರಾ ಉಲಂವ್ಕ್ ಲಾಗಿಂ ಸರ್ಚೆಂ ಚೆಡುಂ ನ್ಹಯ್ ಮಾಂ ತೆಂ. ತಾಚಾ ವಟ್ಕುಕ್ ತಾಚೊ ಭಾವ್ ಆಸ್ಲೊ. ಸಂಗಿಂ ಅನ್ನೆಕ್ಲೆಂ ಚೆಡುಂ ಆಸ್ಲೆಂ. ತಾಣೆ ಮ್ಹಾಕಾ ಪಳೆಲಾಂಗೀ, ವಾ, ನಾ ತೆಂ ಹಾಂವ್ ನೆಣಾ. ಪುಣ್ ಚೆಡುಂ ಮ್ಹಾಕಾ ಪಸಂದ್ ಜಾಲಾಂ."

"ತರ್ ಫಾಲ್ಯಾಂ ಹಾಂವೀ ಯೆತಾಂ." ರೀನಾಬಾಯ್ ಉಲಯ್ಲೊ.

ಚೆಮಿಯಾಚ್ ಫುರಾಚ್ ರಾವೊಂಕ್ ಚಿಂತಾಲೊ. ರೋಶನಾಚೆ ಅತ್ರಗ್ ತೊ ಜಾಣಾ ಜಾಲೊ.

ಕಿತ್ಯಾ ತೋಯಿ ತ್ಯಾಚ್ಚೆ ಕಸ್ತಾಯಿ ಚಾಲ್ಲೊ. ಆನಿ ಉದ್ಯಾವರ್ಚ್ಚೆ ಘರ್ ಜಾಗೊ ಕಾಣ್ಲೆವ್ಚೆ ಜಿವಿತ್ ಸಾರ್ತಾಲೊ. ನಂಯ್ಚ್ಯಾ ಘಾಂಟ್ಯಾಂನಿ ಚೆಮ್ಲೆಲೆಂ ವಾತಾವರಣ್ ತೆಂ. ಮಾಹಾಂನಿ ಅವ್ಯತ್ತ್ ಜಾಲ್ಲಿ ವ್ಹಳ್ಳಿ. ತಶೆಂ ಮಾಡಾ ತೋಟಾಂಚಾ ಮಧೆಂ ಲಿಪ್ಲೆಂ ಘರಾಂ. ಥಂಡಾಯೆಚೆಂ ವಾತಾವರಣ್, ನಾರ್ಲೆ ಬೊಂಡ್ಯಾಂಕ್ ಬರ್ಗಾಲ್ ನಾ. ರಾಂದ್ವಯ್ ಕರುಂಕ್ ಯೋಗ್ಯ್ ಜಾಲ್ಲಿ ಮಾತಿ. ಹ್ಯಾ ಮಧೆಂ ಜೆಮಿಯಾಬಾನ್ ಕುಟಾಂಚ್ ರಚ್ಲೆಂ. ಎಕ್ಲೊಚ್ ಪೂತ್ ಅಸೊನ್ ಬಿ.ಕೊಮ್. ಲಿಕಾಪ್ ದೀವ್ನ್ ತಾಕಾ ಫುನಾನ್ಸ್ ಕಂಪೆನಿಂತ್ ಕಾಮಾಕ್ ಲಾಗ್ಲೊ ಎಕ್ಲೊ ಕ್ಲಾರ್ಕ್. ಗಲ್ವಾಂತ್ ಕಾಮ್ ಕರ್ನ್ ಆಸ್ಲೊ ಜೆಮಿಯಾಬ್ ಲಿಟಾಯ್ ಜಾಲ್ಲೊ. ತಶೆಂ ರೀನಾಬಾಯ್ ಘರ್ಲೆಂ ಕಾಮ್ ಕರ್ನ್ ಘೊವಾಕ್ ಸಾಂಬಾಳ್ತಾಲಿ. ಗಲ್ವಾಂತ್ ಜಮಯಿಲ್ಲೆ ಪೈಶೆ ಯೋಗ್ಯ್ ರೀತಿನಾ ಉಪಯೋಗ್ಲಿಲ್ಲೆ ತಾಣ್. ತರೆಂ ಗಲ್ವಾಂತ್ಚ್ ಅಸ್ಲ್ಯಾನ್ ಒಕ್ಚ್ಚೆ ಫಳ್ ರೀನಾಬಾಯೆಚ್ಚೆ ಕುರಿಕ್ ಕಿರ್ಲಾಲ್ಲೆಂ. ಆನಿ ಆತಾಂ ತೆಂ ಫಳ್ ವ್ಹಡ್ ಜಾವ್ನ್ ಫಳಾಭರಿತ್ ಜಾಂವ್ಕ್ ಅತ್ರೆಗ್ತಾನಾ ಪುತಾಚ್ಚೆ ಮಿಶೆಕ್ ತಾಣ್ ಅತ್ ವೆಚೆಂ ಬೊರೆಂ ದಿಸ್ಲೆಂ ನಾ. ತಿಂ-ಯಿ ರೋಶನಾಚೊ ಫುಡಾರ್ ಬೊರೊ ಜಾಂವ್ಕ್ ಪೆಚಾಡ್ತಾಲಿಂ. ತಶೆಂಚ್ ಬೊರಿ ಸುನ್ ಯೇಂವ್ಕ್ ಅತ್ರೆಗ್ತಾಲಿಂ.

ಆತಾಂ ರೋಶನಾಚೊ ಮತಿಕ್ ಗೆಲ್ಲೆಂ ಚೆದುಂ, ತೆಂಯಿ ಎಲ್ಯಾರ್ ಪದ್ವಾರ್ ಪಳೆಲ್ಲೆಂ ಚೆದುಂ ಕಶೆಂ? ಕುಳಿ ಬಿಂಚಿ? ತಾಂಚೆಂ ಕುಟಾಂಚ್ ಕಸಲೆಂ? ಚಿಂತ್ನಾಂ ಮತಿಂತ್ ಘೆವ್ನ್ ತಿ ನಿದೊಂಕ್ ಗೆಲಿ.

ರಾತ್‌ಭರ್ ರೋಶನ್ ಎಲ್ಯಾರ್ ಪದ್ವಾರ್ ಭೊಂವ್ತಾಲೊ, ಎಕ್ಪರೊಚ್. ಶಕುಂತಲಾಕ್ ಧರುಂಕ್ ಆಶೆತಾಲೊ, ಎಕ್ಪರೊಚ್. ಫಕ್ತ್ ಕರ್ನ್ ದೊಳೆ ಉಗ್ತೆ ಕರ್ತಾನಾ ಹೆಂ ಒಕ್ ಸ್ವಪ್ನಾಣ್ ತರೆಂ ಚಿಂತಾಲೊ. ಸ್ವಪ್ನಾಂತ್ ರೋಶನ್ ಶಕುಂತಲಾಕ್ ಧರುಂಕ್ ವೆತಾನಾ ತೆಂ ಪಯ್ಸ್ ಪಯ್ಸ್ ಧಾಂವ್ತಾಲೆಂ. ಹಾಕಾ ನಿರಾಸ್ ಬಾತಾಲೆಂ.

ಖಾಲಿ ಸ್ವಪ್ನಾಂತ್ ತೆಂ ಧಾಂವ್ಲ್ಯಾರ್ ಬಿಂಚಿತ್ ಮೆಳ್ತಾ. ಅಶೆಂ ಸಮಾಧಾನ್ ಭಗ್ತಾಲೊ. ದುಸ್ರ್ಯಾ ದಿನಾಕ್ ವೆಗ್ಲಿಂ ಉದೆಂವ್ಕ್ ಮಾಗ್ತಾಲೊ. ಫಕತ್ ಶಕುಂತಲಾ ತಾಚೊ ಮತಿಂತ್ ಜಿವೆಂ ಉರ್ಲೆಂ.

ದುಸ್ರೊ ದೀಸ್ ಆಯ್ತಾರ್. ಮಿಸಾಕ್ ಉದ್ಯಾವರ್ಚ್ಚೆ ವೆಚೆಂ.

ಸಾಂ. ಫ್ರಾನ್ಸಿಸ್ ಸಾವೆರ್ ಬಾಪಾಕ್ ಭೆಟಿಯಲ್ಲಿ ಇಗರ್ಚ್. ತಾಚಾ ಪಾಯಾಮುಳಾಂತ್ ಪಡ್ಲೆಂ. ತ್ಯಾ ಸಾಂತಾನ್ ಮಿರಿಸ್ ಕಾಣ್ಲೆಲ್ಲೊ. ದರ್ಯಾಂತ್ ಪಯ್ಸ್ ಕರ್ತಾನಾ

ದರ್ಯಾಂತ್ ಪಡ್ಲೊಲ್ಲಾ ಖುರಿಸ್ ಕುರ್ರೆನ್ ಹಾಡ್ನ್ ದಿಲ್ಲೊ ವರ್ತೊ ಸಾಂತ್. ತಾಚಿ ಕೂಡ್ ಗೊಂಯಾಂತ್ ಆಸಾ. ಅಪ್ಲೆಂಯೀ ಪಳೆಲ್ಯಾ. ತ್ಯಾ ಸಾಂತಾಕಡೆ ಮಾಗ್ಲೆಂ. ಖಂಡಿತ್ ಜಾವ್ನ್ ಮೊಜೆಂ ಮಾಗ್ಲೆಂ ಆಯ್ಕಾತಲೊ. ಶಕುಂತಲಾ ಕಡೆ ಕಾಜಾರ್ ಜಾಲ್ಯಾರ್ ಖಂಡಿತ್ ಗೊಂಯಾಂ ತುಜ್ಯಾ ಪಾಂಯಾಕಡೆ ಯೆತಾಂ ಬಾಪಾ, ರೋಶನಾಚೆಂ ಮೌನ್ ತರೀ ಅಂತಸ್ಸರ್ನಾಚೆಂ ಮಾಗ್ಲೆ. ಇಗರ್ಜೆಂತ್ ಮಾಗ್ಲೆಂ ತಾಣೆ.

ವಿವಿಧ್ ಪುಲಾಂನಿ ಭರ್ಲಲ್ಲ್ಯಾ ತೊಟಾಬರಿಂ, ಆಜ್ ಉದ್ಯಾವರ್ಚಿ ಇಗರ್ಜ್ ವಿವಿಧ್ ನೆಸ್ಲಾಚಾ ಚೆಡ್ವಾಂಚಾ ಕೂಡಿಸಿ ಭರ್ಲಿ ದೆಖ್ಲಿ ರೋಶನಾನ್.

ಹ್ಯಾ ಚೆಡ್ವಾಂಕ್ ಸಗ್ಲೆಂ ಪಾಟಿಂ ಫಾಲ್ಸ್ ಮುಕಾರ್ ಯೆಂವ್ಚೆಂ ಶಕುಂತಲಾ ತಾಕಾ ದಿಸ್ತಾಲೆಂ. ದೊಳ್ಕಾಂ ಭಾಯ್ರ್ ಕಾಳ್ಜಾಚಾ ಉಮಾಳ್ಕಾಂನಿ ತೊ ಭರ್ಲೊ. ಜಾಯ್ತೆ ಜಣ್ ವಳ್ಳಿಚಿ ತಾಕಾ ಮೆಳೊಂಕ್ ಆಯ್ಲೆ. ತಶೆಂ ವಳ್ಳಿಚಿಂ.

ರೋಶನ್ ಕಾಜಾರ್ ಜಾತಾ ಆನಿ ಸೈರಿಕ್ ಸೊದ್ತಾ ಮ್ಹಳ್ಳಿ ಖಬಾರ್ ಫಿರ್ಗಜೆಂತ್ ಪಾಚಾರ್ಲೆಲಿ. ತಿ ಎಕಾಮೆಕಾಚಾ ತೊಂಡಾಂತ್ಲ್ಯಾನ್ ಪಾನ್‌ಪೊಡ್ ಖೆಲ್ಲ್ಯಾಬರಿಂ ದಾಂತಾಂಚಾ ಮಧೆಂ ಆಡ್ಲೊನ್ ಆಡ್ಲೊನ್ ಹದಾ ಜಾಲ್ಲಿ. ಸೈರಿಕ್ ಇನ್ಕಾರ್ ಕೆಲ್ಲಿ. ಥೊಡಿಂ ಪೀಕ್ ಉಡಯಿಲ್ಲ್ಯಾಬರಿಂ ಥುಕ್ತಾಲಿಂ. ಥೊಡಿಂ ಗೊಡ್ಕೆಂ ಖಾಂವ್ಕ್ ಅತ್ರೆಗ್ತಾ ಬರಿಂ ಅತ್ರೆಗ್ತಾಲಿಂ. ರೀನಾ ಬಾಯೆಚ್ಯೆ ಭಂವ್ತಿಂ ಥೊಡಿಂ ಬಾಯ್ಲಾಂ ಜಮೊ ಜಾತಾಲಿಂ. ಚೆಡ್ವಾಕ್ ಕೆದಾಳಾ ಕಾಜಾರ್‌ಗೆ ಮ್ಹಣ್ತಾಲಿಂ. ತಿ ಹಾಸ್ತಾಲಿ, ಕಾಜಾರ್ ಜಾಂವ್ಚೆಂ ತಾಣೆ. ತಾಚಿ ಖುಶಿ ಕಿತೆಂ ತಿ ತಾಕಾಚ್ಚ್ ಕಳಿತ್ ಮ್ಹಣ್ತಾಲಿ. ಬಾಯ್ಲಾಂ ಸಬಾರ್ ಚೆಡ್ವಾಂಚಿಂ ನಾಂವಾಂ ಸಾಂಗ್ತಾಲಿಂ. ಪುಣ್ ರೋಶನಾಕ್ ಹೆಂ ಪಸಂದ್ ನಾತ್ಲೆಂ.

ಬೊರ್ಯಾ ಮನಾಚಿಂ ಬೊರೆಂ ಚಿಂತ್ಲ್ಯಾರ್ ಕುಸ್ವ್ವಾ ಮನಾಚಿಂ ಮ್ಹಣ್ತಾಲಿಂ.

ಸೊಧುನ್ ಸೊಧುನ್ ಅಖ್ರೀಕ್ ಮೆಳ್ಚೆಂ ಜಾಲ್ಯಾರೀ ಕಸಲೆಂ ಪಳೆಜಾಯ್, ಹೆಂ ಉತ್ರಾಂನಿ ಸಾಂಗಾನಾ ಜಾಲ್ಯಾರೀ ಮತಿಂತ್ ಚಿಂತಾಲಿಂ. ಜಾಯ್ತಿಂ ಚೆಡ್ವಾಂ ಆಕರ್ಷಿಕ್ ಜಾಂವ್ಕ್ ವಿವಿಧ್ ಮುಸ್ತಾಯ್ಕಾರ್ ಪ್ರದರ್ಶಿತ್ ಜಾತಾಲಿಂ. ಪುಣ್ ರೋಶನ್?

ವ್ಹಯ್, ರೋಶನ್ ಶಕುಂತಲಾಚೆಂ ಚೊಕ್ಲೆಟ್ ರುಪ್ಲೆ ತೊಂಡಾಂತ್ ಫಾಲ್ಸ್ ಆಂಯ್ಚ್ ಗಳಯ್ತಾಲೊ. ಹೆಂ ಹಾಂಕಾಂ ಕಿತೆಂ ಕಳಿತ್?

ಆಜ್ ಸಾಂಜೆರ್ ತೀನ್ ವರಾರ್‌ಚ್ಚ್ ರೀನಾಬಾಯ್, ವಿನ್ನಿ ಆನಿ ರೋಶನ್ ಭಾಯ್ರ್ ಸರ್ಲೆ. ಅಂತೊನಾಮಾಚೆಂ ಕಾರ್ ಭಾಡ್ಯಾಕ್ ಘೆತ್ಲೆಂ. ತೆಗಾಂನಿ ವೆಚೆಂ ಬೊರೆಂ ನ್ಹಯ್ ಮ್ಹಣ್ ಅಂತೊನಾಮಾಕ್‌ಯೀ ಕಾಣ್ಲೆಲೊ. ಚೊವ್ಣಾಂಚೆಂ ನಶೀಬ್ ಸಾರ್ಕೆಂ ನಾ. ದೆಕುನ್

ಅಂತೊನಾಮಾಚಿ ಧುವ್ ಜಸಿಂತಾಯೀ ಭಾಯ್ರ್ ಸರ್ಲೆಂ.

ಪಾಂಚ್ ಜಣಾಂ, ಪಾಂಚ್ ಫಾತರ್ ದಾವಿದಾಚಿ, ಗೊಲಿಯಾತಾಕ್ ಆಡ್ ಫಾಲ್ಯೊ ವೀರ್ ತೊ. ತಶೆ ಆಸ್ ಹ್ಯಾ ಪಾಂಚ್ ಜಣಾಂನಿ ಮೆಳೊನ್ ಶಕುಂತಲಾಕ್ ಪಸಂದ್ ಕೆಲ್ಯಾರ್ ಪುರೊ, ರೋಶನ್ ಚಿಂತಾಲೊ. ಆನಿ ತಾಕಾ ಪದ್ವಾಚೊ ಖುರಿಸ್ ಮತಿಂತ್ ಉದೆಲೊ. ಸಾರ್ಕೆಂ ಚಿಂತ್ಲೆಂ ತಾಣೆ. ವ್ಹಯ್ ಪಾಂಚ್ ಜಣ್ ಸಾಂಗಾತಾ ಆನಿ ಪಾಂಚ್ ಫಾಯ್ ಸೊಮ್ಯಾಚ್ಯೆ ಕುಡಿರ್ ಆಸ್ಲೆ. ತರ್ ಖಂಡಿತ್ ಹಿ ಸೈರಿಕ್ ಜಾತಲಿಚ್ಚ್, ಕಿತ್ಯಾಕ್‌ಗೀ ಸೊಮ್ಯಾಚೆಂ ರುಪ್ಲೆ ಎಲ್ಯಾರ್ ಪದ್ವಾರ್ ದಿಸ್ಲಾಂ. ಸೊಮ್ಯಾಚ್ಯೆ ಹೈ ದೆಖ್ಲೆಕ್ ಆಮಿಂ ಭಾಯ್ರ್ ಸರ್ತಾಂವ್. ಉದ್ಯಾವರ್ ಥಾವ್ನ್ ಕಾರ್ ಭಾಯ್ರ್ ಪಡ್ಲೆಂ.

ಕಾರ್ ಪಡುಬದ್ರಿ, ಮುಲ್ಕಿ, ಪಣಂಬೂರ್, ಹಿ ವಾಟ್ ಕರಾವಳಿಚಿ. ಉದ್ಯಾವರಾಂತ್ ಸೀತಾ ನಂಯ್ಚೊ ಫಾಂಟೊ ಆಸ್ಲಾರ್, ಮುಲ್ಕಿ ಶಾಂಭವಿ ನಂಯ್ ಪರ್ತಾತಾಲಿ. ಉಪ್ರಾಂತ್ ನಂದಿನಿ. ತ್ಯಾ ಸರ್ವ್ ನಂಯ್ ಪಾಟಿಂ ಫಾಲ್ಡ್ ನೇತ್ರಾವತಿ ಸಾಂಖ್ಯಾ ವಯ್ಲಾನ್ ಹಾಂಚೆಂ ಪಯ್ಲೆ ಜಾತಾನಾ ಸಾಂಜೆಚಿಂ ಸಾಡೆ ಚ್ಯಾರ್ ವರಾಂ ಜಾಲ್ಲಿಂ. ರೋಶನ್ ಆನಿ ವಿಸ್ಪಿ ಸೊಡ್ನ್ ಹರ್ ಸಗ್ಗಿಂ ಮಂಗ್ಳುರ್ ಸೊಭಾಯ್ ಪಳೆತಾಲಿಂ. ನೇತ್ರಾವತಿ ನಂಯ್ ವರ್ತಿ ದಿಸ್ಲಿ ಹಾಂಕಾಂ. ತ್ಯಾ ಉಪ್ರಾಂತ್ ತೊಕ್ಕೊಟ್ ಥಾವ್ನ್ ಧಾವ್ಯಾಕ್ ರಾಣಿಪುರ ವಾಟ್.

ಸಂಸಾರಾಚಿ ರಾಣಿ ಮಾತಾಚಿ ಇಗರ್ಜ್ ರಾಣಿಪುರ. ಏಕಾಂತ್ ಜಾಗ್ಯಾರ್ ತಶೆಂ ಶುದ್ಧ್ ವಾತಾವರಣಾಂತ್ ಬಾಂದ್ಲೆಲ್ಯೆ ಇಗರ್ಜೆ ಕಡೆ ಥೊಡೊ ವೇಳ್ ರಾವ್ಲಿಂ ಹಿಂ. ರಾನಾಂ ಗುಡ್ಯಾಂಚಿಂ ಸುವಾತ್ ತರೀ ಪರಿಶುದ್ಧ್ ವಾರೆಂ . ಸಗ್ಗಿಂ ಮಂಗ್ಳುರ್ ಹಾಂಗಾ ಥಾವ್ನ್ ದಿಸಾನಾ ಜಾಲ್ಯಾರಿ ಮಂಗ್ಳುರ್ ಸೊಭಾಯ್ ಹಾಂಗಾ ಥಾವ್ನ್ ಪಳೆವೈತ್. ಉಪ್ರಾಂತ್ ಹಿಂ ಮುಕಾರ್ಸುನ್ ಗೆಲಿಂ. ಎದೊಳ್‌ಚ್ಚ್ ಬಸ್ಸಾಂನಿ, ಕಾರಾಂನಿ, ಜೈಕಾಂನಿ, ಮನ್ಯಾಂ ಸಾಗೊರ್ ಎಲ್ಯಾರ್ ಪದ್ವಾಕ್ ವೆತಾಲೊ.

ಅಂತೊನಾಮಾಚೆಂ ಕಾರ್ ಮುಕಾರ್ ವೆತಾಲೆಂ. ಮಾರೊಗ್ ಸಾರ್ಕೊ ನಾ ಜಾಲ್ಯಾರಿ ಭರ್ವಸ್ಕಾನ್ ತಾಣೆ ವ್ಹೆಲ್ಲೆಂ. ರೀನಾಬಾಯ್, ಜಸಿಂತಾ ದೊನೀ ಕುಶಿಕ್ ಪಳೆತಾಲಿಂ. ವಾಹನಾಂಚಿ ಧುಂವ್ ಭಾಯ್ರ್ ಪಡ್ತಾನಾ ಮಾರ್ಗಾರ್ ಭರ್‌ಲ್ಲಿ ಧುಳ್ ಉಬ್ತಾಲಿ. ತಿಂ ಕಸಿಂಯೀ ಎಲ್ಯಾರ್ ಪದ್ವಾರ್ ಪಾವುಲ್ಲಿಂ.

ಎದೊಳ್‌ಚ್ಚ್ ಜನಸಂಖ್ಯೆ ಮೆಜುಂಕ್ ಜಾಯ್ನಾ ತಸಲೊ ಜಾಲ್ಯೊ. ಮಾಗ್ಲೆ ಸುರು ಜಾಂವ್ಕ್ ನಾ ಜಾಲ್ಯಾರಿ ಕಂತಾರಾಂಚ್ಯೊ ಕ್ಯಾಸೆಚ್ಯೊ ಘುಂವ್ತಾಲೊ.

ರೋಶನ್ ಆನಿ ಸಾಂಗಾತಿ ಸರ್ವಾಂ ದೆಂವ್ಲಿಂ. ರೋಶನಾಚಿ ದೀಷ್ಟ್ ಸೊದ್ತಾಲಿ. ರೀನಾಬಾಯೆಕ್ ಹೊ ಜಾಗೊ ಪಸಂದೆಚೊ ಜಾಲ್ಲೊ. ಉದ್ಯಾವರಾಂತ್ ಗುಡೆ ಆಸ್ಲಾರೀ ಎದೆ ವ್ಹಡ್ಲೆ ಪರ್ವತ್ ನಾಂತ್. ದಾಟ್ ರಾನ್ ಹಾಂಗಾ ಆಸ್ಲೆಲ್ಯಾಬರಿಂ ಥಂಯ್ ದಾಟ್ ದಾಟ್ ಮಾಡಾಂಚಿಂ ತೋಟಾಂ ಆಸಾತ್. ಹ್ಯಾ ರಾನಾಂತ್ ರಾನ್ ಮನ್ಶಾತಿ ಆಸ್ಲೆಲ್ಯಾಬರಿಂ ಥಂಯ್ ಮನ್ಶಾ ಜಿಣಿ. ಪಯ್ಸ್ ಪಳೆಲೆಂ ತಿಣೆ. ಮುಕಾರ್ ದಿಸ್ಲೆ ತಿಕಾ ಬೃಹತ್ ನಂಯ್. ಉದ್ಯಾವರಾಂತ್ ಸೈತ್ ಪಳೆಂವ್ಕ್ ನಾತ್ಲಿ ಲಾಂಬಾಯ್ ರುಂದಾಯ್. ತೈ ಕುಶಿಕ್ ಫಳಾಭರಿತ್ ರಾನಾ ಭಾಶೆನ್ ಪಾಚ್ಚ್ಯಾ ರಂಗಾಚೊ ಗುಡೊ. ತ್ಯಾ ಗುಡ್ಯಾರ್ ಲಿಪುಲ್ಲಿಂ ಘರಾಂ, ಸಾಂಖೊವ್, ದರ್ಯೊ, ಹೆಂಚ್ ಪಳೆಲೆಂ ತಿಣೆ ಅಂತೊನಾಮಾನ್ ಆಪ್ಲೆ ಧುವೆಕ್, ಬಾರಾ ವರ್ಸಾಂಚಿಂ ಜಸಿಂತಾಕ್ ಕಾಣ್ಲೆಲೆಂ, ಜೆಜುಚೆಂ ರುಪ್ಲೆ ಪಳೆಂವ್ಕ್ ತಿಂ ಅತ್ರಗ್ತಾಲಿಂ ಜಾಲ್ಯಾರ್, ರೋಶನ್ ಶಕುಂತಲಾಚೆಂ ರುಪ್ಲೆ ಪಳೆಂವ್ಕ್ ಅಮ್ಕೊರ್ದಾಲೊ. ತೆಣೆ ಹೆಣೆ ಪಾಸಾಯೊ ಮಾರ್ತಾಲೊ. ಆಜ್ ಯೆತಾಗಿ ಯೇನಾಂಗಿ ಚಿಂತಾಲೊ. ಮಿಸ್ತಾಕಡೆ ಸೊಧುನ್ ಗೆಲೊ, ಜಮ್ಲೆಲ್ಯಾ ಜಣಾಂಚೆರ್ ನದರ್ ಘಾಲಿ ಜಾಲ್ಯಾರೀ ತಾಕಾ ಶಕುಂತಲಾ ದಿಸ್ಲೆಂ ನಾ. ಆಜ್ ಯೆತಾಂ ಮ್ಹಳ್ಳೆಂ ಆಯ್ಕಾಲ್ಲೆಂ ಹಾಂವೆ. ಆಕ್ಲೆ ಆವಯ್ಕ್, ಅಂತೊನಾಮಾಕ್ ಆನಿ ಜಸಿಂತಾಕ್ ಎಕಾ ಕಡೆ ಸೊಡುನ್ ವಿನ್ಸಿ ಆನಿ ರೋಶನ್ ಪದ್ವಾಚ್ಯೆ ಮುಡ್ಲಾ ಕುಶಿಕ್ ಗೆಲೆ. ತೆಣೆ ಝಡಾಂ, ಬೊರಿಂ ಆಸ್ಲಿಂ. ತೈ ಕುಶಿಕ್ ಥೊಡಿಂ ನಿಯಂತ್ರಣ್ ಚುಕೊನ್ ಅಸ್ಲಲಿಂ ದೆಖ್ಲೆಂ ತಾಣೆಂ.

ಮಾಗ್ಣ್ಯಾಚಾ ಜಾಗ್ಯಾರ್ ಅಸಲಿಂ ಕೃತ್ಯಾಂ, ಚಿಂತೆಂ ದೊಗಾಂಯ್.

ರೋಶನಾಕ್ ಶಕುಂತಲಾಚಿಂ ಚಿಂತಾಂ ಜಾಲ್ಯಾರ್ ವಿನ್ಸಿಕ್ ರೋಶನಾಚೆಂ ಪಿಶೆಂಪಣ್.

"ಅರೇ ಪೆದ್ವಾ, ಆಜ್ ಯೆತಾ ಮ್ಹಳ್ಳೊ ಖರೊ ಉಡಾಸ್ ಜಾಲ್ಯಾರ್ ತೆಂ ಖಂಡಿತ್ ಯೆತಲೆಂ. ತುಂ ಕಿತ್ಯಾಕ್ ದಡ್ವಡ್ತಾಯ್. ಆನಿ ಚೆಡ್ವಾಂಕ್ ಖಂಡಿತ್ ಪಾತ್ಯೆನಾಕಾ, ಶಕುಂತಲಾಕ್ ಕಾಜಾರ್ ಜಾಲಾಂ ಜಾಂವ್ಕೀ ಪುರೊ. ಆತಾತಾಂ ಕಾಜಾರ್ ಜಾಲ್ಲಿಂ ಸೈತ್ ಅಂಗ್ಲಾರ್ ಯೆತಾತ್" ವಿನ್ಸಿ ಉಲಯ್ತಾಲೊ. ಪುಣ್ ರೋಶನ್ ಸೊಧ್ತಾಲೊ. ಪಕ್ಕ್ ಕರ್ನ್ ತಾಕಾ ಆವಯ್ಲೊ ಉಡಾಸ್ ಆಯ್ಲೊ. ಮ್ಹಾಕಾ ಸೊಡ್ನ್ ಹೊ ಭೊಂವ್ತಾ ಅಶೆಂ ತಿ ಚಿಂತಾ ಕೊಣ್ಣಾ. ಯಾ ತಿಕಾ ಫಾವೊತೊ ಜಾಗೊ ಮೆಳೊಂಕ್ ನಾ, ಚಿಂತಾ ತೊ. ಆನಿ ಪರತ್ ವಾಟಿಂ ವೆತಾ.

ಎಕಾ ಪೊಂತಾರ್ ಅಂತೊನಾಮಾನ್ ಕಾರ್ ರಾವಯಿಲ್ಲೆಂ. ತರ್ ಹಿಂ ಖಂಯ್ ಗೆಲಿಂ. ಆತಾ ಹ್ಯಾ ಲೊಕಾ ಮಧೆಂ ರೀನಾಬಾಯೆನ್ ಗಳೊ ಭರ್ನ್ ಭಾಂಗಾರ್ ಘಾಲ್ಲೆಂ.

ಅನಿ ಗಲ್ಪಾಗಾರಾಚೆ ಬಾಯ್ಲೆಚಿಂ ಸ್ವಸಾಣ್ ನೆಸ್‌ಲ್ಲಿ. ಸಭಾರ್ ಸ್ತ್ರಿಯಾಂಚೊ ದಿಷ್ಟಿ ತಿಚೆ ವಯ್ರ್ ಪಡ್‌ಲ್ಲೊ, ಸರ್ಶಿಂ ಜಸಿಂತಾ ಅಸ್‌ಲ್ಲ್ಯಾನ್ ತಿಕಾ ತಿತ್ಲೆಂ ಕಳೊಂಕ್ ನಾ. ತಿಚೆಬರಿಂ ಸಭಾರಾಂ ಭಾಂಗಾರಾನ್ ನೆಟ್‌ಲ್ಲಿಂ ಆಯಿಲ್ಲಿಂ. ರೋಶನ್ ಕಂಯ್ ಗೆಲೊಗೊ, ಜಸಿಂತಾ ತಿಚೆಂ ಸವಾಲ್ ಜಸಿಂತಾಕ್ ಆಯ್ಕಾತಾನಾ, ರೋಶನ್ ಖಿಂಯ್‌ಗೀ ಚುಕ್ತಾ ತಶೆಂ ಭಗ್ಲೆಂ ತಿಕಾ.

- "ಆಮ್ಕಾಂ ಖಿಂಯ್ ರಾವೊಂಕೀ ಸಾಂಗೊಂಕ್ ನಾ ಅಂಟಿ. ಆತಾಂ ತಾಕಾ ಕೊಣ್ ಸೊದ್ಲೆಂ?" ಆಕ್ಲಾಸ್ ಚೆಡ್ತಾಚಾ ತೋಂಡಾರ್ ಉದೆಲ್ಲೆ.

ಕಿತೆಂ ಜಾಲ್ಯಾರೀ ಆಮಿಂ ಕಾರಾಕಡೆಚ್ಚಿ ರಾವ್ಕಾಂ. ಥಂಯ್ ಯೆತಲೆ. ಇಲ್ಲೆಂ ಸಮಾಧಾನ್ ಜಾಲೆಂ.

ಬಾಯ್ಲೆಚಿಂ ಸೈನ್ ತಶೆಂ ತರ್ನಾಟ್ಯಾಂಚಿರೆ ಸೈನ್ ಯೆತಾಲೆಂ. ಜಾಯ್ತೆ ಹೆರ್ ಧರ್ಮಾಚೆ ಯೇವ್ನ್ ಖೆಳ್ತಾಂ ಕೆಲ್ಲ್ಯಾಬರಿಂ ಚಲ್ತಾಲೆ. ಪುಣ್ ಜಾಯ್ತೆ ಥೊಡೆ ಪಾತ್ಯೆತಾಲೆ. ಬಾಯ್ಲೆಚೊ ಜಿಜೊ, ಹುಳ್ಳುಳ್ತಾಲೊ, ನದ್ರೊ ಹೆರಾಂಚೆರ್ ಪಡ್ತಾಲೊ. ಮಾಗ್ಣಾಚಾ ಜಾಗ್ಕಾಕ್ ಯೆತಾನಾ ಭಾಂಗಾರ್ ಶಿಂಗಾರ್ ಕಿತ್ಯಾಕ್-ಗೆ ಆವ್ಲೆ. ಹಾಂಗಾ ಕಿತೆಂ ಕಾಜಾರಾಕ್ ಆಯ್ಲಾಂತ್‌ಗೀ? ಎಕ್ಲೆಂ ದೊಗಾಂ ಉಲಯ್ತಾನಾ, ರೀನಾಬಾಯೆಚಾ ಕಾನಾಂತ್ ಪಡ್ಲೆಂ. ತಿ ವಗೊ ರಾವ್ಲಿ. ಕಿತ್ಯಾ ತಿಚೆ ಬರಿ ಹೆರಾಂಯೀ ಸಜೊವ್ನ್ ಆಯಿಲ್ಲಿಂ.

ಉಜಿಚ್ಚಿ ರಾವ್‌ಲ್ಲೊ ರೀನಾಬಾಯೆಕ್ ಸುರ್ಯಾಚಿ ತಿ ಧಾವ್ ಸೊಸುಂಕ್ ಜಾಲಿನಾ. ತಿಕಾ ಥಂಯ್ ಧುಳಿಂತ್ ಬಸೊಂಕೀ ಜಾಲೆಂ ನಾ, ರೋಶನ್‌ಯೀ ದಿಸಾನಾ, ತಿಕಾ ಉಬೆ ರಾವ್ತಲ್ಲ್ಯಾ ಕಡೆಚ್ ದೊಳ್ಕಾಂಕ್ ಕಾಳೊಕ್ ಆಯ್ಲೊ. ತಿ ಲಕ್ಶಿ ಕುಶಿಕ್ ಪಡ್ಲಿ, ಥೊಡ್ಕಾಂನಿ ತಿಕಾ ಧರ್ಲಿ.. ಬಾಯ್ಲೆಂನಿ ಸನಿನ್ ಕೆಲಿ. ಸಗ್ಳಾ ಬಾಯ್ಲೆಂಚಿ ದೀಪ್, ತಿಚಾ ಭಾಂಗಾರಾ ವಯ್ರ್ ಅಸ್‌ಲ್ಲಿ, ಜಸಿಂತಾ ಭಿಯೆಲೆಂ. ತೆಂ ಕಾರಾ ಸರ್ಶಿಂ ಧಾಂವ್ಲೆಂ. ಕಾರಾಕಡೆ ತಾಚೊ ಬಾಪುಯ್ ಆಸಾ ತೆಂ ಕಳಿತ್.

ಉದಾಕ್, ಉದಾಕ್ ಥೊಡ್ಯಾ ಬಾಯ್ಲೆಂನಿ ಸಾಂಗ್ತಾನಾ, ಕೊಣ್‌ಗಿ ವೊಚೊನ್ ಉದಾಕ್ ಹಾಡ್ನ್ ಆಯಿಲ್ಲೊ.

ರೀನಾಬಾಯೆಚಿ ದೊಳೆ ನಿತಳ್ಳೆ. ಸಗ್ಳಾಂಕೀ ಪಳೆಲೆಂ ತಿಣೆ ಅನಿ ಸಮಾಧಾನ್ ಪಾವ್ಲಿ.

"ಮಾಮ್ಲೆ ತುಂ ತಿಕ್ಲೆ ವಿಶೆವ್ ಘೆ, ಆಮ್ಚೆಂಚ್ ಸೈರ್ಕಾಂಚೆಂ ಘರ್ ಹಾಂಗಾ ಆಸಾ. ಪಯ್ಲೆ ಥಾವ್ನ್ ಆಯ್ಕಾಯ್ ದಿಸ್ತಾ. ಹೆಂ ಉದಾಕ್ ಪಿಯೆ. ಹಾಂವ್ ತುಕಾ ಸರ್ಶಿ ಅಸ್‌ಲ್ಲ್ಯಾ ಘರಾ ವರ್ತಾಂ. ತುಜೆಂ ಮನ್ಯಾಂ ಯೆತಾತ್ ಮ್ಹಣಾಸರ್ ತುಂ ಹೈ ಧುಳಿಂತ್

ಬಸಾನಾಕಾ" ಮೊವಾಳ ಉತ್ರಾಂ.

ರೀನಾಬಾಯೆನ್ ತಿಂ ಉತ್ರಾಂ ಭಾಯ್ರ್ ಪಡ್‌ಲ್ಲ್ಯಾ ತೊಂಡಾಕ್ ಪಳೆಲೆಂ. ದಿಲ್ಲೆಂ ಉದಾಕ್ ಪಿಯೆಲಿ ಆನಿ ತ್ಯಾಚ್ ವೆಳಿಂ ರೋಶನ್, ವಿಸ್ಲಿ, ಅಂತೊನಾಮ್, ಜಸಂತಾ ಆಯ್ಲಿಂ. ಆಪ್ಲೆ ಆವಯ್‌ಚಿ ಸ್ಥಿತಿ ಪಳೆಲಿ, ತಾಚಾಕಿ ಪಯ್ಲೆಂ ರೋಶನಾಚಿ ದೀಪ್ ಸರ್ಶಿ ಆಸ್‌ಲ್ಲೆಂ. ಚಲಿಯೆಚೆರ್, ತಿಚಾ ಉಸ್ಕಾರ್ ಆಪ್ಲೆ ಆವಯ್ಚಿ ತಕ್ಲಿ ಆಸ್‌ಲ್ಲಿ ರೋಶನಾನ್ ಪಳೆಲೆಂ.

ಶಕುಂತಲಾ, ತೊ ಪಳೆವ್ನ್‌ಚ್ ರಾವೊ.

"ಬೊರೆಂ ಜಾಲೆಂ ಸಿಸಿಲಿಯಾ ವೆಳಾನ್ ಪಾವ್ಲೆಂ. ನಾ ಜಾಲ್ಯಾರ್ ಹಿ ಭಾಂಗಾರಾನ್ ನೆಟ್‌ಲ್ಲಿ ಬಾಯ್ಲಿ ರಿತ್ಯಾ ಗಳ್ಯಾಂತ್ ಅಸ್ತಿ ಆಸ್‌ಲ್ಲಿ. ಸಿಸಿಲಾನ್ ತಿ ಪಡ್ತಾನಾ ತೆಂ ಥಂಯ್ ಆಸ್‌ಲ್ಲೆಂ, ಆನಿ ತಿಕಾ ಸನೀನ್ ಕೆಲೆಂ." ಕೊಣ್‌ಗೀ ಎಕ್ಲಿ ಉಲಯ್ತಾಲಿ.

"ತೀಣೆ ಕಿತ್ಯಾಕ್ ಇತ್ಲೆಂ ಭಾಂಗಾರ್ ಘಾಲ್ನ್ ಯೆಂವ್ಚೆಂ? ಆಸಾ ಮ್ಹಣ್ ದಾಕಂವ್‌ಗೀ? ಹ್ಯಾ ಪದ್ವಾರ್ ವಿಂಚಾ ಥರಾಚೆ ಮನಿಸ್ ಯೆತಾತ್. ಚಡಾವತ್ ಚೋರ್‌ಚ್ ಯೆತಾತ್, ಮಗ್ಣ್ಯಾಚಾ ನಾಂವಾನ್ ಯೆತಾತ್ ಆನಿ ಅನ್ಯಾಯ್ ಕರ್ತಾತ್" ತಿ ಬಾಯ್ಲಿ ಉಲಯ್ತಾಲಿ.

"ಪುಲ್ಲಬಾಯೆ, ಅಸಲ್ಯಾ ಜಾಗ್ಯಾರ್ ಅಶೆಂ ಉಲಯ್ತಾಕಾ, ದೆವಾನ್ ದಿಲ್ಲೆಂ ತೀಣೆ ಉಪಯೋಗ್‌ಗಿಲಾಂ. ಯಾ ಆಮಿಂ. ಹಿಕಾ ತ್ಯಾ ಎಲಿಯಾಸಾಚಾ ಘರಾ ಪೊರ್ಯಾಂ. ಥಂಯ್ ಇಲ್ಲೊ ವೇಳ್ ತಿ ವಿಶೆವ್ ಘೆಂವ್ಚಿ. ಪಯ್ಸ್‌ಲಿಂ ಮನ್ಯಾಂ ಆಮ್ಚ್ಯಾ ಗಾಂವಾಕ್ ಆಯ್ಲ್ಯಾಂತ್, ತಿಂ ಆಮ್ಚಿಂ ಸೈರಿಂ. ಹಾಂಗಾ ಆದಿಂಯೀ ಹ್ಯಾ ಜಾಗ್ಯಾರ್ ಮತ್ ಜಾಯ್ತಾಂಚಿ ಚುಕ್ಲ್ಯಾ. ಹೊ ಜಾಗೊ ವಿಂಚಿಗೀ ಮಿಣಾ ದಾಕವ್ನ್ ದಿತಾ. ಚಲ್ ಆತಾಂ." ಶಕುಂತಲಾ ಉಟ್ಲೆಂ ಸಾಂಗಾತಾಚ್ ರೀನಾಬಾಯೆಕ್‌ಯೀ ಉಟಯ್ಲೆಂ. ತೆಣೆ ಪುಲ್ಲ ಬಾಯ್ಲಿಯೀ ಉಟ್ಲಿ.

ರೋಶನ್ ಪಳೆವ್ನ್‌ಚ್ ಆಸ್‌ಲ್ಲೊ. ಹ್ಯಾ ವೆಳಿಂ ಜಾಲ್ಯಾರೀ ಶಕುಂತಲಾನ್ ರೋಶನಾಕ್ ಪಳೆಲೆಂ. ಹಿ ಬಾಯ್ಲಿ ಕೊಣ್ ತಿ ಕಳಿತ್ ನಾ. ಹೊಯೀ ಹೈ ಬಾಯ್ಲೆಕ್ ಉಪ್ಕಾರ್ ಕರುಂಕ್ ಆಯಿಲ್ಲೊಗಿ? ತೈ ಬಾಯ್ಲೆನ್‌ಯೀ ಕಿತೆಂಚ್ ಸಾಂಗ್ಲೆಂ ನಾ. ಹ್ಯಾ ದೊಗಾಂಕ್ ಆದ್ಲ್ಯಾ ದಿಸಾ ಪಳೆಲಾಂ ಆಪ್ಲೆ.

"ರೋಶನ್ ಹಾಂವ್ ಹ್ಯಾ ಚಡ್ವಾವಟ್ಟು ವ್ಹೆತಾರೆ. ಮಾಗಿರ್ ಥಂಯ್ ಯೇ..."

"ಜಾಯ್ತ ಮಾಂ, ತುಜಿ ಭಲಾಯ್ಕಿ" ತಾಳೊ ತಾಚೊ ಸುಟ್ತಾನಾ, ಶಕುಂತಲಾನ್ ಏಕ್‌ಚ್ ಪಾವ್ಲಿಂ ತೈ ಬಾಯ್ಲೆಚೊ ಹಾತ್ ಸೊಡ್ಲೊ. ಆನಿ ರೋಶನಾಕ್ ಪಳೆಂವ್ಕ್

ಲಾಗ್ನಂ ತದೇಕತೆನ್.

"ಹಾತ್ ಸೊಡಿನಾಕಾ ಪುತಾ. ತುಂ ವಿಂಯ್ ಆಪವ್ನ್ ವರ್ಮಾಯ್ ಥಂಯ್ ವೆತಾಂ. ಏಕಾ ಮಯ್ಯಾಸಿ ಚೆಡ್ವಾನ್ ಮೊಜೆಂ ಕಾರ್ಯೆಂ ಕೆಲೆಂ. ದೇವ್ ತುಕಾ ಬೆಸಾಂವ್ ದೀಂವ್." ಆತಾಂ ತಿಣೆಂಚ್ ಶಕುಂತಲಾಚೊ ಹಾತ್ ಧರ್ಮೊ.

ತಿಕಾ ಎಲಿಯಾಸ್ ಬಾಪ್ಪುಗೇರ್ ರಾವಯ್ಲೆ ತಾಣೆ.

ರೀನಾ ಬಾಯೆಕ್ ಸಮಾಧಾನ್ ಜಾಲೆಂ.

"ಬಾಪ್ಪೊ, ಹೈ ಬಾಯೆಕ್ ಹಾಂಗಾ ಇಲ್ಲೊ ವೇಳ್ ಸೊಡ್ತಾಂ. ತಿಕಾ ಕಿತೆಂಗಿ ಪುರಾಸಣೆನ್ ತಕ್ಲಿ ಘುಂವೊಳ್ ಆಯಿಲ್ಲಿ, ಪಡ್ಲಿ. ಹಾಂವ್ ಥಂಯ್ ಆಸ್ಲಿಂ. ಹೈ ಲೊಕಾಚ್ಯೆ ಖೆಟಿಂತ್ ತಿಕಾ ಸಾಂಬಾಳ್ತಲೆಂ ಕೊಣೇನಾ ಬಾಪ್ಪೊ. ಹಾಂಗಾ ತಿ ಥೊಡೊ ವೇಳ್ ರಾವೊಂದಿ."

"ಜಾಯ್ತೊಗೊ ಸಿಸಿಲಿಯಾ, ಹೆರಾಂಚೆಂ ಬೊರೆಪಣ್ ಪಳೆಂವ್ಚಾ ತುಕಾ ತುಜ್ಯಾ ಬಾಪಾಯ್ಚೆಂ, ಆವಯ್ಚೆಂ ಬೆಸಾಂವ್ ಆಸ್ತಲೆಂ. ಚಲ್, ತುಂ ಮಾಗ್ಲ್ಯಾಕ್ ವ್ಹಚ್. ತುಂವೆ ಆಪವ್ನ್ ಹಾಡ್ಲಿ ಸ್ತ್ರೀ ಹಾಂಗಾ ಶಾಭಿತ್ ಆಸ್ತಲಿ."

ಏಕಾ ಕೃತಜ್ಞತೆಚಿ ದೀಪ್ಡ್ ಘಾಲಿ ಶಕುಂತಲಾನ್, ತಿಚಿ ವಯ್ರ್. ರೀನಾಬಾಯೆನ್ ಪಳೆಲೆಂ ಪಾಟಿಂ ಘುಂವೊನ್ ವೆಚಾ ಚೆಡ್ವಾಕ್.

ಕುಲ್ಯಾಕಡೆ ಮ್ಹಣಾಸರ್ ಉಮ್ಮಾಳ್ಚಿ ದಾಟ್ ಕಾಳ್ಕಾ ಕೆಸಾಂಚಿ ಪಾಂತಿ, ಅಶೀರ್ ವೆಂಕಾಡ್, ತೈ ಕುಡಿಕ್ ರೆವ್ಣಾಯಿಲ್ಲೆಂ ಪಾಚ್ಚೆಂ ಕಾಪಾಡ್, ಗಳ್ಯಾಂತ್ ಏಕ್ ಬೆಂತಿಣೆಚೊ ನಾಡೊ, ಕಾನಾಂತ್ ಉಮ್ಮಾಳ್ಚೊ ಲ್ಹಾನ್ ಮುದಿಯೊ, ಹಾಸ್ಕುರೆಂ ಕರುಣಾಭರಿತ್ ತೋಂಡ್, ಗೊರ್ರಿ ಕೂಡ್, ಕಿತೆಂಚ್ ಆಯ್ಸ್ ನಾತ್ಲೆಂ ವದನ್. ರೀನಾಬಾಯೆನ್ ದೊಳೆ ಭರ್ನ್ ಪಳೆಲೆಂ. ತೆಂ ಗೆಲೆಂ, ರೋಶನ್ ಭಿತರ್ ರಿಗ್ಲೊ. ಹುನೊನಿ ಕಾಫಿ ತಳ್ಚೊ ಗೊಡಾಚಿ ಕಾಫಿ ಆನಿ ಪನ್ನಳೆ ಎಲಿಯಾಸಾಮಾಚ್ಯೆ ಬಾಯ್ಲೆನ್ ಹಾಡ್ನ್ ರೀನಾಬಾಯೆಚಾ ಮುಕಾರ್ ದವರ್ಲೆ.

"ದಯಾಕರುನ್ ಹೆಂ ಕಾಣ್ಲೆಯಾ. ತುಮಿಂ ಹಾಂಗಾ ನವಿಂಚ್ ಜಾಲ್ಲ್ಯಾನ್ ತ್ಯಾ ಶಿವಾಯ್ ಆಮ್ಚಾ ಸಿಸಿಲಾನ್ ತುಮ್ಮಾಂ ಆಪವ್ನ್ ಹಾಡ್ಲ್ಯಾನ್ ಹೆಂ ಹಾಂವೆ ಕರಿಜೆ ಪಡ್ಲೆಂ. ಹಾಂಗಾ ಆಮ್ಗೆರ್ ಸರ್ವಾಂ ಸಾಂಜೆಚ್ಯೆ ಕಾಫ್ಯೆಕ್ ಕಿತೆಂ ತರೀ ಖಾಂವ್ಕ್ ಜಾಯ್" ತಿ ಉಲಯ್ಲಿ.

ಭುಕಲ್ಲ್ಯಾಂಕ್ ಜೇಂವ್ಕ್ ದಿಯಾ, ಅಸ್ಕತ್ಕಾಯೆನ್ ಅಸ್ಲಾಂಕ್ ಅಸ್ಲೊ ದಿಯಾ.

ರೀನಾಬಾಯ್ ಕಾಫಿ ಆನಿ ಫಲಾರ್ ಘೆತ್ಲೊ. ತಶೆಂಚ್ ರೋಶನಾನ್. ಕಿತೆಂಯ್ ಚಡುಣೆ ಜಾಲ್ಯಾರ್ ಆವಯ್ ಪಾಟಿಂ ವರೊಂಕ್ ಮ್ಹಣ್ ತೊ ಆಯಿಲ್ಲೊ. ಆತಾಂ ಆವಯ್ ಸಾರ್ಕಿ ಆಸಾ ತೆಂ ತಾಕಾ ಸಮಾಧಾನ್ ಜಾಲೆಂ.

"ಹಾಂವ್ ವ್ಹೆತಾಂ ತೆಜ್ಜೊ. ತೇರ್ ಸುರು ಜಾಲೊ. ತುಂ ಹಾಂಕಾ ಪಳೆ, ಸಿಸಿಲಿಯಾ ಹಾಂಗಾ ಯೆತಾ ಮ್ಹಣಾಸರ್ ತಿ ರಾವೊಂದಿ," ಬಾಯ್ಲೆಕ್ ಸಾಂಗ್ಲೆ ತಾಣೆ. ದೊಗಾಂಯ್ ವಯ್ರ್ ದೀಷ್ಟ್ ಫಾಲಿ ಎಲಿಯಾಸಾಮಾನ್.

"ಮಾಂಯ್ ಆನಿ ಪಾಟಿಂ ಯಾ..." ರೋಶನ್ ದರ್ಪಡ್ತಾಲೊ.

"ನಾಕಾ...ರೆ... ಮ್ಹಾಕಾ ತ್ಯಾ ಚೆಡ್ವಾಕಡೆ ಉಪ್ಕಾರ್ ಬಾವ್ತುನ್‌ಂಚ್ ವ್ಹೆಚಾಚಾಯ್. ತುಂ ಚಲ್ ಹಾಂವ್ ಬೊರಿಂ ಆಸಾಂ. ಆತಾಂ ತುಜ್ಯಾ ಶಕುಂತಲಾಕ್ ಸೊಧುನ್ ವ್ಹೆಚ್. ಮೆಳ್ಳಾರ್ ತಾಕಾ ಹಾಂಗಾ ಆಪವ್ನ್ ಹಾಡ್. ಹಾಂವೀ ಪಳೆತಾಂ.. ತೆಂ ಬಹುಷ್ ಯೆಂವ್ಚೆಂ ನಾ. ತುಕಾ ತಾಣೆ ಮೋಸ್ ಕೆಲಾ ದಿಸ್ತಾ" ತಿ ಪುರ್ಪುರ್ತಾಲಿ, ಹಾಂಚೆಂ ಉಲವ್ಣೆಂ ಭಿತರ್ ಕುಜ್ವಾಂತ್ ಆಸ್‌ಲ್ಲಾಂಕ್ ಆಯ್ಕಾನಾತ್‌ಲ್ಲೆಂ.

"ಮಾಂ... ಶಕುಂತಲಾ ಹಾಂಗಾ ಯೇವ್ನ್ ಜಾಲಾಂ. ತುಕಾ ಆಪವ್ನ್ ಹಾಡ್‌ಲ್ಲೆಂಚ್ ಶಕುಂತಲಾ ಮಾಂ. ತೆಂಚ್ ತೆಂ, ತುಕಾ ದಾಖಿಂವ್ಕ್ ಆಶೆಂವ್ಚೆಂ."

"ತೆಂ. ತೆಂ..... ಸಿಸಿಲಿಯಾ" ರೀನಾ ಬಾಯೆಚೆಂ ತೋಂಡ್ ಉಗ್ತೆಂ ಜಾಲ್ಲೆಂ.

"ವ್ಹಯ್ ಮಾಂ. ಹೆಂಚ್ ಮ್ಹಾಕಾ ಕಾಲ್ ಮೆಳ್‌ಲ್ಲೆಂ ಆನಿ ಆಜ್. ಹೈ ಮುಸ್ತಾಯ್ಕೆರ್ ತಾಕಾ ಪಳೆತಾನಾ...." ತೊ ರಾವೊಲ್ಲ.

ರೀನಾಬಾಯ್ ಏಕ್ ಘಡಿ ಚಿಂತುಂಕ್ ಪಡ್ಲಿ.

ಹ್ಯಾ ಪದ್ವಾರ್ ಅಸಲಿಂ ಮನ್ಶಾಂ ಆಸಾತ್? ಖಿಬ್ರಾಳಿಂ, ಮೊಸ್ರಿ, ಹಗೆಂ ದವರ್ಚಿಂ ಭರ್‌ಲ್ಲೆ ಕ್ರಿಸ್ತಾಂವ್ ಸಮಾಜೆಂತ್ ಅಸಲೆಂ ಚೆಡುಂ ಆಸಾ? ಫೊಡ್ಯಾ ಘಡಿಯಾಂ ಆದಿಂ ಆಯ್ಕಾಲ್ಲ್ಯಾ ಬಾಯ್ಲಾಂಚೆಂ ಉತಾರ್, ಆನಿ ತಾಕಾ ಸಾರ್ಕಿ ಜಾಪ್ ದಿಲ್ಲ್ಯಾ ಶಕುಂತಲಾಚಿಂ ಉತ್ರಾಂ. ಹಾಂಗಾ ಹಾಡ್ನ್ ವಿಶೆವ್ ಕಾಣ್ಲೆ ಮ್ಹಳ್ಳೆಂ ಮಯ್ತಾಸಾಚೆಂ ಸಾಂಗ್ಲೆಂ, ಕಾಫಿ, ಫಲಾರ್, ಶಕುಂತಲಾಚಾ ಉಸ್ಕಾರ್ ಆಪ್ಲೆಂ ಮಸ್ತಕ್, ಎಲ್ಕಾರ್ ಪದವ್, ಉಬ್ಬಿ ಧುಳ್, ಆಯ್ಕೊಂಚಿಂ ಉತ್ರಾಂ, ಆಪ್ಣಾಚೆಂ ಭಾಂಗಾರ್, ತೈ ಪುಲ್ಲಬಾಯಿನ್ ಉಲಯಿಲ್ಲಿಂ ಉತ್ರಾಂ. ಶಕುಂತಲಾಚೆಂ ನಡ್ತೆಂ, ಹಾಸೊ ತರೀ ಚಲ್‌ಲ್ಲಿ ರೀತ್, ಹೆಂ ಸರ್ವ್ ಚಿಂತಾಲಿ ತಿ.

"ಪುತಾ ತುಂವೆ ನೀಜ್ ಜಾವ್ನ್ ಬೊರೆಂ ಚೆಡುಂ ಸೊದ್ಲಾಂಯ್‌ರೆ. ಪುಣ್ ತಾಂಚಿಂ

ವೃಷಲಾಂ? ವೃಷಯ್ ಹಾಂಚೆ ಥಾವ್ನ್ ಚೆ ವಿವಾರ್ ಕಾಡ್ಲಿ ಬೊರಿ. ಎಲಿಯಾಸ್ ಬಾಪ್ರೆ ಮ್ಹಣ್ ಜಾಲ್ಯಾರ್ ಹಾಂಚೊಚ್ ಸೈರೊ. ಲಾಗ್ಲೊ ಚಾಯ್ಕಾಯ್.."

"ರೋಶನಾ ತುಂ ತೇರ್ಸಾಕ್ ವೃಚ್. ಹ್ಯಾ ಚೆಡ್ವಾಚೊ ಹಾತ್ ಧರ್ಚೆಂ ಭಾಗ್ ಫಾವೊ ಕರ್ ದೆವಾ ಮ್ಹಣ್ ತ್ಯಾ ಮಿಸಾ ಮುಳಾಂತ್ ರಾವೊನ್ ಮಾಗ್. ವಿಂಡಿತ್ ತುಕಾ ಮೆಳ್ತಲೆಂ."

ರೋಶನ್ ಗೆಲೊ. ಆತಾಂ ತಾಕಾ ಶಕುಂತಲಾಚೊ ಪಾಟ್ಲಾವ್ ಕರಿಜಾಯ್ ಮ್ಹಣ್ ನಾ. ವಿಂಡಿತ್ ಜಾವ್ನ್ ಆಪ್ಲಿ ಆಫಯ್ ಶಕುಂತಲಾಕ್ ಮೆಳ್ತಾಲ್ಯಾ, ಚಿಂತಾ ತೊ.

ತಜ್ಜುಬಾಯ್ ಭಾಯ್ರ್ ಆಯ್ಲಿ. ರೀನಾ ಬಾಯ್ ಬಸ್ಲಿ.

"ಚಡ್ ವೇಳ್ ಉಬೆಂ ರಾವ್ಲ್ಯಾರ್ ಮ್ಹಾಕಾ ತಕ್ಲಿ ಘುಂಪೊಳ್ ಯೆತಾ ಮಾಮ್ಚೆ, ಹಾಂವ್ ಘರಾ ಥಾವ್ನ್ ಭಾಯ್ರ್ ವೃಚಾನಾ. ಆನಿ ಹ್ಯಾ ಸಾಂಜೆಚಾ ಸುರ್ಯಾಚಿಂ ಕಿರ್ಣಾಂ ತಕ್ಲೆಕ್ ಮಾರುನ್ ತಶೆಂ ಜಾಲೆಂ. ಆಮಿಂ ಕಾರಾರ್ ಆಯಿಲ್ಲ್ಯಾಂವ್. ಉದ್ಯಾವರ್ ಆಮ್ಚೊ ಗಾಂವ್. ಬೊರೆಂ ತುಮ್ಮಾಂ ಮಸ್ತ್ ದೇವ್ ಬೊರೆಂ ಕರುಂ."

"ರಾವ್ ಮಾಮ್ಚೆ, ವಿಂಯ್ ವೆತಾಯ್, ಸಿಸಿಲ್ ಯೆತಾ ಮ್ಹಣಾಸರ್ ರಾವ್. ನಾ ಜಾಲ್ಯಾರ್ ತೆಂ ಶಿಕ್ತಲೆಂ. ತೆಂ ತೇರ್ಸಾ ಜಾವ್ನ್ ಹಾಂಗಾಚ್ಚೆ ಯೆತಲೆಂ."

"ಬೊರೆಂ ಭುರ್ಗೆಂ ತೆಂ, ಮಯ್ಪಾಸಾಚೆಂ" ರೀನಾಬಾಯ್ ಉಲಯ್ಲಿ.

"ವೃಷಯ್ ತಾಚೊ ಬಾಪ್‌ಯೀ ಆನಿ ಆವಯ್ ದೆವಾಸ್ಪಣಾಚಿಂ. ಹಾಂಗಾ ಥಾವ್ನ್ ಜ್ವಾರ್ ಮೈಲಾಂ ಪಯ್ಸ್ ದಡಸ್ ಮ್ಹಳ್ಳೆ ಕಡೆ ರಾವ್ತಾತ್. ತಾಕಾ ಗುಸ್ತೆನ್ ಮ್ಹಳ್ಳೊ ಭಾವ್ ಆಸಾ. ಚೆಡುಂ ವಾಡೊನ್ ಯೆತಾ. ಪುಣ್ ಆಯಿಲ್ಲಯೊ ಸೈರಿಕೊ ನೆಗಾರ್ ಕರ್ತಾತ್. ಕಿತ್ಯಾ, ಹಾಂಗಾ ಹಳ್ಳೆಂತ್ ಸೈರಿಕ್ ಮ್ಹಳ್ಳಾರ್ ಚಿಕ್ಲೆ ತಿಲ್ಲೆಂಚ್. ಹಾಂಗಾಚಾ ಚೆಡ್ವಾಂಕ್ ಚಡ್ ಶಿಕಾಪ್ ದೀನಾಂತ್. ಸಿಸಿಲ್ ಆಟ್ಟಿ ಶಿಕ್ಲಾಂ. ತಶೆಂ ಟೈಲರಿಂಗ್ ಕೋರ್ಸ್ ಕೆಲಾ. ಶಿವ್ಲೆಚಿಂ ಕಾಮ್ ತೆಂ ಜಾಣಾ. ಕಾಮ್ ಕರ್ಚೆಂ ತಾಕಾ ನಾಕಾ. ಘರ್ದೆಂ ಕಾಮ್ ಹರೈಕ್ ಜಾಣಾ. ಸಭಾರ್ ವಕ್ತಾಂಚಿ ಪರಿಚಯ್ ತಾಚಾ ಬಾಪಾಯ್ಸ್ ದಿಲ್ಯಾ, ಗಾಯ್ತಾಂ ತಶೆಂ ಮನ್ಶಾತಿ ಮ್ಹಳ್ಳಾರ್ ಜಾಲೆಂ. ತಾಂಚೊ ಮೋಗ್ ಕರ್ತಾ. ಸೈರಿಕ್ ಬೊರಿ ಆಸ್ಲಾರ್ ತಾಚೊ ಬಾಪುಯ್ ವಿಂಡಿತ್ ಕಾಜಾರ್ ಕರ್ತಾ. ಚೆಡ್ವಾಚಾ ನಾಂವಾನ್ ಅರ್ಥೊ ಎಕ್ಲೊ ಜಾಗೊ ಆಸಾ. ಚಡ್ ದೋತ್ ದಿಂವ್ಚಿಂ ನಾಂತ್. ಪುಣ್ ಚೆಡುಂ ಬೊರೆಂ ಮಯ್ಪಾಸಿ, ತ್ಯಾ ವರಾರಾಂತ್ ಹ್ಯಾ ಚೆಡ್ವಾಕ್ ತಾಳ್ ಪಡ್ಲಿಂ ಚೆಡ್ವಾಂ ನಾಂತ್. ಆಮ್ಚಾ ಕುಟ್ಮಾಂತ್ಲೆಂ ಮ್ಹಣ್ ಪೊಡ್ವಿಕಾಯ್ ಉಲಂವ್ಚಿ ನ್ಹಯ್. ಬಗಾರ್ ಚೆಡ್ವಾಚಿ ಹೊಗ್ಗಿಕ್ ಹರಾಂ ಥಾವ್ನ್

ಆಯ್ಯಾವೈತ್. ಖಿಂಚಾಯ್ ಧರ್ಮಾಚಿಂ ತ್ಯಾ ಘರಾಂಕ್ ವಾಯ್ ಚಿಂತಿನಾಂತ್. ತಶೆಂ ಮ್ಹಣ್ ಕಾಜಾರಾಕ್ ಆಜ್ಞೆಸ್ಚೆಂ ಚಿಡುಂಯೀ ಸಿಸಿಲ್ ನ್ಹಯ್."

"ತಾಕಾ ಸಿಸಿಲ್ ಮ್ಹಣ್ಚೆಂ ಕಿತ್ಯಾ? ತಾಚೆಂ ನಾಂವ್?" ರೀನಾ ಬಾಯೆಚೆಂ ತೋಂಡ್ ಬಾಂದ್ಲೆಂ.

"ತಾಕಾ ದೋನ್ ನಾಂವಾಂ, ಸಿಸಿಲ್ ಆನಿ ಶಕುಂತಲಾ. ಆಮಿ ತಾಕಾ ಸಿಸಿಲ್‌ಚ್ ಮ್ಹಣ್ಚೆಂ. ಶಕುಂತಲಾ ಹಿಂದು ನಾಂವ್ ಮ್ಹಣ್ ಆಪಯ್ತಾಂತ್."

"ತಾಂಚಾ ಘರಾಕ್ ಲಾಗ್ಗಿಲಿ ವಾಟ್ ಆಸಾಗೀ?" ರೀನಾಬಾಯೆಚಾ ಸವಾಲಾಕ್ ತೆಜ್ಜು ಬಾಯೆದಚ್ಯೊ ಆಸ್ಚೊ ವಯ್ ಗೆಲ್ಯೊ.

"ಆಸಾ, ದೇರಳಕಟ್ಟೆಂತ್ಲ್ಯಾನ್ ಆಸ್ಯೆಗೋಳಿ ದೆವ್ಲ್ಯಾರ್ ಶೀದಾ ತಾಂಚಾ ಘರಾ ವೆತಾ."

"ಮೊಜಾ ಪುತಾಕ್ ಪಳೆಲೆಂಯ್. ತಾಕಾ ಆಮಿಂ ಸೈರಿಕ್ ಸೊದ್ತಾಂವ್. ಎಕಾದಾವೆಳಾ ಹ್ಯಾಚ್ ಚೆಡ್ವಾಕ್ ತಾಣೆ ಪಸಂದ್ ಕೆಲ್ಯಾರ್ ತಿಂ ಕಾಜಾರ್ ಕರ್ತಿತ್‌ಗಿ?"

"ಅಳೆ ಮಾಮ್ಕೆ, ತೆಂ ತಾಂಚೆರ್ ಹೊಂದೊನ್ ಆಸಾ, ದೆವಾನ್ ನಿರ್ಮಿಲ್ಯಾರ್ ಜಾತಲೆಂ. ಹಾಕಾ ಚೆಡ್ವಾಚಿಯೀ ಮಿಶಿ ಜಾಯ್ತಾಯ್. ಹಾಂವೆ ತಾಚೆ ಗೂಣ್ ಉಚಾರ್ಚೆ, ಶಿವಾಯ್ ಸೈರಿಕ್ ಲಾಗೊಂಕ್ ನ್ಹಯ್. ಹ್ಯಾ ಮಧೆಂ ಹಾಂವ್ ನಾ. ತುಮಿಂಚ್ ಉಲಯಾ. ಆಮ್ಚೊಯೀ ಆಸ್ತಲೊ" ತೆಜ್ಜುಬಾಯ್ ನಿಸರ್ಲಿ. ರೀನಾ ಬಾಯ್ ಚಿಂತಾಲಿ ಸಿಸಿಲಾಚಾ ಕುಟ್ಮಾಕ್.

ಶಕುಂತಲಾ ಗೇಟಿಂತ್ಲ್ಯಾನ್ ಆಯ್ಲೆಂ, ಸಾಂಗಾತಾ ರೀಟಾ ಆನಿ ಗುಸ್ತೆನ್.

ಆತಾಂ ಶಕುಂತಲಾಚಿ ಚಾಲ್ ಪಳೆಲಿ ರೀನಾಬಾಯೆನ್.

"ಮೌಶ್ ಸೈರಿ ಕಶಿ ಆಸಾ." ರೀನಾ ಬಾಯ್ ನಿದ್ಲ್ಯಾ ಮ್ಹಣ್ ಆಂಗ್ಲಾ ಧಾವ್ನ್‌ಚ್ ವಿಚಾರ್ಲೆಂ ಶಕುಂತಲಾನ್.

"ಘರಾ ಭಿತರ್ ಯೇಗೊ. ಜಾಲಾಂತ್ ರಾವೊನ್ ಕಿತೆಂ ಬಾಂಗ್ ದಿತಾಯ್."

"ಚಿಕ್ಕೆ ಲೋವ್ ಉಲಯ್, ತುಜೊ ಆವಾಜ್ ತಿಕಾ ಕಳಿತ್ ಜಾಲ್ಯಾರ್ ತಿ ಕಿತೆಂ ಕಿತೆಂ ಚಿಂತಲಿ...." ಶಕುಂತಲಾ ಉಲಯ್ಲೆಂ.

"ತಿಣೆಂ ಕಿತೆಂ ಕಿತೆಂ ಚಿಂತುನ್ ಜಾಲಾಂ. ಬಾಯೆ, ಯೇ ಭಿತರ್ ಯೆ."

"ಕಾಲೆಂ ಉಲಯ್ತಾಯ್ ಮೌಶ್ ತುಂ..." ತೆ ಭಿತರ್ ಗುಸ್ಲೆಂ.

ಭಿತರ್ ಕುಜ್ವಾಂತ್ ಆಯಿಲ್ಲ್ಯಾ ಸಿಸಿಲಾಕ್ ಸಗ್ಳೆಂ ವಿವರಣೆಂ ತೆಜ್ಜುಬಾಯೆನ್. ಶಕುಂತಲಾಚೊ ರಂಗ್ ಶಿಲ್ಪಾಚೊ ಜಾತಾಲೊ. ವೊಂಟ್ ಮಿರ್ಮಿರಾಲೆ. ತಾಣೆಂಯ್

ರೋಶನಾಕ್ ನಿಯಾಳ್ಕೆಂ. ರೋಶನ್ ಹಾಂಗಾ ಥಾವ್ನ್ ಗೆಲ್ಲೊ ತಾಚೆ ನದ್ರೆಕ್ ಪಡ್ಲೊ ನಾ. ಕಂಯ್‌ಗೀ ಲೈನ್ ಮಾರ್ತಾ ಆಸ್ತಲೊ, ಚಿಂತಾಲೆಂ ತೆಂ. ಆನಿ ಆತಾಂ ತೆಜ್ಜು ಮೊಶೆನ್ ಸಾಂಗ್ತಾನಾ ತಾಕಾಯಿ ಕಾಜಾರಾಚಿ ವೊಡ್ಲಿ ಆಯಿಲ್ಲಿ. ಎಲ್ಕಾರ್ ಪದ್ವಾರ್ ಆಜಾಪಾಂ ಘಡ್ತಾತ್ ತೆಂ ಖರೆಂ, ಚಿಂತಾಲೆಂ ತೆಂ.

ರೋಶನ್ ಮಿಸ್ತಾ ಮುಳಿಂ ರಾವೊನ್ ಮಾಗ್ತಲೊ. ಶಕುಂತಲಾಕ್ ಪಳೆಲ್ಯಾ ಉಪ್ರಾಂತ್ ಕೊಣೆ ನಾಕಾ ತಾಕಾ. ಜಸಿಂತಾ ಆನಿ ವಿಸ್ತಿಯಾ ಥಂಯ್ ಆಸ್‌ಲ್ಲೆಂ.

ಎಲಿಯಾಸಾ ವಟ್ಟು ಸರ್ವಾಂ ಆಯಿಲ್ಲಿಂ.

ಶಕುಂತಲಾ ರೀನಾಬಾಯೆಚಿ ಭಲಾಯ್ಕಿ ವಿಚಾರ್ತಾಲೆಂ.

ಶಕುಂತಲಾ ಕಡೆ ಉಲಯ್ತಾನಾ ರೀನಾಬಾಯೆಚಿ ಭಲಾಯ್ಕಿ ಸುದ್ರಾಲ್ಲ್ಯಾಬರಿಂ ಜಾತಾಲೆಂ. ರೋಶನಾಚೊ ತಾಳೊ ಆಯ್ಕೊನ್ ಶಕುಂತಲಾ ಕುಜ್ಜಾಕ್ ಧಾಂವ್ಲೆಂ. ತಾಚಾ ಮುಕಾರಿ ಪಡ್ಲೆಂ ನಾ. ರೋಶನ್, ವಿಸ್ತಿ, ಅಂತೊನಾಮ್, ಜಸಿಂತಾ ತಶೆಂ ಎಲಿಯಾಸ್.

ಉದ್ಕಾಚಾ ನಿಬಾನ್ ಜಸಿಂತಾ ಕುಜ್ಜಾಕ್ ಗೆಲೆಂ.

ಶಕುಂತಲಾಕ್ ವಯ್ರ್ ಥಾವ್ನ್ ಸಕಯ್ಲ್ ಮ್ಹಣಾಸರ್ ಪಳೆಲೆಂ ತಾಣೆ. ಹಾಸ್ಲೆಂ ತೆಂ.

"ಕಿತ್ಯಾಕ್ ಹಾಸ್ಲೆಂಯ್?" ವಿಚಾರಿ ಶಕುಂತಲಾ.

"ಕಾಂಯ್ ನಾ. ಅಶೆಂಚ್ ಮಿಸ್ತಾಚೊ ಉಡಾಸ್ ಆಯ್ಲೊ. ಹಾಂಗಾ ಏಕ್ ಮಿರಿಸ್ ಆಸಾ. ಆನಿ ಆಮ್ಚೆ ಸಾಂ ಫ್ರಾನ್ಸಿಸ್ ಸಾವೆರಾಚೆ ಹಾತಿಂ ಏಕ್ ಮಿರಿಸ್ ಆಸಾ."

ತ್ಯಾ ಉತ್ರಾಂಚೊ ಅರ್ಥ್ ಕಳಿತ್ ಜಾಂವ್ಕ್ ನಾ ತಾಂಕಾಂ.

"ಬೊರೆಂ ಅಂಟಿ, ಆಮಿಂ ವೆತಾಂವ್" ಜಸಿಂತಾ ಉಲಯ್ಲೆಂ. "ರೀನಾ ಅಂಟಿಕ್ ಪಳೆಲ್ಲ್ಯಾಕ್, ಚಿಕ್ಕಿತ್ನಾ ದಿಲ್ಲ್ಯಾಕ್ ತುಜೆಂ ರುಪ್ಲೆ ಸದಾಂಚ್ ಆಪ್ಲೆ ಥಂಯ್ ಉರ್ತಲೆಂ" ತಿತ್ಲೆಂಚ್ ಮ್ಹಣಾಲೆಂ ತೆಂ.

ಅಂತೊನಾಮ್ ಕಾರ್ ಕಾಣ್ವೆವ್ನ್ ಆಯಿಲ್ಲೊ, ಸಾಂಚೆಚಿಂ ಸ ವರಾಂ ಜಾಂವ್ಕ್ ಜಾಲ್ಲೆಂ. ರೋಶನ್, ವಿಸ್ತಿ, ಅಂತೊನಾಮ್ ಎಲಿಯಾಸಾಮಾಚೊ ಉಪ್ಕಾರ್ ಬಾವುಡ್ತಾನಾ ರೀನಾಬಾಯ್ ಆನಿ ಜಸಿಂತಾ ಕುಜ್ಜಾಕ್ ಗೆಲಿಂ.

ಶಕುಂತಲಾ ಥಂಯ್ ಆಸ್‌ಲ್ಲೆಂ.

"ಬೊರೆಂ ಧುವೇ, ಆಮಿಂ ವೆತಾಂವ್. ಆನಿ ವೆಗ್ಲಿಂ ಪಾಟಿಂ ಯೆತಾಂವ್. ತುಂವೆ ಮೊಜಿ ಸವಾ ಕೆಲ್ಲ್ಯಾಕ್ ಹಾಂವ್ ಖುಣಿ ಜಾವ್ನ್ ಆಸಾಂ. ಆನಿ ಆಜ್ ಥಾವ್ನ್ ಹಾಂವ್

ಖಿಂಚಾಯೀ ಪವಿತ್ರ ಜಾಗ್ಯಾಂಕ್ ವೆತಾನಾ, ಭಾಂಗಾರಾನ್ ನೆಟೊನ್ ವ್ಹಚಾನಾ. ಕಿತ್ಯಾಕ್, ತಕ್ಲಿ ಘುಂವೊಳ್ ಆಸ್‌ಲ್ಲ್ಯಾಂನಿ ಭಾಂಗಾರ್ ಶಿಂಗಾರ್ ಘಾಲುಂಕ್ ನಚೊ. ಆನಿ ಹೆಂ ಭಾಂಗಾರ್ ರಾಕೊನ್ ಆಸ್ತಲೆಂ..." ತಿ ಉಲಯ್ತಾನಾ ಕಿತೆಂಗಿ ಏಕ್ ವಾಸ್ ಮಾರ್ಲೊ.

ದೆವಾಚೆಂ ನಾಂವ್ ಕಾಡುನ್ ತಿಂ ಸರ್ವಾಂ ಗೆಲಿಂ. ವೆಚಾ ಪಯ್ಲೆಂ ರೀನಾ ಬಾಯೆನ್ ಶಕುಂತಲಾಕ್ ವೆಂಗೊನ್ ಸುಸ್ಕಾರ್ ಸೊಡ್ಲೆ.

"ಮೊಜ್ಯಾ ಮಾಣ್ಯಾ ಆಜ್ ತುಜೆ ಥಾವ್ನ್ ಹಾಂವ್ ಮಸ್ತು ಶಿಕ್ಲಿಂ.... ಬಾಳಾ..."

ಏಕೆ ಆವಯ್ ವೇಂಗ್ ಮಾರ್‌ಲ್ಲ್ಯಾಬರಿಂ ಜಾಲೆಂ ಶಕುಂತಲಾಕ್. ತಿಂ ಗೆಲ್ಯಾ ಉಪ್ರಾಂತ್ ಹಾಂಗಾ ಗಡ್ಡಡ್ ಸುರು ಜಾಲ್ಲಿ.

"ಸಿಸಿಲಾಕ್ ಹಾಂವ್ ಪಾಂವ್ಕ್ ವೆತಾಂ ಆನಿ ದಡಸ್ ರಾವ್ತಾಂ. ಹಾಂಗಾ ತುಂ ಆನಿ ಭುರ್ಗ್ ಆಸಾತ್, ಘರ್ ರಾಕಾ, ಸಿಸಿಲಾನ್ ಆಜ್ ಕಂಯ್‌ಯೀ ರಾಂವ್ಚೆಂ ನಾಕಾ. ಆತಾಂ ಸ ವರಾಂ ಜಾಲಿಂ. ಸಾತ್ ವರಾಂ ಭಿತರ್ ದಡಸ್ ಪಾವ್ಯೆತಾ. ಶಿವಾಯ್ ಚಾಂದ್ಲೆಂ ಆಸಾ."

ಎಲಿಯಾಸ್ ನೆಸ್ಲೊಚ್, ಶಕುಂತಲಾಕ್ ಆಜ್ ಘರಾ ವೆಚಾಕ್ ಮನ್ ನಾತ್‌ಲ್ಲೆಂ. ಬಾರ್ವಾ ಮಾವ್ಯಾಘರ್ ರಾವೊಂಕ್ ಖುಶಿ ಆಸ್‌ಲ್ಲಿ.

ರೀನಾಬಾಯೆಚೆಂ ಅಂತಸ್ಕರ್ನ್ ಉಗ್ತೆಂ ಜಾಲ್ಲೆಂ. ಆಪ್ಲ್ಯಾ ಪುತಾಕ್ ಸರಿ ಜಾಲ್ಲೆಂ ಚೆಡುಂ ತಿಕಾ ಮೆಳ್‌ಲ್ಲೆಂ.

ಆನಿ ಆಪ್ಲ್ಯಾ ಘರಾಕ್ ಸರಿ ಜಾಲ್ಲಿ ಸುನ್.

ಹಿ ಖಬಾರ್ ಆಪ್ಲ್ಯಾ ಘೊವಾಕ್ ದಿತಾ ಮ್ಹಣಾಸರ್ ತಿಕಾ ಎಲ್ಯಾರ್ ಪದವ್ ವಿಸ್ರೊನ್ ಗೆಲ್ಲೊ. ಶಕುಂತಲಾಚೆಂ ರೂಪ್ ತಿಚಾ ದೊಳ್ಕಾಂ ಮುಕಾರ್ ಆಸ್ತಾನಾ ಜೆಜುಚೆಂ ರುಪ್ಲೆ ತಿಕಾ ಪಳೆಂವ್ಕ್ ಮೆಳ್ತಾಲ್ಲೆಂ ನಿರ್ಭಾಗ್‌ಪಣ್ ಮ್ಹಳ್ಳೆಂ ಚಿಂತಾಲಿ. ರೋಶನ್ ಸಗ್ಳೆಂ ಆವಯ್ ಚಿಂತಾಲೊ. ಕಿತೆಂ ಮ್ಹಳಾಂ, ಕಿತೆಂ ಸಾಂಗ್ಲಾಂ, ತಶೆಂ ಶಕುಂತಲಾಕ್ ಚಿಂತಾಲೊ.

ಏಕೆ ದುಬ್ಳೆ ಚಲಿಯೆ ಕಡೆ ಕಾಜಾರ್ ಜಾವ್ನ್ ತಿಕಾ ಹಾಂವ್ ಊಂಚ್ ಉಬಾರ್ತಾಂ ಮ್ಹಳ್ಳೊ ಏಕ್ ನಿಚೆವ್ ತಾಣೆಂ ಕರ್ನ್ ಜಾಲ್ಲೊ. ಮೋಗ್ ಕರ್ನ್ ಕಾಜಾರ್ ಜಾಂವ್ಚೆ ಸಬಾರ್ ಆಸ್ತಿತ್. ಪುಣ್ ಮೊಗಾಚೆಂ ಮೋಲ್ ಕಿತ್ಲೆಂ ಮ್ಹಳ್ಳೆಂ ಜಾಣಾ ಜಾಂವ್ಚೆಂ ಬೋವ್ ಥೊಡೆ ಆಸ್ತಿತ್. ಮೋಗ್ ಕಿತ್ಲ್ಯಾ ಥರಾಂಚೊ ಆಸಾ ಆನಿ ಮೋಗ್ ಕಸೊ ಫಸಯ್ತಾ ತೆಂ ರೋಶನಾಕ್ ಕಳಿತ್ ಜಾಂವ್ಕ್‌ನಾತ್‌ಲ್ಲೆಂ. ತಾಕಾ ಫಕತ್ ಶಕುಂತಲಾಚಾ ರುಪಾನ್ ಪಿಶ್ಯಾರ್

ಪಾಲ್ಟೆಂ.

ಸೊಭಿತ್ ಚಲೈಕಡೆ ಕಾಜಾರ್ ಜಾಯ್ತಾಕಾ ಆನಿ ಸೊಭಾಯೆಚಾ ಪಾಟ್ಲಾನ್ ಕಿತೆಂ ಆಸಾ ತೆಂ ಜಾಣಾ ಜಾ. ಸಭಾರಾಂಚಿಂ ಉತ್ರಾಂ ಆನಿ ಅನುಭವ್ ತೆದಾಕಾ ರೋಶನಾಕ್ ಕಳಿತ್ ಜಾಂವ್ಕ್ ನಾತ್ಲೆ.

ಫಕತ್ ತೊ ಶಕುಂತಲಾಕ್ ಪಿಸ್ತಾಲೊ. ಆನಿ ಎಕ್ ಪದವೀಧರ್ ಚಲೊ ಎಕಾ ಉಣ್ಯಾ ಶಿಕ್ವಟಾ ಚೆಡ್ವಾಕಡೆ ಕಾಜಾರ್ ಜಾಂವ್ಕ್ ತಯಾರ್ ಜಾಲೊ.

ಆಯಿಲ್ಲಿಚ್ ವಾಟ್ ಪರತ್ ಮುಕ್ಯಾರಿಲ್ಲಿ ಕಾರಾನ್.

ಜಾಯ್ತೊ ಅಂಗ್ಲಿ, ಘರಾಂ ಪಾಟಿಂ ಘಾಲ್ನ್ ಅಂತೊನಾಮ್ ಕಾರ್ ವ್ಹರ್ತಾಲೊ. ತ್ಯಾ ಎಲ್ಕಾರ್ ಪದ್ವಾರೀ ಎಕಾ ಮುಲ್ಯಾತ್ ಗಡಂಗ್ ಆಸ್ಲಲ್ಯಾನ್ ತಾಣೆ ಸ್ಪಿರಿತ್ ಘೆತ್ಲೊ. ಹಾತಾ ಪಾಂಯಾಂಕ್ ಬೊಳ್ ದೀಂವ್ಕ್.

ಆಟ್ ವರಾರ್ ತಿಂ ಉದ್ಯಾವರ್ ಪಾವ್ಲಿಂ.

ಗೆಲ್ಲೆಂ ಮಿಸಾಂವ್ ಜ್ಯಾರೀ ಜಾಲ್ಲೆಂ. ಜೆನಿಯಾಬ್ ಘರಾಂತ್ ರಾಂದಾಪ್ ಕರ್ನ್ ರಾವುಲ್ಲೊ. ತಾಕಾ ಸಗ್ಳೆಂ ಕಳಿತ್. ಬಾಯ್ಲೆಚೆರ್ ಹೊಂದೊನ್ ರಾಂವ್ಚೊ ಗ್ರಾಯ್ಕ್ ಸ್ವಯ್. ಗಲ್ವಾಂತ್ ಎಕ್ಪರೊ ರಾವೊನ್ ಜಾಣಾ, ರಾಂದುನ್ ಜೇಂವ್ಕ್ ಜಾಣಾ. ಅಶೆಂ ಆಸ್ಲಲ್ಯಾನ್ ರೀನಾ ಬಾಯೆಕ್ ವಾಂವ್ಕ್ ನಾ, ಘರಾ ವೊಗಿ ಬೊಸೊನ್ ಆಸ್ಲಲ್ಯಾನ್ ತಿಕಾ ರಗ್ತಾ ಒತ್ತಡ್ ಆಸಾ. ಆನಿ ರಗ್ತಾ ಒತ್ತಡ್ ಆಸ್ಲಲ್ಯಾನ್ ತಿಕಾ ಚಡ್ ವೇಳ್ ಉಬೆಂ ರಾವೊಂಕ್ ಜಾಯ್ತಾ. ಆನಿ ಚಡ್ ಉಬೆ ರಾವೊಂಕ್ ಜಾಯ್ತಾತ್ಲಾನ್ ತಿ ಆಜ್ ತಕ್ಲಿ ಘುಂಪೊಳ್ ಯೇವ್ನ್ ಪಡ್ಲಿ. ತಶೆಂ ಪಡ್ಲಲ್ಯಾನ್ ಸಿಸಿಲಾಚಿ ವಳಿಕ್ ತಿಕಾ ಜಾಲ್ಲಿ. ಆನಿ ಆತಾಂ ಆನಿ ಮುಕಾರ್ ಸಗ್ಳಿ ಸವಿಸ್ತಾರ್ ಖಬಾರ್ ಘೊವಾಕ್ ತಿಳ್ಳಿಲಿ ತಿಣೆ. ಆನಿ ಖಿಂಚಾಯೀ ಪದ್ವಾಕ್ ವ್ಹಜಾನಾಕಾ ಮ್ಹಳ್ಳಿ ಜಾಗ್ರುತ್ಯಾಯ್ ಮಾನುನ್ ಘೆತ್ಲಿ.

ಮುಕ್ತೆಂ ಮೇಟ್ ತುರ್ತಾಚಿಂ ಜಾಲ್ಲೆಂ. ಅಂತೊನಾಮಾಚಾ ಕಾರಾಕ್ ಸುಶೆಗಾತ್ ಭಾಡೆಂ ಮೆಳ್ಳೆ. ಅಪ್ರೊಪ್ ಭಾಡೆಂ ಮೆಳ್ಳೆಂ ತೆಂ ಆತಾಂ ಮಂಗ್ಳುರ್ ಉದ್ಯಾವರ್ ಎಲ್ಕಾರ್ ಪದವ್ ಮ್ಹಣ್ತಾನಾ'ಚಡಿತ್ ಸಂತೊಸ್ ಜಾತಾಲೊ.

ಎಲ್ಕಾರ್ ಪದವ್ ಉದ್ಯಾವರಾಂತ್ ಗಾಚೊ.

ತ್ಯಾ ಎಕಾ ದಿಸಾ ಆಯ್ತಾರಾ ಖಬಾರ್ ಎಲಿಯಾಸಾ ಘರಾ ಪಾವ್ಲಿ.

ಶಕುಂತಲಾಚಿ ಖಬಾರ್ ಎಲಿಯಾಸಾನ್ ಬೆಂಜಮಿನಾಕ್ ಸಾಂಗ್ಲಿ. ತಶೆಂ ರೀನಾಬಾಯೆಚಿ ಖಬಾರ್, ಶಕುಂತಲಾನ್ ಪಳೆಲ್ಲಿ ರೀತ್ ಆನಿ ಸಿಸಿಲಾಕ್ ಮಾನ್ವಾಲ್ಲೆಂ ಮನ್, ತಿ ವೇಂಗ್,

ಸವಿಸ್ತಾರ್ ಧರಾನ್ ವಿವರಿಸಾನಾ ಬೆಂಜಮಿನಾನ್ ಕಾಜುಚಿ ಬಾಟ್ಟಿ ಉಗ್ತಿ ಕೆಲಿ. ಕೊಂಬ್ಯಾಕ್ ಧರ್ನ್ ಗಳೊ ವಿಂಗಡ್ ಕರುನ್ ಪಾಕಾಂ ಬುಡ್ಡಿಲಿಂ. ಶಕುಂತಲಾ ವಾಣಾಚೊ ಗಾಚೊ ಬಳಾನ್ ಘುಂವ್ಡಾಯ್ತಾಲೆಂ. ಆವಯ್‌ಯೀ ಘಡ್ಕೆ ಘಡ್ಕೆ ಖಬ್ರೆಕ್ ಕಾನ್ ದಿತಾಲಿ. ವಾಟ್‌ಲ್ಲೆಂ ಅಳೆನ್ ಗಂದ್ ಜಾತಾ ವರೇಗ್ ಶಕುಂತಲಾ ವಾಟ್ತಾಲೆಂ. ರಾತಿಚಿಂ ಇಕ್ರಾ ವರಾಂ ವಾಜ್ತಾ ವರೇಗ್ ಖಬ್ರೆಕ್ ಆವ್ಕ್ ಚಡ್ತಾಲೆಂ.

ಶಿಕ್ಷಿ ಚೆಡೊ ಮ್ಹಳ್ಳೆಂ ಗುಮಾನಾಕ್ ಯೆತಾನಾ ಶಕುಂತಲಾಚಿ ಆವಯ್ ಖಂತ್ ಕರ್ತಾಲಿ. ಕೊಂಬ್ಯಾಚೆಂ ಮಾಸ್ ಖಾತಾಂ ಖಾತಾಂ ಬಾಟ್ಟೆಚಿ ಆಡಿ ದಿಸೊಂಕ್ ಲಾಗ್ಲಿ. ಅನ್ಯೇಕ್ ಬಾಟ್ಟಿ ಪಯ್ಲೆಂಚಾ ಸ್ಥಾಸಾರ್ ಯೆತಾನಾ, ಶಕುಂತಲಾಕ್ ಕಾಜಾರ್ ಕರ್ಚೆಂ ಉತಾರ್ ಬೆಂಜಮಿನಾಚಾ ತೊಂಡಾಂತ್ಲ್ಯಾನ್ ಭಾಯ್ರ್ ಪಡ್ತಾನಾ ಎಲಿಯಾಸ್ ಕೊಂಬ್ಯಾಚೊ ಪಾಯ್ ಚಾಬ್ತಾಲೊ. ಹಿ ಖಬಾರ್ ಆಕ್ರೇಚಾ ಹಂತಾಕ್ ಪಾವೊನ್ ದುಸ್ರ್ಯಾಚ್ ದಿಸಾ ತೊ ಪಾವುಲ್ಲೊ ಆಪ್ಲ್ಯಾ ಘರಾ.

ಆನಿ ಆತಾಂ ತಿಂ ಸರ್ವಾಂ ಆಪ್ಲ್ಯಾ ಘರಾ ಆಯ್ಲ್ಯಾಂತ್, ಆನಿ ದಡಸ್ ವೊಚೊಂಕ್ ಅತ್ರಗ್ತಾತ್, ಎಲಿಯಾಸಾನ್ ಸೈ ಘಾಲಿ. ಆನಿ ಸಗ್ಳಿಂ ಕಾರಾರ್ ಬಸ್ತಾನಾ ಎಲಿಯಾಸಾಕ್ ಬಂಧಿಂತ್ ಫಾಲ್ಲ್ಯಾಬರಿಂ ಜಾಲ್ಲೆಂ. ವಿಸ್ತಿ, ಜಸಿಂತಾ, ನಾತ್‌ಲ್ಲಿಂ. ಉರ್‌ಲ್ಲಿಂ ಪಾಂಚ್ ಜಣಾಂ.

ಕಾರ್ ಫಜೀರ್ ಫಿರ್ಗಜ್ ಉತ್ತೊನ್ ಮಂಗಳ ಗಂಗೋತ್ರಿ ಉತ್ತೊನ್ ಅಸೈಗೊಳಿಕ್ ಪಾವ್ಲೆಂ. ಥಂಯ್ ಥಾವ್ನ್ ಸಕಯ್ಲ ಎಲಿಯಾಸಾನ್ ಪುರ್ತಾಂವ್ ವೆಲೊ. ಪಂದ್ರಾ ಮಿನುಟಾಂನಿ ಶಕುಂತಲಾಚಾ ಘರಾ ಪಾಟ್ಲಾವ್ ರಿಗ್‌ಲ್ಲಿ ಪಳೆವ್ನ್ ಘರಾಂತ್ ಸುಡ್ನುಡಾಯ್ ಚಡ್ಲಿ.

ಸೆಜಾರ್ಯಾಂಚಿ ದೀಷ್ಟ್ ಹೈ ಕುಶಿಕ್ ಪಡ್ಲಿ. ಕುಜ್ಜಾಚಿಂ ಜನಲಾಂ ಉಗ್ತಿಂ ಜಾಲಿಂ. ದೊಳೆ ಪಳೆಂವ್ಕ್ ಸಕ್ತಾನಾ ಕಾನಾಚಿ ಬುರಾಕ್ ಉಗ್ತಿ ಜಾಲ್ಲೆ. ಏಕ್, ದೊಗಾಂ ಆಕಾಡೊ ಉತ್ತೊನ್ ಬೆಂಜಮಿನಾಫರ್ ಪಾವ್‌ಲ್ಲಿಂ. ಸೈರಿಂ ಯೆಂವ್ಚಿ ಕಸಲಿಯ್ ಖಬಾರ್ ನಾಸ್ತಾಂ ಫರ್ ಹಳ್ಳೆಂತ್ಲ್ಯಾ ವಾತಾವರಣಾಕ್ ಒಳಗ್ ಜಾಲ್ಲೆಂ. ವಾರ್ಯಾಕ್ ರುಕಾಚಿಂ ಪಾನಾಂ, ಖಾಂದೆ ಹಾಲ್ತಾಲೆ. ಬೆಡ್ಯಾಕ್ ಆಯಿಲ್ಲೊ ಮಾಪ್ಪಿ ಮೊಲಾಯ್ತಾಸ್ತಾಂ ಪಾಟಿಂ ಗೆಲೊ. ಗೊಟ್ಟ್ಯಾಂತ್ಲಿಂ ಗಾಯ್ತಾಂ ಹಾಂಬೆತಾಲಿಂ, ಸುಣ್ಯಾಂಚೊ ಬಾಂಗ್ ಪಯ್ಸ್ ಆಯ್ಕಾತಾಲೊ. ತಾಕಾ ಹೆರ್ ಘರ್ಚಿಂ ಸುಣಿಂ ಸಾಂಗಾತ್ ದಿತಾಲಿಂ.

ನವಿಂಚ್ ಮನ್ಯಾಂ ಅಸೈಗೊಳಿಂತ್ಲ್ಯಾನ್ ದಡಸ್ ಪಾವುಲ್ಲಿಂ. ಶಕುಂತಲಾ ವಳ್ಕಾತಾ,

ಹೆರಾಂ ವಳ್ಳಾನಾಂತ್.

ಎಲಿಯಾಸ್ ಹಾಂಕಾಂ ಆಪವ್ನ್ ಹಾಡ್ ಆಯಿಲ್ಲೊ. ಗುಸ್ತನ್ ಮಾಡಾರ್ ಚಡ್ಲೊ. ಬೊಂಡ್ಯಾಂಚೆಂ ಶಿಮ್ಬೆಂಚ್ ಕಾತರ್ಲೆಂ ತಾಣೆ. ಸೆಜಾರ್ಸ್, ವಾಲ್ಟು, ಪೆಡ್ಡಿ, ಗಿಗು, ಸಾವೆರ್ ಸಾಂಗಾತಾ ಮೆಳ್ಳೆ. ಬೊಂಡೆ ತಾಸ್ಲೆ, ಪಾಟ್ಲ್ಯಾ ಬಾಗ್ಲಾಂತ್ಲ್ಯಾನ್ ಕುಜ್ಜಾಕ್ ಗೆಲೆ. ಸೆಜಾರ್ಸ್ ಫೆಸ್ತಾಕ್ ಕಾಡ್ಲೆ ನವೆ ಗ್ಲಾಸ್ ಪಾಲ್ತಾ ಭಿತರ್ ಘೆವ್ನ್ ಪುಲ್ಲು ಬಾಯ್ ಕುಜ್ಜಾಂತ್ ರಿಗ್ಲಿ. ಸೆಜಾರ್ಸ್ ದೋನ್ ಕೊಂಬೆ ದಡ್ಡಡೊನ್ ಪಡ್ಲೆ, ಸೆಜಾರಾಚ್ಚ್ ಅಳೆನ್ ಕಾಡುನ್ ತಯಾರ್ ಕೆಲ್ಲೆಂ. ದನ್ಬಾರಾಂಚೆ ಸೈರೆ ಆಯ್ಲಾಂತ್. ತೆ ಜೆವಿನಾಂತ್ ಜಾಲ್ಯಾರೀ ಜೇವ್ನ್ ಆಯ್ಲಾರೀ ಪಾಟಿಂ ಧಾಡುಂಕ್ ಹಳ್ಳೆಚಿ ರಿವಾಜ್ ಆಡ್ ಯೆತಾ. ತಶೆಂ ಸೆಜಾರಾ ಸಗ್ಳೆಂ ಕಾರ್ಯೆ ಜಾಲ್ಲೆಂ. ಸೆಜಾರಾ ಆಸ್ತಿಂ ಪಾಂಚ್ ಘರಾಂ. ಏಕ್ ಹಿಂದ್ವಾಂಚೆಂ, ತ್ಯಾ ಘರಾ ರಾಂದ್ಪಯ್ ಸುಕಿ ಕೆಲ್ಲಿ. ಸಗ್ಳೆಂ ಪಾಟ್ಲ್ಯಾ ಬಾಗ್ಲಾಂತ್ಲ್ಯಾನ್ ಭಿತರ್ ಯೆತಾ. ಮುಕಾರ್ ಬಸ್‌ಲ್ಯಾಂಕ್ ಕಿತೆಂಯ್ ಕಳಿತ್ ನಾ, ಕಾಜುಚೊ ಸೊರೊ ಪಾಂಚ್ ಘರಾಂನಿಯೀ ಆಸಾ. ಕೊಣಾಯ್ಕೀ ಕಳಿತ್ ನಾ. ತಿತ್ಲೊ ಎಕ್ವಟ್ ಹೈ ಕುಶಿಚೊ. ಶಕುಂತಲಾಚಿ ಖಬಾರ್ ಹಪ್ಪಾನ್ ಪರ್ಗಟ್ ಜಾಲ್ಯಾ.

ಎಲಿಯಾಸಾಚಿ ಪ್ರೊಫೆಶಿ ಸುರು ಜಾಲ್ಲಿ.

ಚೆಡ್ವಾಚೊ ಬಾಪುಯ್ ಉಲಯ್ಲೊ. ಚೆಡ್ವಾಕ್ ಪಳೆಂವ್ಕ್ ಆಯಿಲ್ಲಿ ಖಬಾರ್, ಖಬಾರ್ ದೀನಾಸ್ತಾಂ ಆಯಿಲ್ಲಿ ಚೊಕ್, ಸೆಜಾರ್, ಘರ್, ಘರ್ಲೆಂ ವಾತಾವರಣ್ ಹೆಂ ಸಗ್ಳೆಂ ಸಾಂಗೊನ್ ಚೆಡ್ವಾಕ್ ಪಳೆಂವ್ಕ್ ಆತುರಾಯ್ ದಾಕಯ್ಲಿ. ರೋಶನ್ ಆಯಿಲ್ಲೊ ಜಾಲ್ಲ್ಯಾನ್ ಸೆಜಾರಾಂಕ್ ಚೆಡ್ವಾಕ್ ಪಳೆಂವ್ಲೆಂ ಏಕ್ ಭಾಗ್ ಮೆಳ್‌ಲೆಂ. ಉಲವ್ಲೆ ಜಾತಾನಾ ಬೆಂಜಮಿನೀನ್ ಪ್ರದಾನ್ ಸ್ತಾನ್ ಘೆತ್‌ಲೆಂ. ಶಕುಂತಲಾ ಭಿತರ್ ನ್ಹೆಸ್ತಾಲೆಂ. ಆದ್ವಾಚ್ ದಿಸಾ ನ್ಹೆಸ್‌ಲೆಂ ಕಾಪಾಡ್ ಫಾಪ್ಪುನ್ ಕೂಡಿಕ್ ರೆವ್ಡಾಯ್ಲೆಂ ತಾಣೆ. ಗುಸ್ತಿನಿನ್ ಬೊಂಡ್ಯಾ ಉದಾಕ್ ತಯಾರ್ ಕೆಲೆಂ.

ಚೆಡ್ವಾಕ್ ಪಳೆಂವ್ಚಾ ನಿಜಾನ್ ಸೆಜಾರ್ಸ್ ವಾಯ್, ಅಂತೊನಾಮಾಚಿ ಬಾಯ್ ಭಿತರ್ ರಿಗ್ಲಿ. ಭಿತರ್ಲೆಂ ವಾತಾವರಣ್ ಪಳೆಲ್ಲೆಂ, ಘರ್ ನಿತಳ್ ದವರ್‌ಲೆಂ, ದೋನ್ ಮಾಜ್ರಾಂ ಭಾಯ್ರ್ ಧಾವ್ಲಿಂ. ಕುಂಕ್ಡಾಂ ಜಾಲಾಂತ್ ಆಯ್ಲೆಂಚ್ ನಾಂತ್, ಚೆಡ್ವಾನ್ ಬೊಂಡ್ಯಾ ಉದಾಕ್ ಹಾಡ್ ಸೈರಾಂ ಮುಕಾರ್ ಆಪ್ಲಿ ಕೂಡ್ ಉಬಿ ಕೆಲಿ. ಚೆಡ್ವಾಚೊ ಬಾಪುಯ್ ಆಪ್ಲೆ ಸುನೆಕ್ ಪಳೆತಾಲೊ, ಆನಿ ರೋಶನ್ ಶಕುಂತಲಾಕ್. ಶಕುಂತಲಾಚೆ ಹಾತ್ ಕಾಂಪೊಂಕ್ ಸುರುಜಾಲೆ. ತಾಣೆ ರೋಶನಾಚಾ ದೊಳ್ಕಾಂಕ್‌ಚ್ ಪಳೆಲೆಂ. ಏಕ್ ದೀಷ್ಟ್

ತಿ. ಪುಷ್ಕರಾಚಿ ದೀಷ್ಟ್, ಜಿವಿತಾಚಿ ದೀಷ್ಟ್, ತೈ ದಿಷ್ಟಿಂತ್ ಚ್ ಶಕುಂತಲಾನ್ ರೋಶನಾಕ್ ಪಾರ್ಕಿಲೊ.

ಆಪ್ಣಾಚೊ ಸಾಂಬಾಳ್ಕಾರ್ ಜಾತಾ ಜಾಲ್ಯಾರ್ ಖಂಡಿತ್ ಸಾಂಬಾಳ್ತಲೊ. ನಾ ತರ್ ತಾಕಾ ಆಪುಣ್ ಸಾಂಬಾಳ್ತಲಿಂ. ತೆಂ ಭಿತರ್ ಗೆಲೆಂ. ಸೈರಿಕ್ ಪಸಂದ್ ಜಾತಾನಾ, ನವ್ಯಾಘರ್ ಅಪವ್ಲೆ ಆಯ್ಲಿಂ. ಸೆಜಾರ್ಚಾ ಘರ್ದೆ ಗಾಟ್ಲೆ ಹಾಲ್ತಾಲೆ. ಎಕಾ ಘರಾ ಮಾಸ್ ಜಾಲ್ಯಾರ್ ಆನೈಕಾ ಘರಾ ಪಾನ್ವಳೆ, ಅನೈಕಾ ಘರಾ ರಾಂದ್ವಯ್, ಅನೈಕಾ ಘರಾ ಮಾಸ್ಲಿ, ಸಗ್ಳೆಂ ತಯಾರ್ ಜಾತಾಲೆಂ. "ಚೆವ್ಣಾಚಿ ವಿಲೆವಾರಿ ಜಾಂವ್ಚೆ ಭಿತರ್ ಚೆಡ್ವಾಕ್ ದಿಂವ್ಚೆಂ ಉಪ್ರಾಂತ್ ಆಮಿಂ ಘೆಂವ್ಚೆಂ ಉಲಂವ್ಚೆಂ ಬೊರೆಂ" ಜೆಮಿಯಾಬ್ ಉಲಯ್ಲೊ.

"ಆಮ್ಚೆಂ ದಿವೆಂ ಹೆಂಚ್, ಚೆಡ್ವಾಕ್ ಆಮಿ ಚಡಿತ್ ಶಿಕಾಪ್ ದೀಂವ್ಕ್ ನಾ. ಮಸ್ತ್ ಸೈರಿಕೊ ಹಾಂಗಾ ಯೇಂವ್ಕ್ ನಾಂತ್ ಜಾಲ್ಯಾರೀ ಪಯ್ಸ್ ಪಯ್ಸ್ ಖಬಾರ್ ಕಾಡುನ್ ಚೆಡ್ವಾಚೆಂ ಶಿಕಾಪ್ ಉಣೆ ಮ್ಹಣೊನ್ ಪಾಟಿಂ ಸರ್ಲ್ಯಾತ್. ಚೆಡ್ವಾಕ್ ಶಿಕಾಪ್ ಉಣೆ ದಿಲಾಂ ಜಾಂವ್ಕ್ ಪುರೊ. ಪುಣ್ ತಾಕಾ ತರ್ಬೆತಿ ಬೊರಿ ದಿಲ್ಯಾ. ಘರಾ ಹರೈಕಾ ಕಾಮಾಂತ್ ತೆಂ ಮಿಸ್ತಾಲಾಂ, ತಶೆಂ ಶಿವ್ಲೆಚೆಂ ಕಾಮ್ ಜಾಣಾ. ತಾಚಾ ಕಷ್ಟಾಂಚಾ ವೆಳೆಂ ತೆಂ ಖಂಡಿತ್ ದಿಸ್ತೊಡ್ತೊ ಗ್ರಾಸ್ ಜೊಡ್ತಲೆಂ. ಆನಿ ತಾಚಾ ನಾಂವಾರ್ ಅರ್ಥೊ ಎಕ್ರೊ ಜಾಗೊ ಆಸಾ. ತೊ ಸಗ್ಳೊ ತಾಕಾಚ್ಚ್ ಮೆಳ್ತಾ, ಪುಣ್ ಹೊ ಜಾಗೊ ತಾಕಾ ಕಷ್ಟ್ ಆಯಿಲ್ಲ್ಯಾ ವೆಳಾರ್ ಮಾತ್. ತ್ಯಾ ಪಯ್ಲೆಂ ಕಿತೆಂಚ್ ನಾ, ಸೈರಿಕ್ ಸೊಧುನ್ ಆಮ್ಗರ್ ಆಯಿಲ್ಲೆ ತುಮಿ ಮಾತ್, ಆನಿ ಆತಾಂ ಸೈರಿಕ್ ಪಸಂದ್ ಜಾಲ್ಯಾ ಜಾಲ್ಯಾರ್ ಚೆಡ್ವಾಕ್ ಆಮಿ ಆಮ್ಚೊ ತಾಂಕಿಂ ಭಿತರ್ಲೆಂ ಘಾಲ್ತಾಂವ್. ಪಸಂದ್ ಜಾಂವ್ ಯಾ ನಾ ಜಾಂವ್. ಆಮ್ಚಾ ಘರಾ ತುಮಿ ಆಯ್ಲ್ಯಾತ್ ಆನಿ ಆಮ್ಚೊ ಸೆಜಾರಾಚಾ ಮೊಗಾಕ್ ಪಾತ್ರ್ ಜಾಲ್ಯಾತ್. ತಾಂಚೆ ನದ್ರೆಕ್ ಪಡ್ಲ್ಯಾತ್, ತ್ಯಾ ದೆಕುನ್ ಹಾಂಗಾ ತುಮಿಂ ಜೆವಾಣ್ ಕರ್ಚೆಂ, ಉಪ್ರಾಂತ್ಲೆಂ ಉಪ್ರಾಂತ್ ಉಲಂವ್ಚೆಂ." ಬೆಂಜಮಿನ್ ಉಲಯ್ತಾಲೊ, ನಿತೀನ್ ಉಲಯ್ಲೊ ತೊ, ಚಿಂತ್ಲೆಂ ಅಂತೊನಾಮಾನ್.

"ಚೆಡ್ವಾಕ್ ತುಮಿಂ ದಿಂವ್ಚೆಂ ಕಿತೆಂಯ್ ನಾಕಾ. ತುಮ್ಚೆ ಧುವೆಕ್ ದಿಲ್ಯಾರ್ ಪುರೊ. ಜೆಂ ಕಿತೆಂ ಚೆಡ್ವಾಚಾ ಆಂಗಾರ್ ಆಸಾ ತಿತ್ಲೆಂಚ್ ದಿಲ್ಯಾರ್ ಪುರೊ. ಆನಿ ಅರ್ಥೊ ಎಕ್ರೊ ಜಾಗೊ ಆಮ್ಕಾಂ ನಾಕಾ. ತೊ ತಾಕಾಚ್ಚ್ ಆಸೊಂದಿ. ಕಾಜಾರ್ ಮ್ಹಳ್ಳಾರ್ ಕಷ್ಟ್ ದೂಕ್ ಆಸ್ತಾಚ್ಚ್. ತ್ಯಾ ಖಾತಿರ್ ಆಮಿ ತಾಚೊ ಜಾಗೊ ವಿಚಾರಿನಾಂವ್. ಆಮ್ಕಾಂ ಚೆಡುಂ ಪಸಂದ್ ಜಾಲಾಂ. ತಶೆಂ ರೋಶನಾನ್ ಮಾನ್ಯತಾ ದಿಲ್ಯಾ. ತುಮ್ಚಾ ಅಪವ್ಣಾಕ್

ಆಮಿಂ ಜೆವ್ವೆವ್ವಾಂವ್. ಫುಡೆಂ ತುಮಿಂ ವೆಗಿಂ ಆಮ್ನಾ ಗಾಂವಾಕ್, ಉದ್ಯಾವರಾಕ್ ಯೆಜಾಯ್." ಜೆನಿಯಾಬ್. ತರೆಂ ಅಂತೊನಾಮ್ ಉಲಯ್ತೆ. ಎಲಿಯಾಸಾಸ್ ಕಾರ್ಯೆಂ ವೆಪ್ಪಲೆಂ. ಸೆಜಾರ್ಯಾಂ ಗೆಲಿಂ ಎಕ್ಲೆಕ್ಲೆಂ ಪಾಟ್ಲಾ ಬಾಗ್ಲಾಂತ್ಲಾನ್ ಆಯಿಲ್ಲೆಂ. ಗುಸ್ತಿನಾಚೆ ಪ್ರಾಯೆಚೆ ಚೆಡೆ ಸಹಕಾರ್ ವಿತಾಲೆ. ಸಗ್ಳ್ಯಾ ಘರ್ರ್ಯೊ ವಿವಿಧ್ ಥರಾಚ್ಯೊ ಬೊರಿಯೊ, ಹಾಂಡಿಯೊ ಆಯ್ಲೊ. ವರ್ಮಳಿಕ್ ಜೆವಾಣ್ ತಯಾರ್ ಜಾತಾನಾ ಬೆಂಜಮಿನಾಸ್ ಬಾಟ್ಲಿ ಹಾಡ್ಲಿ.

"ಕಾಜುಚೊ ಆಪ್ಣೆ ಪಾಂವ್ಲಿಚೊ, ಆಮಿ ರೈತ್ ಜಾಲ್ಲ್ಯಾನ್ ಇಲ್ಲೆಂ ಇಲ್ಲೆಂ ಶೆಕ್ತಾಂವ್. ಫೆಸ್ಟ್ ಪರ್ಟಿಕ್ ಹಾಂಗಾಚಿಂ ಪಾಂಚ್ ಘಗಾಂ ಎಕಾ ಅಂಗ್ಲಾಂತ್ ಮೆಳ್ತಾಂವ್. ಹಾಂಗಾ ದೋನ್ ಘರಾಂನಿ ಗುಮಾಟ್ ಆಸಾ, ಬೊಡೆತಾಂವ್. ಹಳ್ಳೆಂತ್ ಆಮ್ಕಾಂ ಹೆಂಚ್ ಕಾರ್ಯೆಂ" ಮ್ಹಣ್ತಾನಾ ಗ್ಲಾಸ್ ಅದಾಳೆ.

ಅಂತೊನಾಮಾಕ್ ಕಾಜುಚೊ ಸೊರೊ ಮ್ಹಳ್ಳಾರ್ ಜೀವ್. ತೊ ಇಲ್ಲೊ ಘೆವ್ಂಚ್ ಪಿಯೆಲೊ. ರೋಶನ್ ಪಿಯೆಲ್ಲೊ ನಾ, ಜಾಲ್ಯಾರೀ ಬಾಪಾಯ್ ಇಲ್ಲೊ ಘೆತೊ. ಬಾಯ್ಲಾಂ ಕೊಣೆ ಪಿಯೆಲಿಂನಾಂತ್. ಬೊಂಡ್ಯಾ ಉದಾಕ್ ತಾಳ್ಕಾಕ್ ದೆಂವಯ್ಲೆಂ.

ಸೆಜಾರ್ಯಾಂನಿ ಚೆಡ್ಲಾಚೆರ್ ಸದರ್ ಘಾಲಿ.

ಘಟ್ ಮೂಟ್ ತಶೆಂ ತರ್ನಾಟ್ ಪಣಾಂತ್ ಭರ್ಲೊ ಸಕ್ತೆವಂತ್ ಜೀವ್. ಕಾಜಾರಿ ಬಾಯ್ಲಾಂನಿ ಅನುಭವಾಚೆಂ ಉತಾರ್ ಉಲಯ್ತಾನಾ, ಶಕುಂತಲಾಕ್ ನೊವ್ರಾಚಿ ತಾಕತ್ ಕಶಿ ತಿ ವಿವರಿಸ್ತಾಲಿಂ.

ತೆಂ ತಾಂಚ್ಚೆಂ ಜಾತಾನಾ, ಜೆವಾಣ್ ಕಾಡುಂಕ್ ತಯಾರ್ ಜಾಲ್ಲೆಂ.

ಭಾಯ್ರ್ ಉಲವ್ಲೆ ಕಾಜುಚಾ ಸ್ಪಿರಿತಾನ್ ಬದ್ಲಾತಾನಾ ವಿಚಿತ್ರ್ ಭಾಸೊ ಮಿಶ್ರಿತ್ ಜಾತಾಲೊ. ಥೊಡೆ ವಿನೋದ್ ಉಟಯ್ತಾಲೆ, ಥೊಡೆ ಅನುಭವ್ ಸೊಡ್ತಾಲೆ.

ರೋಶನಾನ್ ಭಾಯ್ರ್ ಅಂಗ್ಲಾಂತ್ ಪಾಸಾಯ್ ಮಾರ್ಲಿ. ಶಕುಂತಲಾ ದಿಸ್ತಾಗಿ ಪಳೆಂವ್ಕ್, ಪಿತಾಲ್ ಪಳೆಲೆಂ. ಸೊಭಿತ್ ಆಸಾ, ಗುಡೊ ಆಸಾ, ಗುಡ್ಯಾಕ್ ಪೂಜೊಂಕ್ ಅಕಡೊ ಬಾರೀಕ್ ವಾಟ್. ಗುಡ್ಯಾರ್ ಈಂದಾ ಮಾಡ್, ಅಂಜೆ, ಕಾಜು, ಪಾಲ್ ಪಣಾಚಿಂ ರುಪಾಂ, ಮುಕಾರ್ ಸ್ವಂತ್ ಕೃಪಿ ಕೆಲ್ಲಿ ಮಾಡಿ, ಮಾಡ್, ಪಾಲ್, ರಾಂವ್ಚಯ್, ಸರ್ತಿ ಒಕ್ ಉದ್ಯಾಚೆಂ ತಳೆಂ. ಉದಾಕ್ ಕೆದ್ನಾಂಯ್ ವಾಳೊನ್ ಪೊಜೊನ್ ಪಿತಾಲ್ ಭಜಯ್ತಾಲೆಂ.

ಕಾಜುಚೊ ತೀನ್ ಬಾಟ್ಲೊ ಅನಾಥ್ ಜಾಲ್ಲೊ.

ಅಂತೂನಾಮಾಕ್ ಪಿಯೆತಾನಾ ಸುಲಭ್ ಜಾಲ್ಲೆಂ ತರೀ ಆತಾಂ ತಾಚೆ ದೊಳೆ ಕುರ್ವೊಂಚೆ ಜಾಲ್ಲೆ. ಜೆಮಿಯಾಬ್ ಪುತಾಚಿ ಆನಿ ಪುಡೆಂ ಯೆಂವ್ಚೆ ಸುನೆಚಿ ವ್ಹಡ್ವಿಕಾಯ್ ಗಾಜಯ್ತಾಲೊ. ಅಂತೂನಾಮಾಚಿ ಬಾಯ್ಲ್ ತಶೆಂ ಅನ್ಯೇಕ್ಲಿ ಬಾಯ್ಲ್ ಹೆರಾಂ ಬಾಯ್ಲ್ ಸರ್ಶಿ ಮಿಶ್ರಿತ್ ಜಾಲ್ಲೊ.

ಜೆವಾಣ್ ತಯಾರ್ ಜಾತಾನಾ ಬೆಂಜಮಿನಾನ್ ಉದ್ಕಾಚೊ ಚೆಂಬು, ಸೈರ್ಯಾಂಕ್ ದಿಲೊ. ಭಾಯ್ರ್ ಮಾತ್ಚೊ ಮಾಂಡೊ, ಗುಸ್ತಿನಿನ್ ಭರ್ನ್ ಕೆಲ್ಲೊ.

ರುಚಿಚೆಂ ಜೆವಾಣ್, ಕುಂಕ್ಡಾ ಮಾಸಾ ವಟ್ಟು ಪಾನ್ವಳೆ. ಜಾಜ್‌ಲ್ಲಿ ಮಾಸ್ಕಿ, ರುಚಿಕ್ ರಾಂದ್ವಯ್. ಸೈರಿಂ ಜೆವ್ತಾನಾ ಘರ್ಚಿಂ, ಸೆಜಾರ್ಚಿಂ ಪಳೆತಾಲಿಂ. ಮೀಟ್ ಉಣೆ ಜಾಲಾಂಗಿ? ತಿಕ್ಸಾಣ್ ಚಡ್ಲ್ಯಾಂಗಿ? ಮಾಸ್ ಉಕಡ್ಲ್ಯಾಂಗಿ? ರಾಂದ್ವಯ್ ಖಾರ್ ಜಾಲ್ಯಾಂಗಿ? ಮಾಸ್ಕಿ ಸಾರ್ಕಿ ಭಾಜ್ಲ್ಯಾಂಗಿ? ಪಾನ್ವಳೆ ಕಶೆ ಜಾಲ್ಯಾತ್‌ಗಿ? ಚಿಂತ್ನಾಂ ಶಕುಂತಲಾಚಿಂ.

ರೋಶನ್ ಜೆವ್ತಾನಾ ತೆಂ ತಾಕಾಚ್ ಪಳೆತಾಲೆಂ ಜನೇಲಾಚಾ ಇಡ್ಯಾಂತ್ಲ್ಯಾನ್. ರೋಶನಾಕ್ ಖೆಳ್ಳಿ ಯೆತಾನಾ ಶಕುಂತಲಾಚೆಂ ಕಾಳಿಜ್ ಹಾಲ್ತಾಲೆಂ. ಉದಾಕ್ ವರ್ನ್ ದೀಂವ್ಕ್ ವೊಡ್ಲಿ ಯೆತಾಲಿ. ಪಾಯ್ ಪರ್ತಾನಾತ್‌ಲ್ಲೆ. ಗುಸ್ತಿನಿಕ್ ಸಾಂಗೊನ್ ತಾಣೆ ಉದಾಕ್ ದಿವೊಲೆಂ. ಇಲ್ಲೆಂ ಸಮಾಧಾನ್ ಜಾಲೆಂ. ಶಕುಕ್ ರೋಶನ್ ಸೊದ್ತಾಲೊ.

ಅಂತೂನಾಮಾಕ್ ಕಾರ್ ಚಲಂವ್ಕ್ ಖಂಡಿತ್ ಜಾಯ್ನಾ ತೆಂ ರೋಶನಾಕ್ ಕಳಿತ್. ರೋಶನಾಕ್ ಡೈವಿಂಗ್ ಯೆತಾ. ಅಂತೂನಾಮಾಕ್ ಡಿಕ್ಕಿಂತ್ ಫಾಲ್ಚೊ ತಸಲಿ ಪರಿಸ್ಥಿತಿ ಥಂಯ್ ಉದೆಲ್ಲಿ.

ಜೆವಾಣ್ ಸಂಪೂರ್ಣ ಸರ್ವಾಂನಿ ತ್ಯಪ್ತೆಚೊ ಉಸ್ತಾಸ್ ಸೊಡ್ಲೊ. ಪಾನ್‌ಪೊಡ್ ದಿಂವ್ಚಿ ರಿವಾಜ್ ಹಾಂಗಾ ಬೊಳ್. ಕಿತೆಂ ಉಣೆ ಜಾಲ್ಯಾರಿ ಸೆಜಾರ್ಚಿಂ ಹಾಡ್ನ್ ದಿತಾತ್. ಕಸ್ತಿಕ್ ಚುನೊ ನಾತ್‌ಲ್ಲೊ. ಪುಲ್ಲುಬಾಯೆನ್ ಖಂಯ್ ಥಾವ್ನ್‌ಗೀ ಹಾಡ್ಲೊ. ಸೈರ್ಯಾಂಕ್ ದಾದೊಶಿ ಕರುಂಕ್ ರುಕ್ಕು ಅಕ್ಕಾಗೆಲೊ ಪಿಕ್‌ಲ್ಲೊ ಘಡಾಯ್ ತಿಚಾ ಪುತಾನ್ ಪಾಟ್ಲೊ ಬಾಗ್ಲಾಂತ್ಲ್ಯಾನ್ ಹಾಡ್ಲೊ ಕೊಣಾಕ್‌ಯೀ ಕಳಿತ್ ಜಾಂವ್ಕ್ ನಾತ್ಲೆಲ್ಯಾಬರಿಂ.

ರೋಶನಾನ್ ಆನಿ ಹೆರಾಂನಿ ಚಿಂತ್ಲೆಂ ಪಯ್ಲಿಚ್ಚ್ ತಯಾರಾಯ್ ಕೆಲ್ಯಾ ಮ್ಹಣ್. ಪುಣ್ ಸೆಜಾರ್ಚಿಂ ಚಿಂತಾಲಿಂ ಆಪಾಪ್ಲೆಂ ಜೆವಾಣ್ ಹಾಂಕಾಂ ಕಶೆಂ ರುಚ್ಚೆಂಗಿ ಮ್ಹಣ್. ಸಾಂಜ್ ಚ್ಯಾರ್ ಜಾತಾನಾ ಪಾಟ್ಲಾಮ್ ಭಾಯ್ರ್ ಸರ್ಲಿ ಆಪಪ್ಲೆ ದೀವ್ನ್. ಹಫ್ತಾನ್‌ಂಚ್ ಖರಾರ್ ದವರ್ಚೆಂ ಮ್ಹಳ್ಳೊ ಏಕ್ ಸಬ್ದ ಥಂಯ್ ಗಾಜ್ಲೊ. ರೋಶನಾನ್ ಶಕುಂತಲಾಕ್ ಪಳೆಲೆಂ ಪಾಟಿಂ ಪರ್ತಾನಾ. ಶಕುಂತಲಾ ಹಾಸ್ತಾಲೆಂ. ಅಂತೂನಾಮ್ ಮೆಟಾಂ ಸಾರ್ಕಿಂ

ಕರುಂಕ್ ವದ್ದಾಡ್ತಾಲೊ.

"ತುಂ ಏಕ್ ಕಿತೆಂ ಸಾಯ್ ಪಯ್ ವರ್ಸಾಚಾ ಭುರ್ಗಾಪರಿಂ ಚಲ್ತಾಯ್"? ಅಂತೊನಾಮಾಚಿ ಬಾಯ್ಲ ತಾಚೊ ಹಾತ್ ಧರುನ್ ಆಪ್ಲ್ಯಾ ಘೊವಾಚೊ ಭರ್ಮ್ ರಾಕೊಂಕ್ ಪೆಚಾಡ್ತಾಲಿ.

"ಪಯ್ಲಾ ವರ್ಸಾ ಅಶೆಂಚ್ ನ್ಹಯ್ ವೇ ಭಾಂಗಾರಾ ಚಲ್ತಾಲ್ಯಾಂವ್" ಅಂತೊನಾಮಾಚೆ ಜಾಪಿಕ್ ಸರ್ವಾಂ ಹಾಸ್ಲಿಂ.

ಅಸೈಗೊಳಿಚಿ ಚಡ್ಲಿ ಚಡ್ತಾನಾ ಅಂತೊನಾಮಾಚೆಂ ಸರ್ವ್ ಫಿರ್ವಾಲ್ಲೆಂ. ತಾಕಾ ಫಾಮ್ ಸುಟ್ತಾಲೊ. ಎಲಿಯಾಸಾಮ್ ಗುಡೆ, ದೊಂಗೊರ್ ದಾಕಯ್ತಾಲೊ. ಆತಾಂ ಅಂತೊನಾಮಾಕ್ ಸಾರ್ಕೆಂ ದಿಸ್ತಾಲೆಂ. ಗಾಡಿ ತಾಣೆಂಚ್ ಕಾಣ್ಲೆಲಿ. ಗಾಡ್ಯೆಕಡೆ ಮ್ಹಣಾಸರ್ ಬೆಂಜಮಿನ್ ಪಾಂವ್ಕ್ ಯೆತಾನಾ ಏಕ್ ಪೊಟ್ಟಿ ಜೆನಿಯಾಬಾಕ್ ದಿಲಿ.

"ಸಿಲಾನ್ ತುಮ್ಕಾಂ ದೋನ್ ಬಾಟ್ಲೊ ಕಾಜುಚೊ ದೀಂವ್ಕ್ ಸಾಂಗ್ಲೆಂ."

ಹಾಬ್ಲಾ, ಆತಾಂಚ್ ಮಾಂವಾಚೊ ಹುಸ್ಕೊ ಚಿಂತ್ಲೆಂ ಜೆನಿಯಾಬಾನ್. ಶಕುಂತಲಾಕ್ ಸಾಂಗೊಂಕ್ ತೆಂ ಪಯ್ಸ್ ಆಸ್ಲೆಂ.

ಪೆಚ್ಯಾಂಚೆಂ ಸಂತಾನ್ ಬೋಬ್ ಫಾಲ್ತಾಲೆಂ ವಿಚಿತ್ರ್ ಆವಾಜಾನ್. ಸಗ್ಳೆಂ ಜಾವ್ನ್ ಹಾಂಗಾ ಆತಾಂ ವಿಬ್ರಾಂಚೆಂ ಧಾಂಪ್ಲೆಂ ಉಗ್ತೆಂ ಜಾಲೆಂ. ಸಗ್ಳೆಂ ಶಕುಂತಲಾಚಾ ನಶೀಬಾಕ್ ನಿಯಾಳ್ತಾಲಿಂ. ಸರ್ವಾಂಕಿ ರೋಶನ್ ಮೆಚ್ಚ್ಲೊ.

ಆತಾಂ ಆಯ್ತಾನಾಂ ಸರ್ವ್ ತಾಂಚಾ ತಾಂಚಾ ಘರಾ ಪಾವ್ಲಿಂ. ಪರತ್ ಯೇಂವ್ಕ್ ಆಸಾತ್, ಚಿಂತಾಲಿಂ ಜಾಯ್ತಾಯ್.

ದುಸ್ರ್ಯಾ ಆಯ್ತಾರಾ, ಬೆಂಜಮಿನ್ ಎಲಿಯಾಸ್, ಪುಲ್ಲಬಾಯ್ ತಶೆಂ ಹೆರಾಂ ದೊಗಾಂ ಉದ್ಯಾವರ್ ಪಯ್ಲೆ ಕರುಂಕ್ ಲಾಗಿಂ. ಉದ್ಯಾವರ್ ಇಗರ್ಜೆ ಕಡೆ ರಾವ್ಲಾರ್ ಅಪುಣ್ ಮುಕಾರ್ ಯೆತಾಂ ಮ್ಹಣ್ ರೋಶನಾನ್ ಸಾಂಗ್ಲೆಂ.

ಅನಿ ತಶೆಂಚ್ ಜಾಲ್ಲೆಂ. ಆಯಿಲ್ಲ್ಯಾ ಸೈರ್ಯಾಂಕ್ ಕಾಣ್ಲೆವ್ನ್ ರೋಶನ್ ಆಪ್ಲ್ಯಾ ಘರಾ ಗೆಲೊ. ಹಾಂಗಾ ಗುಡೆ, ದೊಂಗೊರ್ ನಾಂತ್. ಪುಣ್ ಮಾಡ್ ದರಬಸ್ತ್ ಆಸಾತ್. ಏಕ್ ಜೆವಾಳ್ ಸುವಾತ್ ಹಿ. ನಂಯ್ಚೆ ಫಾಂಟೆ ದರ್ಯಾಕ್ ಕುಡ್ಪಾಂಕ್ ಗೆಲ್ಲ್ಯಾನ್ ಕೆದ್ನಾಂಯ್ ಹಾಂಗಾ ಮಾಸ್ಲಿ ಆಸ್ತಾ.

ರೋಶನಾಚೆಂ ಘರ್ ಪಳೆಲೆಂ ಹಾಣೆಂ. ಹಾಂಗಾಯೀ ತಾಂಕಾಂ ಬೊರೊ ಸ್ವಾಗತ್ ಮೆಳ್ಳೊ. ಕಾಜುಚಾ ಸೊರಾ ಬದ್ಲಾಕ್ ವಿಸ್ತಿ, ಬಿಯರ್ ಆಸ್ಲಿ. ಹಿ ಕ್ರಿಸ್ತಾಂವಾಂಚಿ

ರಿವಾಜ್. ಹಿ ಮೊಡುಂಕ್ ಜಾಯ್ತೆ ವದ್ದಾಡ್ಲ್ಯಾತ್. ಪುಣ್ ದುಕ್ರಾಮಾಸ್ ಕೆದ್ದಾಂ ಮ್ಹಣಾಸರ್ ಆಸ್ತಾಗಿ ತೆದ್ದಾಂ ಮ್ಹಣಾಸರ್ ಹಿ ಪಿಡಾ ವೆಚಿನಾ.

ಘರ್ ವಡ್ಲೆಂ ಆಸಾ. ಟಿ.ವಿ, ವಿಡಿಯೋ, ರೇಡಿಯೋ ಆಸಾ, ಬೈಕ್ ಆಸಾ, ಚೆಡಾವತ್ ಗಲ್ಬಾಚಿ ಸಾಹತ್. ಹಾಂಗಾಯೀ ಸೆಚಾರ್ಚಿಂ ಆಯಿಲ್ಲಿಂ. ಮೊಗಾನ್ ಆಯ್ಲ್ಯಾರ್ ತುಕ್ತಲಿಯ್ ಆಯಿಲ್ಲಿಂ. ಸಹಕಾರ್ ಹಾಂಗಾಯೀ ದಿಲ್ಲೊ. ಜೆನಿಯಾಬಾಚೆಂ ಘರ್ ಚಿಕ್ಕೆ ಬಳ್ಳಂತ್ ಘರ್ ಜಾಲ್ಲ್ಯಾನ್ ಜಣಾಂ ಕುಡ್ಲಾಲ್ಲಿಂ. ಹಾಂಗಾ ಜೆವಾಣ್ ಘರಾರಾಂದುಂಕ್ ನಾ. ಕೆಟರಿಂಗಾಕ್ ಸಾಂಗ್ಲೆಂ. ಸೈರಿಕ್ ಘಟ್ ಜಾಂವ್ಕ್ ಯೋಗ್ಯ್ ಅಸ್ಲೆಂ ಜೆವಾಣ್, ಲೆಖಾಚೆಂ ಜೆವಾಣ್. ತಶೆಂ ಪರ್ಮೊಳಿಕ್ ಜೆವಾಣ್. ಸೈರಿಕ್ ನಿಘಂಟ್ ಜಾಲ್ಲಿ. ದೋನ್ ಹಪ್ಪಾಂನಿ ಖರಾರ್ ಜಾಂವ್ಚೆಂ, ತೀನ್ ಚಿಟೀನಿ ಕಾಜಾರ್ ತಿಸುಂಚೆಂ, ರೋಶನ್ ಗಲ್ಬಾಕ್ ವಚಾನಾ. ದೆಕುನ್ ಹೆಂ ಜೊಡೆಂ ಸುಖಿ ಜಿಣಿ ಜಿಯೆತಲೆಂ, ರೋಶನಾಚೊ ಬಾಪುಯ್ ಉಲಯ್ಲೊ. ಅಂತೊನಾಮ್, ವಿನ್ನಿ, ಜೆಸಿಂತಾ, ವಿಶೇಸ್ ಆಕರ್ಷಣಾರ್ ದಿಸ್ತಾಲಿಂ.

"ದೇವೆಂ ಕಿತೆಂಯ್ ನಾ. ಎಕಾ ದುಬ್ಲ್ಯಾ ಚೆಡ್ವಾಕ್ ಮೊಜೊ ಪೂತ್ ಕಾಜಾರ್ ಜಾವ್ನ್ ಹಾಡ್ತಾ. ಭಾಂಗಾರಾನ್ ತೊ ನೆಟಯ್ತಲೊ. ತೆಂ ಹಾಂಗಾ ಸುಖಾಚೆಂ ಜೀವನ್ ಜಿಯೆತಲೆಂ. ಶಿಕ್‌ಲ್ಲ್ಯಾ ಚೆಡ್ವಾಂಕ್ ರೋಶನಾನ್ ಇನ್ಕಾರ್ ಕೆಲಾಂ. ಆನಿ ಘರ್ ಸಾಂಬಾಳ್ಲ್ಯಾ ಚೆಡ್ವಾಕ್ ವಿಂಚ್ಲಾಂ. ತುಮ್ಮೊ ಎಲ್ಯಾರ್ ಪದವ್ ಉಂಚ್ಲೊ ದಿಸ್ತಾ ಜಾಲ್ಯಾರ್ ಆಮ್ಚೊ ಸರ್ವಿಲೊ ದರ್ಯೊ ವಿಸ್ತಾರ್ ದಿಸ್ತಾ." ತೊ ಉಲಯ್ತಾಲೊ.

ಖರಾರಾಕ್ ದೀಸ್ ನಮಿಯಾರ್ಲೊ ಆನಿ ಕಿತ್ಲೆ ಜಣ್ ಯೆತಾತ್ ತೆಂ ನಿಘಂಟ್ ಕೆಲೆಂ.

"ತೀಸ್ ಜಣಾಂ ಆಮಿಂ ಯೆತಲ್ಯಾಂವ್. ಖರಾರ್ ಇಗರ್ಜೆಂತ್ ಪಾದ್ರಿ ಮುಕಾರ್." ತ್ಯಾಚ್ ದಿಸಾಚ್ಚ್ ಸಗ್ಲೆಂ ಮುಕಾಮುಕಿಂ ಸಾಂಗ್ಲೆಂ.

ಜೆವಾಣ್ ಜಾವ್ನ್ ದೋನ್ ಹಪ್ಪಾಂಚೊ ಖರಾರಾಕ್ ವಾಯ್ಲೊ ಕಾಣ್ಲೆವ್ನ್ ದಡಸ್ಚಿಂ ಮನ್ಶಾಂ ಪಾಟಿಂ ಪರ್ತಾಲಿಂ.

ದೋನ್ ಹಪ್ಪೆ ಖರಾರಾಕ್ ಮ್ಹಣ್ತಾನಾ ಶಕುಂತಲಾಘರ್ ಜಾಲಾಂತ್ ಪೊಂಡ್ ಖೊಂಡ್ಲೆ. ಮಾಡಿಯೊ ಪರ್ತಾಲ್ಯೊ. ಈಂದಾಚೆ ತಾಳೆ ಝಡ್ಲೆ. ಈಂದಾಚೆಂ ಫಳಾಂ ಪಿಕ್‌ಲ್ಲಿಂ ಕುಸಾತ್ ಘಾಲಿಂ. ಪಾಂಚ್ ಘರಾಂ ಏಕ್ ಜಾಲಿಂ. ಶಕುಂತಲಾಚೆಂ ಖರಾರ್, ಖಾಲಿ ಅಂಗಾರ್ ಆಸ್‌ಲ್ಲ್ಯಾಕ್ ಭಾಂಗಾರಾನ್ ಹೈ ಬಾವ್ಲೆಕ್ ವರ್ತಾತ್. ಶಕುಂತಲಾ ಚಿಂತಾಲೆಂ, ಸರ್ವಾಂಕ್ ನಿಯಾಳ್ತಾಲೆಂ. ದೀಸ್ ಉದೆವ್ನ್ ಬುಡ್ತಾಲೆ. ಆನಿ ಖರಾರಾಚೊ

ದೀಸ್ ಕೊಂಬ್ಯಾಚಾ ಸಾಧನ್ ಉದೆವ್ನ್ ಆಯ್ಲೊ. ಸಾದ್ ಫಾಲ್ಗಾ ಕೊಂಬ್ಯಾಕ್ ಆಚ್ ಮೋರ್ನ್ ಆಸಾ ತೆಂ ನೆಣಾ ಜಾಲೊ ತೊ. ಸೆಜಾರ್ನ್ ಹೆರ್ ಪಾಂಚ್ ಕೊಂಬೆ ಫುರ್ನ್ ದೋನ್ ಕೊಂಬ್ಯಾಂ ವಟ್ನಿ ದಡ್ಡೆ. ಬಾರ್ವಾ ಥಾವ್ನ್ ದುಕ್ರಾಚೆಂ ಮಾಸ್ ಮಾವ್ಯಾನ್ ಹಾಡ್ಲೆಂ. ದಡಸ್, ಬೊಳ್ಕಾಂ, ಕೊಪ್ಲಾ, ಅರಿದೋನ್, ಬಾರ್ವಾ, ಫಜೀರ್ ಹಾಂಗಾಚೆಂ ಸರ್ವ್ ಕುಟ್ಮಾದಾರಾಂ ಘರಾ ಪಾವ್ಲಿಂ. ವೆಳಾನ್ ನೊವ್ಯಾಂಚಿ ಪಾಟ್ಲಾಂ ಆಯಿಲ್ಲಿ. ಇಗರ್ಜ್ ಪಯ್ಸ್ ದೆಕುನ್ ಮೀಸ್ ಭೆಟಂವ್ಚ್ಯಾ ಪಾದ್ರಿಕ್‌ಚ್ ಘರಾ ಆಪಯಿಲ್ಲೊ.

ವಿಚಿತ್ರ್ ಸುಗಂಧ್ ತೆಲಾಚೊ, ಕಳ್ಯಾಂಚೊ ಪರ್ಮೊಳ್ ಶಕುಂತಲಾಚಾ ಘರಾ ಪ್ರಸಾರ್ಲೊ. ತೀಸ್ ಜಣಾಂ ಮಣ್ಯಾಕಡೆ ಚಡಿತ್ ಪಾಂಚ್ ಆಸ್‌ಲ್ಲಿಂ. ಗುಸ್ತಿನಿನ್ ಲೇಖ್ ಫಾಲೆಂ. ಮಾಟವ್ ಫಾಲ್ಗಾನ್ ಥಂಡಾಯ್ ಆಸ್‌ಲ್ಲಿ. ಹಾಂಗಾ ಫೆನಾಂ ನಾಂತ್ ವೀಚ್ ಸಕತ್ ಆನಿಕೀ ಯೇಂವ್ಕ್ ನಾ ಜಾಲ್ಯಾರೀ ಮಾಡಿಯಾಂಚೆ ಸೊಗ್ಗೆ ಮಾಡಾಚೆಂ ಮೊಡ್ಲಾಂ, ರುಕಾಂಚಿಂ ಪಾನಾಂ ವಾರೆಂ ಅಡಾವ್ನ್ ಹಾಂಕಾಂ ಥಂಡಾಯ್ ದೀಂವ್ಕ್ ಲಾಗಿಂ. ಪಾಂಚ್ ಘರಾಂನಿ ರಾಂದಾಪ್ ರಾದ್ತಾಲೆಂ. ಆಯಿಲ್ಲ್ಯಾಂಕ್ ಪರ್ಮೊಳ್ ಮಾರುಂಕ್ ಲಾಗ್ಲೊ. ಈಂದಾಚೊ ಕುಸಾತ್ ಫಾಲೊ ದೋನ್ ಹಪ್ತಾಂಚ್ಯಾ ವಾಯ್ಕಾಕ್ ಬೊರೊ ಮಾಲ್ ಜಾಲೊ. ಬೊಂಡ್ಯಾಂಚಿಂ ಶಿಮ್ಪಿಂಚ್ ಕಾತರ್ಲಿಂ. ಆಯಿಲ್ಲ್ಯಾ ಸರ್ವಾಂಕ್ ಬೊಂಡ್ಯಾ ಉದಾಕ್. ಹಾಂಗಾ ಶರ್ಬತ್, ಬಿಸ್ಕಿಟೊ ನಾಂತ್. ಫಕತ್ ಬೊಂಡ್ಯಾ ಉದಾಕ್. ಪಾದ್ರಿನ್ ದೋನೀ ಕುಟ್ಮಾಂಚಾ ವ್ಹಡಿಲಾಂಕ್ ಆಪಯ್ಲೆಂ. ಸವ್ಯಾಗೆಲಿಂ ವಿವಿಧ್ ನೆಸ್ಲಾರ್ ಆಸ್‌ಲ್ಲಿಂ. ಸೆಜಾರ್ಲಿಂ ಬಾಯ್ಲಾಂ ಪಳೆತಾಲಿಂ. ಥೊಡಿಂ ಅಬ್ಲೆಶಿ ಜಾಲ್ಲಿಂ ಆನಿ ಥೊಡಿಂ ಬಾಂಗಾರ್ ಪಳೆವ್ನ್‌ಚ್ ಶರ್ಮೆಲಿಂ.

ಥೊಡ್ಯಾಂಕ್ ಹಿತಾಲ್ ಬೊರೆಂ ದಿಸ್ಕಾರ್ ಥೊಡ್ಯಾಂಕ್ ಕಾಟ್ ಹಳ್ಳಿ, ವೀಚ್ ಸಕತ್ ನಾತ್‌ಲ್ಲಿ, ಬೋವ್ ಪಾಟಿಂ ಉರ್‌ಲ್ಲಿ ಹಳ್ಳಿ ಆನಿ ಹ್ಯಾ ಹಳ್ಳಿಂತ್ಲೆಂ 'ಗುಗ್ಗು' ಕಿತ್ಯಾಕ್ ವಿಂಚ್ಣಾಂಗಾಯ್, ಅಶೆಂ ಚಿಂತಾಲಿಂ.

ಫುವ್ ನಾಸ್ಲೆಲ್ಯಾ ಅವಯಾಂಕ್ ಶಕುಂತಲಾಕ್ ಪಳೆಂವ್ಚಿ ಅತುರಾಯ್. ರೋಶನ್ ಬೊರ್ಲಾ ಸುಹಾರ್ ಸೊಭಾಲ್ತೊ, ಎನ್ನಿ ದಡ್ಯಾಚೆಂ ಸ್ನಾನ್ ಘೆತಾಲೊ. ಆತಾಂ ಶಕುಂತಲಾಕ್ ಭಾಯ್ರ್ ಅಪವ್ನ್ ಹಾಡ್ತಾನಾ ಸರ್ವಾಂಚಿ ದೀಪ್ ತಾಚೆರ್ ಪಡ್ಲಿ. ಏಕ್ ಪಾವ್ಲಿಂಚಾಕ್ ಚೆನಿಯಾಬ್ ಸ್ವಪ್ನ್ ಜಾಲೊ. ರೋಶನ್ ಪಳೆವ್ನ್‌ಚ್ ಆಸ್‌ಲೊ.

ಶಕುಂತಲಾ ನವ್ಯೆಚ್ ಸಾಡ್ಕೆರ್ ನಿಲ್ಯಾ ಸಾಡ್ಕೆರ್ ಮೊಳ್ಕಾರ್ ಥಾವ್ನ್ ದೆಂವೊನ್ ಆಯಿಲ್ಲ್ಯಾಬರಿಂ ಭಿತರ್ ಥಾವ್ನ್ ಆಯ್ಲೆಂ. ದಾಟ್ ಕೆಸಾಂಚೊ ಶೆಂಡೊ ಪಳೆವ್ನ್ ಥೊಡಿಂ

ಬಾಯ್ಲಾಂ, ಹ್ಯಾ ಶೆಂಡ್ಯಾ ಭಿತರ್ ಕಿತೆಂ ತರೀ ರಿಗಯ್ಲಾಂ ತಶೆಂ ಚಿಂತಾಲಿಂ. ಕಿತೆಂಚ್ ತೊಂಡಾಕ್ ಲಾಯ್ಲಾಸ್ತಾಂ ಶಕುಂತಲಾಚೆಂ ತೊಂಡ್ ಪರ್ಜಳ್ತಾಲೆಂ. ರೀನಾ ಬಾಯೆನ್ ಶಕುಂತಲಾಕ್ ರೋಶನಾ ಸಂಗಿಂ ಬಸಯ್ಲೆಂ.

ಖರಾರಾಚಿಂ ನಿಯಮಾಂ ಜಾವ್ನ್ ಮುದಿ ಘಾಲಿ, ತಶೆಂ ಕಾಣಿಕೊ ಅರ್ಪಿಲ್ಯೊ. ಧುವ್ ಆಸ್‌ಲ್ಲಿಂ ಬಾಯ್ಲಾಂ ಮೊಸ್ರಾನ್ ಬುಡ್ತಾನಾ ಸೈರಿಕ್ ಸೊಡ್‌ಲ್ಲ್ಯಾ ಧುವಾಂಚ್ಯೊ ಅವಯೊ ಚಿಡ್ತಾಲ್ಯೊ.

ಖರಾರ್ ಬೊರ್ಯಾ ಥರಾನ್ ಜಾಲೆಂ ಆನಿ ಸೆಜಾರ್ಯಾಂಕ್ ಕಳಿತ್ ಜಾಲೆಂ ತೆಂ ಗುಸ್ತಿನಿನ್ ಗರ್ನಾಳಿಚಾ ಅವಾಜಾನ್ ಪಾಸಾರ್ಲೆಂ.

ತೀನ್ ಚೀಟಿಂನಿ ಕಾಬಾರ್ ಮ್ಹಣ್ತಾನಾ ಸಗ್ಳ್ಯಾಂಚಿ ಒಪ್ಪಿಗಿ ಜಾಲಿ, ಆನಿ ಮಾಟ್ವಾಂತ್ ಶಿರೊತ್ಯೊ ಪಡ್ಲೊ. ತ್ಯಾ ಪಯ್ಲೆಂ ಈಂದಾಚೊ ಸೊರೊ ದಿಲ್ಲೊ. ಪಾದ್ರಿ ಭಿತರ್ ಗೆಲ್ಲೊ ಆನಿ ಮೆಜಾರ್ ಜೆವಾಣ್ ಮಾಂಡುನ್ ದವರ್ಲೆಂ.

ಶಕುಂತಲಾಚೆಂ ಖರಾರ್ ಜಾವ್ನ್ ದೀಸ್ ಕಾಬಾರ್ ಜಾಲೊ ಜಾಲ್ಯಾರೀ ಖಬಾರ್ ಹುನೊನಿ ಉರ್‌ಲ್ಲಿ. ಘಾಲ್ಲೊ ಮಾಟವ್ ಕಾಡುಂಕ್ ನಾ ಜಾಲ್ಯಾರೀ ಸುಕ್‌ಲ್ಲೆ ತಾಳೆ ನಿಕ್ಯಾಂವ್ಕ್ ಸೆಜಾರ್ಲೆ ತಯಾರ್ ಜಾಲ್ತೆ.

ಗುಸ್ತಿನಿಕ್ ಖಿಂತ್ ಸುರು ಜಾಲ್ಲಿ. ಅಪ್ಲಿ ಭೈಣ್ ಖಿಂಚಾಗಿ ಗಾಂವಾಕ್ ಪಯ್ಲೆ ಕರ್ತಾ ತೆಂ ತಾಚಾ ಗುಮಾನಾಕ್ ಆಯಿಲ್ಲೆಂ. ಬೆಂಜಮಿನ್ ಖುಶೆರ್ ಆಸ್ಲಾರ್ ತಾಚಿ ಬಾಯ್ಲಾ ಖಿಂತಿರ್ ಆಸ್‌ಲ್ಲಿ. ಕಿತೆಂ ಮ್ಹಳ್ಳಾರೀ ಆಪ್ಣಾಚಿ ಧುವ್ ಅಪ್ಲಿ ಅನ್ನಿಟಿ, ಅಪ್ಲೆಂಚ್ ದೂದ್ ಚಿಂವ್‌ಲ್ಲಿ ಜೀಬ್, ಆಜ್ ತೆಂ ಭುರ್‌ಲ್ಲೆಂ, ಭಾಯ್ರ್ ವೆಚೆಂ ಏಕ್ ಚೆಡುಂ.

ತಿಕಾಯೀ ತಶೆಂಚ್ ಭಗ್‌ಲ್ಲೆಂ ಹಾಂಗಾ ಯೆತಾನಾ.

ಪಯ್ಲಿ ಚೀಟ್ ವಾಚ್ತಾನಾ ಫಿರ್ಗಜೆಕ್ ಖಬಾರ್ ಕಳಿತ್ ಜಾಲಿ.

ದುಸ್ರಿ ಚೀಟ್ ಕಾಬಾರ್ ಜಾತಾನಾ ಕೊಣಾಯ್ಲಿ ಅಡ್ಕಳ್ ಆಯಿಲ್ಲಿ ನಾ. ತಶೆಂ ಹರ್ಯೆಕ್ಲ್ಯಾನ್ ಸಹಕಾರ್ ಭಾಸಾಯಿಲ್ಲೊ.

ತಿಸ್ರಿ ಚೀಟ್ ವಾಚುನ್ ಜಾತಾನಾ, ಶಕುಂತಲಾಚೆಂ ವಸ್ತುರ್, ಭಾಂಗಾರ್, ನಗ್ ತಯಾರ್ ಜಾಲ್ತೆ. ಕುಟ್ಮಾಂಚೆಂ ವೊಜೆಂ ಯೇಂವ್ಕ್ ಸುರು ಜಾಲ್ಲೆಂ. ಮಾಟೊವ್ ಸುಂಗಾರಾಯಿಲ್ಲೊ. ವಾನಾಂ, ಭಾಣಾಂ ಆಯಿಲ್ಲಿಂ. ಕದೆಲಾಂ, ಬಾಂಕ್, ಮೆಜಾಂ ಭರ್‌ಲ್ಲಿಂ, ಸೈರ್ಯಾಂಚೊ ವೊದ್ಲರ್, ಸೆಜಾರ್ಲೆ ಸಗ್ಳೆ ಏಕ್ ಜಾಲ್ಲೆಂ.

ಶಕುಂತಲಾಕ್ ಆಜ್ ಕಾಮ್ ನಾ. ರೊಸಾಚೊ ದೀಸ್ ತಾಚೊ, ಆಯ್ತಾರ್, ಘಾಲ್ಯಾಂ

ತಾಣೆ ಉದ್ಯಾವರ್ ಪೊಚೊಂಕ್ ಆಸಾ. ಸಾಡೆ ಧಾ ವರಾರ್ ರೆಸ್ಪೆರ್, ಆಜ್ ತೆಂ ಹ್ಯಾ ಘರಾ ಅಂಕ್ವಾರ್ ಪಣಾಚೆಂ ನಿಮಾಣೆ ನ್ಹಾಣ್ ನ್ಹಾತಾ. ದೋನ್ ಮಾಂಡ್ಯಾಂನಿ ಉದಾಕ್ ತಾಪಯ್ಲಾಂ. ಏಕ್ ಶಕುಂತಲಾಕ್ ಅನ್ಯೇಕ್ ಬಾಬಿಯಾಬಾಚಾ ದುಕ್ತಾಕ್. ಕಾರ್ಕೊಳ್ ಧಾವ್ನ್ ಹಾಡ್‌ಲ್ಲಿ ಸುರಿ ತಾಚಿ, ದೊನ್ಸಿಂ ದುಕೊರ್ ಮಾರ್ಲ್ಯಾತ್ ತಾಣೆ. ಆನಿ ಆಚೆಯೇ ತಶೆಂಚ್.

ಸಭಾರ್ ಸ್ತ್ರೀಯಾಂಚಾ ವೊವಿಯಾಂಚಾ ತಾಳ್ಕಾನ್ ಶಕುಂತಲಾ ರೊಸಾನ್ ನ್ಹಾಲೆಂ. ಮಾತ್ಯಾ ಥಾವ್ನ್ ದೆಂವ್ಚಾ ನಾರ್ಲಾ ರೊಸಾಂತ್ ದೊಳ್ಕಾಂತ್ಲಿಂ ದುಃಖಾಂ ಮಿಶ್ರಿತ್ ಜಾಲಿಂ. ನಾಕಾಂತ್ಲೆಂ ಕಿರ್ಮೆಂ ಸರ್ವಾಲೆಂ. ಲಾಂಬ್ ಕೆಸಾಂಕ್ ನಾರ್ಲಾರೊಸ್ ಪಾವೊ ನಾ. ಪಾಂಚ್ ಬೊಶಿಯಾಂಚೊ ಪಾಂಚ್ ನಾರ್ಲಾಂಚೊ ರೊಸ್ ಶಕುಂತಲಾಚಾ ಮಾತ್ಯಾ ಕೆಸಾಂ ಥಾವ್ನ್ ಹರ್ಥೆಂ ಬಿಜಾವ್ನ್ ಪೆಂಕ್ಪಾಂತ್ಯಾನ್ ದೆಂವೊನ್ ಪಾಂಯಾಚಾ ಥಳಾ ಮ್ಹಣಾಸರ್ ಪಾವೊ. ವೊವ್ಯಾಂಚೊ ಹೊರ್ಬೊಸ್ ಸುಟಿಂವ್ಚಿಂ ಬಾಯ್ಲಾಂ ಎಕಾಮೆಕಾ ಪಂತಾಚ್ ಕರ್ತಾಲಿಂ. ಸಗ್ಳಿಂ ಶಕುಂತಲಾಕ್ ಬೆಸಾಂವ್ ದಿತಾಲಿಂ. ಉದ್ಯಾವರ್ಚೆಂ ಘರ್ ಸಾಂಬಾಳ್ ಮ್ಹಣ್ತಾಲಿಂ. ನೊವ್ರ್ಯಾಕ್ ದುಸ್ರ್ಯಾಂಚೆ ನದ್ರೆ ಥಾವ್ನ್ ಬಚಾವ್ ಕರ್ ಮ್ಹಣ್ ಸಾಂಗ್ತಾಲಿಂ. ನೊವ್ರ್ಯಾಕ್ ಖಾಲ್, ಜಾ, ವ್ಹಡಿಲಾಂಕ್ ಮಾನ್ ದಿ, ನೊವ್ರ್ಯಾಚೆಂ ಘರ್ ಶಾಶ್ವಿತ್. ಆವಯ್ಚೆಂ ಘರ್ ತಾತ್ಕಾಲಿಕ್. ಕೆದ್ನಾಯ್ ನೊವ್ರ್ಯಾಂಕ್ ಹಲ್ಕ್ ಕರಿನಾಕಾ. ಕೊಣೆ ಕಿತೆಂ ಸಾಂಗ್ಲಾರೀ ಪಾತ್ಯೆನಾಕಾ. ದೊಳ್ಕಾಂನಿ ಪಳೆ, ಕಾನಾಂನಿ ಆಯ್ಕಲ್ಲೆಂ, ಪಾತ್ಯೆನಾಕಾ, ನೊವ್ರ್ಯಾಕ್ ಕಷ್ಟಾಂತ್ ಸಾಂಡಿನಾಕಾ. ಬೊರ್ಕಾ ಭುರ್ಗ್ಯಾಂಕ್ ಜಸನ್ ದಿ, ದಡಸ್ಚೆಂ ನಾಂವ್ ಉರಯ್. ಅಶೆಂ ವೊವಿಯಾಂಚೆ ತಾಳೆ ಆಯ್ಕತಾಲೆ.

ಏಕ್ ಘಂಟೊ ಶಕುಂತಲಾ ರೊಸಾಂತ್ ನ್ಹಾಲೆಂ ಆನಿ ಆತಾಂ ಮಾಯ್ಕಾನ್ ತಾಕಾ ಉಟೊನ್ ಮಾವೊಳ್ಳಿಚಾ ಹಾತಾಂತ್ ದೀವ್ನ್ ನ್ಹಾಣ್ಯೆಕ್ ಸಾಗ್ಗಿಲೆಂ. ಶಕುಂತಲಾಚೊ ರೊಸಾಚೊ ದೀಸ್ ಸಂಪ್ತಾನಾ ಜೆವಾಣ್ ಧಾದೊಶಿ ಕೆಲ್ಲೊ ಲೋಕ್ ದುಸ್ರ್ಯಾ ದಿಸಾ ಉದ್ಯಾವರ್ ವೆಚಾಕ್ ತಯಾರಾಯ್ ಕರ್ತಾಲೊ.

ದೇರ್ಲಕಟ್ಟಿಚಾ ಮಮ್ಮದೆಚೆಂ ಧವೆಂಚ್ ಕಾರ್, ಮಮ್ಮದೆನ್ ಬೆಂಜಮಿನಾಕ್ ಭಾಡ್ಯಾಕ್ ದಿಲ್ಲೆಂ. ಭಾಡೆಂ ಕಿತ್ಲೆಂ ಮ್ಹಳ್ಳಾಕ್ ಮಮ್ಮದೆ ಬೆಚಾರಾಯ್ ಉಚಾರ್ತಾಲೊ. ತಾಂಚೊ ಬೆಡೊ ವರ್ಚೊ ಗ್ರಾಯ್ಕ್ ತೊ.

"ಬೆಂಜಮಿನ್ ಪರ್ಬುಲೆ ತುಜೆ ಧುವೆಚಾ ಕಾಜಾರಾಕ್ ಮೊಜ್ಯಾ ಕಾರಾಕ್ ಭಾಡೆಂ ಕಾಣ್ಲೆಲ್ಯಾರ್ ಅಲ್ಲಾ ಮ್ಹಾಕಾ ಶಿರಾಪ್ ಘಾಲಿತ್. ಮ್ಹಾಕಾಯಿ ಧುವೊ ಆಸಾತ್. ಆನಿ

ಶಕುಂತಲಾಕ್ ಹಾಂವ್ ಧುವೆ ಪರಿಂ ಪಳೆತಾನಾ ತಾಕಾ ಆಜ್ ಕಾಚಾರ್ ಮ್ಹಣ್ತಾನಾ ತಾಚಾ ನೊವ್ರ್ಯಾಚಾ ಘರಾ ಪಾವಂವ್ಕ್ ಹಾಂವೆ ಭಾಡೆಂ ಕಾಣ್ತೆಜಾಯ್ತಿ. ಸಗ್ಳೊ ವೀಸ್ ಮೊಜೆಂ ಕಾರ್ ವಾಪಾರ್, ಮೊಜೊ ಡ್ರೈವರ್ ಬಾಬುಕ್ ಹಾಂವೆ ಸಗ್ಳೆಂ ಸಾಂಗ್ಲಾಂ. ತೊ ತಶೆಂಚ್ ಕರ್ತಲೊ" ಮ್ಹಣ್ತಾನಾ ಬೆಂಜಮಿನಾನ್ ಹಾತ್ ಜೊಡ್ಲೆ. ಏಕ್ ಬಸ್ಸ್ ಕೆಲ್ಲೆಂ ಬೆಂಜಮಿನಾನ್, ಏಕ್ ಕಾರ್, ಶಕುಂತಲಾಕ್. ಶೆಂಬರಾಂ ವಯ್ರ್ ಜಣಾಂಕ್ ಹಾಡಿನಾ ಮ್ಹಳ್ಳೆಂ ತಾಣೆ.

ಶಕುಂತಲಾ ದೊವ್ಯೆ ಸಾಡ್ಕಾರ್ ಪಯ್ಲೆ ಪಾವ್ಪಿಂ ಕಾರಾರ್ ಬೊಸೊನ್ ಪಯ್ಲೆ ಕರ್ತಾನಾ ತಾಕಾ ಎಲ್ಯಾರ್ ಪದ್ವಾಚೊ ಉಡಾಸ್ ಆಯ್ಲೊ. ತೆಂ ಘರಾ ಥಾವ್ನ್ ಭಾಯ್ರ್ ಸರ್ತಾನಾ, ವೇಂಡಾಚೊ ಆವಾಜ್ ನಾ. ಮೈಕಾಚೊ ಆವಾಜ್ ನಾ. ಫಕತ್ ಗೊರ್ವಾಂಚೆಂ ಹಾಂಬೆವ್ಣೆ, ಬೊಕ್ರಾಂಚೆಂ ರಡ್ಲೆ, ಸುಣ್ಯಾಂಚೆಂ ಪಿಂಗೊಣೆ, ಮಾಜ್ರಾಂಚೆಂ ದುಃಖಾಂ, ಕುಂಕ್ಡಾಂಚೆಂ ಕಂತಾರ್, ಕಾವ್ಲೆ, ಕೊಗ್ಗಿಂಚೊ ನಾದ್. ಫುಲ್ಲ್ಯಾ ಬಿಂಗಾರಿಚೊ ಪರ್ಮೊಳ್ ಉಟೊನ್ ದಿಸ್ತಾಲೊ, ತಾಚಾ ಮೊಗಾಚೊ ಪೆಚೊ ಟೊಮಿ, ತಾಕಾ ಕಾರಾಕಡೆ ಮ್ಹಣಾಸರ್ ಪಾಂವ್ಕ್ ಗೆಲ್ಲೊ. ಜಯ್ತಾಚಿಂ ಮೆಟಾಂ, ದುಖೇಸ್ತ್ ಕಾಳ್ಜಾಂತ್ ಕಾಡುನ್ ಶಕುಂತಲಾ ಉದ್ಯಾವರ್ ಭಾಯ್ರ್ ಸರ್ಲೆಂ.

ವೆತಾನಾ ತಾಕಾ ಪದವ್ ಪಾಟಿಂ ಸರ್ಲೆ ದಿಸ್ತಾಲೆ. ಆನಿ ದರ್ಯೊ ಲಾಗಿಂ ಲಾಗಿಂ ದಿಸ್ತಾಲೊ. ನೇತ್ರಾವತಿ ಹಾಲೊನ್ ಧಲೊನ್ ವೆತಾಲಿ. ಮಾಡ್ ವಾರ್ಯಾರ್ ಹಾಲ್ತಾಲೆ. ಕೊಚ್ಚಿ ಥಾವ್ನ್ ಏಕ್ ರೈಲ್ ಸಾಂಖ್ಯಾ ವಯ್ಲ್ಯಾನ್ ಪಾಶಾರ್ ಜಾತಾನಾ ಹಾಚೆಂ ಕಾರ್ಯೀ ಪಾಶಾರ್ ಜಾಲೆಂ. ಕೊಂಕಣ್ ರೈಲ್ವೆಚಾ ಪಾಟ್ಕಾರ್ ಚಲ್ತಾ ತೆಂ.

ಮಂಗ್ಳುರ್ಚಿ ವಾಟ್ ಧರ್ತಾನಾ ಪಾಟಿಂ ಪಳೆಲೆಂ ಶಕುಂತಲಾನ್, ಆತಾಂ ತಾಕಾ ತಾಚೊ ಗಾಂವ್ ದಿಸಾನಾ ಜಾಲ್ಯಾರೀ ಪಯ್ಸ್ ಪಯ್ಸ್ ಗುಡೊ ದಿಸ್ತಾ. ಎಲ್ಯಾರ್ ಪದ್ವಾಕ್ ವಳ್ಖಾತಾ ತೆಂ. ಆನಿ ಮುಕಾರ್ ವೆತಾ. ಹೈವೆಂತ್ಯಾನ್ ಕಾರ್, ಬಸ್ಸ್ ಮುಕಾರ್ ಗೆಲ್ಲ್ಯಾಬರಿಂ ತಾಚಿ ಅತುರಾಯ್ ಚಡ್ತಾ. ನಂತೂರ್ ಮಿರಿಸ್ ತಾಕಾ ದಿಸ್ತಾ. ಸಕಯ್ಲ್ ಆಸ್ಲೆಂ ವಿಸ್ತಾರ್ ಮಂಗ್ಳುರ್ ಶಹರ್. ಕದ್ರಿ ಪಾರ್ಕ್. ಉಪ್ರಾಂತ್ ವಯ್ರ್ ಇಚ್ಛೆ, ದೆರೆಬೈಲ್ ಉತ್ರೊನ್ ಕೂಳೂರ್, ಪಣಂಬೂರ್, ಪಾವೊನ್ ಮುಲ್ಕಿ ವೆತಾ. ಥಂಯ್ ನಂಯೊ ದಿಸ್ತಾತ್, ದರ್ಯೊ, ಲೋಕ್, ವಾಹನಾಂ.

ಹಬ್ಬಬ್ಬಾ ಕಿತ್ಲೊ ಭರ್ಲಾ ಲೋಕ್. ಆನಿ ಜಣ್, ಆನಿ ಅಪುಣ್‌ಯೀ ವೆತಾಂ ಅಪ್ಪಾನೊವ್ರ್ಯಾಕ್ ಮೆಳೊಂಕ್. ಅಪ್ಪೆಂಯ್ ಕರ್ಚೆಂ ತೆಂಚ್. ಜಲ್ಮ್, ಸಂಸಾರ್,

ವಾಡುವೆಂ ಹಾತೆರ್. ಸುರತ್ಕಲ್ ಉತ್ತೊನ್ ನಂದಿನಿ ನಂಯ್. ಹಳೆಯಂಗಡಿ, ಮೂಲ್ಕಿ, ಶಾಂಭವಿ ನಂಯ್ ಆನಿ ಉಪ್ರಾಂತ್ ನವಿಂ ನವಿಂ ನಾಂವಾಂ. ದೊನೀ ಕುಶಿನಿ ಮಾಡಾಂಚೆಂ ತೋಟ್. ನಿಮಾಣೆ ವ್ಹಯ್....

ಉದ್ಯಾವರ್..... ಉದ್ಯಾವರ್ ಅಪ್ಲ್ಯಾ ಪತಿಚೊ ಗಾಂವ್, ಹ್ಯಾ ಗಾಂವಾಂತ್ ಅಪ್ಲೆ ಜಿಯೆಂವ್ಕ್ ಆಸಾ, ಸಾಂಗಾತಾ ರಾವೊಂಕ್ ಆಸಾ.

ಸಾಂ. ಫ್ರಾನ್ಸಿಸ್ ಸಾವೆರಾಚ್ಯೆ ಇಗರ್ಜೆಂತ್ ಬೆಂಡಾಚೊ ಅವಾಜ್, ರೋಶನ್ ವೆಗ್ಗಿಂ ಫ್ರಾನ್ಸಿಸ್ ಸಾವೆರಾಚಾ ಕುಟ್ಮಾ, ಸೈರಾಂ ಸಂಗಿಂ ಇಗರ್ಜೆಂತ್ ಲೊಕಾಚಿ ಖೆಟ್. ಅಪ್ಲ್ಯಾಚೊ ಸ್ವಾಗತ್ ಕರುಂಕ್ ಧಡೊ ವಿಸ್ಪಿ, ಸಭಾರ್ ನಮ್ಮೊನಾರ್ ವಸ್ತುರಾಂಚ್ಯೊ ಕೂಡಿ, ಭುರ್ಗಿಂ, ತರ್ನಾಟಿಂ, ಮ್ಹಾತಾರಿಂ, ಸೈತ್ ಹೊಕ್ಲೆಕ್ ಪಳೆಂವ್ಕ್ ಅತ್ರಗ್ತಾಲಿಂ. ಹಳ್ಳೆಂತ್ಲೆಂ ಚೆಡುಂ ಆಜ್ ಉದ್ಯಾವರಾಕ್ ಯೆತಾ. ಕಶೆಂ ಆಸಾ? ರೂಪ್ ಕಶೆಂ? ನಡ್ತೆಂ ಕಶೆಂ? ಭಾಸ್ ಕಶೆಂ? ಚಿಂತ್ನಾಂಚೊ ಹಾರ್‌ಭಾರ್ ಘೆತ್‌ಲ್ಲೆ ಸಭಾರ್ ಮಾಂಡೆ, ವಿವಿಧ್ ಘೇಶನಾಂ.

ನೊವ್ಯಾಗೆಲ್ಲೆ ಪಾಡ್ತಿಕ್ ಇಲ್ಲೆಂ ಘಮಂಡ್ ಆಸ್ತಾಚ್.

ಶಕುಂತಲಾಚಿಂ ಪಾವ್ಲಾಂ, ಉದ್ಯಾವರ್ದೆ ಧರ್ಣಿರ್ ತೆಂಕ್ತಾನಾ, ವಿಡಿಯೋ ಕ್ಯಾಮರಾ ಚಾಲು ಜಾಲ್ಲೊ. ಪೋಟೊಚೆ ಲೈಟ್ ಝಗ್ಗಾಲೆ. ಸ್ತ್ರೀಯಾಂಚ್ಯೊ ದಿಪ್ತಿ, ಕೇಂದ್ರಿತ್ ಜಾತಾನಾ ಚಲಿಯಾಂಚ್ಯೊ ಅಸ್ತೊ ವಯ್ರ್ ಗೆಲ್ಲೊ.

ಮೊಟೊ ಶೆಂಡೊ ಬಾಂದ್‌ಲ್ಲಿ ಶಕುಂತಲಾಚಿ ತಕ್ಲಿ, ಶೆಂಡ್ಯಾಚಿ ಜಡಾಯ್ ವ್ಹಾವಂವ್ಕ್ ತಾಂಕಾನಾತ್ಲಿ, ಗೊಮ್ಮಿ ಕುಸ್ಕಾಲ್ಲಿ. ಧೊವ್ಣೆ ಸಾಡಿಯೆರ್ 'ಅಂಜ್' ತಶೆಂ ದಿಸ್ತೆಂ ಶಕುಂತಲಾ ಚಲೊನ್ ಯೆತಾನಾ, ಸರ್ವಾಂ ಪಳೆತಾಲಿಂ. ಬೆಂಡ್ಯಾರಾಂನಿ ತೊಂಡಾಂತ್ ಪುಂಕೊನ್, ಹಾತಾನ್ ಬೊಡೊವ್ನ್ ಅವಾಜ್ ಕರ್ತಾನಾ ಇಗರ್ಜೆ ವಠಾರಾಂತ್ ಗರ್ನಾಳಿ ಪುಟೊ.

ಶಕುಂತಲಾ ಮೆಟಾಂ ಚಡೊನ್ ಮಂದಿರಾ ಬಾಗ್ಲಾರ್ ಉಬೆಂ ಜಾಲೆಂ. ಪಾದ್ರಿ ಯೆತಾನಾ ಮುಕ್ತಿ ಸೆರೆಮನಿ ಕ್ರಿಸ್ತಿ ಬಾಂದಾಚಿ ಜಾಲ್ಲಿ.

"ಕಷ್ಟಾಂತ್, ಸುಖಾಂತ್, ದುಕಾಂತ್ ರೋಶನಾಕ್ ಮೊಜೊ ಪತಿ ಮ್ಹಣ್ ಸಾಂಬಾಳ್ತಲಿಂ." ಕಾಚಾರಾಚಿ ಬಾಸಾವ್ಣಿ ದೀವ್ನ್ ಮುದಿ ಘಾಲಿ.

ಅರ್ಧ್ಯಾ ಸ್ತ್ರೀಯಾಂಚಿಂ ಚಿಂತ್ನಾಂ ಶಕುಂತಲಾಚೆರ್ ಆಸ್‌ಲ್ಲಿಂ. ಕೊಯರಾಚೆಂ ಗಾಯನ್ ಸೊಭ್ತಾಲೆಂ. ಉದ್ಯಾವರಾಂತ್ ಸೊಭಿತ್ ತಾಳೆ ಆಯ್ಕಾಲೆ ಶಕುಂತಲಾನ್. ಪಾದ್ರಿನ್ ಬೆಸಾಂವ್ ದೀವ್ನ್ ಮೀಸ್ ಅಖೇರ್ ಕರ್ನ್ ದಸ್ಯತ್ ಘಾಲ್ನ್ ಬೂಕ್ ಧಾಂಪೊ.

ಶಕುಂತಲಾ ಉದ್ಯಾವರಾಕ್ ಸೆರ್ವಾಲೆಂ. ಜಿಣ್ಯೆಚೊ ಬುಕ್ ಉಗ್ತೊ ಜಾಲೊ. ಘರಾಚ್ ಕಾಜಾರ್, ಸಬಾರ್ ನವಿಂ ತೊಂಡಾಂ, ಹಾಂಗಾ ಗುರ್ಕಾರ್ ಆಸಾ ಜಾಲ್ಯಾರೀ ಎಮ್‌ಸಿಕ್ ಮಾನ್. ಸಗ್ಳಿಂ ಶಕುಂತಲಾಕ್ ಪಳೆತಾತ್. ನೊವ್ರ್ಯಾಚೆಂ ಘರ್ ಮಾಟವ್ ಘಾಲ್ತೊ ಲಿಪ್ಲಾಂ. ಬೆಂಡ್ಕಾರ್ ಅವಾಜ್ ಕರ್ತಾನಾ, ಮೈಕಾಚೊ ಅವಾಜ್ ಮಾಟ್ಯಾ ಭಿತರ್ ಗಾಜ್ತಾ. ಕಾಜಾರ್ ಸಂಭ್ರಮ್ ಚಲ್ತಾ.

ಎಮ್.ಸಿ.ನ್ ವಳಕ್ ಕೆಲ್ಲಿ. ಭಲಾಯ್ಕಿ ಮಾಗ್ತೆಲ್ಯಾನ್ ಕುಟ್ಮಾಂಚಿ ವಳಕ್ ಕರುನ್ ತಶೆಂ ಶಕುಂತಲಾಚಿ ಸೊಭಾಯ್ ವರ್ಣನ್ ಆಪ್ಲ್ಯಾ ತಾಳ್ಯಾಚಿ ಶೆಳ್ ಸುಕಯ್ಲಿ, ಉಪ್ರಾಂತ್ ಸಾಡೊ.

ಮಾತೆಂಭರ್ ಕಳೆ, ಅಂಬೊಲಿಂ ಮಾಳೊನ್ ಪಾಂಚ್ವ್ಯಾ ಸಾಡ್ಯಾರ್ ಶಕುಂತಲಾ ನೊವ್ರ್ಯಾ ಮುಕಾರ್ ರಾವ್ಲೆಂ. ಸಾಡ್ಯಾಚಿ ತಾಂಬ್ಸಾಣ್ ಗಾಲಾಂಚೆರ್ ಪರ್ತಾತಾಲಿ. ಸಾಡೊ ಮಾಡ್ತಿರ್‌ಪಣಾಚೊ ಘುರ್ತ್ ಜಾಲ್ಯಾರ್ ಕರಿಮಣಿ ಆಯಾಪಣಾಚಿ ವಸ್ತು. ದಡಸ್ಚಿಂ ಬಾಯ್ಲಾಂ, ಉದ್ಯಾವರ್ಚಿಂ ಬಾಯ್ಲಾಂ, ವೊವಿಯಾಂನಿ ಪಾಟಿಂನಾಂತ್ ವ್ಹಣ್ ಕಳಯ್ತಾಲಿಂ. ವೊವ್ಯಾಂಚೆ ತಾಳೆ ಬದ್ಲಾಲ್ಲೆ. ತೆಚ್ಚ್ ಸಬ್ ಲಗ್ನಾಚೆ, ಸಂಬಂಧಾಚೆ ತಾಳೆ ಗಾಜ್ತಾಲೆ. ಮಾಟ್ಯಾ ಭಾಯ್ರ್ ಕಾವ್ಯಾಂಚೆಂ ಗಾಯನ್, ವೆಗ್ಳಾಚಾರಾಚೆಂ ರಡ್ಲೆ ತಿಸಾತಾನಾ, ಮಾವ್ಯಾನ್ ಶಕುಂತಲಾಕ್ ಒಪ್ಪುನ್ ದಿತಾನಾ, ಶಕು ತಾಕಾ ವೆಂಗೊನ್ ರಡ್ಲೆಂ. ಜಲ್ಮಾಲ್ಲೆಂ ಘರ್ ಸಾಂಡುನ್ ಜಿಯೆಂವ್ಚ್ಯಾ ಘರಾಕ್ ಶಕುಂತಲಾ ಪಾವುಲ್ಲೆಂ.

ಜನನ್ ಘೆತ್‌ಲ್ಲಿ ನಂಯ್ ಕಂಯ್‌ಗಿ ಜಲ್ಮಾತಾ, ಫಾತ್ರಾ ಇಡ್ಯಾಂತ್ಲೆಂ ಝರಿಚೆಂ ಉದಾಕ್ ಪರ್ವಾತಾ ಧಾವ್ನ್ ದೆಂವ್ತಾ. ಚಲ್ತಾ ನಿಮಾಣೆ ದರ್ಯಾಕ್ ಪಾವ್ತಾ. ತಶೆಂ ಚೆಡ್ಕಾಚೆಂ ಜೀವನ್. ಜಲ್ಮಾಲ್ಲೆಂ ಘರ್ ಚೆಡ್ಕಾಕ್ ಕೆದ್ನಾಂಯ್ ಶಾಶ್ವಿತ್ ನಂಯ್. ವೀಸ್ ಪಂಚ್ವೀಸ್ ವರ್ಸಾಂ ತಿಂ ಜಲ್ಮಾಲ್ಲ್ಯಾ ಘರಾ ಆಸ್ಲ್ಯಾರ್ ಉಪ್ರಾಂತ್ಲಿಂ ವರ್ಸಾಂ ನೊವ್ರ್ಯಾಗೆರ್ ಕಾಡುಂಕ್ ಆಸಾತ್. ಶಕುಂತಲಾಕೀ ತಶೆಂಚ್ ಜಾಲ್ಲೆಂ.

ಗಡ್ಡ್ ಜೆವಾಣ್ ಕೆಟರಿಂಗಾಚೆಂ, ವಿಚಿತ್ರು ರುಚಿಚೆಂ. ಕಾಜಾರಾ ಸಂಭ್ರಮ್ ಗಡ್ಡ್ ಜಾಲೊ. ದೀಸ್ ಪರ್ತೊನ್ ಸಾಂಜ್ ಜಾತಾನಾ ಸಭಾರ್ ಸೈರೆ ಧೈರೆ, ಬಹುಮಾನಾಂ, ಚೆಡ್ಕಾಚಿ ಹೊಗ್ಗಿಕ್, ಸೊಭಾಯೆಚೆಂ ಮಣೆಕ್, ಬೊರಿ ಜೊಡಿ, ಕಿರಾ ಸಾಳೆರಾಚೆಂ ಜೊಡೆಂ, ಚೆಡ್ಕಾಚೆಂ ನಶೀಬ್, ಚೆಡ್ಕಾಚೆಂ ಭಾಗ್, ಬೊರೊ ನೊವ್ರೊ, ಗುಣೇಸ್ತ್ ಹೊಕಾಲ್, ಸಭಾರ್ ತಾಳೆ ದೊಗಾಂಯ್ಕಿ ಆಯ್ಕಾತಾಲೆ.

ಕಾಜಾರಾಚೊ ಸಂಭ್ರಮ್ ಜಾಲ್ಯೊ.

ಶಕುಂತಲಾಚಿ ಪಯ್ಲಿ ರಾತ್ ತ್ಯಾ ಘರಾಂತ್. ಎಕಾ ದಾದ್ಲ್ಯಾ ವಚ್ಚು ಪ್ರಥಮ್ ರಾತ್. ತಿಯೀ ಪಾಶಾರ್ ಜಾಲ್ಲ್ಯಿ.

ರೋಶನ್ ಉಟ್ಟಾಕೀ ಪಯ್ಲೆಂ ಶಕುಂತಲಾ ಉಟೊನ್ ರೀನಾಬಾಯೆಕ್ ಮೆಳೊಂಕ್ ಗೆಲ್ಲೆಂ. ಸೆಜಾರ್ಚಿಂ ಬಾಯ್ಲಾಂ ಕಾಮ್ ಕರ್ತಾಲಿಂ ಜಾಲ್ಯಾರೀ ಅಪ್ಲೆಂ ಘರ್ ಹೆಂ ಮ್ಹಳ್ಳೆಂ ಚಿಂತ್ಲಾಂ, ಶಕುಕ್ ಆಯಿಲ್ಲೆಂ.

ರೀನಾಬಾಯೆನ್ ನಾಕಾ ಮ್ಹಳ್ಳಾರೀ ಕುಜ್ಜಾಂತ್ಲೆಂ ಹಕ್ಕ್ ಶಕುನ್ ಕಾಣ್ಲೆಲೆಂ. ಹಾಂಗಾ ಲಾಂಕುಡ್ ಆಸ್ಲಾರೀ ಗ್ಯಾಸ್ ಆಸಾ. ಜಾಗ್ರುತ್ಯಾಯ್ ಸಾಂಬಾಳ್ಚಿ ಗರ್ಜ್ ರೀನಾ ಬಾಯೆನ್ ಸರ್ವ್ ಸಾಂಗ್ಲೆಂ.

ರೋಶನ್ ಉಟ್ಟೊ. ಶಕು ತಾಚಾ ದೊಳ್ಳಾಂಕ್ ಪಡ್ಲೆಂ ನಾ.

ಪುನ್ನೆಚಿ ಆದ್ಲಿ ರಾತ್ ಲಜೆಬರಿತ್ ಜಾಲ್ಲಿ. ತೆಂ ಜಾಣಾ.

ಕಾಮಾಕ್ ರಜಾ ಘಾಲ್ಯಾ ತಾಣೆ. ನವಿಂ ಕಾಜಾರಿಂ ತಿಂ.

ಚ್ಯಾರ್ ದಿಸಾಂನಿ ಶಕುಂತಲಾ ರೋಶನಾಕ್ ಕಾಣ್ಲೆವ್ನ್ ದಡಸ್ ಗೆಲೆಂ.

ಫಾಲ್ಗೊ ಮಾಟವ್ ಕಾಡ್ಲೊನಾ. ಶಕುಂತಲಾಚೊ ವಾಸ್ ಟೊಮಿಕ್ ಲಾಗ್ಲೊ ಜಾಯ್ತಾಯ್. ವಿಚಿತ್ರ್ ಬೊಬೆನ್ ಸರ್ವಾಂಕ್ ಜಾಗಯ್ಲೆಂ ತಾಣೆ. ಶಕುಂತಲಾ ಸಂತೊಸಾನ್ ಆಸ್ಲೆಂ. ಘರ್ಚಾಂಕ್ ಸಮಾಧಾನ್. ತಿಂಚ್ ತಾಚಿಂ ಮನ್ಶಾಂ, ಸೆಜಾರ್ಚಿಂ, ಮನ್ಶಾತಿ, ಸರ್ವ್ ಏಕ್ ಪಾವ್ಚಿಂ ಹಾಲ್ಲೊ.

ರಿವಾಜೆ ಪರ್ಮಾಣೆ ರೋಶನ್ ರಾವ್ಲೊ.

ದುಸ್ರ್ಯಾ ದಿಸಾ ಮೊವ್ಯಾಘರ್ 'ಬಾರ್ವಾ' ಆಪವ್ಲೆ.

ಬಾರ್ವಾ ಪಾವ್ಲ್ಯಾ ಶಕುಂತಲಾಕ್ ರೀಟಾನ್ ಪಟ್ಲೆನ್ ಧರ್ಲೆಂ. ದನ್ನಾರಾಂ ಗಡ್ಡ್ ಜೆವಾಣ್.... ಮಾವ್ಯಾಕ್ಯಾ ಶಕುಂತಲಾಚೆಂ ಸುಖ್ ಪಳೆವ್ನ್ ಮಿಶಿ ಜಾಲ್ಲಿ. ಜೇವ್ನ್ ಜಾತಚ್ಕ್ ಖಿಬ್ರೊ ಜಾಲ್ಲೊ.

ಸಾಂಜೆರ್ ತಿಂ ದೊಗಾಂಚ್ ಗುಡ್ಯಾಕ್ ಗೆಲ್ಲೆಂ. ವಡ್ಲಿ ಏಕ್ ಪಾಜ್ ಆಸಾ ಥಂಯ್. ತಾಚೆರ್ ಚಡ್ಲಿಂ ಆನಿ ಬೊಸ್ಲಿಂ. ತ್ಯೆ ವಾಟೆನ್ ಕೋಣೀ ಯೇನಾಂತ್ ವಾ ವಚಾನಾಂತ್.... ಪಾಜೆರ್ ಚಡ್ಲಾ ಪಯ್ಲೆಂ ರೋಶನಾನ್ ರುಕಾಂ ಮುಳಾಂತ್ ಶಕುಕ್ ವೆಂಗ್ಲೆಂ. ಅಂದುನ್. ಘರಾ ತಾಕಾ ಸಂದರ್ಭ್ ಮೆಳೊಂಕ್ ನಾ. ಎಕಾಮೆಕಾ ವೆಂಗೆಂತ್ ಆಸ್ತಾನಾ ದೋನ್ ಕುಡಿಂತ್ಲೊ ಉಸ್ತಾಸ್ ಆಪ್ತಾಲೊ.

"ಚೆಲ್ಯಾಂ ಪಾಜೆರ್ ಬೊಸ್ತಾಂ. ಕೋಣೀ ಯೆತಿತ್" ಶಕುನ್ ಚತ್ರಾಯ್ ದಿಲಿ.

ಸಾಂಜೆಚೆಂ ವಾರೆಂ ಪಾಜೆರ್ ಬಸ್‌ಲ್ಲ್ಯಾ ಜೊಡ್ಯಾಕ್ ಅಪ್ಪಾತಾಲೆಂ. ಸುಮಾರ್ ವೇಳ್ ತಿಂ ಬೊಸ್ಲಿಂ. ಥಂಡ್ ಆನಿ ನಿತಳ್ ಹವೊ ದೊಗಾಂಯ್ಚಿ ಸೆವೊ. ಪರತ್ ಉದ್ಯಾವರ್. ಆತಾಂ ಸುರು ಜಾಲೆಂ ಕಾಜಾರಿ ಜಿವಿತ್.

ರೋಶನಾಚಿ ರಜಾ ಮುಗ್ತಾಲಿ. ಶಕುಂತಲಾ ಪರ್ನೆಂ ಜಾಲ್ಲೆಂ. ಕಾಮಾಕಡೆ ರೋಶನಾನ್ ಪಾರ್ಟಿ ದೀಂವ್ಕ್ ಒತ್ತಾಯ್ ಕರ್ತಾಲೆ. ತ್ಯಾ ದೆಕುನ್ ಎಕಾ ದಿಸಾ ಕಾಜಾರಾಚಿ ಪಾಟಿಂ ದವರ್ಲಿ.

ಶಕುಂತಲಾಕ್ ಘೆವ್ನ್ ತೊ ಸಾಂಗಾತ್ಯಾಂಚೆ ಪಾರ್ಟಿಕ್ ಪಾವೊ. ಸಗ್ಳ್ಯಾಂಚ್ಯೊ ದಿಷ್ಟಿ, ಶಕುಂತಲಾ ವಯ್ರ್ . ಬೆಚ್ಚೆ ಜಾಲ್ಲ್ಯಾಂಚಿಂ ಚಿಂತ್ನಾಂ ಫಾಸಾಳ್ತಾಲಿಂ. ಶಕುಂತಲಾ ಹಾಸ್ತಾನಾ, ಮೊಸ್ರಾನ್ ಥೊಡ್ಯಾಂಕ್ ಶಕುಂತಲಾ ಕ್ಯಾಬರೆ ನರ್ತಕಿಬರಿಂ ದಿಸ್ತಾಲೆಂ. ಥೊಡ್ಯಾಂನಿ ಶಕುಂತಲಾಕ್ ಹಾತ್ ಜೊಡ್ತಾನಾ ಥೊಡ್ಯಾಂನಿ ತಾಚೆ ಹಾತ್ ಹಾಲಯ್ಲೆ. ಥೊಡೆ ಆಪುಟ್ ಭಾಶೆನ್ ಉಲಯ್ತಾನಾ ಥೊಡೆ ಇಂಗ್ಲೀಷ್ ಭಾಶೆನ್ ಉಲಯ್ತಾಲೆ. ಹಾಂಕಾಂ ಕಸಲಿಚ್ಚ್ ಜಾಪ್ ದೀಂವ್ಕ್ ಶಕುಂತಲಾಕ್ ಕಳಿತ್ ಜಾಯ್ನಾತ್ಲೆಂ.

ಉಣ್ಯಾ ಶಿಕ್ಪಾಚೆಂ ತೆಂ. ವ್ಹಡ್ಲ್ಯಾ ಮಟ್ಟಾಚೆ ಪಾರ್ಟಿಕ್ ಪಾವ್ಲೆಂ ಹೊ ಏಕ್ ಊಣ್ ರೋಶನಾಕ್ ಆಸ್‌ಲ್ಲೊ, ಜಾಲ್ಯಾರೀ ತೊಚ್ಚ್ ಸುದಾರ್ಸಿತಾಲೊ. ಶಕುಂತಲಾಕ್ ಆತಾಂ ಶಿಕ್ಪಾಚೊ ಮಹತ್ವ್ ಕಳಿತ್ ಜಾಲ್ಲೊ. ಥೊಡ್ಯಾಂಚಿ ಆಬ್ಲೆಶಿ ದೀಷ್ಟ್ ಪಡ್ತಾನಾ ಶಕುಂತಲಾ ರೋಶನಾ ಸರ್ಶಿಂ ಹೊಂದೊನ್ ರಾವ್ತಾಲೆಂ. ರೋಶನ್ ಜಾಲ್ಯಾರೀ ಇಲ್ಲೊ ಚಡಿತ್ ಪಿಯೆಲ್ಲ್ಯಾಬರಿಂ ಭಗ್ತಾಲೆಂ ತಾಕಾ.

ರಾತ್ ದಾಟ್ ಜಾತಾನಾ ಶಕುಂತಲಾಚಿ ಕೂಡ್ ಘಾಮೆಂವ್ಕ್ ಲಾಗಿ. ಜಾಲ್ಯಾರೀ ಕಾಮಾಗಾರಾಂಚಿ ಪಾರ್ಟಿ ಕಿತೆಂ ಜಾಲ್ಯಾರೀ ಸೊಸಿಜಾಯ್. ಹಿಂ ಚಿಂತ್ನಾಂ ಶಕುಚ್ಯೆ ಮತಿಂತ್ ಉದೆಲ್ಲಿಂ. ಹಳ್ತ್ ಮಿರ್ವೊನ್ ರೋಶನ್ ವೆತಾನಾ ತೆಂ ಜಾಗ್ರುತ್ ಜಾತಾಲೆಂ. ಮುಕ್ತಿ ಸ್ಥಿತಿ ಶಕುಕ್ ಅಪಾಯಾಚಿ ಜಾತಾ ತೆಂ ಪಳೆವ್ನ್ ರೋಶನಾಕ್ ಜಾಗ್ವಣಿ ದಿಲಿ ತಾಣೆ.

"ಆಮಿಂ ವೆಗ್ಗಿಂ ಘರಾ ಯಾ" ಇತ್ಲೆಂಚ್ ಮ್ಹಳೆಂ ತಾಣೆ. ರೋಶನಾಕ್ ಏಕ್ ವೊರ್ ಜಾಲ್ಯಾರೀ ಪಾರ್ಟಿ ಸೊಡ್ನ್ ವೊಚೊಂಕ್ ತಾಕಾಯೀ ಜಾಲೆಂ ನಾ. ಶಿಕ್ಪಾಂಚೆಂ ಮೋಲ್ ಶಕುಂತಲಾನ್ ಪಾರ್ಶಿಲೆಂ.

"ತುಜ್ಯಾ ಮಿಸ್ಸೆಸ್ಸಾಕ್ ನಾಚೊಂಕ್ ಯೇನಾಯೇ ರೋಶನ್." ಎಕ್ಲೆಂ ಸ್ವಾಘ್ ಉಲಯ್ತಾನಾ ರೋಶನಾನ್ ಪಳೆಲೆಂ ಶಕುಂತಲಾಕ್.

ಆತಾಂ ಶಕುಂತಲಾಕ್ ಕಾಣ್ತೆವ್ವ್ ನಾಚಾಕ್ ತಯಾರ್ ಜಾಲ್ಲೊ ತೊ. ಶಕುಂತಲಾಕ್ ಕಿತೆಂಯ್ ಕರುಂಕ್ ಜಾಲೆಂ ನಾ. ತೆಂ ಹಾಚಾ ಆದಿಂ ಖಿಂಯ್ ನಾಚ್ಲೆಂಯ್ ನಾ. ಕಾಜಾರಾಕ್ ಸೈತ್ ತಾಣೆ ಸಂಸ್ಕೃತಿ ಸಾಂಬಾಳ್ಲೆಲಿ ಆನಿ ಆತಾಂ ಹ್ಯಾ ಚೆಡ್ಯಾಂ ಮುಕಾರ್.....

"ಹಳ್ಳೆಂತ್ಲ್ಯಾಂಕ್ ಕಿತೆಂ ನಾಚ್ ಯೆತಾ?" ತೆಂಚ್ ಚೆಡುಂ ಉಲಯ್ತಾನಾ ಶಕುಂತಲಾಕ್ ಆಪ್ಲಿ ಹಳ್ಳಿ ಕಿತ್ಲಿ ಬೊರಿ ದಿಸ್ಲಿ. ತ್ಯಾ ಚೆಡ್ಯಾಚಾ ಸ್ವನಾಂಚಿ ಝಿರಿ ಪಳೆಲಿ ತಾಣೆ.

ಮಧ್ಯಾನ್ ರಾತ್ ಉತ್ರೊನ್ ತಿಂ ಆಪ್ಲ್ಯಾ ಬಿಡಾರಾಕ್ ಗೆಲಿಂ.

ರೋಶನಾಕ್ ಸಾಂಬಾಳ್ನ್ ವೆಲ್ಲೆಂ ತಾಣೆ ಜಾಲ್ಯಾರೀ ರೋಶನಾ ವಟ್ಟುಕ್ ಹೆರ್ ಸಾಂಗಾತಿ ಆಯಿಲ್ಲೆ. ಆಪ್ಲ್ಯಾ ಅಂಗಾಕ್ ಆದಾಳ್ತಾಲೆ. ರೋಶನಾಚೆ ಮಿತ್ರ್ ಮ್ಹಣ್ ವೊಗೊ ರಾವ್ಲೆಂ ಆನಿ ರೋಶನಾಚಿ ಸ್ಥಿತಿ ಅರ್ಥ್ ಕೆಲ್ಲಿ. ಕಾಜಾರಿ ಜಿವಿತಾಂತ್ ಕಿತ್ಲೆ ಕಷ್ಟ್ ಆಸಾತ್ ತೆಂ ಶಕುಂತಲಾ ಸಮ್ಜೊಂಕ್ ಸಕ್ಲೆಂ.

ದುಸ್ರೊ ಸಕಾಳಿಂ ರೋಶನಾನ್ ಶಕುಕ್ ಭಾಸ್ ದಿಲಿ, ಜಿ ಆದ್ಲೊ ರಾತಿಂ ಕೆಲ್ಲ್ಯಾ ಕರ್ತುಬಾಂಚೊ ಆಪ್ಲ್ಯಾ ಇಷ್ಟಾಂ ಸಂಗಿಂ.

ಶಕುಂತಲಾಚಾ ತೊಂಡಾರ್ ರಾಗ್ ಉದೆಲ್ಲೊ ನಾ. ಘರಾ ತಾಣೆ ಸಾಂಗ್ಲೆಂಯ್ ನಾ. ದೀಸ್ ಪಾಶಾರ್ ಜಾತಾತ್ ತೆಂ ಹಳ್ಳೆಂತ್ ಕಳಿತ್ ಜಾತಾಲೆಂ.

ಝಿರಿಚೆಂ ಉದಾಕ್ ಸುಕ್ತಾಲೆಂ, ಭರ್ನ್ ಆಸ್ಲೆಂ ಉದಾಕ್ ತಡಿಕ್ ಪಾವ್ತಾಲೆಂ, ಮಾಡಾಚಿಂ ಮೊಡ್ಲಾಂ ಸುಕೊನ್ ಝಡ್ತಾಲಿಂ, ಬೊಂಡೆ ಅಡ್ಕಾರಾಂ, ಜಾವ್ನ್ ನಾರ್ಲಾ ರುಪಾಕ್ ಬದ್ಲಾತಾನಾ ಫಳ್ ವಸ್ತು ಜಾತಾನಾ ದಿಸಾಚಿ ಅವ್ಲಿ ಕಳಿತ್ ಜಾತಾಲಿ. ಆನಿ ತೀನ್ ಮಹಿನ್ಯಾಂಚೊ ವಾಯ್ಲೊ ಜಾತಾನಾ, ಎಕೆ ಸಕಾಳಿಂ ಶಕುಂತಲಾ ವೊಂಕ್ತಾನಾ ಸೆಜಾರ್ಚೆ ದೊಳೆ ಹ್ಯಾ ಘರಾ ಪಡ್ಲೆ. ಖೆಲ್ಲೆಂ, ಜಿರ್ಲೆಂ, ಪೊಟಾಂತ್ ಮಿಸ್ಕಾಲ್ಲೆಂ ಕಿತೆಂಯ್ ಪಿಡಾ ಶಕುಕ್ ಎದೊಳ್ ನಾ ಜಾಲ್ಯಾರೀ ಏಕ್ ಪಿಡಾ ತಾಕಾ ಲಾಗ್ಲಿ. ತಾಚೊ ಸ್ರಾವ್ ಬಂಧ್ ಜಾವ್ನ್ ಗರ್ಭಾಂತ್ ಮಾಂಡುನ್ ಯೆತಾಲೊ:

ಸಕಾಳಿಂಚೊ ನಾದ್ ಕೊಗ್ಗಿಂಚೊ ಜಾಲ್ಯಾರ್ ರೀನಾ ಬಾಯೆನ್ ಸುನೆಚೆಂ ಪೋಟ್ ಖಾಲಿ ಪಡ್ಲೆಂ ನಾ ತೆಂ ಸಮಾಧಾನ್, ಆನಿ ಜೆಮಿಯಾಬಾಕ್ ರೋಶನ್ ಫಳಾಭರಿತ್ ಜಾತಾ ತೊ ಸಂತೊಸ್.

ಶಕುಂತಲಾ ಆವಯ್ ಜಾಂವ್ಚಾರ್ ಆಸ್ಲೆಂ.

ಹ್ಯಾ ಮಧೆಂ ರೋಶನಾಕ್ ಬೆಂಗ್ಕುರ್ ಟ್ರಾನ್ಸ್‌ಫರ್ ಜಾಲ್ಲೆಂ ಮೆನೇಜರ್ ಜಾವ್ನ್. ತಾಚಿ ಫೈನಾನ್ಸ್ ಕಂಪೆನಿ ಬೆಂಗ್ಕುರ್ ಆಸ್ಲೆಲ್ಲ್ಯಾನ್ ತಾಕಾ ದೊಡ್ಲೊ ಸಾಂಬಾಳ್ ದೀವ್ನ್

ಬೆಂಗ್ಗುರಾಕ್ ವರ್ಗ್ ಕೆಲ್ಲೊ.

ಶಕುಕ್ ಹ್ಯಾ ವೆಳಿಂ ವರುಂಕ್ ಜಾಯ್ನಾ ಜಾಲ್ಯಾರೀ ಆಪ್ಲ್ಯಾ ಭುರ್ಗ್ಯಾಚೆಂ ನಶೀಬ್ ಮ್ಹಳ್ಳೆಂ ಜಾಣಾ ಜಾವ್ನ್ ತೊ ಬೆಂಗ್ಗುರ್ ವೊಚೊಂಕ್ ತಯಾರ್ ಜಾಲ್ಲೊ. ಶಕುಕ್ ಘರಾ ಮಾಂವ್, ಮಾಂಯ್ ಆಸ್‌ಲ್ಲ್ಯಾನ್ ಕಿತೆಂಚ್ ಭೊಗ್‌ಲ್ಲೆಂ ನಾ ಜಾಲ್ಯಾರೀ ಸಾಂಗಾತಿ ಆಪ್ಲೊ ಪಯ್ಸ್ ವೆತಾ ಮ್ಹಳ್ಳೆಂ ಚಿಂತಾಪ್ ತಾಕಾ ಆಯ್ಲ್ಯಾರೀ ತಾಚೆಂ ಏಕ್ ಪ್ರತಿರೂಪ್ ಆಪ್ಲ್ಯಾ ಪೊಟಾಂತ್ ವಾಡೊನ್ ಯೆತಾ ತೆಂ ಸಮಾಧಾನೆಚೆಂ ಜಾಲ್ಲೆಂ. ಎಕ್ಸರ್‌ಪಣ್ ದೊಗಾಂಯ್ ಥಂಯ್ ಆಯಿಲ್ಲೆಂ.

ದೀಸ್ ಗೆಲೆ, ತಶೆ ಮಹಿನೆ ಪಾಶಾರ್ ಜಾಲೆ, ಸಾತ್ವಾ ಮಹಿನ್ಯಾಂತ್ ಜಾಂವ್ಚೊ ರಿವಾಜಿ ಪಾಳುಂಕ್ ದಡಸ್ಚಿಂ ತಯಾರ್ ಜಾಲ್ಲಿಂ. ಶಕುಂತಲಾಕ್ ಪುಲಾಂ, ಭಾಂಗಾರ್ ಮಾಳ್ ಹಾಡುಂಕ್ ಪರತ್ ಮಹ್ಮದೆಚೆಂ ಕಾರ್ ಉದ್ಯಾವರ್ ಪಾವ್ಲೆಂ. ಸೆಜಾರ್ಯಾಂಚಾ ಬೆಸಾಂವಾನ್ ಮಾಂವ್, ಮಾಂಯ್ ಆಶಿರ್ವಾದಾನ್ ತಶೆಂ ರೋಶನಾಚಾ ಮೊಗಾನ್ ಭರೊನ್ ಶಕುಂತಲಾ ಆಪ್ಲ್ಯಾ ಮಾಂಯ್ ಗಾಂವಾಕ್ ಜಲ್ಮಾಲ್ಲ್ಯೆ ಹಳ್ಳೆಕ್ ಪಾಟಿಂ ಪರ್ತಾಲೆಂ.

ಪರತ್ ಆನ್ಯೇಕಾ ಬಾಳಾಕ್ ಜಲ್ಮ್ ದೀಂವ್ಕ್.....

ರೋಶನ್ ಎಕ್ಸುರೊ ಜಾಲ್ಲೊ. ಆನಿ ಶಕುಂತಲಾ ದೊಡ್ಡಾ ಜಿವಾಚೆಂ ಜಾಲ್ಲೆಂ. ತಾಚಿ ಸೊಭಾಯ್ ಚಡಾತ್ತ್ ವೆತಾಲಿ. ದೋನ್ ಮಹಿನ್ಯಾಂನಿ ತೆಂ ಏಕ್ ಆವಯ್ ಜಾತಾ. ಆನಿ ಹ್ಯಾ ದೋನ್ ಮಹಿನ್ಯಾಂನಿ ರೋಶನ್ ಎಕ್ಸುರೊ ಜಾತಾ.

ಬೆಂಗ್ಗುರ್ ಪಾವ್‌ಲ್ಲೊ ತೊ ಮೆನೇಜರ್ ಜಾವ್ನ್ ಆನಿ ತಾಕಾ ಜಾಯ್ತಿಂ ಸ್ವಪ್ನಾಂ ಆಸ್‌ಲ್ಲೆಂ. ತಾಚಿ ಬುಧ್ವಂತ್ಯಾಯ್ ಥಂಯ್ ಜ್ಯಾರಿ ಜಾಲ್ಲಿ. ಕಂಪೆನಿ ಬೊರ್ಯಾ ಥರಾನ್ ಚೆಲ್ತಾಲಿ. ಚಡಿತ್ ಕಾಮಾ ಖಾತಿರ್ ಚಡಿತ್ ಜಣಾಂ ದವರ್ಚಿ ಆಲೋಚನ್ ಕಂಪೆನಿಕ್ ಕಳಿತ್ ಜಾತಾನಾ ರೋಶನಾಕ್ ಪರ್ಸನಲ್ ಸೆಕ್ರೆಟರಿ ಜಾವ್ನ್ ಜಾನೆಟ್ ಆಯಿಲ್ಲೆಂ. ಜಾನೆಟ್ ಆಂಕ್ವಾರ್ ಚೆಡುಂ, ಸೊಭಾಯೆಚೆಂ ಕಣಸ್ ನ್ಹಯ್ ತರೀ ಸೊಭಾಯ್ ಚಡೊಂಕ್ ಆನಿ ಅಕರ್ಷಕ್ ಜಾಂವ್ಕ್ ಚಡಿತ್ತ್ ಮಹತ್ವ್ ದಿತಾಲೆಂ. ಆಂಕ್ವಾರ್ ಆಸ್‌ಲ್ಲ್ಯಾನ್ ದಿಸ್ತಾ ಆಂಕ್ವಾರ್ ನ್ಹೆ ಸಾಣ್, ವಿಣ್ಣೆ ಪಾಂಯ್ ದೊಂಪ್ರಾ ಕಡೆ ಮ್ಹಣಾಸರ್ ಸಭಾರಾಂಚಾ ದೊಳ್ಕಾಂಕ್ ದಿಸ್ತಾಲೆ.

ರೋಶನಾಕ್ ಎಕ್ಸರ್‌ಪಣ್ ನಿವ್ರಾಂವ್ಕ್ ಆನಿ ಮತಿಕ್ ಸಮಾಧಾನ್ ದೀಂವ್ಕ್ ಏಕ್ ಚಲಿ ತಾಚಾ ಆಫಿಸಾಂತ್ ಉದೆವ್ನ್ ಆಯಿಲ್ಲೆ.

ರೋಶನ್ ಶಕುಂತಲಾಕ್ ಚಿಂತಾಲೊ. ಕಾಮಾ ಥಂಯ್ ಹುರುಪ್ ಉಣೊ ಚಾತಾನಾ ತೊಂಡಾರ್ ಬೆಜಾರಾಯ್ ದಿಸ್ತಾನಾ ಜಾನೆಟ್ ಜಾಗೆಂ ಜಾತಾಲೆಂ.

ಆಪ್ಲೊ ಮನೇಜರ್ ಕಿತೆಂಗಿ ಖರ್ಗಾತಾ, ಚಿಂತು ತೆಂ ಆನಿ ಆಪ್ಲಿ ದಾವ್ಣಿ ಮಾರುಂಕ್ ಪಳೆತಾ. ಸದಾನೀತ್ ಆಕರ್ಷಕ್ ಜಾಂವ್ಕ್ ಪೆಚಾಡ್ತಾ. ಆಫಿಸಾಂತ್ಲಾಂಕ್ ಕಳಿತ್ ಜಾಯ್ತಾತ್ಲಾಬರಿ ಜಾಗ್ರುತ್ಯಾಯ್ ಜಮ್ಯೆತಾ. ಸವ್ಯಾಸ್ ರೋಶನಾಚ್ಯೆ ಮತಿಕ್ ಆಪ್ಲೆ ಮುಟಿ ಭಿತರ್ ದವರುಂಕ್ ಪೆಚಾಡ್ತಾ.

ಎಕ್ಸುರ್ಪಣ್ ತಾಕಾಯ್ ಆಸಾ. ಪುಣ್ ತೆಂ ಸ್ವತಂತ್ರಿ.

ಎಕ್ಸುರ್ಪಣ್ ರೋಶನಾಕ್ಯೆ ಆಸಾ. ಪುಣ್ ತೊ ಭಾಂದಾಂತ್ ಶಿರ್ಕಾಲಾ. ಸವ್ಯಾಸ್ ಎಕ್ಸುರ್ಪಣ್ ನಿಸ್ರಾಂವ್ಕ್ ತೊಯ್ ಆಶೆತಾ.

ಎಕ್ಸುರ್ಪಣ್ ಶಕುಂತಲಾಕ್ಯೆ ಆಸಾ. ತೆಂಯ್ ಆನ್ಯೇಕ್ ಜೀವ್ ಯೇಂವ್ಕ್ ರಾಕ್ತಾ. ದೋನ್ ಮಹಿನ್ಯಾಂಚೆ ಆವ್ಡೆಂತ್ ಎಕಾ ಫಾಂತ್ಕಾರ್ ಬೆಂಜಮಿನಾಚಾ ಘರಾಂತ್ ಭುರ್ಗ್ಯಾಚೆಂ ರಡ್ಲೆಂ ಆಯ್ಕಾತಾನಾ ಸೆಜಾರ್ಚ್ಯಾ ಘರೊಚೊ ಚಿಮ್ಲೊ ಪೆಟೊ. ಶಕುಂತಲಾ ಸೊಭಿತ್ ಚಿಕ್ವರ್ಕ್ ಜಲ್ಮ್ ದೀವ್ನ್ ಆಪ್ಲೆಂ ಆವಯ್‌ಪಣಾಚೆಂ ನೆಸಾಣ್ ನೆಸ್ಲೆಂ. ಭುರ್ಗ್ಯಾಕ್ ಪಳೆಲೆಂ. ವಿಚಿತ್ರ್ ಸಕತ್ ಹಿ, ಭಲಾಯ್ಕಿ ಬರಿ ಆಸ್‌ಲ್ಲ್ಯಾನ್ ಘರಾಚ್ಯ್ ಬಾಳಾಂತ್ ಜಾಲ್ಲಿ ಸ್ತಿತಿ. ಹಾಂಗಾ ರುಕ್ಮಿಣಿಯಾ ಪ್ರಧಾನ್ ಪಾತ್ರ್ ಘೆತಾಲಿ. ಆನಿ ಉಪ್ರಾಂತ್ ಕೊಂಬ್ಯಾಂಚೊ ತಶೆಂ ಕೊಗ್ಗಿಂಚೊ ಆವಾಜ್ ಗಾಜೊ. ಹಿ ಖಬಾರ್ ಗುಸ್ತಿನಿನ್ ಉದ್ಯಾವರಾಕ್ ಪಾವಿತ್ ಕೆಲಿ. ಆನಿ ಉದ್ಯಾವರ್ ಥಾವ್ನ್ ಬೆಂಗ್ಕುರಾಕ್ ವಾಯರಾಂ ಮುಖಾಂತ್ರ್ ಪಾಶಾರ್ ಜಾಲಿ. ರೋಶನಾಕ್ ಸಂತೊಸ್ ಜಾಲ್ಯಾರ್ ಜಾನೆಟಾನ್ ಭುರ್ಗ್ಯಾ ಲೆಕಾಚಿ ಪಾರ್ಟಿ ದೀಜಾಯ್ ಮ್ಹಳ್ಳೆಂ ಸಾಂಗ್ಲೆ. ರೋಶನಾನ್ ನೆಗಾರ್ ಕೆಲ್ಲೆಂ ನಾ ಆನಿ ಸಾಂಗಾತ್ಕಾಂಕ್ ನಿರಾಸ್ ಕೆಲ್ಲೆಂ ನಾ.

ದೋನ್ ಮಹಿನ್ಯಾಂನಿ ಶಕುಂತಲಾನ್ ರಾನಾಂ, ರೂಕಾಂ, ಪ್ರಭೈಚಿ ವಳಕ್ ಕೆಲ್ಲಿ. ಪಾಚ್ಚೆಂ ದಾಂಕಣ್ ಆನಿ ಬೊರೊ ಫಳ್ ವಸ್ತು ಖಾವ್ನ್ ಭುರ್ಗ್ಯಾಕ್ ಜಲ್ಮ್ ದಿಲಾ. ರೋಶನ್ ಹ್ಯಾ ದೋನ್ ಮಹಿನ್ಯಾಂನಿ ಜಾನೆಟಾಚಾ ಅಧೀನ್ ಸವ್ಯಾಸ್ ಚಾತಾಲೊ. ತಾಕಾ ಖಾವಯ್ತಾಲೊ, ಪಿವಯ್ತಾಲೊ ಆನಿ ಕಂಪೆನಿನ್ ದಿಲ್ಲ್ಯಾ ಕ್ವಾರ್ಟಿಸಾಂತ್ ಜಾನೆಟಾಕ್ ಆಪಯ್ತಾಲೊ ಆನಿ ಹೆಂ ಆಪ್ಲೆ ಆಜ್ ಭುರ್ಗೊ ಜಲ್ಮಾಲ್ಚೆ ಪಾರ್ಟಿಚಾ ವೆಳೆಂ ಜಾನೆಟಾನ್ ಇನ್ಕಾರ್ ಕೆಲ್ಲೆಂ ನಾ. ಬೊರ್ಕಾ ಹೊಟೆಲಾಂತ್ ಬೊರಿ ಪಾರ್ಟಿ ಮಾಂಡುನ್ ದವರ್‌ಲ್ಲ್ಯಾ ಹೊಲಾಂತ್ ಚಲ್ತಾನಾ ಭುರ್ಗ್ಯಾಚ್ಯೆ ಭಲಾಯ್ಕಿ ಖಾತಿರ್, ಶಕುಂತಲಾಚ್ಯೆ ಸೆವೆ ಖಾತಿರ್

ರೋಶನಾನ್ ಬೊರೆಂ ಮಾಗ್ಲೆಂ.

ಬೆಂಗ್ಕುರಾಂತ್ ಪಾರ್ಟಿ ದವರ್ಚಿ ತಾಂಕ್ ತಾಕಾ ಆಸಾ. ಆನಿ ಬೆಂಗ್ಕುರ್ದಿ ಪಾರ್ಟಿ ಕಶಿ ತಿ ತೊ ಸವಾರ್ ಪಾರ್ಟಿಂಕ್ ಗೆಲ್ಲಾನ್ ಕಳಿತ್ ಜಾಲಾಂ. ಹಾಂಗಾ ಪಯ್ಲೆಂ ಪಿಯೆಂವ್ಚೆ ಉಪ್ರಾಂತ್ ಘೊಟ್ಟಲೆ, ಪಯ್ಲೆಂ ಜೆಂವ್ಚೆ ಉಪ್ರಾಂತ್ ಬೊಖಾಯ್ತಾಲೆ. ವೆಯ್ಕುರಾನ್ ವೇಳ್ ಕೆಲ್ಯಾರ್ ಗಾಳಿ ಸೊವೆ ಧೀವ್ನ್ ಹೆರಾಂನಿ ಪ್ಲೆಟಿಂತ್ ಸೊಡ್ಲೆಂ ಲೆಂವ್ತಾಲೆ, ಪಯ್ಲೆಂ ಕುಲೆರಾಂತ್ ಖಾಂವ್ಚೆಂ ಉಪ್ರಾಂತ್ ಹಾತ್ ಫಾಲ್ನ್ ಸಂಸ್ಕೃತಿ ಸಾಂಬಾಳ್ತಲೆ. ಹೆಂ ಸರ್ವ್ ಜಾಲ್ಯಾ ಉಪ್ರಾಂತ್ ಎಕೆಕ್ಲೊ ಎಕೆಕ್ ಥರ್ ಜಾವ್ನ್ ವೆವೆಗ್ಚೊ ಭಾಶೆನ್ ಉಲಯ್ತಾಲೆ. ಹೆಂ ಸರ್ವ್ ರೋಶನ್ ಜಾಣಾ ಆನಿ ಹ್ಯಾ ಸರ್ವಾಂ ಮಧೆಂ ತಾಕಾ ದಿಸ್ತಾ ಜಾನೆಟ್.

ಹೆರಾಂಕ್ ತೆಂ ಲಾಗಿಂ ಕರಿನಾ, ತೊ ಸಂತೊಸ್ ರೋಶನಾಕ್ ಜಾಲ್ಯಾರ್, ಆಪ್ಲ್ಯಾ ಮೆನೇಜರಾಕ್ ಕಶೆಂ ಸಾಂಬಾಳ್ಚೆಂ ತಿಂ ಚಿಂತ್ನಾಂ ಜಾನೆಟಾಚಿಂ ಜಾಲ್ಲಿಂ.

ಪಾರ್ಟಿ ಸರೊನ್ ಸಗ್ಳಿಂ ಗೆಲಿಂ. ತಶೆಂ ಜಾನೆಟ್ ರೋಶನಾಚಾ ಫ್ಲ್ಯಾಟಾಕ್ ಗೆಲೆಂ. ಚಡಿತ್ ಪಿಯೆಲ್ಲಾ ರೋಶನಾಕ್ ಜಾನೆಟಾನ್ ಸಾಂಬಾಳ್ನ್ ವೆಲ್ಲೊ.

ಆಪ್ಲೊ ಮೆನೇಜರ್ ತೊ ಆನಿ ಆಪ್ಲೊ ಫುಡಾರ್. ತಾಣೆ ತಾಕಾ ಚಡಿತ್ ಸಾಂಬಾಳ್ ಕರ್ಚೆತ್, ವಾ ತಾಣೆ ತಾಕಾ ಕಾಮಾಂ ಥಾವ್ನ್ ಕಾಡ್ಚೆತ್. ಆಸಲ್ಯಾ ಮನ್ಯಾಕ್ ಸಾಂಬಾಳ್ಚೆಂ ತಾಚೆಂ ಹಕ್. ತೊ ಕಾಜಾರಿ ಮ್ಹಳ್ಳೆಂ ತಾಚಾ ಗಿನ್ಯಾನಾಕ್ ಗೆಲಾಂ ಆನಿ ಹೆಂ ಕಾಜಾರಿ ದಾದ್ಲ್ಯಾಕ್ ಕಶೆಂ ಸುದಾರ್ಸುಂಚೆಂ ತೆಂ ಜಾಣಾ ಜಾಲಾಂ. ಭುರ್ಗ್ಯಾಚೊ ಬಾಪ್ ತೊ. ಆನಿ ಆಪುಣ್ ಭುರ್ಗೊ ಕಿತೆಂ ಮ್ಹಳ್ಳೆಂ ನೆಣಾಸ್ಲೆಂ. ಭುರ್ಗೊ ಕಶೆಂ ಜಲ್ಮ್ ಘೆತಾ ತೆಂ ಜಾಣಾ. ಆನಿ ಜಲ್ಮ್ ಘೆತ್‌ಲ್ಲಾ ಭುರ್ಗ್ಯಾಕ್ ಕಿತೆಂ ಕರ್ಚೆತಾ ತೆಂ ಜಾಣಾ.

ಪಯ್ಕಾಂಕ್ ಆನಿ ಕುಡಿಚಾ ಸುಖಾಕ್ ಆಶೆಂವ್ಚಿ ಏಕ್ ಚಲಿ ಜಾನೆಟ್. ರೋಶನಾಕ್ ಭಿತರ್ ಫಾಲ್ನ್ ಆಪ್ಲೆಂ ಘರ್ ಉದ್ಕಾರ್ ಕರ್ಚಿ ವಿದ್ಯಾ ತೆಂ ಜಾಣಾ. ಹಾಚಾ ಆದಿಂಯೀ ತೆಂ ಹಿ ವಿದ್ಯಾ ವಾಪಾರುನ್ ಆಸಾ. ಕಂಪೆನಿಚಾ ಬೊಸಾಕ್ ತೆಂ ಮಾನ್ಡಾಲಾಂ, ಮ್ಹಾತಾರೊ ತೊ. ಹಾಚಿ ಭಿರ್ಪೊತ್ ಪಾವೊನ್ ಕಾಮ್ ದಿವಯಿಲ್ಲೊ. ರೋಶನಾಕ್ ಚಡಿತ್ ಪಿಯೆಲ್ಲಾನ್ ಜಾನೆಟ್ ಶಕುಂತಲಾಬರಿಂ ದಿಸ್ಲೆಂ ಜಾಯ್ತಾಯ್. ಚಡಿತ್ ವತ್ತಡ್ ಜಾನೆಟಾಚಾ ಖಾಂದ್ಯಾರ್ ಫಾಲ್ಲೊ ತಾಣೆ. ಆನಿ ಜಾನೆಟಾನ್ಯೀ ಹೊ ಸಂದರ್ಭ್ ಹೊಗ್ಡಾಯಿಲ್ಲೊ ನಾ. ತಾಕಾ ವೆಂಗೂನ್ ಮ್ಹಳ್ಳಾಬರಿಂ ತೆಂ ಗೆಲೆಂ ಆನಿ ತಾಚಾ ತಾಕಾ ಖಿಟ್ಕಾರ್ ನಿದಾಯ್ಲೊ.

ರೋಶನಾಕ್ ನೀದ್ ಪಡ್ಲಿ. ಜಾನೆಟಾಚಿ ಕೂಡ್ ಉಂಟಾಬೊಳ್ ಜಾಲ್ಲಿ. ಪುಣ್ ನಿದ್ಲೆಲ್ಯಾ ಮನ್ಯಾಕ್ ಜಾಗಯ್ಲೊನಾ ತಾಣೆ. ತಾಚೆಂ ತರ್ನಾಟ್‌ಪಣ್ ವಿಬಾಡ್ಲೆಂ ನಾ. ಪೊಡ್ಲಿ ಥಾಂಜೊವ್ನ್ ತೆಂ ಪಾಟಿಂ ಗೆಲೆಂ. ರೋಶನ್ ಸುಶೆಗಾತ್ ನಿದ್ಲೊ. ಫಾಂತ್ಕಾರ್ ತಾಕಾ ಜಾಗ್ ಜಾತಾನಾ ಸುಣೆ ಬೊಮಾರ್ಚ್ಯಾ ಬರಿಂ ಶಹರಾಂತ್ಲಿಂ ವಾಹನಾಂ ಬೋಬ್ ಘಾಲ್ತಾಲಿಂ. ನಮೂನ್ಯಾವಾರ್ ಹೊರ್ನಾಂ ಆವಾಜ್ ತಾಚಾ ಕಾನಾಂಕ್ ಆಯ್ಕಾತಾಲೊ. ಆಪುಣ್ ರಾತಿಂ ಕಿತೆಂಗಿ ಚುಕೊನ್ ಪಡ್ಲಾಂ ತಶೆಂ ಭಗ್ತಾಲೆಂ ತಾಕಾ. ಪುಣ್ ಕೂಡಿಚಿ ಲೂಬ್ ತಶೆಂ ಸಂದ್, ವಿಶ್ವ ಶಾಂತ್ ಆಸ್‌ಲ್ಲ್ಯಾನ್ ಸಮಾಧಾನ್ ಪಾವೊಲ್ಲೆ. ಸಕಾಳಿಂ ದಪ್ತರಾಕ್ ಗೆಲೊನಾ. ದುಸ್ರ್ಯಾ ದಿಸಾ ರಜಾ ಆಸ್‌ಲ್ಲ್ಯಾನ್‌ಚ್ ಪಾರ್ಟಿ ದವರ್ಲೆಲಿ ತಾಣೆ. ಘರಾಚ್ ಆಸ್‌ಲೊ.

ಶಕುಂತಲಾ ಭುರ್ಗ್ಯಾಕ್ ಚಿಂವಯ್ತಾಲೆಂ. ದರಬಸ್ತ್ ಫಳ್‌ವಸ್ತುಂಚೆಂ ಖಾಣ್. ನಿರ್ಮಳ್ ಜೆವಾಣ್, ಅಲೊ ಪಾಲೊ ಹಾಚೊ ಕಸಾಯ್. ರಾಂದೊ, ತಿಕ್ಲೆಂ, ಖೆಲ್ಲಿ ಜೀಬ್ ತಶೆಂ ರುಚೀಕ್ ಖಾಣ್ ಖೆಲ್ಲಿ ಕೂಡ್. ಹೈ ಕೂಡಿಂತ್ ಉಬ್ಜಾಲ್ಲೆಂ ಅಮೃತ್ ಆಪ್ಲ್ಯಾ 'ಸ್ತನಾಂ ಪಾನಾ' ವರ್ವಿಂ ಭುರ್ಗ್ಯಾಚಾ ತಾಳ್ಕಾಕ್ ತೆಂ ಪಿವಯ್ತಾಲೆಂ. ರೋಶನಾಕ್ ಚಿಂತಾಲೆಂ, ಕಶೆಂ ಕರ್ತಾ, ಕಸೊ ಆಸಾ, ಚೆವ್ತಾಗಿ, ಎಕ್ಸುರ್‌ವಣ್ ಕಶೆಂ ಸೊಸ್ತಾ, ತಾಚಿ ಚಾಕ್ರಿ ಕರುಂಕ್ ಕೋಣ್ ಆಸಾ? ಕಿತ್ಯಾ ಯೆಂವ್ಕ್ ನಾ. ಆಸಲಿಂ ಸಭಾರ್ ಚಿಂತ್ನಾಂ ಮತಿಂತ್ ಯೆತಾನಾ, ತೆಂ ಕಂಗಾಲ್ ಜಾತಾಲೆಂ. ಸಭಾರ್ ಸೆಜಾರ್ಚಿಂ ಬಾಯ್ಲಾಂ ಹಾಕಾ ಪಳೆಂವ್ಕ್ ಯೆತಾನಾ, ತೆಣೆ ಜಾನೆಟ್ ಸದಾಂ ರೋಶನಾಕ್ ಲಾಗಿಂ ಕರ್ತಾಲೆಂ.

ಆರ್ಥಿಕ್ ಪರಿಸ್ಥಿತಿ ಜಾನೆಟಾನ್ ರೋಶನಾ ಮುಕಾರ್ ಚಾಳ್ ಘಾಲ್ನ್ ಸೊಡಯ್ಲಿ. ಪಾರ್ಟಿಚ್ಯೆ ರಾತಿಂ ಕಿತೆಂ ಕೆಲ್ಲೆಂಯ್? ಮ್ಹಳ್ಳೆಂ ಉತಾರ್ ಸವ್ಯಾಸ್ ರೋಶನಾಚಾ ಕಾನಾಕ್ ಘಾಲ್ಲೆಂ ತಾಣೆ. ಕಿತೆಂಚ್ ಚೂಕ್ ಕರಿನಾತ್ಲ್ಯಾ ರೋಶನಾಕ್ ಜಾನೆಟಾಚೆಂ ಉತಾರ್ ಅಪಧ್ಧರ್ ದಿತಾನಾ, ತೊ ಜಾನೆಟಾನ್ ಕಿತೆಂ ಸಾಂಗ್ಲಾರೀ ಸಹಿ ಕರ್ತಾಲೊ. ಸೊರೊ ಪಿಯೆವ್ನ್ ಕಿತೆಂ ಆಪ್ಲೆ ಕೆಲಾಂ ತೆಂ ಚಿಂತಾಲೊ. ಬೆಬ್ಲೊ ಜಾಲೊ ಮನಿಸ್ ಆಪುಣ್ ಕಿತೆಂ ಕರ್ತಾ ತೆಂ ಕಳಿತ್ ಜಾಯ್ನಾ ತಶೆಂ ಜಾಲ್ಲಿ ಸ್ಥಿತಿ ತಾಚಿ. ಜಾನೆಟಾನ್ ಸಾಂಗ್ಲೆಂ ಸತ್ ತಶೆಂ ಭಗ್ತಾಲೆಂ ತಾಕಾ.

ಸವ್ಯಾಸ್ ಜಾನೆಟಾಕ್ ಪಯ್ಯಾಂಚೊ ಆಧಾರ್ ದಿತಾನಾ, ಜಾನೆಟಾಚೆ ಕೇಸ್ ಮುಟ್ಟಿ ಜಾಲ್ಲೆ. ತೊಂಡಾರ್ ಬದ್ಲಾವಣ್ ಜಾಲ್ಲಿ, ವೊಂಟಾಕ್ ಲಿಫ್ಟಿಕ್ ಲಾಗ್ಲೆಂ. ಗಾಲಾಂಕ್ ಕ್ರೀಮ್ ಆಯ್ಲೊ, ಮುಸ್ತಾಯ್ಕಿ ದೊಂಪ್ರಾ ವಯ್ರ್ ಜಾಲ್ಲಿ. ಹರ್ಡ್ಯಾಚೊ ಸಂಧ್ ದಿಸೊಂಕ್

ಲಾಗ್ನೋ. ಪೆಂಕ್ಪಾಕ್ ಬೋಳ್ ನಾ ಜಾಲೆಂ.

ತೆಂ ಆತಾಂ ಸೆಕ್ರೆಟರಿ ಜಾಲ್ಲೆಂ. ಪಯ್ಕಾಂಕ್ ಕಿತೆಂ ಉಣೆ ಜಾಲ್ಯಾರ್ ರೋಶನ್ ಆಸಾ. ಸಾಂಬಾಳ್ ಸಗ್ಳೊ ಉರ್ತಾ. ರೋಶನಾ ವಟ್ಟು ಹೊಟೇಲಾಂತ್ ಪೋಟ್ ಭರ್ತಾ. ರೋಶನಾನ್ ಕಿತೆಂಯ್ ಚೂಕ್ ಕೆಲ್ಲಿ ನಾ. ಆಪ್ಣಾಚೆಂ ನಿಸ್ಕಳ್‌ಪಣ್ ಹೊಗ್ಡಾಯಿಲ್ಲೆ ತರ್ನಾಟೆ ದುಸ್ರ್ಯಾ ಚಲಿಯಾಂಕ್ ಘೆವ್ನ್ ಬೊಂವ್ಡಾತ್ ಜಾಲ್ಯಾರೀ ರೋಶನಾನ್ ಆಪ್ಲೆ ಕುಡಿಕ್ ಕಿತೆಂಚ್ ಕೆಲ್ಲೆಂ ನಾ ತೆಂ ಜಾಣಾ. ಪುಣ್.....

ಕಾಲ್ಚೆ ರಾತಿಂ ತುಂವೆ ಕಿತೆಂ ಕೆಲ್ಲೆಂಯ್? ಮ್ಹಳ್ಳಾ ಎಕಾ ಉತ್ರಾಕ್ ಜಾನೆಟ್ ರೋಶನಾಕ್ ಖೆಳಯ್ತಾ, ಮೆನೇಜರ್ ತೊ. ಹೆಂ ಹೆರಾಂಕ್ ಸಾಂಗ್ಲಾರ್ ಆಪ್ಣಾಚೆಂ ನಾಂವ್, ಗಾಂವಾಂತ್ ಪಾವೊನ್ ಶಕುಂತಲಾಚಾ ಕಾನಾಂತ್ ರಿಗೊನ್ ಆಪ್ಲೆಂ ಮೊಲ್ ಎಲಮ್ ಜಾಂವ್ಪಾ ಜಾನ್ವರಾಂಕ್ ಸರಿ ಜಾತಲೆಂ, ತಶೆಂ ಚಿಂತುನ್ ತೊ ಜಾನೆಟಾಕ್ ವಿಚಾರ್ಲೆಂ ದಿತಾ. ಜಾನೆಟ್ ಖುಶಿ ಆಸಾ. ತಾಕಾ ಹೆರಾಂ ತರ್ನಾಟ್ಯಾಂನಿ ದೀನಾತ್ಲೆಂ ರೋಶನ್ ದಿತಾ. ಹೆರಾಂ ತರ್ನಾಟ್ಯಾಂನಿ ದೀವ್ನ್ ವಾಡಿ ಸಮೇತ್ ಪಾಟಿಂ ಕಾಣ್ಲೆಲ್ಲಿ ಕೂಡ್ ಆಜ್ ರೋಶನಾ ಮುಕಾರ್ ಪ್ರದರ್ಶಿತ್ ಕರ್ತಾ.

ಮಹಿನೆ ಗೆಲೆ? ತ್ಯಾ ಎಕಾ ದಿಸಾ ರೋಶನ್ ಘರಾ ಪಾವ್ತಾನಾ ಜಾನೆಟಾಚೆಂ ಕೈನೆಟಿಕ್ ಜಾನೆಟಾಚಾ ಘರಾ ಪಾವ್ಲೆಂ ರೋಶನಾ ಮಾರಿಫಾತ್.....

ರೋಶನ್ ಕಿತೆಂಗೀ ಅಸ್ಕತ್ ದಿಸ್ಲೊ ಜೆನಿಯಾಬಾಕ್. ಜೆನಿಯಾಬಾಕ್ ರೋಶನಾಚೆಂ ಪಯ್ಕೆ ನಾಕಾತ್. ಗೆಲ್ಲ್ಯಾಚಿ ಪಯ್ಕೆ ತಾಣೆಂ ಫೈನಾನ್ಸಾಂತ್ ದರ್ವನ್ ವಾಡ್ ಘೆತಾ. ಬಿಜ್ನೆಸಾಕ್ ಫಾಲ್ಕಾರ್ ಇತ್ಲೆ ಪಯ್ಕೆ ದೊಳ್ಳಾಂಕ್ ದಿಸ್ತಾತ್ ತೆಂ ಜಾಣಾ. ಆನಿ ಫೈನಾನ್ಸಾಂತ್ ಪಯ್ಕೆ ಫಾಲ್ಕಾರ್‌ನ್‌ಚ್ ರೋಶನಾಕ್ ಕಾಮ್ ಮೆಳ್‌ಲೆಂ. ಆನಿ ಆತಾಂ ರೋಶನ್ ಮೆನೇಜರ್ ಜಾಲಾ ಜಾಲ್ಯಾರೀ ಖಿಂತ್ ತೊಂಡಾರ್ ದಿಸ್ತಾ. ರೀನಾಬಾಯೆಕ್ ಪುತಾಚೆಂ ಎಕ್ಸುರ್‌ಪಣ್ ಕಳಿತ್ ಜಾತಾ. ಭುರ್ಗ್ಯಾಚಾ ವೊಲಾಚಿ ಖಬಾರ್ ತಿಂ ಸಾಂಗ್ತಾತ್. ರೋಶನ್ ಆನಿ ವಿನ್ಸಿ ದೊಗೀ ದಡಸ್ ಪಾವ್ತಾತ್. ಭುರ್ಗ್ಯಾಚಾ ವೊಲಾ ದಿಸಾ ಒಡಿಟ್ ಆಸ್‌ಲ್ಲ್ಯಾನ್ ತಾಕಾ ಯೇಂವ್ಕ್ ಜಾಲ್ಲೆಂ ನಾ. ವೊಲಾಚಿ ವಡ್ವಿಕಾಯ್ ತಾಕಾ ದೊಗಾಂಯ್ ಬರಯಿಲ್ಲಿ. ಸ್ಟೆಫಾನ್ ಸನ್ನಿ ನಾಂವ್ ದಿಲ್ಲೆಂಯ್ ತಿಳ್ಳಿಲ್ಲೆಂ. ಆನಿ ಆತಾಂ ಏಕ್ ಬಾಪುಯ್ ಜಾವ್ನ್ ತೊ ದಡಸ್ ಪಾವ್ತಾ.

ಜಾಂವಯ್ ಆಯಿಲ್ಲಿ ಖಬಾರ್ ಟೊಮಿನ್ ಪಿರ್ಲುಕ್ ಪುಂಕೊನ್ ಸಾಂಗ್ಲಿ. ರೋಶನ್ ಭಿತರ್ ಗೆಲೊ. ಶಕುಂತಲಾಕ್ ಪಳೆಲೆಂ ತಾಣೆ. ಚೆರ್ಕ್ಯಾಚೆರ್ ದೀಷ್ಟ್ ಘಾಲಿ.

ಅಂಗಾಕ್ ತೇಲ್ ಪುಸೊನ್ ಪೊವ್ಲೆಂತ್ ನಿದಾಯಿಲ್ಲೊ ತಾಕಾ. ಖಿಂಚಾಯಿ ಲುಗ್ಗಾಚಾಕಿ ಥಂಡ್ ಆನಿ ಮೋವ್ ಮಾಡಿಯೆಚಿ ಪೊವ್ಲಿ ಜಾವ್ನ್ ಆಸಾ, ತೆಂ ಹಳ್ಳೆಂತ್ಲಾಂಕ್ ಕಳಿತ್. ಮಾಡ್ಯೆಚಿ ಭಿಂಗಾರಿ ದೆವಾಕ್ ಸಮಾನ್ ಕರ್ತಾತ್. ಭಿಂಗಾರಿ ಪರ್ಮೊಳಿಕ್ ಜಾವ್ನ್ ಫುಲ್ಲಾನಾ, ಸರ್ಶಿಂ ಆಸ್ಲಿಂ ಝಡಾಂ ತಾಕಾ ಮಾನ್ ದಿತಾತ್. ತಾಚೊ ಪರ್ಮೊಳ್ ವಿಚಿತ್ರ್ ಥರಾಚೊ. ಸರ್ಶಿಂ ಚಾಂಪ್ಯಾಚೊ ರೂಕ್ ಆಸ್ಲಾನ್ ತೆಂ ಹಿತಾಲ್ ಸ್ವಾದೀಕ್ ಪರ್ಮೊಳಾನ್ ಭರ್ತಾ. ಆನಿ ಹ್ಯೊ ಭಿಂಗಾರಿ ಪೊಪ್ಪಾಂ ಜಾವ್ನ್ ಮನ್ಶಾಂಕ್ ಮಾನಾಕ್ ವಾವ್ತಾತ್. ದೆಕುನ್ಂಚ್ ಮಾಲ್ಗಡ್ಯಾಂನಿ ಪಾನ್‌ಪೊಡ್ ಹಾಕಾ ಮಾನಾಚಿ ಬುನ್ಯಾದ್ ಘಾಲ್ಲಿ. ಆನಿ ಅಸಲ್ಯಾ ಫಳಾಕ್ ಆಧಾರ್ ಜಾಲ್ಲಿ ಪೊವ್ಲಿ ಭುರ್ಗ್ಯಾಂಕ್ ಅಧಿಕ್ ಉಪ್ಕಾರಾಚಿ ಜಾತಾ. ಚೆರ್ಕ್ಯಾಕ್ ದೊಳೆ ಭರ್ನ್ ಪಳೆಲೆಂ ತಾಣೆ. ಪುಡ್ಲಡೀತ್ ಆಸಾ. ಗೊರಿ ಕಾತ್ ಶಕುಂತಲಾಚಿ ಆಯ್ಕಾರೀ ಮುಕಮಳ್ ಸಗ್ಳೆಂ ಆಪ್ಣಾಚೆಂ.

ರೋಶನಾಚಾ ವದನಾರ್ ದೀಷ್ಟ್ ಘಾಲ್ತಾನಾ, ರೋಶನ್ ಕಿತೆಂಗೀ ಅನ್ವಾರಾಕ್ ಸಾಂಪಡ್ಲಾ ತಶೆಂ ಭಗ್ತಾ ಶಕುಂತಲಾಕ್. ಜಾಲ್ಯಾರೀ ಖಬಾರ್ ಕಾಡ್ಲಿನಾ. ಆಪ್ಣಾಚೆಂ ಸುಖ್ ಹೆರಾಂ ಲುಟಾತ್‌ಗಿ ತಶೆಂ ಭಗ್ತಾರೀ ತೆಂ ರೋಶನಾ ವಯ್ರ್ ವಾಯ್ರ್ ಚಿಂತಿ. ಆಯಿಲ್ಲೊ ಆಪ್ಣಾಚೊ ಪತಿ. ತಾಚೆರ್ ದುಬಾವ್ ಕರುಂಕ್ ನಜೊ. ರೋಶನ್ ಮರ್ಯಾದಿಚಾ ಸಂಭ್ರಮಾನ್ ಪಾಟಿಂ ಗೆಲ್ಲೊ. ಹ್ಯಾ ಆದಿಂ ರೀನಾಬಾಯ್, ಜೆನಿಯಾಬ್ ಹ್ಯಾ ಘರಾ ಪಾವ್ಲಾಂತ್. ಪೊಲಾಕ್ ತಿಂ ಆಯಿಲ್ಲಿಂ ಚೆರ್ಕ್ಯಾಕ್ ಆಶಿರ್ವಾದ್ ದೀವ್ನ್ ಗೆಲ್ಲಿಂ.

ರೋಶನ್ ಪರತ್ ಪಾಟಿಂ ಗೆಲ್ಲೊ. ಆತಾಂ ತಾಕಾ ಬೆಂಗ್ಕುರ್ ವೆಚೆಂ ಮ್ಹಳ್ಯಾರ್ ಮಾಂವಾಡ್ಯಾ ಗೆಲ್ಲ್ಯಾಬರಿಂಚ್. ಕಿತ್ಯಾ ಜಾನೆಟ್ ಥಂಯ್ ಆಸಾ. ಆತಾಂ ಜಾನೆಟಾಚಿಂಚ್ ಚಿಂತ್ಲಾಂ ತಾಕಾ, ಕಾಫಿ ಪಿಯೆತಾನಾ ಜಾನೆಟ್, ಉದ್ಯಾಕ್ ಜಾನೆಟ್, ಆಫೀಸಾಂತ್ ಕಾಮ್ ನಾ ಜಾಲ್ಯಾರೀ ಜಾನೆಟ್, ಜೆವ್ಣಾಕ್ ಜಾನೆಟ್, ಪುಣ್ ಆಪ್ಲ್ಯಾ ಕ್ವಾರ್ಟರ್‌ಸಾಕ್ ಜಾನೆಟಾಕ್ ಆಮಂತ್ರಣ್ ದಿಲ್ಲೆಂ ನಾ. ತಾಣೆ ಆನಿ ಆಪ್ಲಿ ಮಿಶಿ ತಾಕಾ ಕಳಿತ್ ಕೆಲ್ಲಿಯ್ ನಾ. ಕೆಲ್ಲಿ ಜಾಲ್ಯಾರೀ ಹ್ಯಾ ರೋಶನಾಕ್ ತೆಂ ಇನ್ಕಾರ್ ಕರ್ತೆಯೇ ನಾ. ಕಿತ್ಯಾ ತಾಕಾ ಪಯ್ಲೆ ಜಾಯ್. ಪುಣ್ ರೋಶನಾಕ್ ಮರ್ಯಾದ್ ಜಾಯ್. ವರ್ಸ್ ಲಾಗಿಂ ಚಾತಾನಾ ಜಾನೆಟ್ ಆನಿ ರೋಶನ್ ಮಸ್ತ್ ಲಾಗಿಂ ಜಾಲ್ಲಿಂ. ಜಾನೆಟಾನ್ ಬೆಂಗ್ಕುರಾಂತ್‌ಚ್ ಜಾಗೊ ಕಾಣ್ಲೆವ್ನ್ ಫ್ಲೇಟ್ ಬಾಂಧ್‌ಲ್ಲೆಂ. ಇತ್ಲೆ ಪೈಸೆ ಖಿಂಚಿ ತೆಂ ಹೆರ್ ವಿಚಾರಿನಾತ್‌ಲ್ಲೆ. ಕಿತ್ಯಾ ರೋಶನ್ ಪಾಟಿಂಬೊ ಆಸಾ ತೆ ಜಾಣಾಂತ್. ಆನಿ ಕೈನೆಟಿಕ್ ಕಾಣ್ಲೆವ್ನ್ ಜಾನೆಟ್ ಖಿಂಯ್ ಭೊಂವ್ತಾ.

ತೆಯೇ ಜಾಣಾಂತ. ರೋಶನಾಚೊ ಸಾಂಬಾಳ್ ಅಧೊ ಜಾನೆಟಾಕ್ ವೆತಾಲೊ. ಘರಾ ಪಯ್ ದಾಡಿನಾ ತೆಂ ಪಳೆವ್ನ್, ಮಾಂವಾಡ್ಯಾ ಪಯ್ ಧಾಡ್ತಾ ಆಸ್ತಲೊ ತಶೆಂ ಚಿಂತಾಲಿಂ ಜೆನಿಯಾಬ್ ಆನಿ ರೀನಾಬಾಯ್. ಸೆಜಾರ್ಯಾಂನಿ ಸೈತ್ ಸಾಂಗ್ಲೆಂ ಬಾಯ್ಲೆಕ್ 'ಲಾಗಿಂ ಜಾಲಾ ಮ್ಹಣ್.

ಭುರ್ಗ್ಯಾಕ್ ಕಾಣ್ಲೆವ್ನ್ ಶಕುಂತಲಾ ಆಯಿಲ್ಲೆಂ. ಪರತ್ ಪಾಟಿಂ ಗೆಲ್ಲೆಂ ಆನಿ ಆತಾಂ ಚೆರ್ಕಾಚೆಂ ವರ್ಸಾ ಕರುಂಕ್ ಉದ್ಯಾವರ್ ಆಯಿಲ್ಲೆಂ. ಶಕುಂತಲಾ ಅಶೆಂ ಕರ್ತಾನಾ ಮಾಂಯ್ ಮಾಂವಾಂಕ್ ದುಬಾವ್ ಜಾತಾಲೊ. ತಿಂ ತಾಕಾ ಎಕಾ ಧರಾನ್ ದೆಖ್ತಾಲಿಂ. ಪುಣ್ ಶಕುಂತಲಾ ರೋಶನಾಕ್ ನಿಯಾಳ್ತಾಲೆಂ. ಆಪ್ಲ್ಯಾ ಪುತಾಚೆ ಪಯ್ ಆಪ್ಲ್ಯಾ ಆವಯ್ , ಬಾಪಯ್ ದಿತಾ ಮ್ಹಣ್ ಹಿಂ ಚಿಂತಾತ್ ತರ್, ಖರ್ಚಾಕ್ ಪಯ್ ವಿಚಾರುಂಕ್ ಶಕುಂತಲಾಕ್ ಏಕ್ ಧರ್ ಜಾತಾಲೆಂ ಜಾಲ್ಯಾರೀ ಜೆನಿಯಾಬಾ ಕಡೆ, ಚೆರ್ಕಾಚಾ ವರ್ಸಾಕ್ ಸಂಭ್ರಮ್ ಕರುಂಕ್ ಶಕುಂತಲಾನ್ ಸಾಂಗ್ತಾನಾ,

"ರೋಶನ್ ಪೈಸೆ ದಾಡಿನಾ-ವೆ?" ಮ್ಹಳ್ಳಾಕ್ ಶಕುಂತಲಾನ್ ತಕ್ಲಿ ಹಾಲಯ್ಲಿ.

ತರ್ ರೋಶನ್ ಬೆಂಗ್ಳುರ್ ಕಿತೆಂ ಕರ್ತಾ?

ವರ್ಸಾಕ್ ರೋಶನ್ ಆಯಿಲ್ಲೊ ದರಬಸ್ತ್ ವಸ್ತು ಹಾಡ್ನ್ ಆನಿ ಧಾರಾಳ್ ಪಯ್ಕಿಯೇ ದಿತಾನಾ ಶಕುಂತಲಾಚೆಂ ತಶೆಂ ಆವಯ್, ಬಾಪಾಯ್ಲೆಂ ಮೋನ್ ದಾದೊಶಿ ಜಾಲೆಂ. ರೋಶನಾಕ್ ಲಾಗಿಂ ಕೆಲೆಂ ಶಕುಂತಲಾನ್ ಆನಿ ಚೆರ್ಕೊ ಆತಾಂ ಇಲ್ಲೆಂ ಇಲ್ಲೆಂ ಚಲೊಂಕ್ ಶಿಕ್ತಾಲೊ.

ರೋಶನ್ ಪರತ್ ಬೆಂಗ್ಳುರ್ ವೆತಾನಾ ಆಪುಣ್ಕಿಯೇ ಥೊಡ್ಯಾ ತೇಂಪಾಕ್ ಯೆತಾಂ ಮ್ಹಳ್ಳಾಕ್ ಇನ್ಕಾರ್ ಕೆಲೆಂ ತಾಣೆ.

"ತಾಕಾಯೀ ಆಪವ್ನ್ ವ್ಹರ್‌ರೇ, ಫ್ಲಾಟ್ ಕೆಲಾಂಯ್ ಮ್ಹಣ್ತಾಯ್. ಥಂಯ್ ಎಕ್ಸುರೊ ಕಿತೆಂ ಕರ್ತಾಯ್. ಆತಾಂ ಶಕುಂತಲಾ ಆನಿ ಚೆರ್ಕೊ ಆಸಾತ್, ಥಂಯ್ ವ್ಹರ್." ಬಾಪಾಯ್ಲೊ ಉತ್ರಾಂಕ್ ತೊ ಒಪ್ಪೊ.

ಶಕುಂತಲಾ ಆನಿ ಸ್ತೆಫಾನ್ ದೊಗಾಂಯ್ಕಿ ಕಾಣ್ಲೆವ್ನ್ ರೋಶನ್ ಬೆಂಗ್ಳುರ್ ಪಾವೊ. ಬೆಂಗ್ಳುರೊ ಹವೊ ಶಕುಂತಲಾಕ್ ನವೊ ಜಾಲ್ಯಾರೀ ಹ್ಯಾ ಹವ್ಯಾಂತ್ ಕಸಲಿಗಿ ಮೂರ್ ತಾಕಾ ಆದಾಳ್.

ನವೆಂ ಫ್ಲಾಟ್ ಬೊರೆಂ ಆಸ್ಲೆಂ. ಸಗ್ಳೆಂ ನಿತಳ್ ಕೆಲೆಂ ತಾಣೆ. ಹರ್ಯೆಕ್ ಮೂಲೊ ನಿತಳ್ ಕೆಲೊ. ಆಪ್ಣಾಚೆಂ ಘರ್, ಮನೇಜರಾಚಿ ಬಾಯ್ಲಿ ಹಾಂವ್ ಆನಿ ಚೆರ್ಕೊ.

ಸುಖಾಚೆಂ ಜೀವನ್, ರೋಶನ್ ಭರ್ವಸಾಚೆಂ ಕೀರ್ಣ್.

ರೋಶನಾಚೆಂ ಕುಟಾಂಬ್ ಆಯ್ಲಾಂ ಮ್ಹಣ್ ಅಫಿಸಾಂತ್ ಖಬಾರ್ ಜಾತಾನಾ, ಜಾನೆಟ್ ಶಕುಂತಲಾಕ್ ಪಳೆಂವ್ಕ್ ಆತ್ರೆಗ್ಲೆಂ ಆನಿ ತಾಣೆ ತಶೆಂಚ್ ಕೆಲ್ಲೆಂ. ರೋಶನ್ ಬೋರ್ಡ್ ಮಿಟಿಂಗಾರ್ ಆಸ್ತಾನಾ ತೆಂ ಕೈನಿಟಿಕ್ ಕಾಣ್ಲೆವ್ನ್ ಘರಾ ಆಯ್ಲೆಂ, ಶಕುಂತಲಾಕ್ ಮೆಳೊಂಕ್.

ಶಕುಂತಲಾಕ್ ನವೆಂಚ್ ಅಯಿಲ್ಲಾ ಚೆಡ್ಡಾಕ್ ಪಳೆವ್ನ್ ಅಜ್ಞಾಪ್ ಜಾಲ್ಯಾರೀ ಹೆಂ ಘರ್ ಕಶೆಂ ಕಳಿತ್ ತೆಂ ಜಾಣಾ ಜಾಂವ್ಚಿ ಅತುರಾಯ್ ಚಡ್ಲಿ.

"ಮನೇಜರಾಚಿ ತುಂ ಬಾಯ್ಲ ಜಾಲ್ಯಾರ್ ಹಾಂವ್ ತಾಚಿ ಸೆಕ್ರೆಟರಿ." ಚೆನೇಟಾನ್ ಸಾಂಗ್ತಾನಾ ಕಿತೆಂಗಿ ಏಕ್ ಥರ್ ಜಾಲೆಂ ತಾಕಾ. ಭಿತರ್ ಆಪಂವ್ಚ್ಯಾಕೀ ಪಯ್ಲೆಂ ಜಾನೆಟ್ ಭಿತರ್ ರಿಗ್ತಾನಾ ಕಿತೆಂಗಿ ಸಳ್ಳಿ ದಿಸ್ಲಿ ತಾಕಾ. ಶಕುಂತಲಾಚಿ ಸೊಭಾಯ್ ಪಳೆವ್ನ್ ಚ್ ಪಟಾಕ್ಲೆಂ ತೆಂ. ತಾಚಿ ತೆಂ ಲಾಂಬ್ ಕೇಸ್ ಪಳೆವ್ನ್ ಆಪ್ಣಾಚಿ ಕಾತಲ್ಯಾ ಕೆಸಾಂಚೊ ಉಡಾಸ್ ಆಯ್ಲೊ. ಫೊಡಿ ಖಬಾರ್ ಉಲವ್ನ್ ರೋಶನಾಕ್ ಹೊಗಲ್ಚಿತಾನಾ ಸಹಜ್ ಜಾವ್ನ್ ಶಕುಂತಲಾಕ್ ಮೊಸೊರ್ ಜಾತಾಲೊ. ಚೆರ್ಕ್ಯಾಕ್ ಉಕಲ್ಲೊ ಜಾನೆಟಾನ್. ಮಯ್ಲ್ಯಾ ವಯ್ಲ್ಯಾ ಕೀಸ್ ದಿಲೆ ಜಾನೆಟಾನ್.

ಆಪ್ಲ್ಯಾ ರೋಶನಾಕ್ ಚ್ಚ್ ಕೀಸ್ ದಿಲ್ಲ್ಯಾಬರಿಂ ಭಗ್ಲೆಂ ಶಕುಂತಲಾಕ್. ತೆಂ ಕಾಫಿ ಕರ್ಚಾರ್ ಪಡ್ಲೆಂ. ಜಾನೆಟ್‌ಯಿ ಸೆರ್ವಾಲೆಂ. ಹರ್ಯೆಕ್ ಜಾಗೊ ತೆಂ ಜಾಣಾ ಜಾಲ್ಯಾಬರಿಂ ತರ್ ಜಾನೆಟ್ ಹಾಂಗಾ ಯೆತಾಲೆಂ, ಚಿಂತ್ಲಾಂ ಶಕುಂತಲಾಚಿಂ.

ಛೀ, ಸಾಧ್ನ್ ನಾ. ತಾಚಿ ಖಿಂಚಿಯ್ ರುಜ್ವಾತ್ ಹಾಂಗಾನಾ. ಆತಾಂ ಶಕುಂತಲಾನ್ ಘರ್ ನಿತಳ್ ಕೆಲ್ಲೊ ಉದ್ದೇಶ್ ಸಮ್ಜೊನ್ ಘೆತ್ಲೊ.

ಇಲ್ಲಾ ವೆಳಾನ್ ಜಾನೆಟ್ ಉಟೊನ್ ವೆತಾನಾ ರೋಶನಾಕ್ ಚಿಂತಾಲೆಂ ತೆಂ. ಖಿಂಚಿಯೆ ವಾಯ್ಲ್ಯಾ ದಿಷ್ಟಿ ಥಾವ್ನ್ ರಾಕ್ ಸಾಯ್ಪಣಿ, ಮಾಯೆಕಡೆ ಮಾಗ್ಲೆಂ.

ಬೋರ್ಡ್ ಮಿಟಿಂಗಾರ್ ಜಾಲ್ಲೆ ವಿಷಯ್ ತರ್ಕಾಕ್ ಪಡ್‌ಲ್ಲೆ. ರೋಶನ್ ಏಕ್ ಥರ್ ಕರ್ತಾಲೊ.

ಇಂಟರ್‌ನಲ್ ಓಡಿಟ್ ಹಾಂಚಾ ರಿಪೋರ್ಟ್ ಪರ್ಮಾಣೆ ಪಾಂಚ್ ಲಾಖ್ ರುಪಯ್ ರೋಶನಾಚಾ ಮನೇಜ್‌ಮೆಂಟಾಚಾ ಕಾಳಾರ್ ನಪಂಯ್ಲ್ಯಾ ಜಾಲ್ಲೊ. ಹಿ ಖಬಾರ್ ರೋಶನಾಕ್ ಬೊಸಾನ್ ಸಾಂಗ್‌ಲ್ಲಿ. ರೋಶನಾಕ್ ಆತಾಂ ಕಿತೆಂ ಕರುಂಕ್‌ಯೀ ನ್ಹಯ್ ಜಾಲ್ಲೆಂ.

ಪುಣ್ ರೋಶನಾನ್ ಹೆ ಪಯ್ಕೆ ಕಾಡ್ಲೆ ಫಕತ್ ಜಾನೆಟಾಕ್ ಖರ್ಚುಂಕ್, ಖಾಲಿ ತಾಚೆಗ್ ತೆಂ ಏಕ್ ಉತಾರ್ ಉರಂವ್ಕ್. "ಕಾಲ್ ರಾತಿಂ ತುಂವೆ ಕಿತೆಂ ಕೆಲ್ಲೆಂಯ್?" ಜಾನೆಟಾಚಿಂ ಉತ್ರಾಂ ಹಿಂ ಬೆಜ್ಜೊ ಜಾಲ್ಲ್ಯಾ ರೋಶನಾಕ್ ತೆದ್ನಾಂ ಕಿತೆಂ ಕೆಲ್ಲೆಂ ತೆಂ ಉಡಾಸ್ ನಾತ್ಲೆಂ. ದೋನ್ ಮಹಿನ್ಯಾಂ ಭಿತರ್ ಪಯ್ಕೆ ಭರಿನಾ ಜಾಲ್ಯಾರ್, ವರ್ಸಾಚಾ ಒಡಿಟಾ ವೆಳಾರ್ ಕಂಪೆನಿಕ್ ಬದ್ಲಾಮ್ ಜಾತಲಿ. ತ್ಯಾ ದೆಕುನ್ ಮಿಟಿಂಗಾರ್ ಹೊ ವಿಷಯ್ ಆಯಿಲ್ಲೊ.

ಆತಾಂ ತಾಕಾ ದಿಸ್ಲೊ ಬಾಪುಯ್, ಶಕುಂತಳಾಚೆಂ ಭಾಂಗಾರ್ ವಿಕ್ಲ್ಯಾರೀ ತಿತ್ಲೆ ಪಯ್ಕೆ ನಾಂತ್. ತರ್ ಬಾಪುಯ್ ಕಡೆ ಸತ್ ಸಾಂಗ್ಲೆಂ, ಚಿಂತಾಲೊ ತೊ.

ಘರಾ ಪಾವ್ತಾನಾ ಪಿಯೆವ್ನ್‌ಚ್ ಗೆಲ್ಲೊ. ಶಕುಂತಳಾನ್ ವಿಚಾರ್ಲೆಂ ಜಾಲ್ಯಾರೀ ಕಿತೆಂಚ್ ಸಾಂಗ್ಲೆಂ ನಾ ತಾಣೆ. ಆಪ್ಲ್ಯಾ ಘೊವಾಚಿ ಸ್ಥಿತಿ ಪಳೆಲಿ ತಾಣೆ. ಚಡಿತ್ ಸಳೆ ಕೆಲೆಂ ನಾ.

ದುಸ್ರ್ಯಾ ದಿಸಾ ಜಾನೆಟಾಕ್ ಮೆಳೊಂಕ್ ಗೆಲೊ ತೊ. ಜಾನೆಟಾಕ್ ಎದೊಳ್‌ಚ್ಚ್ ಖಬಾರ್ ಮೆಳ್‌ಲಿ. ತಾಂತುಂ ಜಾನೆಟಾಚಿ ಚೂಕ್ ದಿಸಾನಾ. ದಿಸ್ತಾ ಮ್ಹಳ್ಯಾರ್ ರೋಶನಾಚಾ ಪಯ್ಕಾಂನಿ ಬಾಂಧ್‌ಲೆಂ ಫ್ಲ್ಯಾಟ್. ಹ್ಯಾ ಫ್ಲ್ಯಾಟಾಕ್ ರೋಶನಾಚೆ ನಾಸ್ತಾಂ ಹೆರಾಂಚೆಯ್ ಪಯ್ಕೆ ಪಡ್ಲ್ಯಾತ್. ಆತಾಂ ಜೆನೆಟಾಕಡೆ ರೀಣ್ ವಿಚಾರುಂಕ್ ಗೆಲೊ ತೊ. ಜಾನೆಟ್ ಘರಾ ಆಸ್‌ಲೆಂ.

"ಪರಿಸ್ಥಿತಿ ಬಿಗಡ್ಲ್ಯಾ ಜಾನೆಟ್, ದೋನ್ ಲಾಖ್ ರೀಣ್ ದಿಶಿಗಿ?"

"ಖಿಯಾ ಥಾವ್ನ್ ರೋಶನ್, ಮೊಜ್ಯಾ ಲೆಕಾಂತ್ ರೀಣ್‌ಂಚ್ ಆಸಾ." ತೆಂ ಸಮಾಧಾನೆನ್ ಸಾಂಗ್ತಾನಾ, "ಹೆಂ ಘರ್ ಅಡವ್ ದವರ್ನ್....." ರೋಶನಾಚಿಂ ಉತ್ರಾಂ ಪುರ್ತಿಂ ಕಾಬಾರ್ ಜಾಂವ್ಕ್ ನಾತ್ಲೆಂ.

"ಕಿತೆಂ ಮೊಜೆಂ ಘರ್ ಅಡವ್ ದವರ್ನ್ ತುಕಾ ಪಯ್ಕೆ ದೀಜಾಯ್? ಕಿತೆಂ ಚಿಂತಾಯ್ ರೋಶನ್. ಅಳೆ ತುಂವೆ ಮ್ಹಾಕಾ ಪಯ್ಕೆ ದಿಲ್ಯಾಯ್ ಖರೆಂ. ಪುಣ್ ತುಂವೆ ಚಲ್‌ಲ್ಲಿ ರೀತ್ ಚಿಂತುನ್ ಪಳೆ. ಇತ್ಲಿ ಬೊರಿ ತರ್ನಾಟಿ ಬಾಯ್ಲ್ ಆಸ್‌ಲೊ ತುಂ. ಆಂಕ್ವಾರ್ ಚೆಡ್ವಾಚಾ ಪಾಟ್ಲ್ಯಾನ್ ಲೆಂಬೆಂವ್ಕ್ ತುಕಾ ಲಜ್ ದಿಸಾನಾ, ಶಿವಾಯ್ ಭುರ್ಗ್ಯಾಚೊ ಬಾಪುಯ್ ತುಂ. ಹಾಂವೆ ಕೆಲ್ಲೆಂ ಕರ್ನ್ ಜಾಲಾಂ. ಪಯ್ಕೆ ದೀಂವ್ಕ್ ಮೊಜೆಕಡೆ ನಾಂತ್. ಹಾಂವ್ ತುಜೆ ಬಾಯ್ಲೆಕ್ ಮೆಳೊನ್ ಆಯ್ಲಾಂ," ಜಾನೆಟ್ ವೊಗಿಂ ರಾವ್ಲೆಂ.

ರೋಶನ್ ಭಾಯ್ರ್ ಪಡ್ಲೊ. ಜಾನೆಟಾಚಾ ಪಾಟ್ಲ್ಯಾನ್ ಇತ್ಲೊ ದುಡು ಆನಿ ತಾಣೆ ಸಾಂಗ್‌ಲೆಂ ಸಗ್ಳೆಂ ಕರ್ನ್ ಆಜ್ ಹಾಂವ್ ಸಂಕಷ್ಟಾಂತ್ ಆಸ್ತಾನಾ, ತ್ಯಾ ಶಿವಾಯ್ ಶಕುಂತಳಾ ಕಡೆ ಕಿತೆಂ ಬೊಗೊಳ್ತಾರಿ?

ಹಾತ್ ಧರ್‌ಲ್ ಪತಿನ್ ಕೆದ್ನಾಯ್ ಶಾಶ್ವತ್, ಚಿಂತಾ ತೊ....

ಘರಾ ವೆತಾ, ಶಕುಂತಲಾಕ್ ಕಿತೆಯ್ ಕಳತ್ ಜಾಯ್ನಾ.

ಹರ್ಷಿಂಚಿ ಬರಿಂ ಪಳೆತಾ ತಂ. ಚಿರ್ಕೊ ಲಾಗಿಂ ಯೆತಾ ಬಾಪಾಯ್ ಸರ್ಪಿಂ. ಮೋಶನ್ ಪಳೆತಾ ತಾಕಾ.

"ದಳ್ಳಿರೊ, ಜಲ್ಮಾಲ್ಯಾ ಉಪ್ರಾಂತ್ ಕಷ್ಟ್ ಅನ್ವಾರಾಂ ಆಯ್ಲ್ಯಾಂತ್," ಬೆಷ್ಟಾಯ್ನಾ ತಾಕಾ. ಚಿರ್ಕೊ ರಡೊನ್ ಆವಯ್ ಸರ್ಪಿಂ ಯೆತಾ.

"ಕಿತ್ಯಾಕ್ ದೆಂಕ್ಲೊ ಘಾಲ್ತಾಯ್? ಜಾಲಾಂ ಜಾಲ್ಯಾರೀ ಕಿತೆಂ?" ಸಮಾಧಾನಿ ಶಕುಂತಲಾ.

ಜಾನೆಟಾನ್ ಕಿತೆಯ್ ಸಾಂಗ್ಲೆಂ ನಾ, ಕಳಿತ್ ಜಾತಾ ತಾಕಾ.

"ಫಾಲ್ಯಾಂ ಹಾಂವ್ ಗಾಂವಾಕ್ ವೆತಾಂ? ತುಂಯೀ ಭಾಯ್ರ್ ಸರ್."

"ಹಪ್ಪೊ ಜಾಂವ್ಕ್ ನಾ, ಕಿತೆಂ ದರ್ವಡ್?"

"ತರ್ ಹಾಂಗಾಚ್ ರಾವ್. ಹಾಂವ್ ಮೊಚೊನ್ ಯೆತಾಂ. ಪಯ್ಕಾಂಚಿ ಗರ್ಜ್ ಆಸಾ. ಘರಾಕ್ ವಸ್ತು ಹಾಡುಂಕ್ ಆಸಾತ್."

"ಘರಾ ಫೋನ್ ಕರ್ನ್ ಸಾಂಗ್" ಶಕುಂತಲಾಚಿ ತಕ್ಲಿ ಪಾರ್ಕಿತಾ ತೊ.

"ಜಾಯ್ನಾ"

ತಶೆಂ ದುಸ್ರ್ಯಾ ದಿಸಾಕ್ ರಾಕ್ತಾ ತೊ.

ಸದಾಂಚಿಂ ಪೇಪರಾಂ ಉಚ್ವಾಡ್ತಾತ್, ಧವ್ಯಾ ಕಾಗ್ಡಾಕ್ ಕಾಳೆಂ ಬರಾಪ್ ಝಳ್ತಾ. ಚ್ಯಾರ್ ಚಿಟ್ ಫಂಡ್ ಬಂಧ್ ಜಾಲ್ಯಾತ್. ಫೈನ್ಸಾನ್ ಕಂಪೆನಿಂತ್ ಪ್ರೆಸೆ ದವರ್ಲೆಲ್ಯಾ ಮನ್ಯಾಂಚಿ ಲಾಖ್ ಉತ್ತೊನ್ ಕೊರೊಡ್ ರುಪ್ಯಾಂಚೊ ವಹಿವಾಟ್. ಕಂಪೆನಿಚಿ ಮನಿಸ್ ಧಾಂವ್ಲ್ಯಾತ್. ವ್ಹಡ್ಲಿಂ ಅಕ್ಸರಾಂ ದಾಕ್ಟೊ ದೊಳ್ಕಾಂಕ್ ದಿಸ್ತಾನಾ ಚೆನಿಯಾಬಾಚೆಂ ಕಾಳಿಜ್ ಹಾಲ್ಲೆಂ.

ತಾಚೆಯೀ ಧಾ ಲಾಖ್ ರುಪಯ್ ಚಿಟ್ ಫಂಡಾಂತ್ ಆಸ್‌ಲ್ಲೆ. ತಿ ಕಂಪೆನಿ ಬುಡೊನ್ ಗೆಲ್ಲಿ. ಆಕ್ಸಾಸೊನ್ ಧಾಂವೊ ತೊ. ತಾಚಾಕೀ ಪಯ್ಲೆಂ ಸಭಾರ್ ಜಣಾಂ ಜಮೊ ಜಾಲ್ಲಿಂ. ಬೋರ್ಡ್‌ಚ್ ನಾ. ಖಾಲಿ ಬಿಲ್ಡಿಂಗ್ ಮಾತ್ ಉರ್‌ಲ್ಲೆಂ. ಧಾರ್ಮಿಕ್‌ಯೀ ಥಂಯ್ ಆಸ್‌ಲ್ಲೆ. ಚೆನಿಯಾಬ್ ಗಳೊನ್ ಗೆಲ್ಲೊ ತಾಕಾ ಆಸ್ಪತ್ರೆಕ್ ವ್ಹಾವಯಿಲ್ಲೊ.

ಖಬಾರ್ ರೋಶನಾನ್‌ಯೀ ವಾಚ್‌ಲ್ಲಿ. ಹಾಣ್ ಫೋನ್ ಕರುಂಕ್ ಯೋಜನ್ ಘಾಲ್ಲೆಂ ಆನಿ ಬಾಪಯ್ನಾ ಚಿಟ್ ಫಂಡಾಚೆಂ ನಾಂವ್‌ಯೀ ಆಸ್‌ಲ್ಲ್ಯಾನ್ ಘರ್ಚಿ ಸ್ತಿ. ಸಮ್ಜಾಲೊ ತೊ.

ದೋನ್ ಮಹಿನೆ ಕಂಪೆನಿನ್ ವಾಯ್ಲೊ ದಿಲಾ. ಹಿ ಫೈನಾನ್ಸ್ ಕಂಪೆನಿ ಸರ್ಕಾರಾಚಾ ಹಾತಾಖಾಲ್ ಆಸ್‌ಲ್ಲ್ಯಾನ್ ಕಿತೆಯ್ ಚಾಲ್ಲೆಂ ನಾ. ಪುಣ್ ದೋನ್ ಮಹಿನ್ಯಾಂನಿ

ಪಯ್ಯೆ ಬಾಂದಿನಾ ಜಾಲ್ಯಾರ್, ಏಕ್‌ಚ್ಚೆ ಜೈಲ್ ನಾ ಜಾಲ್ಯಾರ್ ಘರ್ ಜಪ್ಪಿ.

ಘರ್ ಹೆಂ ಕಂಪೆನಿಚೆಂ. ಗೆಲ್ಯಾರ್ ಹಿಂ ಮಾರ್ಗಾರ್, ತರ್ ಕಿತೆಂ?

ಗಾಂವಾಕ್ ವೆಚೆಂ, ಘರ್ಲಿ ಸ್ಥಿತಿ ಪಳೆಂವ್ಚೆ, ಶಕುಂತಲಾಕ್ ಕಾಣ್ವೆಂವ್ಚೆಂ, ಉಟಾ ಉಟೆಂ ಭಾಯ್ರ್ ಸರ್ಲೊ ತೊ. ಕಂಪೆನಿಕ್ ರಜ್ಜು ಫಾಲ್ಡ್ ಘರಾ ಪಾವ್ತಾನಾ ಘರ್ಲಿ ಸ್ಥಿತಿ ಭಿಗಡ್ಲಲಿ. ಜೆನಿಯಾಬಾಚಾ ಕಾಳ್ಜಾಕ್ ಆಫಾತ್ ಜಾಲ್ಲೊ ಪಯ್ಲೆ ಪಾವ್ಲೆಂ.

ಶಕುಂತಲಾಕ್ ಪಳೆಲೆಂ ತಾಣೆ. ಏಕ್ ಮಾರ್ಗಿಕ್, ಚೆಕ್ಯಾಕ್ ಪಳೆಲೆಂ ತಾಣೆ. ಏಕ್ ಶನಿ....

ಭುರ್ಗ್ಯಾಕ್ ದುರ್ಸೊನ್ ಕಿತೆಂ ಪ್ರಯೋಜನ್. ಇತ್ಲೆ ಪಯ್ಲೆ ಬ್ಯಾಂಕಾಂತ್ ಫಾಲ್ಲೆ ತರ್ ಉರ್ತೆ. ಶಕುಂತಲಾಕ್ ಆತಾಂ ಸಗ್ಳೆಂ ಸಮ್ಜಾತಾ. ಮಾಂವಾಚಿ ಸ್ಥಿತಿ ತೆಂ ಜಾಣಾ ಜಾತಾ. ಪುಣ್ ಘೊವಾಚಿ ಸ್ಥಿತಿ.

ಹಾಂಕಾಂ ಸಾಂಬಾಳುಂಕ್ ಕಿತೆಂ ಕರುಂಕ್ ಜಾಯ್?

ಪುತಾಚಿ ಸ್ಥಿತಿ ಅವಯ್ಕ್ ಕಳಯ್ತಾ ಶಕುಂತಲಾ. ಆನಿ ಪೂತ್?

ಇಲ್ಲೆ ಶೆ ತರೀ ಪಯ್ಲೆ ಬಾಂದುನ್ ಕಾಮ್ ಉರಂವ್ಕ್ ಪಳೆತಾ.

ಅವಯ್‌ಕಡೆ ಆಸ್‌ಲ್ಲೆ ಅಡೇಜ್ ಲಾಖ್ ಅವಯ್ ದುಖೇಸ್ತ್ ಕಾಳ್ಜಾನ್ ಪುತಾಕ್ ದಿತಾನಾ ಶಕುಂತಲಾಚೆಂ ನಶೀಬ್ ಚಿಂತಾ ತಿ.

"ಪುತಾ ಶಕುಂತಲಾ ಅಸಲಿ ಗತ್ ಯೇಂವ್ಕ್ ನಜೊ ಆಸ್‌ಲ್ಲಿ ಪ. ಪುಣ್ ಮರ್ಯಾದಿಚೆಂ ಸವಾಲ್. ಆತಾಂ ತುಂವೆ ರೋಶನಾಕ್ ಸಾಂಬಾಳಿಜಾಯ್. ತಾಣೆ ಕಿತೆಂ ಕೆಲಾಂ ತೆಂ ವಿಚಾರಿನಾಕಾ, ತೊ ಸಲ್ವಾಲಾ ಜಾಂವ್ಕ್ ಪುರೊ. ತುಜ್ಯಾ ಘೊವಾಚೊ ಮಾನ್ ಉರಯ್." ಸಾಸುಚಿಂ ಉತ್ರಾಂ.

"ಹಾಂವ್ ಪಳೆತಲಿಂ ಮಾಯ್. ಖಿಂಚೊಯ್ ಕೋರ್ಸ್ ಹಾಂವೆ ಕರುಂಕ್ ನಾ ಜಾಲ್ಯಾರಿ, ಘೊವಾಕ್ ಹಾಂವ್ ಪಳೆತಲಿಂ. ತಾಕಾ ಪರತ್ ಸಮಾಜೆಂತ್ ಸ್ಥಾನ್ ದಿತಲಿಂ ಹೆಂ ಉತಾರ್ ಖರೆಂ."

ಅಡೇಜ್ ಲಾಖ್ ಕಾಣ್ಲೆವ್ನ್ ರೋಶನ್ ಬೆಂಗ್ಳುರ್ ಗೆಲೊ. ಶಕುಂತಲಾ ಗೆಲೆಂ ಆಸ್ಪತ್ರೆಕ್, ಮಾಂವಾ ಸರ್ಶಿಂ ಭುಜಾವಣ್ ದೀಂವ್ಕ್. ಕಂಪೆನಿಕ್ ತಾತ್ಕಾಲಿಕ್ ಪಯ್ಲೆ ಬಾಂದ್‌ಲ್ಲ್ಯಾನ್ ರೋಶನಾಚೆಂ ಕಾಮ್ ಉರ್‌ಲ್ಲೆಂ ಆನಿ ಪರತ್ ಚೆಕ್ಯಿಂಗ್ ಕರುಂಕ್ ಆದೇಶ್ ಜಾಲ್ಲೊ. ಬಾಕಿಚಾ ಪಯ್ಕಾಂಕ್ ವರ್ಸಾಚೊ ವಾಯ್ಲೊ ಬೋಂಡ್ ಬರವ್ನ್ ದಿಲ್ಲೆಂ ರೋಶನಾನ್. ರೋಶನಾಕ್ ಇಲ್ಲಿ ತೃಪ್ತಿ ಜಾಲ್ಲಿ. ತೀನ್ ಮಹಿನ್ಯಾಂ ಭಿತರ್ ಸರ್ಕಾರಿ ಒಡಿಟ್ ಜಾಂವ್ಚಾಕೀ ಪಯ್ಲೆಂ ಇಂಟರ್‌ನಲ್ ಅಡಿಟರಾಂಕ್ ಕಂಪೆನಿಚಾ ಚೆಕ್ಯ ಬೂಕಾಂಚೆರ್ ದುಬಾವ್ ಜಾಲ್ಲೊ ಆನಿ ಥೊಡ್ಲೊ ತರ್ಜುಮೊ ಕೆಲ್ಲೊ. ಆನಿ ಚೆಕ್ಯ ದೀಂವ್ಕ್ ರೋಶನಾಕ್ ಮಾತ್ ಹಕ್ಯ ಆಸ್‌ಲ್ಲ್ಯಾನ್ ಥೊಡ್ಲೊ ಪೂರ್ಜರಿ ದಸ್ತತ್ಯೊ

ಸಾಂಪಡ್ತೋ, ವಿಚಾರಣ್ ಬಾತಾನಾ ಹಾಂತುಂ ಜಾನೆಟಾಚೊ, ಸೆಕ್ರೆಟರಿಚೊ ಹಾತ್ ಆಸಾ ತೆಂ ಕಳಿತ್ ಜಾವ್ನ್ ಜಾನೆಟಾಕ್ ವಿಚಾರಣ್ ಕರುನ್ ತೆಂ ಒಪ್ಪಾಲ್ತೆಂ ಜಾಲ್ಲ್ಯಾನ್ ಸಸ್ತಂಡ್ ಕೆಲೆಂ ತಾಕಾ. ತಾಚೆಂ ಫ್ಲಾಟ್ ಸ್ಪೀಚ್ ಕೆಲೆಂ. ಜಾನೆಟಾಚಿ ಪಿತುಳ್ ಸಗ್ಳಿ ಭಾಯ್ ಪಡ್ಲಿ. ಅಭಿಸಾಚೊ ಸಗ್ಳೊ 'ಹಾವಿಯೊ ಆಪ್ಣಾ ಕಡೆಂ ಆಸ್ಲಲ್ಯಾನ್ ಹೆಂ ಕಾಮ್ ಹಾಂವ್ ಕೆಲ್ಲೆಂ, ಮ್ಹಣಾಲೆಂ ತೆಂ.

ಹಾಂತುಂ ರೋಶನ್ ಬಟಾವ್ ಜಾಲೊ. ತಾಚೆ ಪಯ್ಲೆ ಫಿಕ್ಸ್‌ಡಾಂತ್ ದವರ್ಲೆ. ಜಾನೆಟಾಕ್ ಆತಾಂ ಕಳಿತ್ ಜಾಲ್ಲೆಂ ಆಪ್ಣಾಚೊ ಧಗೊ.... ರೋಶನಾಕ್ ತಾಣೆ ಆಕ್ಮಾನ್ ಕೆಲ್ಲೊ ಆನಿ ರೋಶನಾಕ್ ತಾಣೆ ವಿಕಿತ್ ಕೆಲ್ಲೊ.

ಶಕುಂತಲಾ ಚೆರ್ಕ್ ಕಾಣ್ವ್ ಕುಳಾರಾ ಗೆಲೆಂ. ಗಜಾಲ್ ತಾಣೆ ಅವಯ್ ಸಾಂಗ್ಲಿ. ಅಪ್ಣಾ ಘೊವಾಚಿ ಕಷ್ಟ್ ವಿವರಿಸ್ಲಿ.

"ಪ್ರತಾ, ಘೊವಾಚೆಂ ಘರ್ ರಾಕ್ಲೆಂ ತುಜೆಂ ಕಾಮ್. ಅಡೇಜ್ ಲಾಮ್ ಕಿತೆಂಯ್ ವ್ಹಡ್ ಸ್ವಯ್. ತುಜೊ ಜಾಗೊ ಆಸಾ ತೊ ವಿಕುನ್ ಸೊಡ್ ಆನಿ ಘೊವಾಚೊ ಮಾನ್ ಉರಯ್. ಜಾಗೊ ಜೊರ್ವಾ ಮೊಲಾಕ್ ವ್ಹೆತಲೊ. ಪುಣ್ ಘೊವಾಚೊ ಮಾನ್ ಗೆಲ್ಯಾರ್ ತುಜೆಂ ಮೋಲ್ ದೆಂವ್ತಲೆಂ ಪ್ರತಾ. ತುಕಾ ಕಾಜಾಲಿ ಜಿವಿತಾಂತ್ಲೆ ಕಷ್ಟ್ ಕಳಿತ್ ಜಾಂವ್ಕ್ ನಾಂತ್. ಆತಾಂ ಸುರ್ವಾತ್ ಹಿ, ದೆಕುನ್ ತುಂ ಕಿತೆಂಯ್ ಭಯೆನಾಕಾ. ಹಾಂವ್ ಆಸಾಂ. ಫಾಲ್ಗಾಂಚ್ ದುಹ್ಮದೆಕ್ ಸಾಂಗ್ತಾಂ. ತೊ ವಿಲೆವಾಲಿ ಕರ್ತಲೊ"

ಶಕುಂತಲಾಚೆಂ ಅಂತಸ್ಕರ್ನ್ ಭರ್ಲೆಂ.

ಜೂರ್ ಒಸೆ ಹಾಂಗಾ ರಾವ್ತಾಂ. ಪಯ್ಕಾಂಚಿ ವಿಲೆವಾಲಿ ಕರ್ತಾಂ. ಜಾಗೊ ವಿಕುನ್ ಜಾಲ್ಲ್ಯಾ ರೋಶನಾಚೆಂ ನಾಂವ್, ಕಾಮ್ ಉರಯ್ತಾಂ ಮ್ಹಣ್ ತಾಣೆ ಜಿವಿಯಾಚಾಕ್ ಆನಿ ರೋಶನಾಚಿಕ್ ಸಾಂಗ್ತಲೆಂ. ಸುಸೆ ವಯ್ ತಾಂಕಾಂ ಜೊರೊ ವಿಶ್ವಾಸ್ ಆಸ್ಲೊ.

ಸರ್ಕಾಂಚಾ ಸುರ್ವಾಕ್ ಕೊಗ್ಳಿ ಜಾಗಿಯಾಚಾಕ್ ತನಿಂ ಭರ್ಲೊ. ಒತ್ತಾಂತ್ ಚೆರ್ಕ್ ಕಳಿತ್ ಭೊಂವ್ತಾ ಯ್ತಾಸೆಂ ತೆಂ. ಆಪ್ಣಾ ಘೊವಾಚಾ ಘರ್ ಕಿತೆಂಯ್ ವಿಚಾರ್ ಸೊವಾರಾ ಕಳಿತ್ ಜಾಲ್ಲಿ ನಾ. ಕಿತೆಂ ಆಸ್ಲಾಂಚಿ ದೆಂಗುರ್ ಆಸಾ ತೊ. ದೆಗೊ ಅಪ್ಪಾ ವ್ಹರ್ತಲೊ. ತ್ಹಾ ಬಾತಿರ್ ಹಾಂಗಾ ಆಯ್ಲಾಂ ಮ್ಹಣ್ತಾಲೆ ಶಕುಂತಲಾ. ಶಕುಂತಲಾ ದೆಂಗುರ್ ಗೆಲ್ಲೆಂ ಹಾಂಗಾ ಕಳಿತ್ ಜಾಂವ್ಕ್ ನಾ. ತಿ ಗರ್ಬಿಯಾ ನಾ.

ಕಂಪೆನ್ ರೋಶನಾಕ್ ಪರತ್ ತೊಚ್ ಹುದ್ದೊ ವಿಲೊ ಆನಿ ಜಿವಾಚಾಲಿ ಚಟಿತ್ ವಿಲ್ಲಿ. ಕಂಪೆನ್ ತೊ ಮೆಚ್ತಾಲೊ ಜಾಲ್ಲ್ಯಾನ್ ಘರಾ ಥಾವ್ನ್ ಶಕುಂತಲಾಚಿ ವಿಚಾರ್ ಕಳಿತ್ ಜಾತಾನಾ ತಾಚೆಂ ಮಾನ್ ರಾವ್ತೆಂನಾ. ಅಪ್ಣಾ ಬಾತಿರ್ ತೆಂ ಜಾಗೊ ವಿಕುನ್. ಅಪ್ಲೆ ತಾಕಾ ಸಮ್ಜಾಯ್ತಾಯ್ ಅಶೆಂ ಜಿಂತುನ್ ತಾಣೆ ಘರಾ ಫೋನ್ ಕರ್ನ್ ತಿಳ್ತಲೆಂ ಕೀ. ಜಾಗೊ ವಿಕುನ್ ಗರ್ಬ್ ವಿಸಾನಾ. ಪಯ್ಕಾಂಚೊ ವಹಿವಾಟ್ ಕೆಲ್ಲೆ ಲಿಕ್ವಿಲ್ಯಾತ್ ಆನಿ

ಶಕುಂತಲಾನ್ ಕಿತೆಯ್ ತಕ್ಲಿ ತಾಪಂವ್ವಿ ಗರ್ಜ್ ನಾ. ತೆಂ ತಿಳ್ವಂಕ್ ಸಾಂಗ್ಲೆಂ. ಪುಣ್ ಥಂಯ್ ಖಬಾರ್ ದೀಂವ್ಕ್ ಕೊಣೇ ನಾತ್ಲೆಂ.

ಶಕುಂತಲಾ ರಾಕೊನ್ ರಾವ್ಲೆಂ. ಜಾಗ್ಯಾಚಾ ವಿಕ್ಯಾಕ್. ಪುಣ್ ತೈ ಕುಶಿಕ್ ತಿತ್ತೆಂ ಮೊಲ್ ಯೆಂವ್ಚೆಂ ಧೈರ್ ನಾತ್ಲೆಂ, ಜಾಲ್ಯಾರೀ ತೆಂ ಕಂಗಾಲ್ ಜಾಲೆಂನಾ. ಅಪ್ಲೆಂ ಭಾಂಗಾರ್ ವಿಕುಂಕ್ ತೆಂ ತಯಾರ್ ಜಾಲ್ಲೆಂ. ರಾತಿಂ ತಾಕಾ ರೋಶನಾಚಿಂ ಸ್ವಪ್ನಾಂ ಪಯ್ಯಾಂಚೊ ವೆಹಿವಾಟ್, ಬಾಂದಿನಾ ಜಾಲ್ಯಾರ್ ಜೈಲ್ ಆನಿ ಅಪುಣ್ ಲುಟ್ಯಾರಾಚಿ ಬಾಯ್ಲ, ಭಿರಾಂಕುಳ್ ಸ್ವಪ್ನಾಂ. ತೆಂ ಜಾಗೆಂ ಜಾಲೆಂ, ಭಿಯೆಲೆಂ, ಖಿಂತ್ ಕರಿಲಾಗ್ಲೆಂ. ಚೆಕೊ ಸುಶೆಗ್ ನಿದೆಂತ್ ಆಸಾ ಆನಿ ರೋಶನ್ ಕಿತೆಂ ಕರ್ತಾಗಿ. ಸಕಾಳಿಂಚ್ ಭಾಯ್ರ್ ಸರ್ನ್ ವೆಚಿ ಪೊಡ್ಲಿ ಆಯ್ಲಿ ತಾಕಾ. ತಶೆಂಚ್ ತೊಚ್ಚ್ ನಿಚೆವ್ ಕೆಲೊ ತಾಣೆ, ಬಾಪಾಯ್ಕಡೆ ಸಾಂಗೊನ್ ಚೆಕ್ಯಾಕ್ ಕಾಣ್ಲೆವ್ನ್ ತಶೆಂ ಗುಸ್ತಿನಿಕ್ ಕಾಣ್ಲೆವ್ನ್ ತೆಂ ಭಾಯ್ರ್ ಸರ್ಲೆಂ.

ದನ್ವಾರಾಂಚ್ ಘರಾ ಪಾವ್ಲೆಂ ತೆಂ. ಆನಿ ಥಂಯ್ ರೋಶನ್ ಆಸ್ಲೊ.

"ಸಗ್ಗಿ ಎಲೆವಾರಿ ಕೆಲ್ಯಾ ಹಾಂವೆ ಮಾಂವಾಂನೊ. ಜಾಗೊ ವೆಗ್ಗಿಂ ವೆಚಾರ್ ಆಸಾ." ಭುರ್ಗ್ಯಾಕ್ ಸೊಡ್ಲೊ ತಾಣೆ. ಭುರ್ಗೊ ಆಚ್ಯಾ ಸರ್ಶಿಂ ಗೆಲೊ.

ರೋಶನಾನ್ ಶಕುಂತಲಾಕ್ ಪಳೆಲೆಂ.

ಹಾ.... ಬಾಯ್ಲೆ, ಘೊವಾ ಖಾತಿರ್ ಕಿತ್ಲೆ ಕಷ್ಟ್ ಸೊಸ್ತಾಯ್ ತುಂ. ತಾಚೆಂ ಘನ್ ಉರಂವ್ಕ್ ಮಾನ್ ಉರಂವ್ಕ್ ಕಿತ್ಲೆಂ ವದ್ವಾಡ್ತಾಯ್.

"ನಾ ಶಕುಂತಲಾ, ಜಾಗೊ ವಿಕ್ಲಿ ಗರ್ಜ್ ಪಡ್ಲಿ ನಾ. ಸಗ್ಗಿಂ ಸಾರ್ಕೆಂ ಜಾಲಾಂ."

"ತರ್ ಪಯ್ಯಾಂಕ್? ಕಿತೆಂ ವಾಟ್ ಕೆಲ್ಯಾಯ್?"

"ತಿ ಜಾಲ್ಯಾ. ಹಾಂವೆ ವಡ್ಲಿ ಚೂಕ್ ಕಲ್ಲಿ. ತಿ ಆತಾಂ ಮ್ಹಾಕಾ ಕಳಿತ್ ಜಾಲ್ಯಾ. ಹಾಂವ್ ತುಕಾ ಆನಿ ಕಿತೆಯ್ ದಗ್ಗಿನಾ" ರೋಶನ್ ಮ್ಹಣ್ತಾನಾ ಶಕುಂತಲಾಕ್ ಕಿತೆಂಗಿ ಜಾಲ್ಲೆಂ.

"ಪುತಾ ಶಕುಂತಲಾ, ತುಂ ಕಿತೆಯ್ ಖಿಂತ್ ಕರಿನಾಕಾ. ಪಯ್ಸಾಂಕ್ ಲಬ್ವಾಲ್ಲ್ಯಾ ಮನ್ಶಾಂಚೊ ಅಬ್ಲೆಶ್ ಕಿತೆಂ ಮ್ಹಳ್ಳೆಂ ಕಳಿತ್ ಜಾಲಾಂ. ಅಳೆ ಪಳೆ, ಅಮ್ಗಲ್ಯಾಚೆ ಪಯ್ಲೆ ಗೆಲ್ಯಾರೀ ವಿಚಾರಣ್ ಜಾಲ್ಯಾ ಉಪ್ರಾಂತ್ ಕಿತೆಂ ತರೀ ಮೆಳ್ತಲೆ ಮ್ಹಣ್ ಸರ್ಕಾರಾನ್ ಸಾಂಗ್ಲಾಂ. ಆನಿ ಮೊಜೊ ದುಡು ಬೊರ್ಯಾಕ್ಚ್ ಪಡ್ಲಾ. ಆನಿ ತುಂವೆ ಪರತ್ ಪಯ್ಯಾಂ ವಿಶಿಂ ಚಿಂತ್ಲೆಂ ನಾಕಾ."

"ಪುಣ್ ಮಾಂಯ್....." ತೆಂ ರಾವ್ಲೆಂ.

"ಕಾಂಯ್ ನಾ ಮೊಜ್ಚೆ ಧುವೆ. ತುಜೆಂ ತೆಂ ನಶೀಬ್ ಆಮ್ಕಾಂ. ಫಾವೊ ಜಾಲಾಂ. ತುಜೆಂ ತೆಂ ನಿಸ್ಕಳಪಣ್ ಆಸ್ಲಾನ್ ಆಜ್ ರೋಶನ್ ಬಂಧೆಂತ್ಲೊ ಸುಟ್ಲಾ" ಮ್ಹಣ್ತಾನಾ ರೋಶನಾಕ್ ಪಳೆಲೆಂ ತಾಣೆ.

"ಆಮಿಂ ಫಾಲ್ಕಾಂಚಾ ಹಪ್ಪಾಂತ್ ಬೆಂಗ್ಸುರ್ ಯಾ... ಫಾಲ್ಕಾಂ ಪರತ್ ತುಮ್ಗೆರ್ ಯಾ. ಸಗ್ಳಿ ಗಜಾಲ್ ವಿವರಿಸ್ತಾಂ."

ತಿ ರಾತ್ ಪರತ್ ಪುನ್ವೆಚಿ.

ರಾತಿಂ ರೋಶನಾನ್ ಶಕುಂತಲಾಕ್ ಲಾಗಿಂ ಪೊಡ್ಲೆಂ. ಆನಿ ಬೆಂಗ್ಸುರ್ನಿ ಖಬಾರ್ ಜಾನೆಟಾಚಿ ಖಬಾರ್ ಆಸಾ ತಶಿ ಸಾಂಗ್ಲಿ, ಕಿತೆಂಚ್ ಲಿಪಯ್ನಾಸ್ತಾಂ. ಜಾನೆಟಾನ್ ರೋಶನಾಕ್ ಬ್ಲೇಕ್ ಮೈಲ್ ಕೆಲ್ಲೆಂ. ತೈ ರಾತಿಂ ರೋಶನಾನ್ ಪಾರ್ಟಿ ದವರ್ಲೆಲಿ, ಭುರ್ಗುಚಾ ಜಲ್ಮಾ ವೆಳಿಂ. ಆನಿ ಚಡಿತ್ ಪಿಯೆಲ್ಮಾನ್ ಮತ್‌ಹೀನ್ ಜಾಲ್ಲ್ಯೊ. ಜಾನೆಟಾನ್ ನಿದಾಯಿಲ್ಲೆಂ, ತೆಂ ಗೆಲ್ಲೆಂ. ದುಸ್ರ್ಯಾ ದಿಸಾ ತಾಣೆ ಮ್ಹಳ್ಳೆಂ ಕಾಲ್ತೆಂ ರಾತಿಂ ತುಂವೆ ಕಿತೆಂ ಕೆಲೆಂಯ್? ಹೆಂ ಉತಾರ್ ದವರ್ನ್ ತಾಣೆ ಅಪ್ಲಾಕ್ ಬ್ಲಾಕ್ ಮೈಲ್ ಕೆಲ್ಲೆಂ. ಆನಿ ತಾಮೆ ತಾಚಾ ಬೊಯ್ ಪ್ರೆಂಡ್ ರಜಾಕಾ ವಟ್ಕು ಮೆಳೊನ್ ಪೊರ್ಜರಿ ದಸ್ತತ್ ಫಾಲ್ಸ್ ದುಡು ಕಾಡ್‌ಲ್ಲೊ ಆನಿ ಮ್ಹಾಕಾ ಕಳಿತ್ ಜಾಯ್ನಾತ್ಲಾಬರಿ ಕೆಲ್ಲೆಂ. ಆನಿ ತೈ ರಾತಿಂ ಹಾಂವೆ ಕಿತೆಂಚ್ ಕರುಂಕ್ ನಾ, ಭೆಷ್ಟೆಂ ತರೀ ಸಾಂಗೊನ್ ಮ್ಹಾಕಾ ವಿಕ್ರಿತ್ ಕೆಲ್ಲೊ. ಹೆಂ ಸಗ್ಳೆಂ ವಿಚಾರಣಾ ವೆಳಾರ್ ಭಾಯ್ರ್ ಆಯಿಲ್ಲ್ಯಾನ್ ಹಾಂವ್ ಶಾಭಿತ್ ಆಸಾಂ ಶಕುಂತಲಾ. ತ್ಯಾ ದಿಸಾ ಸೊಡ್‌ಲ್ಲೊ ಸೊರೊ, ಪರತ್ ಮೊಜೆಂ ಮೀಟಿಂಗ್ ಜಾತಾನಾ ತುಜೆ ಮುಕಾರ್ ರಾವೊಂಕ್ ಧೈರ್ ಯೇಂವ್ಕ್ ಪಿಯೆಲ್ಲೊಂ. ಆತಾಂ ಸೊರ್ಯಾ ವರ್ವಿಂ ಕಿತೆಂ ಜಾತಾ ತೆಂ ಕಳಿತ್ ಜಾಲಾಂ. ಹಾಂವ್ ಸಂಪೂರ್ಣ್ ನಿದೋಷಿ ಶಕುಂತಲಾ. ಮ್ಹಾಕಾ ಮಾಫ್ ಕರ್. ಹಾಂವ್ ನಿರಾಪ್ರಾದಿ."

ರೋಶನ್ ಸಾಂಗ್ತಾನಾ, ಶಕುಂತಲಾಕ್ ಕಾಜಾರಿ ಜಿವಿತಾಂತ್ ಚೆಡ್ಯಾಚೊ ಪಾತ್, ಕಿತೆಂ ಆನಿ ಕಸಲೊ ತೆಂ ಕಳಿತ್ ಜಾಲೆಂ. ಮೊಜೊ ರೋಶನ್ ನಿತಳ್ ಆಸಾ ತೆಂ ಮೊಜೆಂ ಭಾಗ್ ಮ್ಹಣಾಲೆಂ ತೆಂ. ಪಯ್ಲೆ ಪಾವ್ತಿಂ ರೋಶನಾಚೆಂ ನಾಂವ್ ಕಾಡುನ್.

"ತೆಂ ತುಜೆಂ ನಶೀಬ್" ರೋಶನಾನ್ ಆರಾಯ್ಲೆಂ ಶಕುಂತಲಾಕ್. ತಿ ರಾತ್ ಪುನ್ವೆಚಿ. ಚಂದ್ರಾಕ್ ಮೊಡಾಂ ಆಡ್ ಯೇವ್ನ್ ಪಾಶಾರ್ ಜಾಲಿಂ.

ದುಸ್ರ್ಯಾ ದಿಸಾ ಅಂತೊನಾಮಾಚೆಂ ಕಾರ್ ಅಂಗ್ಲಾಂತ್ ತಯಾರ್ ಜಾವ್ನ್ ರೀನಾಬಾಯ್, ರೋಶನ್, ಶಕುಂತಲಾ ಕರ್ನ್ ಫಜೀರ್ ಗೆಲಿಂ.

ಸಕಾಳಿಂಚ್ ಆಯಿಲ್ಲ್ಯಾ ಸೈರಾಂಕ್ ವಿಶೇಸ್ ಸ್ವಾಗತ್ ದಿಲೊ. ಆನಿ ಸಾಂಗಾತಾ ರೋಶನ್, ರೀನಾಬಾಯ್ ಆಸ್‌ಲ್ಲ್ಯಾನ್ ಕಿತೆಂಗಿ ವಿಶೇಸ್ ದಿಸ್ಲೆಂ. ಅಂತೊನಾಮಾಕ್ ಕಾಜುಚಾ ಸೊರ್ಯಾಚೊ ಉಡಾಸ್ ಆಯಿಲ್ಲೊ.

ಸೆಜಾರ್ಡ್ ಪರತ್ ಜಾಗಿಂ ಜಾಲಿಂ. ಹೈ ಪಾವ್ತಿಂ ರೋಶನಾನ್ ಚೆರ್ಕ್‌ಕ್ ಕಾಣ್ಲೆವ್ನ್ ಆಯಿಲ್ಲ್ಯಾನ್ ತಾಂಕಾಯೀ ಸಂತೊಸ್.

"ಜಾಗೊ ವಿಕಿ ಅಲೋಚನ್ ಬಂಧ್ ಕರಾ ಮಾಂವಾನೊ," ರೋಶನಾನ್ ಸಾಂಗ್ತಾನಾ

ಕಿತೆಂಗಿ ಘಡ್ಡಾಂ ತೆಂ ಕಳಿತ್ ಜಾಲೆಂ.

ಶಕುಂತಲಾನ್ ಸಗ್ಗಿ ಖಬಾರ್ ವಿಸ್ತಾರಾಯ್ಲಿ. ತಶೆಂ ವೆಗ್ಗಿಂ ಆಮಿ ಬೆಂಗ್ಕುರ್ ವೆತಾಂವ್ ಮ್ಹಣಾಲೆಂ.

ಸೆಜಾರ್ಯಾಂಚೆ ಕಾನ್ ಹಸ್ತಿಚೆ ಜಾಲ್ಲೆ.

ಶಕುಂತಲಾ ಬೆಂಗ್ಕುರ್ ವೆತಾ. ಸ್ವಂತ್ ಘರ್ ಆಸಾ. ತರ್ ಎಲ್ಯಾರ್ ಪದ್ವಾಚೆಂ ಆಚರ್ಯೆಂ, ತಿಂ ಸಾಂಗ್ತಾಲಿಂ.

"ವ್ಹಯ್ ಮಾಂವಾನೊ, ಶಕುಂತಲಾಕ್ ಹಾಂವ್ ಬೆಂಗ್ಕುರ್ ಅಪವ್ನ್ ವ್ಹರ್ತಾಂ. ಹಾಚೆ ವರ್ವಿಂ ಹಾಂವ್ ಬೊರ್ಲಾ ಹುದ್ದಾಕ್ ಪಾವ್ಲಾಂ. ತಶೆಂ ಸ್ವಂತ್ ಘರ್ ಆಸಾ. ಕಂಪೆನಿಚೆಂ ಜಾಲ್ಯಾರೀ ತೆಂ ಮೊಜೆಂಚ್. ಬೆಂಗ್ಕುರ್ ಕೆದಾಳಾಯ್ ಯೆಯಾ,"

ಆಜ್ ತಿಂಚ್ ಗೊರ್ವಾಂ, ತೆಚ್ ಪೆಟೆ, ಬೊಕ್ಕೊ ಕುಂಕ್ಡಾಂ ಆಸ್ಲಿಂ.

ಶಕುಂತಲಾ ಬೆಂಗ್ಕುರ್ ವ್ಹೆತಾ ತೆಂ ಸೆಜಾರ್ಯಾ ಘರಿಂ ಗಾಜ್ಲೆಂ. ಆನಿ ರೀನಾಬಾಯೆನ್ ಸುನೆಚಿ ವ್ಹಡ್ವಿಕಾಯ್ ಸಾಂಗ್ಲಿ.

"ಹಾತ್ ಧರ್ಲ್ಯಾರ್ ತುಮ್ಮಿ ಧುವೆ ತಸಲಿ ಸುನ್ ಮೆಳಾಜಾಯ್ ಯೆಣೆಂನೊ. ಹೆಂ ಬಾಳ್ ಆಮ್ಗರ್ ಆಯ್ಲ್ಯಾ ಉಪ್ರಾಂತ್ ಜಾಯ್ತೆಂ ಘಡ್ಡಾಂ, ಆನಿ ಜಾಯ್ತೆಂ ಬೊರೆಪಣ್ ಲಾಬ್ಲಾಂ. ಅನ್ವಾರಾಂತ್ಲೆಂ ನಿವಾರ್ಲಾಂ." ತಿ ಉಲಯ್ತಾಲಿ. ಅಂತೊನಾಮಾನ್ ಕಾಜುಚೊ ಸೊರೊ ದಿಲ್ಲೊ.

ಪರತ್ ತಿಂ ಗಡ್ಡ್ ಜೆವಾಣ್ ಕರಿಲಾಗ್ಲಿಂ. ಚೆರ್ಕೊ ತೆಣೆ ಹೆಣೆ ವೆತಾನಾ ಪಡ್ತಾಲೊ. ಶಕುಂತಲಾ ತ್ಯೆಪ್ತೆಚೆಂ ಜೀವನ್ ಸಾರುಂಕ್ ಲಾಗ್ತಾನಾ ತಾಕಾ ಎಲ್ಯಾರ್ ಪದ್ವಾಚೊ ಉಡಾಸ್ ಯೆತಾಲೊ.

ಆನಿ ಆತಾಂ ಎಲ್ಯಾರ್ ಪದವ್ ಪರತ್ ರಿತೊ ಆಸ್ಲೊ. ವಿಣ್ಣೊ ನಿಡ್ಲೊ ಸೊಮ್ಮಾಚೆಂ ರುಪ್ಲೆ ಆತಾಂ ಹ್ಯಾ ಪದ್ವಾರ್ ದಿಸಾನಾತ್ಲೆಂ

ಸಮಾಪ್ತ

ಪುಡ್ಲ್ಯಾ ಪುಸ್ತಕಾಂತ್ಲಿ ಕಾದಂಬರಿ

ಮಾಲ್ಗಡೊ, ನಾಂವಾಡ್ಲಿಕ್ ಕಾದಂಬರಿಕಾರ್ ಶ್ರೀ ನವೀನ್ ಕುಲ್ಕೇಕರ್-

ಹಾಚಿ ಕುತೂಹಲ್ಪರಿತ್, ಪತ್ತೇದಾರಿ ಕಥಾ

'ಜೊರಿ ಜಾಲ್ಲೆ ಡೈಮಂಡ್'

ಪತ್ತೇದಾರ್ ಜೊನ್ ಲೋಬೊಚೆಂ ಸಾಹಸ್

ಜನೆರ್ 15-ವರ್ ವಿಕ್ರಾಪಾಕ್ ಪಡ್ತಾ.



Printed at Vikas Printers, Naminjoor Padavu, Mangalore-574508